
*- ಮಂಗಳೂರು 8 
ಸಾಹಿತ್ಯ ಭಂಡಾರ 


ವೆಸಂತಮಾಲಿಳೆ ಇ 


ಸಾಹಿತ್ಯಕ್ಕೆ ಸಲಹೆಗಾರರು: ಮಾಲಿಕೆಯ ಸಲಹೆಗಾರರು: 
ಶ್ರೀ! ಕಡೆಂಗೋಡ್ಲು ಶಂಕರ ಭಟ್ಟರು. ಶ್ರೀ! ಎಸ್‌. ಮುಕುಂದ ರಾಯರು 
ಶ್ರೀ। ಸೇಡಿಯಾಪು ಕೃಷ್ಣ ಭಟ್ಟರು ಶ್ರೀಃ ಪಿ. ಕೆ. ನಾರಾಯಣ, ಅವರು 


ಮಾಲಿಕೆಯ ಸಂಚಾಲಕರು: : 

ವಸಂತಪ್ರೇಮಿ ಮಂಡಲಿ, 
ಬೆಸೆಂಟ್‌ ಬಾಲಿಕಾ ಪಾಠಶಾಲೆ, ಮಂಗಳೂರು. 
ಅಧ್ಯಕ್ಷೆ - ಶ್ರೀಮತಿ ಕೆ, ರಾಧಾ ಎಲ್‌, ರಾವ್‌. 
ಕಾರ್ಯದರ್ಶಿ- ಶ್ರೀಮತಿ ಎಂ. ಇಂದುಬಾಲಾ, 


ಸಂಪಾದಕರು: 
ಶ್ರೀನಿವಾಸ ಉಡುಸ 


ಮುದ್ರಕರು: ಪ್ರಕಾಶಕರು: 
ಉದಯ ಪ್ರಿಂಟಿರಿ ಎಂಡ್‌ ವಸಂಕಮಾಲಿಕೆ 
ಪಬ್ಲಿಕೇಶನ್ಸ್‌ ಅಿನಿಟಿಡ್‌, ವಸಂತಪ್ರೇಮಿ ಮಂಡಲಿ 


ಮಂಗಳೂರು 3, ಮಂಗಳೂರು 89, 


ನನ್ಮು ಮಾತು 


ಮಾಲಿಕೆಯ ನಾಲ್ಕನೆಯ ವರ್ಷದ ಮೊದಲನೆಯ ಪುಸ್ತಕವಿದು. 
ಇಷ್ಟರ ತನಕ ಮಾಲಿಕೆಯು ಕಥೆ ಕಾದಂಬರಿಗಳನ್ನೇ ಮಾಲೆಯ ಕುಸುಮ 
ಗಳನ್ನುಗಿ ಪ್ರಕಟಿಸಿರುವುದಾದರೂ ಭಾರತದ ಭವ್ಯತೆಯ ದರ್ಶನ ಮಾಡಿ 
ಸುವ ಈ ವಿಚಾರಪೂರ್ಣ ಪುಸ್ತಕವು ಕನ್ನಡಿಗರ ಮೆಚ್ಚುಗೆಗೆ ಪಾತ್ರ 
ವಾದೀತೆಂದು ಭಾವಿಸುತ್ತೇವೆ. 

ಈ ಪುಸ್ತಕವನ್ನು ಮಾಲಿಕೆಯ ಕುಸುಮವನ್ನಾಗಿ ಪ್ರಕಟಿಸಲು 
ಅವಕಾಶವನ್ನು ಕಲ್ಪಿಸಿಕೊಟ್ಟ ಶ್ರೀ। ಎಸ್‌. ಮುಕುಂದರಾಯರಿಗೆ ನಾವು 
ಯಣಿಗಳಾಗಿದ್ದೇವೆ.. 

ಚಿತ ತ್ರಗಳನ್ನೂ ಪಡಿಯಚ್ಚು ಗಳನ್ನೂ ಒದಗಿಸಿ ಈ ಪ ಪ್ರಕಟಣೆಯನ್ನು 
ಅಂದವಾದ ಸಚಿತ್ರ ಪುಸ್ತಕವನ್ನಾಗಿ ಮಾಡಲು ನೆರವಾದ ಶ್ರೀ!ಶಿವರಾಮ 
ಕಾರಂತರು, ಪುತ್ತೂರು; ಶ್ರೀ। ಎಲ್‌. ಎನ್‌ ರಾಯರು, ಸರ್ಮೆಂಟ್ಸ್‌ 
ಆಫ್‌ ಇಂಡಿಯಾ ಸೊಸ್ಕಾಟಿ, ಕಲ್ಲಿಕೋಟೆ ಶಾಖೆ; ಶ್ರೀಃ ಮುರಲೀಧರ, 
ಮಂಗಳೂರು; ಶ್ರೀಮತಿ ಮನೋರಮಾ ಬಾಯಿ, ಮಂಗಳೂರು ಇವ 
ರಿಗೂ, ನವಭಾರತ ಪ್ರೆ ಸ್‌, ಮಂಗಳೂರು; ಯು. ಆರ್‌. ಶೆಣೈ ಎಂಡ್‌ 
ಸನ್ಸ್‌, ಪುಸ್ತಕ ವ್ಯಾ 16) ಮಂಗಳೂರು ಈ ಸಂಸ್ಥೆಗಳವರಿಗೂ 
ಸಾವು ಕೃತಜ್ಞ ರಾಗಿದ್ದೇವೆ. 

ಕೊನೆಯದಾಗಿ ಹಿಂದಿನಂತೆಯೇ ಇನ್ನು ಮುಂದೆಯೂ ತಮ್ಮೆಲ್ಲರ 
ಸಹಕಾರ ಸಹಾನುಭೂತಿಗಳನ್ನು ಬಯಸುತ್ತೇವೆ. 


ಬೆಸೆಂಟ್‌ ಶಾಲೆ, ಶ್ರೀನಿವಾಸ ಉಡುಪ, 
288-362, ಸಂಪಾದಕ. 


ಮುನ್ನುಡಿ 


ಭಾರತದಲ್ಲಿ ಯುಗಾಂತರವಾಗಿದೆ. ನೂರಿನ್ನೂರು ವರ್ಷಗಳ 
ಕಾಲ ಬಂಧನದಲ್ಲಿದ್ದ ಜನರ ಮನೆಗಳಲ್ಲಿ ರಾಶಿಬಿದ್ದ ಕಸವನ್ನು ಗುಡಿಸಿ, 
ಹಿತ್ತಲಲ್ಲಿ ಬೆಳೆದ ಕಾಡು ಕಡಿದು ಹೊಸಮನೆ ಕಟ್ಟಬೇಕಾದ ಕಾಲವಿದು. 
ನವನಿರ್ಮಾಪಕರಿಗೆ ಅಗತ್ಯವಿರುವ ಉತ್ಸಾಹ, ಶಕ್ತಿ, ತೀಕ್ಷೇ್ಣದೃಷ್ಟಿಗಳು 
ದೊರಕಬೇಕಾದರೆ ತಮ್ಮಿಂದ ಭಗೀರಥ ಯತ್ನವು ಸಾಧ್ಯವೆಂಬ 
ಸ್ಫೂರ್ತಿಯೂ ತಮ್ಮನ್ನೆದುರಿಸುವ ಸಮಸ್ಯೆಗಳ ಸ್ಪಷ್ಟಜ್ಞಾನವೂ ಸಿಕ್ಕಲಿಕ್ಕೆ 
ಭಾರತದ ಗತವೈಭವವನ್ನು ನೆನೆದು ಇಂದಿನ ಸ್ಥಿತಿಯನ್ನು ಇತರ ದೇಶ 
ಗಳೊಂದಿಗೆ ಹೋಲಿಸಿದಕೆ ಮಾತ್ರ ಸಾಧ್ಯವಾದೀತು. ಮತ, ಜಾತಿ, ಪಕ್ಷ 
ಭೇದವಿಲ್ಲದೆ ಕೈಗೊಂಡಿರುವ ಸಮಾಜವಿಕಾಸ ಯೋಜನೆಯೂ ದೇಶೋ 
ನ್ನತಿಯ ಹಲವಾರು ಯೋಜನೆಗಳೂ ಸಾಧ್ಯವಾಗೆಬೇಕಾದರೆ ಇಂದಿನ 
ಶಾಲಾ ಕಾಲೇಜುಗಳಲ್ಲಿರುವ ಯುವಕ ಯುವತಿಯರಲ್ಲಿ ತಕ್ಕ ಸ್ಫೂರ್ತಿ, 
ಜ್ಞಾನಗಳು ಬೆಳಗಲೆಂದು ಬರೆದ ಈ ಪುಸ್ತಕದಲ್ಲಿ ಸರ್ವಸಮ್ಮತವಾದ 
ಅಂಶಗಳನ್ನೇ ಒತ್ತಿ ಹೇಳಿ ನಿವಾದಕ್ಕಾಸ್ತ್ರದ ಕೊಡದಂತೆ ಯತ್ನಿಸಿದೆ. 

ವಾಚಕರ, ಮುಖ್ಯವಾಗಿ ತರುಣ-ತರುಣಿಯರ ದಾರಿಯಲ್ಲಿ ಈ 
ಪುಸ್ತಕದಿಂದ ಒಂದಿಷ್ಟು ಬೆಳಕು ಹೆಚ್ಚಿದರೆ ಕೃತಾರ್ಥನಾದೆ. 

ಮೇಕ್ಸ್‌ ಮುಲರರ India, What It Can Teach Us 
ಎಂಬ ಗ್ರಂಥವನ್ನೋದಿದ ಬನ ಭಾರತದ ಮೇಲಿ ಹುಟ್ಟಿದ ಭಕ್ತಿ, ವಿಶ್ವಾಸ, 
ಪ್ರೀತಿಗಳು ಆರ್‌, ಸಿ. ದತ್ತ, ದಾಧಾಭಾಯಿ ನೌಕೋಜಿ, ಗೋಖಲೆ, 
ತಿಲಕ, ಮಹಾತ್ಮಾ ಗಾಂಧಿಯವರ ಬರಿಹಗಳಿಂದ ಹೆಚ್ಚಾಗಿ, ಜವಾಹರ 
ಲಾಲರ Discovery of India ಗ್ರಂಥದಿಂದ ಇನ್ನೂ ಬಲವಾಗಿವೆ. 
ಮೂವತ್ತು ವರ್ಷಗಳ ಓದಿನ ಮತ್ತು ಸ್ವಂತ ವಿಚಾರದ ಸಾರವಾದ ಈ 
ಪಾಕ ಓದುಗರಿಗೆ ರುಚಿಸಲೆಂದೇ ಪ್ರಾರ್ಥನೆ. 


ಮಂಗಳೊರು, ನ 
ತಾ. ಶ್ರ fF ಎಸ್‌. ಮುಕುಂದ ರಾವ್‌, 

ಭವ್ಯಭಾರತ ದರ್ಶನ 
೧. ಪಥದರ್ಶನ 


ಮಹತ್ಕಾರ್ಯಗಳನ್ನು ಸಾಧಿಸಿ ತಮ್ಮ ಸತ್ವಸಾಹಸಗಳ ಪರೀಕ್ಷೆ 
ಕೊಡುವುದೆಂದರಿ ಯುವಜನರಿಗೆ ನಿಜಕ್ಕೂ ಸಂತೋಷದ ವಿಷಯ. 
ಹೆಲ್ಲುಮೊಳೆಯದ ಶಿಶುನಿಗೂ ಹಲ್ಲು ಕಳೆದುಕೊಂಡ ವೃದ್ಧನಿಗೂ ಮೆತ್ತ 
ನೆಯ ಆಹಾರ ರುಚಿಸುವುದಾದಕಿ ಹುಡುಗರಿಗೆ ಕಬ್ಬು ಜಗಿಯುವುಡೆಂದಕೆ: 
ಇಷ್ಟವಷ್ಟೆ! ಯಾವ ದೇಶದ ಪುರಾಣಗಳನ್ನೋದಿದರೂ, ಚರಿತ್ರೆಯನ್ನು 
ಪರಿಶೀಲಿಸಿದರೂ ಲೋಕದಲ್ಲಿ ಕಷ್ಟಕಾಲ ಬಂದಾಗ, ದೇಶದಲ್ಲಿ ದೊಡ್ಡ 
ದೊಡ್ಡ ಕೆಲಸಗಳ: ಅಗತ್ಯವಿರುವಾಗ ವೀರರು ಬಾಳಿ ಬೆಳೆಗಿದುದನ್ನು 
ಕಾಣಬಹುದು. ಹಾಗಾದರೆ ಬೇರೆ ಸಮಯದಲ್ಲಿದ್ದ ಲಕ್ಷಾಂತರ ಜನರಲ್ಲಿ 
ವೀರರೇ ಹುಟ್ಟುವುದಿಲ್ಲವೇ? ಹುಟ್ಟುತ್ತಾರೆ. ಕಷ್ಟಗಳನ್ನು ಸಹಿಸಿ, ಎಡರು 
ತೊಡರುಗಳನ್ನೆದುರಿಸಿ, ವೈರಿಗಳನ್ನುರುಳಿಸಿ, ತಮ್ಮ ತೋಳಿನ ಬಲವನ್ನೂ 
ಮಿದುಳಿನ ಶಕ್ತಿಯನ್ನೂ ವರ್ಧಿಸಿ ಪ್ರಕಟಿಸುವ ಆವಶ್ಯಕತೆ ಅವರಿಗೆ 
ತೋರಿಬರುವುದಿಲ್ಲ.  ಯುಗಪುರುಷರು ಅಪೂರ್ವವಾಗಿ ಅಲ್ಲೊಮ್ಮೆ 
ಇಲ್ಲೊಮ್ಮೆ ಕಾಣಲು ಸಿಕ್ಕುವ ಕಾರಣವು ಇದೇ, 

ಭಾರತದಲ್ಲಿ ಈ ಹೊತ್ತು ವೀರರಿಗೆ, ಸಾಹಸಿಗಳಿಗೆ, ಕಷ್ಟಸಹಿಷ್ಣು 
ಗಳಿಗೆ, ದೃಢಮನಸ್ಕರಿಗೆ, ಉದಾರಹೃದಯಿಗಳಿಗೆ ವಿಶಾಲ ಕ್ಷೇತ್ರವಿದೆ. 
ಶ್ರೇಷ್ಠ ಆಂಗ್ಲ ಸಾಹಿತಿಗಳಲ್ಲೊಬ್ಬನಾದ ಎಚ್‌. ಜಿ. ವೆಲ್ಸನು ಒಂದೆಡೆ 
“ಯುರೋಪಿನ, ಮುಖ್ಯವಾಗಿ ಪಶ್ಚಿಮಯುರೋಪಿನ ಮತ್ತು ಅಮೇರಿಕದ 
ಜನರಲ್ಲಿ ಸಂಪತ್ತು ಹೆಚ್ಚಾಗಿ ನಿಲಾಸಗಳ ಹುಡುಕಾಟ ಹೆಚ್ಚುತ್ತಿರುವುದ 
ರಿಂದ ಮಹತ್ಕಾರ್ಯ ಸಾಧನೆಯು ಇಲ್ಲಿನವರಿಂದ ಇನ್ನು ಮುಂದೆ: 
ಆಗಲಿಕ್ಕಿಲ್ಲ. ಚೀನಾ, ಇಂಡಿಯಾ ಮೊದಲಾದ ದೇಶಗಳಲ್ಲಿ ನವೀನ 
ಸೃಷ್ಟಿಯೇ ಆಗಬೇಕಾದುದರಿಂದ ಅಲ್ಲಿನ ಜನರಿಗೆ ಈ ಅವಕಾಶವೂ 


— 92 ಹ 


ಕೀರ್ತಿಯೂ ಸಿಕ್ಕುವುದೆಂದು ಊಹಿಸಬಹುದು” ಎಂದು ಹೇಳಿದ್ದಾನೆ. 
ಫ್ರಾನ್ಸಿನಲ್ಲಿ ಮಹಾಕ್ರಾಂತಿಯಾಗಿ ಸಮಾಜದಲ್ಲಿ ಆಮೂಲಾಗ್ರ ಸುಧಾರಣೆ 
ಗಳಾಗುವುದೆಂಬ ಕನಸು ಹೊಳೆದಾಗ ಆಂಗ್ಲಕನಿ ವರ್ಡ್ಸ್‌ವರ್ತನು 
“ಅಂದು ಬಾಳಿದವರೇ ಸುಖಿಗಳು, ತರುಣರಾಗಿದ್ದವರು ಸ್ವರ್ಗ ಜೀವಿಗಳು” 
ಎಂದು ಉದ್ಗಾರವೆತ್ತಿದ್ದನು. ಫ್ರಾನ್ಸಿನ ಕ್ರಾಂತಿಯಿಂದ ಆಶಿಸಿದ ನವೀನ 
ಯುಗವು ಉದಯವಾಗಲಿಲ್ಲ, ಆದರೆ ಹೊಸತಾಗಿ ನಿರ್ಮಾಣ ಮಾಡುವು 
ಬೆಂದರೆ ಎಷ್ಟು ಹೆಮ್ಮೆಯ ಸಂಗತಿ ಎಂಬುದಕ್ಕೆ ಇದೂ ಒಂದು ನಿದರ್ಶನ. 

ಭಾರತವು ಸ್ವತಂತ್ರವಾಗಿದೆ. ಅನೇಕ ತಲೆಮಾರುಗಳಿಂದ ಪರ 
ದಾಸ್ಯದಲ್ಲಿದ್ದ ದೇಶವು ಅರ್ಧಶತಮಾನಕಾಲ ದುಡಿದು, ಮಡಿದ 
ವೀರರ ತ್ಯಾಗದ ಫಲದಿಂದ ಸ್ವತಂತ್ರವಾಗಿದೆ. ನಮ್ಮದು ಈಗ ಸ್ವತಂತ್ರ 
ದೇಶ, ನಾವಿನ್ನು ಉಚ್ಚ ಅಧಿಕಾರಗಳನ್ನು ಕೇಳಬಹುದು, ಶಾಸನ ಸಭೆ 
ಗಳ ಸಡಸ್ಯರಾಗಬಹುದು ಮಂತ್ರಿಗಳಾಗಬಹುದು, ರಾಷ್ಟ್ರಾಧ್ಯಕ್ಷರಾಗ 
ಬಹುದು, ಎಂದುಕೊಂಡೇ ಕುಳಿತರೂ, ಅವನ್ನೇ ಹುಡುಕಿಕೊಂಡು 
ಹೋದರೂ ದೇಶಕಲ್ಯಾಣವಾಗದು. ಹತ್ತು ಹದಿನೈದು ಲಕ್ಷ ಪ್ರಜೆಗಳಿ 
ರುವ ಜಿಲ್ಲೆಯಲ್ಲಿ ಹತ್ತು ಹದಿನೈದು ಜಿಲ್ಲಾ ಅಧಿಕಾರಿಗಳಿರಬಹುದು. 
ಹತ್ತು ಹದಿನೈದು ಮಂದಿ ಶಾಸನ ಸಭಾಸದಸ್ಯರಾಗಬಹುದು. ಹಾಗೆಯೇ 
ಮಿಲಿಯಕ್ಕೊಬ್ಬರಂತೆ ರಾಜ್ಯಗಳಲ್ಲಿ ಅಧಿಕಾರ ನಡೆಸಬಹುದು, ಕೋಟಿ 
ಗೊಬ್ಬರಂತೆ ಸಮಗ್ರಭಾರತದ ನಾಯಕರಾಗಬಹುದು. ಉಳಿದವರು 
ನಾಯಕತನಕ್ಕೆ ಕಾದುಕೊಂಡಿರದೆ ದೇಶದ ಉನ್ನತಿಗಾಗಿ ನೂರಾರು ವಿಧದ 
ಕೆಲಸಗಳಲ್ಲಿ ಮಗ್ಗರಾಗಬೇಕು. 

ದೇಶೋನ್ನತಿಯ ಕೆಲಸದ-ಇಷ್ಟರೊಳಗೇ ಮಾಡಿ ಮುಗಿಸಬೇಕಾದ 
ಕೆಲಸದ-ಪರ್ವತವೇ ಬಿದ್ದಿದೆ. ಕೆಲವೇ ವಿಷಯಗಳನ್ನು ಪ್ರಸ್ತಾನಿ 
ಸೋಣ, ಜಗತ್ತಿನ ಕೃಷಿಪ್ರಧಾನ ದೇಶಗಳಲ್ಲಿ ಭಾರತವು ಒಂದು ಎಂದು 
ನಮ್ಮ ಭೂಗೋಳ, ಅರ್ಥಶಾಸ್ತ್ರಗಳಲ್ಲಿ ಓದಿದ್ದೇವಲ್ಲವೆ? ಕೃಷಿಕರಿಗೆ 
ದುರ್ಭಿಕ್ಷನಿರಬಾರದೆಂಬುದು ಒಪ್ಪಬೇಕಾದ ಸಂಗತಿ. ಆದರೆ ನಮ್ಮಲ್ಲಿ 
ಕಳೆದ ಎಂಟು ಹತ್ತು ವರ್ಷಗಳಿಂದ ಎಲ್ಲರೂ ಕಣ್ತೆರಿಯುವಂತಾದ 
ಅವಸ್ಥೆ ಏನು? ಕೆಲವೆಡೆಗಳಲ್ಲಿ ಕ್ಷಾಮ, ಇನ್ನೂ ಹೆಚು ಸ್ಕಳಗಳಲ್ಲಿ 


ಮಾವ ಶ್ರೇ ಎಸ 


ಡುರ್ಭಿಕ್ಸು, ದೇಶದಲ್ಲೆಲ್ಲ ಹಸುಗೆ! ಇವನ್ನು ಇಷ್ಟು ವರ್ಷ ಅನುಭವಿ 
ಸಿಯೂ ನಮ್ಮ ಸ್ಥಿತಿಯು ಸುಧಾರಿಸಿಲ್ಲವಲ್ಲ! 1951-52ರ ಆಯಾತ 
ನಿರ್ಯಾತಗಳನ್ನು ನೋಡಿದರೆ ಪರದೇಶಗಳಿಂದ 280 ಕೋಟಿ ರೂಪಾಯಿ 
ಬೆಲೆಯ ಆಹಾರ ಧಾನ್ಯ ಹಿಟ್ಟುಗಳನ್ನು ನಾವು ತರಿಸಿದ್ದೇವೆಂದು ಸ್ಪಷ್ಟ 
ವಾಗುತ್ತದೆ. ಹಿಂದೆ 60 ಕೋಟಿ ರೂಪಾಯಿಯ ವಸ್ತ್ರವನ್ನು ಪರದೇಶ 
ಗಳಿಂದ ತರಿಸುತ್ತಿದ್ದಾಗ ದೇಶದ ಸಂಪತ್ತು ಸೂರೆಯಾಗುತ್ತಿದೆ, ಜಾಗ್ರತೆ 
ಎಂದು ನೌಕೋಜಿ, ರಾನಡೆ, ಗೋಖಲೆ, ಗಾಂಧಿಯವರು ಜನರನ್ನು 
ಎಚ್ಚರಿಸಿದ್ದರು. ಅಕ್ಕಿ, ಗೋಧಿ, ಜೋಳೆ, ಹಾಲು, ತೆಂಗಿನ ಎಣ್ಣೆ-- 
ಇವನ್ನು ಸಹ ಪರದೇಶಗಳಿಂದ ತರಿಸಬೇಕೆಂದಾದರಿ ಅವರು ಏನು 
ಹೇಳುತ್ತಿದ್ದರು? ಹೊರಗಿನಿಂದ ಆಹಾರ ತರಿಸುವ ಅಗತ್ಯವಿದ್ದರೂ ಚಿಂತೆ 
ಯಿಲ್ಲ; ನಾವು ಕೈಗಾರಿಕೆಗಳಲ್ಲಿ ಮಗ್ನರಾಗಿ ಸಿದ್ದ ವಸ್ತುಗಳನ್ನು ಹಡಗು 
ಗಳಲ್ಲಿ ತುಂಬಿಸಿ ಹೊರಗೆ ಕಳುಹಿಸುವುದಿದ್ದರೆ, ಹೌದು. ಇಂಗ್ಲಾಂಡು 
ತನ್ನ ಯಂತ್ರಗಳನ್ನೂ ಇತರ ಸಿದ್ಧ ವಸ್ತುಗಳನ್ನೂ ಜಗತ್ತಿನ ಮೂಲೆ 
ಮೂಲೆಗಳಿಗೆ ಕಳುಹಿಸಿ, ಬೇಕಾದ ಆಹಾರಧಾನ್ಯಗಳ ಅರೆವಾಸಿಯಷ್ಟನ್ನು 
ಆಯಾತ ಮಾಡುತ್ತದೆ; ಅದು ಸಹ ಸರಿಯಲ್ಲವೆಂದೂ ಆಹಾರದ ಮಟ್ಟಿಗೆ 
ತಾವು ಸ್ವಸಂಪೂರ್ಣವಾಗಿರಬೇಕೆಂದೂ ಅಲ್ಲಿನವರು ಯತ್ನಿಸುತ್ತಿದ್ದಾರೆ. 
ಹಾಗಿರುವಾಗ ನಮ್ಮ ಸ್ಥಿತಿ ಎಷ್ಟು ಗಂಡಾಂತರದ್ದೆಂದು ಸ್ಪಷ್ಟವಾಗುವುದು. 

ದಾರಿದ್ರ್ಯವೆಂದರೆ ಸಕಲವಿಧದ ದುಃಖಗಳಿಗೆ ತವರು. ನಮ್ಮಲ್ಲಿ 
ದಿನಂಪ್ರತಿ ಹುಟ್ಟುವ ಮಕ್ಕಳಲ್ಲಿ ಹತ್ತಕ್ಕೊಂದರಂತೆ ಒಂದು ವರ್ಷದಲ್ಲೇ 
ಮಣ್ಣು ಪಾಲಾಗುವುದೆಂದರೆ ಎಷ್ಟು ಮಂದಿ ತಾಯಂದಿರು ಕಣ್ಣೀರು 
ಸುರಿಸುತ್ತಿದ್ದಾಕೆಂದು ಊಹಿಸಬಹುದು; ನಮ್ಮ ಜನರ ಆಯುಷ್ಯದ 
ಅವಧಿ ಸರಾಸರಿ ಬರಿಯ ಇಪ್ಪತ್ತೈದು ವರ್ಷಗಳೂ ಇಲ್ಲವಂತೆ. ವಿದ್ಯೆ 
'ಯಲ್ಲಂತೂ ತೀರ ಹಿಂದೆ ಉಳಿದಿದ್ದೇವೆ, ಜೀವನದ ಅಡಿಗಬ್ಬಾಗಿರುವ 
ಅನ್ನ, ಆರೋಗ್ಯ, ನೈರ್ಮಲ್ಯ, ವಿದ್ಯೆ-ಇವುಗಳೇ ಇಲ್ಲವೆಂದಾದ ಮೇಲೆ 
ಇತರ ವಿಷಯಗಳಲ್ಲಿ ನಾವು ಎಷ್ಟು ಶತಮಾನ ಹಿಂದೆ ಬಿದ್ದಿದ್ದೇವೆಂದು 
ತಿಳಿಯಬಹುದು. 

ನಮ್ಮೆದುರು ಇರುವ ಪ್ರಶ್ನೆಯನ್ನು ಬಗೆಹರಿಸಲಿಕ್ಕೆ ಬರೀ ಆರ್ಥಿಕ, 
ರಾಜಕೀಯ ಜ್ಞಾನವಿದ್ದರೆ ಸಾಲದು; ಅದು ಅಗತ್ಯವಾದರೂ ಅದು 
ಮಾತ್ರ ಸಾಲದು, ದೇಶದ ಭವಿಷ್ಯದ ಕುರಿತು ಭವ್ಯದರ್ಶನವನ್ನು ಕಾಣ 


ಅಟ. 4&4 


ಬೇಕು; ಅದೇ ಚಿತ್ರಭಿತ್ತಿಯಲ್ಲಿ ಸದಾ ಹೊಳೆಯುತ್ತಿರಬೇಕು. ಆಗ: 
ಮಾತ್ರ ಪ್ರಯತ್ನಕ್ಕೆ ಮನಸ್ಸು ಬರುವುದು, ಭಗೀರಥ ಯತ್ನಕ್ಕೆ ಬೇಕಾದ 
ಶಕ್ತಿಯೂ ಬರುವುದು. 

ಭವ್ಯದರ್ಶನವನ್ನು ಕವಿಯಂತೆ ಕನಸು ಕಂಡರೂ ಸಾಲದು. 
ನಮ್ಮ ಜನರ ಇತಿಹಾಸದಿಂದ ನಾವು ತಿಳಿಯಬೇಕಾದ ಮುಖ್ಯಾಂಶಗ 
ಳನ್ನು ತಿಳಿದುಕೊಂಡು, ನಮ್ಮೆದುರು ಇರುವ ಪ್ರಶ್ನೆಗಳ ಜಟಿಲತೆ, ಅವುಗಳ 
ನಿಜವಾದ ಸ್ವರೂಪಗಳನ್ನು ಅರಿತುಕೊಳ್ಳಬೇಕು. ವಾಸ್ತವಿಕತೆಯನ್ನು 
ಮರೆತು, ನಮ್ಮ ಹಿನ್ನೋಟವನ್ನು ಅರಿಯದೆ ಅಮೇರಿಕದಲ್ಲಿ ಹಾಗಿದೆ, 
ಇಂಗ್ಲಾಂಡಿನಲ್ಲಿ ಹೀಗಿದೆ ಎಂದರೆ ಬಕೇ ವಾಗಾಡಂಬರದ ಭಾಷಣಗಳಿಗೆ 
ಅವಕಾಶವಾಗುವುದಲ್ಲದೆ ಕಾರ್ಯವೇನೂ ಫಲಕಾರಿಯಾಗಲಾರದು. 

ಭಾರತವು ಇಂದು ನಿನ್ನೆಯ ದೇಶವಲ್ಲ, ಇಲ್ಲಿನ ಜನರೂ ನಿನ್ನೆ 
ಮೊನ್ನೆ ಬಂದವರಲ್ಲ, ಜಗತ್ತಿನ ಅತಿ ಪ್ರಾಚೀನ ಕಾಲದಲ್ಲಿ ಸಂಸ್ಕೃತಿ, 
ನಾಗರಿಕತೆಗಳು ಆರಂಭದಲ್ಲಿ ಮೊಳೆದು ಚಿಗುರಿದ ದೇಶಗಳೆಂದರೆ, ಚೀನಾ 
ಭಾರತ, ಮಧ್ಯಪೂರ್ವದ ಇರಾಕ್‌, ಇಜಿಪ್ರು, ಸೆಲೆಸ್ತೀನು, ಗ್ರೀಸು. 
ಇವುಗಳಲ್ಲಿ ಚೀನಾ ಮತ್ತು ಭಾರತ ಎರಡನ್ನು ಬಿಟ್ಟರೆ ಉಳಿದೆಡೆಗಳಲ್ಲಿ 
ಹಿಂದಿನ ಜನದ ಸಂತತಿಯೇ ಇಂದಿಲ್ಲವೆಂದಕೆ ತಪ್ಪಾಗದು; ಹಿಂದಿಗೂ 
ಇಂದಿಗೂ ಏನೂ ಸಂಬಂಧವಿಲ್ಲದಂತಾಗಿದೆ ಆ ದೇಶಗಳಲ್ಲಿ. ಇರಾಕು, 
ಇಜಿಪ್ತುಗಳಲ್ಲಂತೂ ಪ್ರಾಚೀನ ಸಂಸ್ಕೃತಿಯೆಂದರೆ ಬರೇ ಗೋರಿಗಳಲ್ಲಿಯೂ 
ಭಗ್ನ ಮಂದಿರಗಳಲ್ಲಿಯೂ ಕುರುಹು ತೋರುತ್ತಿರುವ ಮರೆತುಹೋದ 
ಕನಸಾಗಿದೆ; ಇಂದಿನ ಜನರಿಗೂ ಅದಕ್ಕೂ ದೂರದ ನೆಂಟಿಸ್ತಿಕೆಯೂ 
ಉಳಿದಿಲ್ಲ. ಭಾರತದಲ್ಲಿ ವಾಾತ್ರ 5000 ವರ್ಷಗಳಿಂದ ಹರಿದ ಜನಜೀ 
ವನದ ನದಿ ಇಂದಿಗೂ ಹರಿಯುತ್ತಿದೆ. ಅದರ ಹರಿದಾಟದ ನಡೆ ಬೇಕಿ 
ಯಾಗಿರಬಹುದು, ಆಳ ಹೆಚ್ಚುಕಡಿಮೆಯಾಗಿರಬಹುದು, ಬಣ್ಣ ಬದಲಾ 
ಗಿರಲೂಬಹುದು-- ಆದರೆ ಅದರ ಉಗಮ ಬತ್ತಿಹೋಗಿಲ್ಲ ರಭಸ ಕಡಿ 
ಮೆಯಾಗಿಲ್ಲ. ಭಾರತವು ಅಕ್ಸರಶಃ ಚಿರಂತನ ಭಾರತ, ಅದರ ಭವ್ಯ 
ದರ್ಶನವನ್ನು ಕಂಡುಕೊಂಡರೆ ಮಾತ್ರ ಭಾರತದ ಸೇವಕರಾಗುವ ದೀಕ್ಷಾ 
ಬದ್ಧರಾಗಬಹುದು. 


೨. ಜನದರ್ಶನ 


ಭಾರತದ ಜನರನ್ನು ಕಂಡಾಕ್ಷಣ ಇವರು ಒಂದು ಜನಾಂಗವಲ್ಲ, 
ವಿನಿಧ ಜನಸಮೂಹ ಎಂದು ಪಾಶ್ಚಾತ್ಯರು ಹೇಳುವುದು ರೂಢಿಯಾಗಿತ್ತು. 
ಈಗ ಸ್ವತಂತ್ರವಾದ ಭಾರತದ ಪ್ರಜೆಗಳ ಕುರಿತು ಬಹಿರಂಗವಾಗಿ ಹೇಳ 
ದಿದ್ದರೂ ಅವರ ಮನಸ್ಸಿನಲ್ಲಿ ಹಿಂದಿನ ಅಭಿಪ್ರಾಯವೇ ಇರಲೂಬಹುದು. 
ಇಂಗ್ಲಾಂಡಿನ ಅರಸು ಭಾರತದ ಚಕ್ರವರ್ಶಿಯೆಂದು ಗಣಿಸಲ್ಪಡುತ್ತಿದ್ದಾಗ 
ಪ್ರತಿವರ್ಷ ಅವನ ಜನ್ಮದಿನದ ಸಂದೇಶದಲ್ಲಿ ನಮ್ಮನ್ನು ಭಾರತದ ಜನ 
ಗಳು (peoples) ಎಂದು ಸಂಬೋಧಿಸುತ್ತಿದ್ದನಲ್ಲದೆ ಭಾರತದ ಜನರು 
(people) ಎಂಬ ಪದವನ್ನು ಉಪಯೋಗಿಸುತ್ತಿರಲಿಲ್ಲ. ಅಂದರೆ 
ಭಾರತದ ಜನರೆಂದರೆ ಒಂದೇ ಕುಲದವರಲ್ಲ, ಭಿನ್ನಭಿನ್ನ ಜನರ ಸಂದಣಿ 
ಯೆಂದೇ ಹೊರಗಿನವರ ಸ್ಥಿರವಾದ ತೀರ್ಮಾ ನವಾಗಿತ್ತು. 


ಮೇಲಿಂದ ಮೇಲೆ ನೋಡಿದರೆ ಅವರ ಅಭಿಪ್ರಾಯ ತಪ್ಪಲ್ಲ, 
ಸರಿಯೆಂದೇ ಕಂಡುಬರಲು ಕಾರಣಗಳಿವೆ. ಕಾಶ್ಮೀರ, ರಾಜಸ್ಥಾನ, 
ಮಹಾರಾಷ್ಟ್ರ ಬಂಗಾಳ ಮತ್ತು ತಮಿಳುನಾಡಿನ ಕೆಲವು ಜನರನ್ನು 
ಸಾಲಾಗಿ ನಿಲ್ಲಿಸಿದೆವೆನ್ನುವ; ಎತ್ತರದಲ್ಲಿ, ಬಣ್ಣದಲ್ಲಿ, ಮುಖಮುದ್ರೆ 
ಮಲ್ಲಿ, ಹಣೆಯಗಲದಲ್ಲಿ, ಮೂಗಿನ ಬಾಗಿನಲ್ಲಿ ಎಷ್ಟು ಅಂತರ! ಇವ 
ಕೆಲ್ಲ ಒಂದೇ ಎಂದರೆ ಯಾರು ತಾನೇ ಒಪ್ಪಬಹುದು? ಭಾಷೆಗಳನ್ನೆಣಿಸಿ 
ನೋಡಿದರೆ ತಮ್ಮದೇ ಸಾಹಿತ್ಯವಿರುವವುಗಳು ಕಾಶ್ಮೀರಿ, ಪಂಜಾಬಿ 
ಹಿಂದಿ, ಬಂಗಾಳಿ, ಆಸಾಮಿ, ಗುಜರಾಧಥಿ, ಮರಾಠಿ, ಒರಿಯ್ಯಾ ತೆಲುಗು, 
ಕನ್ನಡ, ತಮಿಳು, ಮಲೆಯಾಳಿಗಳೆಂದು ಹನ್ನೆರಡಿವೆ. ಇವುಗಳಲ್ಲಿ 
ಉರ್ದು, ಮಾರ್ವಾಡಿ, ರಾಜಸ್ಥಾನಿ ಮೊದಲಾದ ಆಂತರಿಕ ಭೇದಗಳು; 
ಇನ್ನೂರಕ್ಕಿಂತ ಹೆಚ್ಚು ಆಡುಮಾತುಗಳು! ಆಹಾರವಿಹಾರಗಳಲ್ಲಿಯೂ 
'ಆಚಾರವಿಚಾರಗಳಲ್ಲಿಯೂ ಒಂದು ಪ್ರದೇಶಕ್ಕೂ ಇನ್ನೊಂದಕ್ಕೂ ಭೇದ 
ವಿದೆ. ಹಾಗಾಗಿ ಮೇಲಿಂದ ಮೇಲೆ ನೋಡಿದರೆ ನಾವೆಲ್ಲ ಒಂದೇ ಎಂದು 
ತೋರಿಬರುವುದಿಲ್ಲ. 


ಜಾ 6 _— 


ಭಿನ್ನತೆಗಳನ್ನು ವಿವರಿಸುವಾಗ ಮತಭೇದಗಳನ್ನು ಸೇರಿಸದಿರಲು 
ಕಾರಣವಿದೆ. ಮತಭೇದದಿಂದ ಜನಭೇದವಾಯಿತೆಂದರೆ ತಪ್ಪಾಗುವುದು. 
ಇಂಗ್ಲಾಂಡಿನಲ್ಲಿ ಪ್ರೊಟಿಸ್ಟೆಂಟರೂ ಇದ್ದಾರೆ, ಕೆಥೋಲಿಕರೂ ಇದ್ದಾರೆ. 
ಹಾಗೆಯೇ ಅಮೇರಿಕಾ, ಫ್ರಾನ್ಸು, ಜರ್ಮನಿಗಳಲ್ಲೂ ಮತಭೇದಗಳಿವೆ; 
ಚೀನಾ, ಬರ್ಮಾ, ಸಿಲೋನುಗಳಲ್ಲೂ ಇವೆ. ನಮ್ಮಲ್ಲೇ ತುಳು ಮಾತಾ 
ಡುವ ಪ್ರೊಟಿಸ್ಟೆಂಟರು, ಕೊಂಕಣಿ ಮಾತಾಡುವ ಕೆಥೋಲಿಕರು, ಮಳ 
ಯಾಳಿ ಮಾತಾಡುವ ವರಾಪಿಳ್ಳೆಯರು-- ಇವರೆಲ್ಲ ಮತಭೇದದಿಂದಾಗಿ 
ತಮ್ಮ ಸುತ್ತಲಿನ ಜನದಿಂದ ಭಿನ್ನರಾಗಿದ್ದಾಕೆಂದಕಿ ಒಪ್ಪುವ ತರ್ಕವಲ್ಲ. 
ಮತಭೇದದಿಂದ ಜನರಲ್ಲಿ ಅನೈಕ್ಯವುಂಟಾಗಲು ಕಾರಣವಾಗುವುದೇ 
ಎಂಬ ಪ್ರಶ್ನೆ ಬೇರೆ; ಅದರಿಂದಾಗಿ ಬೇರೆ ಜನಾಂಗ ಹುಟ್ಟುವುದಿಲ್ಲವೆಂದು 
ತಿಳಿದರೆ ಸಾಕು. 

ತೋರಿಕೆಗೆ ನೂರಾರಿಂದು ಕಾಣುವ ಭಾರತದ ಜನ ಅಂತರ್ಯ 
ದಲ್ಲಿ ಒಂದೇ ಜನ, ಒಂದೇ ತನು, ಒಂದೇ ಮನವೆಂದು ತಿಳಿಯಬೇಕಾ 
ದರೆ ಭಾರತದ ಚರಿತ್ರೆಯನ್ನು ಮನನಮಾಡಬೇಕು. 

ಅನೇಕ ಸಾವಿರ ವರ್ಷಗಳ ಹಿಂದೆಯೇ-- 5000ಕ್ಕಿಂತ ಹೆಚ್ಚು 
ಎಂದು ಬಲ್ಲವರು ಹೇಳುತ್ತಾರೆ. ಈಗ ಪಾಕಿಸ್ತಾನಕ್ಕೆ ಸೇರಿದ ಸಿಂಧೂ 
ನದಿಯ ದಂಡೆಯಲ್ಲಿ ಸುಸಂಸ್ಕೃತ ಜನರು ನೆಲೆವಕಾಡಿದ್ದರು. ಮೊಹ್‌ಂ 
ಜೊಡರೊ, ಹರಾಪಾ ಮೊದಲಾದ ಸ್ಥಳಗಳಲ್ಲಿ ನೆಲವನ್ನು ಅಗೆದು 
ಮಾಡಿದ ಶೋಧಗಳಿಂದ ಆ ಕಾಲದ ಜನರ ಸ್ಥಿತಿಗತಿಗಳ ಕುರಿತು ಅನೇಕ 
ವಿಷಯಗಳನ್ನು ತಿಳಿಯಬಹುದಾಗಿದೆ. ಅವರ ಕುರಿತು ಇನ್ನೂ ಅನೇಕ 
ಸಂಗತಿಗಳನ್ನು ಕಂಡುಹಿಡಿಯಲಿಕ್ಕೆ ಉಳಿದಿವೆಯಾದರೂ ಇಷ್ಟರ ತನಕ 
ತಿಳಿದೆ ಅಂಶಗಳಿಂದ ಆಗಿನ ಜನರ ಆಕಾರ, ನಿಲುಗಟ್ಟುಗಳೆನ್ನು ಊಹಿಸು 
ವುದು ಸಾಧ್ಯವಾಗಿದೆ. ಸಿಂಧೂತೀರದ ಅಂದಿನ ಜನರಿಗೂ ಭಾರತದ 
ದಕ್ಷಿಣ ವಿಭಾಗದಲ್ಲಿ ಹೆಚ್ಚಾಗಿ ಕಂಡುಬರುವ ನಮ್ಮಂಥ ಜನರಿಗೂ 
ಹೆಚ್ಚಿನ ಹೋಲಿಕೆಯಿದೆ. ಅವರನ್ನೂ ನಮ್ಮನ್ನೂ ಒಂದೇ ಹೆಸರಿಂದ 
ಕರೆಯಬಹುದಾದರೆ ದ್ರಾವಿಡಕಿಂದರಿ ತಪ್ಪಾಗದು. ಆರಂಭದಲ್ಲಿ ಅವರು 
ನದಿದಡಗಳಲ್ಲೇ ಅಲೆದಾಡಿ ಬೇಟಿಯಾಡಿಯೋ ದನಕರುಗಳನ್ನು ಸಾಕಿ 


ಇ ಗ್ರ, , ಇಷು 


ಕೊಂಡೋ ಇದ್ದಿರಬೇಕೆಂದೂ ಅನಂತರ ನದೀತೀರಗಳಲ್ಲೇ ಅಲ್ಲಲ್ಲಿ 
ನೆಲಸಿ ಮನೆಗಟ್ಟಿ, ಪಟ್ಟಣಗಳನ್ನು ನಿರ್ಮಿಸಿ, ಕೋಟಿಕೊತ್ತಲಗಳನ್ನು 
ಭದ್ರತೆಗಾಗಿ ರಚಿಸಿ, ಕೈಕಸಬಂ, ವ್ಯಾಪಾರಗಳಲ್ಲಿ ನಿರತರಾಗಿದ್ದಿರಬೇ 
ಕೆಂದೂ ತಜ್ಞರು ಅಭಿಪ್ರಾ ಬಯಕ. ಉತ್ತರ ಭಾರತದ ಎರಡು 
ಮೂರು ಕಡೆಗಳಲ್ಲಿ ಮಾತ್ರ ಅವರ ಪಟ್ಟಿಣಗಳ ಅವಶೇಷಗಳನ್ನು ಕಂಡು 
ಹಿಡಿದಿದ್ದಾರಾದರೂ ಗಂಗಾನದಿಯ ಬಯಲಿನ ಅನೇಕ ಸ್ಕಳಗಳು ಅವರ 
ನೆಲೆವೀಡುಗಳಾಗಿದ್ದಿರಬೇಕೆಂದು ತೀರ್ಮಾನಿಸಲು ಕಾರಣಗಳಿವೆ. 

ಮೊಹೆಂಜೊಡರೋವಿನ ಅವಶೇಷಗಳಲ್ಲಿ ಕಾಣಸಿಕ್ಕುವ ವಸ್ತುಗಳು 
ಅಸಂಖ್ಯಾತವಿವೆ. ಸುಟ್ಟಿ ಇಟ್ಟಿಗೆಗಳ ದಪ್ಪವಾದ ಗೋಡೆಗಳಿಂದ 
ಆವರಿಸಲ್ಪಟ್ಟಿ ಪಟ್ಟಣ, ಒಳಗೆ ಕ್ರಮದಲ್ಲಿ ಹರಡಿರುವ ಕೇರಿಗಳು. 
ಇಕ್ಕಡೆಗಳಲ್ಲಿಯೂ ಅಂಗಡಿಗಳು ಮತ್ತು ಮನೆಗಳು, ನನೆಗಳಲ್ಲಿ 
ಅಡುಗೆ ಮನೆ ಬೇಕಿ, ವಾಸದ ಕೋಣೆ ಬೇರೆ, ಬಚ್ಚಲು ಮನೆ ಬೇಕ. 
ಅಲ್ಲದೆ ಸಾರ್ವಜನಿಕ ಸ್ನಾನಗೃಹ, ಕೊಳಕು ನೀರು ಹರಿದುಹೋ 
ಗಲು ಎಲ್ಲೆಲ್ಲಿಯೂ ಚರಂಡಿಗಳ ವ್ಯವಸ್ಥೆ - ಇವುಗಳೆಲ್ಲವನ್ನೂ ಕಾಣ 
ಬಹುದು. 

ಮನೆಗಳಲ್ಲೂ ಅಂಗಡಿಗಳಲ್ಲೂ ಆಗಿನ ಕಾಲದ ಆಭರಣಗಳ ಅವ 
ಶೇಷಗಳೂ ಇವೆ. ಅಲ್ಲದೆ ಮಕ್ಕಳ ಆಟದಗೊಂಬೆಗಳೂ ಪೂಜೆಯ ವಿಗ್ರಹ 
ಗಳೂ ಬರೆಹನಿರುವ ಮುದ್ರೆಗಳೂ ದೊರಕಿವೆ. ಆದಕೆ ಮುದ್ರೆಗಳ 
ಚಿತ್ರಲಿಪಿಯನ್ನು ಓದಿ ಅರ್ಥ ಮಾಡಲು ಮಾತ್ರ ಇನ್ನೂ ಸಾಧ್ಯವಾಗಿಲ್ಲ. 

ಇದನ್ನೆಲ್ಲ ನೋಡಿದರೆ ಅವರ ಸಮಾಜದಲ್ಲಿ ಉತ್ತಮ ವ್ಯವಸ್ಥೆ 
ಇದ್ದಿರಬೇಕು, ಕ್ರಮವಾದ ಆಡಳಿತೆ ಇದ್ದಿರಬೇಕು, ಜನರು ಕೃಷಿ ಗೆ 
ರಿಕೆಗಳಿಂದ ನಿಶೇಷ ಪ್ರಯೋಜನಪ ಡೆಡು ಸುಖಗಳಾಗಿದ್ದಿರಬೇಕು ಎಂದು 
ನಿರ್ಣಯ ಮಾಡು i ತಪ್ಪಲ್ಲ. 

ಮೊಹೆಂಜೊಡರೊವಿನಲ್ಲಿ ಕಾಣಬರುವ ಸುಸಂಸ್ಕೃತ ಜನರ ಕಾಲ: 
ಕ್ಕಿಂತ ಹಿಂದಿನವರಾದ, ಇಂದಿಗೂ ಅಲ್ಲಲ್ಲಿ ಗುಡ್ಡಗಾಡುಗಳ ಸೆರಗಿನಲ್ಲಿ 
ವಾಸಿಸಿಕೊಂಡಿರುವ ಜನಸಮುದಾಯಗಳು ಬೇರೆಯೇ ಇವೆ. ಆಸಾ 
ಮಿನ ನಾಗರು, ಬಿಹಾರ ಬಂಗಾಳಗಳ ಸಂತಾಲರು, ಮಧ್ಯಪ್ರದೇಶದ 

ಫೋಂಡರು, ಗುಜರಾತು ರಾಜಸ್ಥಾನಗಳ ಭಿಲ್ಲರು, ನೀಲಗಿರಿಯ ತೊದ 
ವರು, ಪಶ್ಚಿಮಘಟ್ಟಗಳ ಮಲೆಕುಡಿಯರು ಪಣೆಯನರು-- ಹೀಗೆ ನೂರ 
ಕ್ಕೂ ಮಿಕ್ಕಿರುವ ಕೂಡುಕುಟುಂಬಗಳವರನ್ನೆಲ್ಲ ಒಟ್ಟಿಗೆ ಆದಿವಾಸಿಗ 
ಳೆಂದೂ ಆದಿಮ ಜಾತಿಯೆಂದೂ ಭೂಮಿಜನರೆಂದೂ ಕರೆಯುತ್ತಾರೆ, 
'ಅವರಲ್ಲಿ ಪ್ರತಿಯೊಂದು ಕೂಡಿನಲ್ಲಿ ತಮ್ಮದೇ ಆದ ವಿಶಿಷ್ಟ ಭಾಷೆ 
`ಆಚಾರ, ಸಂಪ್ರದಾಯಗಳಿವೆ; ಎಲ್ಲರಲ್ಲೂ ಸರ್ವಸಾಧಾರಣವಾಗಿ ತೋರಿ 
ಬರುವ ಕೆಲವು ಆಚಾರಗಳೂ ಇವೆ. ದೆವ್ವಗಳ ಪೂಜೆಗಳ ಕಾಲದಲ್ಲೂ 
ವರ್ಷದಲ್ಲಿ ಎರಡು ಮೂರು ಮುಖ್ಯ ಯತು ಭೇದಗಳ ಸಮಯದಲ್ಲೂ 
ಸ್ತ್ರೀ ಪುರುಷರ ಸಾಮೂಹಿಕ ನರ್ತನವನ್ನು ಆದಿವಾಸಿಗಳು ಈಗಲೂ 
ಏರ್ಪಡಿಸುತ್ತಾರೆ. ಬಾಲ್ಯಪ್ರಾಯವನ್ನು ದಾಟಿದ ಯುವಕರೆಲ್ಲ ಒಟ್ಟಿಗೆ 
ಒಂದು ಮನೆಯಲ್ಲೂ (ಗೊಟುಲ”) ಯಂವತಿಯರೆಲ್ಲ ಇನ್ನೊಂದರಲ್ಲೂ 
ವಾಸಿಸಬೇಕು; ಅಲ್ಲಿ ಬಲ್ಲವರಿಂದ ತಮ್ಮ ಕಟ್ಟುಕಟ್ಟಳೆಗಳನ್ನು ಕಲಿತು 
ಹಸದ ಕಾರ್ಯಗಳನ್ನು ಮಾಡಿ ತೋರಿಸಿ ವಯಸ್ಯರೆಂದು ಗಣಿಸಲ್ಪಡ 
ಬೇಕು. ನಿಷ್ಕಪಬೆಗಳೂ ನಿಸರ್ಗದೊಡನಾಡಿಗಳೂ ಆಗಿರುವ ಈ ಆದಿ 
ವಾಸಿಗಳು ಫಕ್ಕನೆ ಪೇಟಿಪಟ್ಟಣಗಳ ಥಳಕಿನ ಬಲೆಯಲ್ಲಿ ಬೀಳದಂತೆ 
ಮಾಡಿ ನಿಧಾನವಾಗಿ ಸುಸಂಸ್ಕೃತರನ್ನಾಗಿ ಮಾಡುವ ಕೆಲಸವು 
ಅಲ್ಪವೂ ಅಲ್ಲ ಸುಲಭದ್ದೂ ಅಲ್ಲ. 
ದ್ರಾವಿಡರ ಅನಂತರ ಭಾರತದಲ್ಲಿ ಪ್ರವೇಶಮಾಡಿದ ಜನರಿಂದರೆ 
ಆರ್ಯರು. ಆರ್ಯರ ಮೂಲನಿವಾಸವು ಭಾರತವೇ ಎಂದು ಕೆಲವರೂ 
'ಧ್ರುವವಲಯದಲ್ಲಿದ್ದವರಿಂದು ಇನ್ನು ಕೆಲವರೂ ಪ್ರತಿಪಾದಿಸಿದರೂ 
ಬಹುಮಂದಿ ವಿದ್ವಾಂಸರು ಮಧ್ಯ ಆಸ್ಕದಿಂದ ಹೊರಟ ಆರ್ಯಕುಲದ 
ಪ್ರವಾಹಗಳು ಪೂರ್ವಾಭಿಮುಖವಾಗಿ ಇರಾನು (ಪರ್ಶಿಯಾ) ಭಾರತ 
ಗಳಿಗೂ ಪಶ್ಚಿಮಾಭಿಮುಖವಾಗಿ ಯುರೋಪಿಗೂ ಹರಿದಿರಬೇಕೆಂದು 
ಅಭಿಪ್ರಾಯಪಡುತ್ತಾರೆ. ಭಾರತದ ಸಂಸ್ಕೃತ ಭಾಷೆಯಲ್ಲೂ ಯುರೋ 
ಪಿನ ಗ್ರೀಕು, ಲೆಟೀನು ಮತ್ತು ಅವುಗಳಿಂದ ಹುಟ್ಟಿದ ಆಧುನಿಕ 
ಖಕೋಪ್ಯ ಭಾಷೆಗಳಲ್ಲೂ ಅನೇಕ ನಾಮಪದಗಳೂ ಕ್ರಿಯಾಪದಗಳೂ 
ಸಾಮಾನ್ಯವಾಗಿ ಕಂಡುಬರುತ್ತವೆ. ಸಂಸ್ಕೃತದ "ಪಿತೃ' ಇಂಗ್ಲೀಷಿನ 


ರ 
ವ 


ಮಲಬಾರಿನ ಸಜಿಯನರ ಯುವಕ. 








ಮಧ್ಯಪ್ರದೇಶದ ಗೂಂಡರು, 

*ಫಾದರ್‌', ಸಂಸ್ಕೃತದ "ಮಾತೃ' ಇಂಗ್ಲೀಷಿನ "ಮದರ್‌, ಸಂಸ್ಕೃತದ 
“ದ್ವಾರ' ಇಂಗ್ಲೀಷಿನ "ಡೋರ್‌' ಸಂಸ್ಕೃತದ "ಗಮ್‌? ಇಂಗ್ಲೀಷಿನ 
“ಗೋ'-ಹೀಗೆ ನೂರಾರು ಶಬ್ದಗಳಿವೆ. ಅಲ್ಲದೆ ಪ್ರಾಚೀನ ಆರ್ಯರ 
ದೇವತೆಗಳ ಹೆಸರುಗಳಿಗೂ ಗ್ರೀಕರ ದೇವತೆಗಳೆ ಹೆಸರುಗಳಿಗೂ 
ಸಾಮ್ಯವಿದೆ. 

ಆರ್ಯಕುಲದವರು ಪಟ್ಟಿಣವಾಸಿಗಳಾಗಿದ್ದಿಲ್ಲ. ತಮ್ಮ ದನ 
ಗಳನ್ನಟ್ಟಿಕೊಂಡು ಅಲೆದಾಡಿ ಜೀವಿಸುವ ಜನರನರು. ಭಾರತದ ನದೀ 
ತೀರಗಳಿಗೆ ಬಂದು ತಮಗಿಂತ ಮೊದಲೇ ನೆಲೆಸಿದವರ ಕೋಟಿಕೊತ್ತಳ 
ಗಳನ್ನು ಧ್ವಂಸಮಾಡಿ, ಪಟ್ಟಣಗಳನ್ನು ಸೂರೆಗೊಂಡು ವಿಜಯೋನ್ಮತ್ತ 
ರಾಗಿ ಹಾಡಿ, ದೇವತೆಗಳಿಗೆ ಹರಕೆ ಹೊತ್ತರು ಆರ್ಯರು. ಆರ್ಯರ 
ಮಹಾಪೂರವನ್ನು ತಡೆಗಟ್ಟಲಾರದೆ ಇತರರು ದಕ್ಷಿಣಾಭಿಮುಖವಾಗಿ ತೆರ 
ಳಬೇಕಾಗಿ ಬಂದಿತಾದರೂ ಕೆಲವು ತಲೆಮಾರುಗಳ ಅನಂತರ ಹೊಸ 
ಬರೂ ಹಳಬರೂ ನೆರಿಮನೆಯವರಾಗಿ ನೆಲೆಸಿ ಒಬ್ಬರಿಂದೊಬ್ಬರು ಭಾಷೆ, 
ಆಚಾರಗಳು, ಪೂಜಾಕ್ರಮಗಳು, ಕಥಾಕವನಗಳು, ಉದ್ಯೋಗ ವೃತ್ತಿಗಳು- 
ಇವನ್ನೆಲ್ಲ ತಿಳಿದು ತಿಳಿಸಿ ಅತ್ತ ಆರ್ಯರದಲ್ಲದ, ಇತ್ತ ಅನಾರ್ಯರದೂ 
ಅಲ್ಲದ ಭಾರತೀಯ ಸಂಸ್ಕೃತಿಯೊಂದು ಹುಟ್ಟುವಂತಾಯಿತು. 

ಆರ್ಯ ,ಅನಾರ್ಯನಮಿಲನವು ಸಂಪೂರ್ಣವಾದಅನೇಕ ಶತಮಾನ 
ಗಳ ಅನಂತರ ಇತರ ಜನಾಂಗಧಾರಿಗಳೂ ಭಾರತ ಸಮುದ್ರಕ್ಕೆ ಬಂದು 
ಸೇರಿದುವು. ಕ್ರಿಸ್ತ ಪೂರ್ವ ನಾಲ್ಕನೇ ಶತಮಾನನಲ್ಲಿ ಕೆಲವೇ ಮಂದಿ ಯವ 
ನರೂ(ಗ್ರೀಕರು) ಅನಂತರ ಪರ್ಶಿಯಾ ದೇಶದ ಕಡೆಯಿಂದ ಪಾರ್ಧಿವರೂ 
ಬಕ್ತೇರಿಯನರೂ ಹೂಣರೂ ತಂಡತಂಡವಾಗಿ ಭಾರತವನ್ನು ಪ್ರವೇಶಿಸಿ 
ಇಲ್ಲಿಯೇ ನೆಲೆನಿಂತರು. ಕ್ರಿಸ್ತ ಪೂರ್ವ ಒಂದನೇ ಶತಮಾನದಲ್ಲಿ ಶಕರೂ 
ಬಂದರು. ಆದಕೆ ಈ ಆಗಂತುಕರ ಸಂಖ್ಯೆ ಹಿಂದಿನವರಿಗಿಂತ ಕಡಿಮೆ 
ಯಿದ್ದುದರಿಂದಲೂ ಅವರು ಧರ್ಮವಿಚಾರದಲ್ಲಾಗಲೀ ಸಂಸ್ಕೃತಿಯ 
ಲ್ಲಾಗಲೀ ಹಿಂದುಳಿದ ಜನರಾಗಿದ್ದುದರಿಂದಲೂ ಇಲ್ಲಿನ ಭಾಸೆ, ಮತ, 
ಆಚಾರಗಳನ್ನೇ ಅವಲಂಬಿಸಿ ಭಾರತದ ಇತರರೊಡನೆ ಬೆರೆತುಹೋದರು. 

ಹತ್ತರಿಂದ ಹದಿನಾರನೇ ಶತಮಾನಗಳಲ್ಲಿ ಆಫ್ರಾನಿಸ್ತಾನ, ತುರ್ಕಿ 

ಸ್ತಾನ, ಮಧ್ಯ ಆಸ್ಯಗಳಿಂದ ಯೋದ್ಧರ ತಂಡಗಳು ದಾಳಿಮಾಡಲಾರಂಭಿಸಿ 
ಕ್ರಮೇಣ ಇಲ್ಲಿಯೇ ವಾಸಮಾಡಲಾರಂಭಿಸಿದವು. ಅವರೊಡನೆ ಕೆಲ 
ಮಂದಿ ಪಾರಸೀಕರೂ ಅರಬರೂ ಇದ್ದರು. ಈ ಸಲ ಬಂದವರು 
ಇಸ್ಲಾಮ್‌ ಧರ್ಮದಲ್ಲೇ ವಿಶ್ವಾಸವನ್ನಿಟ್ಟುಕೊಂಡವರಾಗಿದ್ದು ತಮ್ಮ 
ಕಟ್ಟುಕಟ್ಟಳೆಗಳೂ ಆಚಾರ ವಿಚಾರಗಳೂ ಶ್ರೀಷ್ಕವೆಂದು ಬಲವಾದ 
ವಾತ್ಸಲ್ಯವುಳ್ಳ ವರಾಗಿದ್ದುದರಿಂದ ಭಾರತದ ಇತರ ಮತಗಳೊಡನೆ ಅವರು 
ಬೆಕೆತುಹೋಗಲಿಲ್ಲ. ಮತ ಭೇಧ ಉಳಿದು ಬಂದರೂ ಭಾರತದ ಜನ 
ರಲ್ಲೇ ಅನೇಕರು ಮುಸ್ಲಿಮರಾಗಿ ಪರಕೀಯರೊಡನೆ ವಿವಾಹ ಸಂಪರ್ಕ 
ಮಾಡಿಕೊಂಡುದರಿಂದ ಜನಾಂಗದ ದೃಷ್ಟಿಯಿಂದ ಮಿಲನವಾಯಿತೆಂದೇ 
ಹೇಳಬಹುದು. ಇಲ್ಲಿಯೇ ರಾಜ್ಯಕಟ್ಟಿದವರಿಗೆ ಹೊರಗಿನ ರಾಜ್ಯಗಳ 
ಅಧಿಕಾರ ತಪ್ಪಿ ರಾಜಕೀಯದಲ್ಲಿ ಸಹ ಭಾರತದೊಳಗೆ ಬಂದವರು ಇಲ್ಲಿನ 
ವರೇ ಆಗಿಹೋದರು. 

ಹದಿನೈದರಿಂದ ಹತ್ತೊಂಭತ್ತನೇ ಶತಮಾನಗಳ ವರೆಗೆ ಬ್ರಿಟಿಷರು, 
ಡಚ್ಚರು, ಫ್ರೆಂಚರು, ಪೋರ್ತುಗೀಸರೇ ಮೊದಲಾದ ಐರೋಪ್ಯರು 
ಭಾರತಕ್ಕೆ ಬಂದು, ವ್ಯಾಪಾರಕ್ಕೆಂದು ಬೀಡು ಬಿಟ್ಟು, ಕ್ರಮೇಣ ಸಾಮ್ರಾಜ್ಯ 
ವನ್ನೇ ಕಟ್ಟಿಕೊಂಡರೂ ಅವರು ಸಾವಿರಗಟ್ಟಲೆಯಲ್ಲಿ ಇಲ್ಲಿಯೇ ವಾಸ 
ಮಾಡಲಿಲ್ಲ. ಅಲ್ಲೊಬ್ಬರು ಇಲ್ಲೊಬ್ಬರಂತೆ ಭಾರತದಲ್ಲೇ ವಾಸಮಾಡಿರ 
ಬಹುದು; ಐರೋಪ್ಯರೊಡನೆ ಭಾರತದವರ ವಿವಾಹಗಳಾಗಿ ಎಂಗ್ಲೋ 
ಇಂಡಿಯನರೆಂಬ ಜಾತಿಯವರೂ ನಮ್ಮ ಜನಾಂಗದ ಭಾಗವಾಗಿದ್ದಾಕ್ಕೆ 
ಆದರೆ ಅವರ ಸಂಖ್ಯೆ ತೀರ ಅಲ್ಪವಿದ್ದುದರಿಂದ ಐರೋಪ್ಯರು ನಮ್ಮ 
ಮೇಲೆ ರಾಜಕೀಯ, ಸಾಮಾಜಿಕ, ಆರ್ಥಿಕ ಪ್ರಭಾವ ಬೀರಿದರೂ 
ಭಾರತದ ಜನರ ಅಂಗವಾಗಿ ಬೆರಿತಿಲ್ಲವೆಂದೇ ಹೇಳಬಹುದು. 

ಪ್ರತಿಯೊಂದು ಸಲ ಗಡಿನಾಡಿನ ಆ ಕಡೆಯಿಂದ ಜನರು ಬಂದೊ 
ಡನೆ ಅವರಿಗೂ ಹಿಂದಿನವರಿಗೂ ಯುದ್ಧವಾಗುವುದು ಸಹಜ, ದಟ್ಟನೆ 
ಜನತುಂಬಿದ ಒಂದು' ರೈಲು ಬಂಡಿಯಲ್ಲಿ ಇನ್ನೊಬ್ಬ ಪ್ರಯಾಣಿಕನು 
ಸೇರಲಿಕ್ಕೆ ಬಂದರೆ ಮೊದಲಿದ್ದವರು ಅವನನ್ನು ಹೊರದೂಡುವ ಯತ್ನ 
ಮಾಡುತ್ತಾರೆ. ಒಮ್ಮೆ ಅವನು ಒಳಗೆ ಬಂದನೆಂದರೆ ಇತರರೊಡನೆ 


Il ಎ 


ಅವನೂ ಸೇರಿ ಇನ್ನಾರೂ ಒಳ ನುಗ್ಗದಂತೆ ಯತ್ನಿಸುತ್ತಾನಷ್ಟೆ. ಹಾಗೆಯೇ 
ಒಳಗೆ ಹೋಗುವಾಗ ಯುದ್ಧ, ಅನಂತರ ಮೈತ್ರಿ, ಮಿಲನ, ಹೀಗಾಗಿ ಈಗಿನ. 
ಭಾರತೇಯರಲ್ಲಿ ಇವನು ದ್ರಾವಿಡ, ಅವನು ಆರ್ಯ ಮತ್ತೊಬ್ಬನು ಮುಘಲ 
ಮಗುದೊಬ್ಬ ಮಂಗೋಲಿಯನನೆಂದು ತೋರಿಸಿಕೊಡುವುದು ಅಸಾಧ್ಯ. 
ಆದಿವಾಸಿಗಳನ್ನು ಇತರಕೊಡನೆ ಸೇರುವಂತೆ ಮಾಡುವುದು ಇನ್ನೂ 
ಮುಗಿದಿಲ್ಲವಾದರೂ ಹೆಚ್ಚಿನ ಮಟ್ಟಿಗೆ ಭಾರತೇಯರೆಂಬ ವಿ:ಶ್ರಜನಾಂಗ 
ನಿರ್ಮಾಣವಾಗಿದೆ ಎಂದೇ ಹೇಳಬಹುದು. 

ನಾವು ರಾಷ್ಟ್ರಗೀತೆಯಾಗಿ ಆರಿಸಿಕೊಂಡಿರುವ ಠಾಕೂರರ ಪದ್ಯದ 
ಎರಡನೇ ಚರಣದಲ್ಲಿ “ಅಹರಹ ತವ ಆಹ್ವಾನ ಪ್ರಚಾರಿತ ಶುನಿ ತವ. 
ಉದಾರವಾಣೀ । ಹಿಂದ್ಕು ಬೌದ್ಧ, ಶಿಖ ಜೈನ, ಪಾರಸಿಕ, ಮುಸಲ್ಮಾನ. 
ಕ್ರಿಸ್ತಾನೀ । ಪೂರಬ ಪಶ್ಚಿಮ ಆಸೇ ತವ ಸಿಂಹಾಸನ ಪಾಸೇ, ಪ್ರೇಮಹಾರ. 
ಹಮಗಾಂಥಾಗ, ಎಂದಿದೆ. ಭಾರತ ಭಾಗ್ಯವಿಧಾತನ ಉದಾರ ವಾಣಿಯ. 
ಆಹ್ವಾನವನ್ನು ಕೇಳಿ ಬಂದ ವಿವಿಧ ಮತದವರೂ ವಿವಿಧ ಪ್ರದೇಶವರೂ 
ಒಂದಾಗಿ ಪ್ರೇಮಹಾರವನ್ನು ಹೆಣೆಯುತ್ತಿದ್ದಾರಂತೆ! ಎಂಥ ಮಹತ್ತಾದ 
ಆದರ್ಶ! ಮೇಲು ಕೀಳಿಲ್ಲ. ಆಳುವ ಅಡಿಯಾಳಾಗಿರುವ ಜನರಿಲ್ಲ. 
ಮೂಲವಾಸಿಗಳು, ಪರಕೀಯರಿಂದಿಲ್ಲ. ಎಲ್ಲರೂ ಅತಿಥಿಗಳು, ಎಲ್ಲರೂ: 
ಸಮಾನರು! 

ರಾಷ್ಟ್ರಕವಿಯ ಉದಾರವಾಣಿಯು ನಮ್ಮ ಜನರಿಗೆ ತೀರ ಹೊಸದಲ್ಲ. 
ಅತಿ ಪ್ರಾಚೀನ ಕಾಲದಿಂದಲೂ "ಆಸೇತು ಹಿಮಾಚಲ” ಎಂದರೆ ರಾಮೇ 
ಶ್ವರದ ದಕ್ಷಿಣ ತೀರದಿಂದ ಹಿಮಾಚಲದ ವರೆಗೆ ಹರಡಿರುವ ಈ ವಿಶಾಲ 
ಭೂಮಿ ಒಂದೇ ದೇಶ್ಯ ಇಲ್ಲಿನ ಜಾನಪದ ಒಂದೇ ಎಂಬ ಭಾವನೆಯನ್ನು 
ನಮ್ಮ ಪೂರ್ವಜರು ನಮ್ಮಲ್ಲಿ ಬಿತ್ತಿ ಪೋಷಿಸುತ್ತ ಬಂದಿದ್ದಾರೆ, ಪ್ರತಿ 
ಯೊಂದು ನವೀನ ಜನಾಂಗವು ಬಂದಾಗ ಯುದ್ಧಗಳಾಗಿವೆ. ಆದರೂ 
ಯಾರೂ ಯಾರನ್ನೂ ನಿರ್ನಾಮಮಾಡಿಲ್ಲ; ಐರೋಪ್ಯರು ಅಮೇರಿಕದ 
ಜನರನ್ನು ನಿರ್ನಾಮಮಾಡಿದ ರೀತಿಯಲ್ಲಿ ಭಾರತದಲ್ಲಿ ಎಂದೂ ನಡೆದಿಲ್ಲ. 

ಕಾಶ್ಮೀರದ ಗುಡ್ಡೆ ಗಾಡುಗಳವರೊಡನೆ, ರಾಜಸ್ಥಾನದ ಮರು 
ಭೂಮಿಯವರೊಡನೆ, ಮಲಬಾರಿನ ಹಳ್ಳಿಯವರೊಡನೆ ಮಾತುಕತೆ 

ನಡೆಸಿದರೆ ಅವರಲ್ಲಿ ತೋರಿಬರುವ ನೀತಿಯ ನೆಲೆಗಟ್ಟು, ಜೀವನದ 
ನೋಟ, ದಿನನಿತ್ಯದ ವ್ಯವಹಾರದಲ್ಲಿ ನಡೆಯುವ ರೀತಿಗಳು ಇವುಗಳಲ್ಲಿ 
ಸಾಮ್ಯ ಕಂಡುಬರುವುದು ಖಂಡಿತ. |ಭಾರತೇಯರ ರೂಪ, ಬಣ್ಣಗಳಲ್ಲಿ 
ಭೇಧವಿದ್ದರೂ ಅಂತರಂಗ ಒಂದೇ ಬಣ್ಣದ್ದಾಗಿದೆಯೆಂದು ಯಾವ ನಿಮ 


ರ್ಶಕನಿಗೂ ಭಾಸವಾಗುವುದು. 


ಯುರೋಪಿನ ವಿವಿಧ ಜನಾಂಗಗಳೆಲ್ಲೂ ಇಂತಹ ಸಾಮ್ಯವನ್ನು 
ಕಾಣಬಹುದು, ಯುರೋಪು ಒಂದೇ ಎನ್ನಬಹುದೇ ಎಂಬ ಆಡ್ಮ ಮಾತನ್ನೂ 
ಎತ್ತಬಹುದು. ಹೌದ್ಕು ಯುರೋಪಿನಲ್ಲೂ ಅನೇಕ ರೀತಿಯ ಸಾಮ್ಯ 
ವಿದ್ಕೆ ಅಂತರಂಗದ ಐಕ್ಯವೂ ಇತಿಹಾಸದ ಮಧ್ಯಕಾಲದಲ್ಲಿತ್ತು. 
ಆದರೆ ತಾವು ಜರ್ಮನರು, ತಾವು ಫ್ರೆಂಚರು ತಾವು ಬ್ರಿಟಿಷರು ಎಂಬ 
ಸಂಕುಚಿತದ ಆಂತರಿಕ ರಾಷ್ಟ್ರೀಯತೆಯು ವಿಪರೀತವಾಗಿ ಬೆಳೆದು, ಬೆಳೆಸಿ 
ಯುರೋಪಿನ ಐಕ್ಯವು ಬಾಡಿ ನೆಲಸಮವಾಗುವಂತೆ ಮಾಡಿದರು. ಅದರ 
ದುಷ್ಪರಿಣಾಮಗಳ ಕಹಿಯನ್ನು ಉಂಡು ಸಾಕುಸಾಕಾಗಿ ಈಗೀಗ 
ಯುರೋಪಿಯನ್‌ ಯೂನಿಯನ್‌? ಎಂದು ಮೊದಲಾದ ಸಂಸ್ಥೆಗಳ 
ಮೂಲಕ ತಿರುಗಿ ಇನ್ನೊಂದು ರೀತಿಯ ಐಕ್ಯಕ್ಕಾಗಿ ಪ್ರಯತ್ನಮಾಡು 
ತ್ತಿದ್ದಾರೆ. ನಾವು ಯುರೋಪಿನ ಅನುಭವವನ್ನು ಕಂಡು ನಮ್ಮ ನಮ್ಮ 
ಕನ್ನಡನಾಡು, ತಮಿಳುನಾಡು, ಆಂಧ್ರ ಕೇರಳಗಳ ಮಮತೆಯನ್ನು ಬಿಟ್ಟು 
ಕೊಡದೆ ಸಹ ಭಾರತದ ಐಕ್ಯಕ್ಕೆ ಭಂಗಬಾರದ ರೀತಿಯಲ್ಲಿ ವರ್ತಿಸು 
ವುದು ಅಗತ್ಯ. 





4೩. ಇತಿಹಾಸ ದರ್ಶನ 


ಇತಿಹಾಸವೆಂದಾಕ್ಷಣ ಮೂಗುಮುರಿಯುವವರಿದ್ದಾರೆ. ಬರೇ 
ಇಸವಿಗಳು, ಯುದ್ಧಗಳು, ಪಟ್ಟಿ ಕ್ಕಾಗಿ ಅಂತಃಕಲಹಗಳು-ಇವೇ ತುಂಬಿ 
ರುವ ಕೆಲವು ಪುಸ್ತಕಗಳನ್ನು ಓದಿದ ವಿದ್ಯಾರ್ಥಿಗಳಿಗಂತೂ ಇತಿಹಾಸ 
ವೆಂದರಿ ನಡುಕ ಹುಟ್ಟುವುದೂ ಸಹಜ, ನಮ್ಮ ಪೂರ್ವಜರು ಮಾಡಿದ 
ಸತ್ಕಾರ್ಯ ಮಹತ್ಕಾರ್ಯಗಳ ಅಥವ ತಪ್ಪು ತಿಳಿಗೇಡಿತನಗಳ ಒಟ್ಟು 
ಫಲವೇನೆಂದು ತಿಳಿದು ಮುಂದಡಿ ಇಡಬೇಕಾದಕೈ, ಯಾವ ದಿಕ್ಕಿಗೆಂದು 
ತಿಳಿದರೆ ಸಾಲದೇ ಎನ್ನುವ ಪ್ರಶ್ನೆಯೂ ಏಳಬಹುದು. 

ಎರಡು ಕಾವ್ಯಗಳನ್ನು ಪರಿಶೀಲಿಸುವಾಗ ಒಂದರಲ್ಲಿ ಕಂಡುಬಂದ 
ಅಲಂಕಾರಗಳಾಗಲೀ ನುಡಿಗಟ್ಟುಗಳಾಗಲೀ ಇನ್ನೊಂದರಲ್ಲೂ ತೋರಿ 
ಬಂದರೆ ಯಾವುದು ಮೊದಲು ಪ್ರಕಟವಾದುದು, ಯಾವುದು ಮತ್ತೆ 
ಎಂದು ತಿಳಿಯುವ ಆನುಕೂಲ್ಯವಿಲ್ಲದಿದ್ದಲ್ಲಿ ಆಯಾ ಕವಿಗಳಿಗೆ ಸಲ್ಲ 
ಬೇಕಾದ ಮನ್ನಣೆಯನ್ನು ಸಲ್ಲಿಸಲು ಸಾಧ್ಯವಾಗುವುದಿಲ್ಲ. ಆರ್ಥ 
ಶಾಸ್ತ್ರ, ನೀತಿಶಾಸ್ತ್ರಗಳಲ್ಲಂತೂ ಯಾರು ಯಾವಾಗ ಏನು ಬೋಧಿಸಿದ 
ರಿಂದು ತಿಳಿಯದೆ ಅದೂ ಒಂದು ಬೋಧನೆ ಇದೂ ಒಂದು ಬೋಧನೆ 
ಎಂದುಕೊಂಡರೆ, ಅವುಗಳು ಬೋಧಿಸಲ್ಪಟ್ಟ ಕಾಲ, ಸ್ಥಿತಿಗಳ ಹಿನ್ನೆಲೆ 
ಗಳು ಗೊತ್ತಾಗದೆ ಎಲ್ಲವನ್ನೂ ಅಂಧಶ್ರದ್ಧೆಯಿಂದ ಮಾನಿಸಬೇಕಾದೀತ್ಕು, 
ಅಥವಾ ತಿರಸ್ಕರಿಸಬೇಕಾದೀತು. 

ಚರಿತ್ರೆಯ ಗತಿಯನ್ನು ತಿಳಿಯಲಿಕ್ಕೆ ಬರೇ ಶತಮಾನ, ವರ್ಷ 
ಗಳನ್ನು ಉಪಯೋಗಿಸದೆ ಅನೇಕಮಂದಿ ರಾಜರ ಹೆಸರಿತ್ತಿ ಅವರ ಆಳ್ವಿ 
ಕೆಯ ಸಮಯದಲ್ಲಿ ಆದ ವಿಷಯಗಳೆಂದು ವಿವರಿಸುವುದು ಅನಗತ್ಯವೆಂದು 
ಎಣಿಸಬಾರದು. ಹಿಂದಿನ ಕಾಲದಲ್ಲಿ ಅರಸಕಿಂದಕೆ ಬರೇ ಪೂಜೆಯ 
ಮೂರ್ತಿಗಳಂತಿರಲಿಲ್ಲ. ಒಂದು ದೇಶದ ಭದ್ರತೆಯಾಗಲೀ ಪ್ರಗತಿಯಾ 
ಗಲೀ ಬಹುಮಟ್ಟಿಗೆ ಆಯಾಕಾಲದ ಅರಸನ ಮೇಲೆ ಹೊಂಬಕೊಂಡಿ 
ದ್ದುವು. ಪರಂಾಜ್ಯಗಳ ಮೇಲೆ ದಂಡೆತ್ತಿ ಹೋದವರೂ ಸಾಮ್ರಾಜಕಿ 

ಸ್ಥಾಪಕರೂ ಹೆಚ್ಚಿನಮಟ್ಟಿಗೆ ತಂತಮ್ಮ ಅಭಿಲಾಷೆ, ಮಹತ್ವಾಕಾಂಕ್ಸೆ 
ಗಳಿಂದ ಪ್ರೇರಿತರಾಗಿದ್ದ ರೂ ಅವರಿಂದಾಗಿ ಸೈನ್ಯಗಳೂ RN 
EN A ಡಡ ಇನ್ನೊಂದೆಡೆಗೆ ಚಲಿಸುವಂತಾಗಿ 
ವಿವಿಧ ತರದ ಜನರೊಳಗೆ ಸಂಪರ್ಕ ಬೆಳೆಯುವಂತಾಯಿತು. ಸಂಪ 
ರ್ಕವು ಆರಂಭದಲ್ಲಿ ವೈರದಿಂದೊಡಗೂಡಿದ್ದರೂ ಕೊನೆಗೆ ಅದು ಮೈತ್ರಿ 
ಯಾಗಿ ಪರಿಣಮಿಸಲು ಸಾಧ್ಯವಾಯಿತು. ಬೇರೆಬೇರೆ ಕಡೆಗಳ ಜನರು 
ಒಂದೆಡೆಯಲ್ಲಿ ಸೇರಿ ಮಿಶ್ರವಾಗಿ ಹೊಸದೊಂದು ಸಂಯುಕ್ತ ಶಕ್ತಿಯುದ್ಧ 
ವಿಸಿ, ನಾನಾರೀತಿಯ ಹೊಸ ಮಾರ್ಪಾಟುಗಳು ಜನಜೀವನದಲ್ಲಿ 
ಉದ್ಭವಿಸುವ ನಿದರ್ಶನಗಳನ್ನು ಇತಿಹಾಸದ ಪ್ರತಿಯೊಂದು ಪರಿಚ್ಛೇದ 
ದಲ್ಲೂ ನಾವು ಕಾಣಬಹುದು. 

ರಾಜರಲ್ಲನೇಕರು ಯುದ್ಧಗಳಲ್ಲೇ ಮಗ್ನರಾಗಿರದೆ ಪ್ರಜಾಪಾಲನೆ 
ಗಾಗಿ ಶ್ರಮವಹಿಸಿ ಜನರ ಜೀವನವನ್ನು ಸುಧಾರಿಸುವ ಯತ್ನಗಳನ್ನು 
ಮಾಡಿದ್ದಾರೆ, ದೇವಸ್ಥಾನಗಳ ನಿರ್ಮಾಣ, ಮಾರ್ಗಗಳ ರಚನೆ, 
ಸೇತುವೆ, ಸಸ ಭೂ ಕಟ್ಟುವಿಕೆ, ಕನಿಗಳಿಗೂ ಕಲಾವಿದರಿಗೂ 
ಪಂಡಿತರಿಗೂ ಪೊ ್ರೀತ್ಸಾಹ ಸಟ: ಇವುಗಳಿಂದ ಜನರ ಜೀವನದ 
ಮೇಲೆ ಹಲವಾರು ರೀತಿಯ ಪರಿಣಾಮಗಳುಂಟಾಗುವುದಿಲ್ಲವೇ? ಒಂದು 
ಹೊಸ ರಸ್ತೆ ಅಥವಾ ಸೇತುವೆ ಪೂರ್ತಿಯಾದೊಡನೆ ಸರಕುಗಳ ಸಾಗಾ 
ಬದ ದಿಕ್ಕೇ ಬೇರೆಯಾಗುವುದನ್ನೂ ಅಂಗಡಿಮನೆಗಳು ಇಲ್ಲದಿದ್ದಲ್ಲಿ ಏಳು 
ವುಡನ್ನೂ ಇದ್ದ ಅಂಗಡಿಮನೆಗಳು ಬರಿದಾಗುವುದನ್ನೂ ಕಣ್ಣಾರಿ ಕಂಡಿ 
ದ್ದೇವೆ, ಇಂಥ ನೂರಾರು ಬದಲಾವಣೆಗಳಾದಕಿ ಸಮಾಜದಲ್ಲಿ ಒಂದು 
ರೀತಿಯ ಶಾಂತಕ್ರಾಂತಿಯೇ ಎದ್ದಂತಾಗುವುದಷ್ಟೆ? ಹೀಗೆ ಸಮಾಜದ 
'ಚಲನವಲನಗಳಿಗೂ ಏರಿಳಿತಗಳಿಗೂ ಕಾರಣರಾದ ರಾಜರ ಹೆಸರುಗಳನ್ನು 
ಚರಿತ್ರೆಯ ಮೈಲಂಕಲ್ಲುಗಳೆಂದು ಮಾತ್ರ ಎಣಿಸದೆ ದೀಪಸ್ತಂಭಗಳೆಂದು 
ಗಸ ಸ್ರ ನ್ಯಾಯವಾದುದು, 

ಭಾರತದ “ಇತಿಹಾಸದಲ್ಲಿ ಬೆಳಗಿದ ಅನೇಕ ರಾಜರಲ್ಲಿ ಮೊತ್ತ 
ಮೊದಲಿಗೆ ಹೊಳೆಯುವ ಹೆಸರು ಚಂದ್ರಗುಪ್ತ ಮೌರ್ಯನದು. 2250 
ವರ್ಷಗಳ ಹಿಂದೆಯೇ ಬಾಳಿದ ಮಹಾರಾಜನವನು. ಕೌಟಿಲ್ಯನೆಂದೂ 

ಚಾಣಕ್ಕನೆಂದೂ ಪ್ರಸಿದ್ಧನಾಗಿದ್ದ ಬ್ರಾಹ್ಮಣನೊಬ್ಬನ ಸಹಾಯದಿಂದ 
ಚಂದ್ರಗುಪ್ತನು ಮಗಧದ (ಬಿಹಾರ ರಾಜ್ಯದಲ್ಲಿದೆ) ರಾಜನಾಗಿ ಒಂದೊಂ 
ದಾಗಿ ತನ್ನ ಸುತ್ತಲಿನ ರಾಜ್ಯಗಳನ್ನು ಗೆದ್ದು ಭಾರತದ ಇತಿಹಾಸದಲ್ಲೇ 
ಪ್ರಥಮ ಸಾರ್ವಭೌಮನೆಂಬ ಕೀರ್ತಿ ಪಡೆದಿದ್ದಾನೆ. ಸುಸಜ್ಜಿತವಾದ, 
ಆಜ್ಞಾಬದ್ಧವಾದ, ಬಲವಾದ ಸೈನ್ಯ ಮತ್ತು ನ್ಯಾಯಷರಿಪಾಲಕರೂ 
ನಿಷ್ಪಕ್ಸೃಪಾತಿಗಳೂ ಕಾರ್ಯಾಸಕ್ತರೂ ಆದ ರಾಜಸೇವಕರು- ಈ ಎರ 
ಡನ್ನು ರಾಷ್ಟ್ರದ ಎರಡು ಭುಜಗಳಂತೆ ಬಲಗೊಳಿಸಿ ಒಂದು ಶತಮಾನ 
ಕ್ಕಿಂತ ಹೆಚ್ಚುಕಾಲ ಬಾಳಿದ ಮಹಾರಾಜ್ಯದ ಸ್ಥಾಪನೆಯನ್ನು ಚಂದ್ರ 
ಗುಪ್ತನು ಮಾಡಿದನು. ಯಾವುದೇ ದೇಶವು ಪ್ರತಿಭಾಸಂಪನ್ನವಾಗ 
ಬೇಕಾದರೆ ಅದಕ್ಕೆ ಸೈನ್ಯಬಲ ಸಾಕಸ್ಟಿರಬೇಕು, ಅದರ ಆಡಳಿತೆಯಲ್ಲಿ 
ಲಂಚ ಮೋಸಗಳಿರಕೂಡದೆಂದು ಚಂದ್ರಗುಪ್ತನು ಹಾಕಿಕೊಟ್ಟ ಮೇಲ್ಪಂ 
ಕ್ರಿಗಳು ಈಗಲೂ ಎಲ್ಲಾ ದೇಶದ ಜನರಿಗೂ ಅನುಕರಣೀಯವಾಗಿವೆ. 

ಚಂದ್ರಗುಪ್ತನ ಮೊಮ್ಮಗನಾದ ಅಶೋಕನ ಧವಲಕೀರ್ತಿಯು 
ದಿಗಂತವ್ಯಾಪಿಯಾಗಿದೆ. ಮೊತ್ತಮೊದಲು ಅಶೋಕನು ಸಹ ಚಂದ್ರ 
ಗುಪ್ತನಂತೆ ರಾಜ್ಯವಿಸ್ತಾರದ ಅಭಿಲಾಷೆಯಿಂದ ಕಳಿಂಗ ದೇಶದ (ಉತ್ಕಲ 
ರಾಜ್ಯದಲ್ಲಿ) ಮೇಲೆ ದಂಡೆತ್ತಿ ಹೋದರೂ ಅವನಲ್ಲಿ ಯುದ್ಧ ಪರಾಜ್ಮುಖತೆ 
ಯುಂಟಾಗಿ ತನಗಿಂತ 200 ವರ್ಷಗಳ ಹಿಂದೆ ಬುದ್ಧನು ಬೋಧಿಸಿದ 
ತತ್ವಗಳಿಗೆ ಮನಸೋತನು. ಸತ್ಯ, ಕರುಣೆ, ಅಹಿಂಸೆ, ನಿಷ್ಕಾಮ 
ಇವುಗಳಿಂದ ರಾಜ್ಯಗಳನ್ನಲ್ಲ, ರಾಜ್ಯಗಳ ಜನರ ಅಂತರಂಗವನ್ನು ಸೂಕಿ 
ಗೊಳ್ಳಬೇಕೆಂಬ ಲವಲವಿಕೆಯು ಅಶೋಕನಲ್ಲುಂಟಾಯಿತು. ಅಷ್ಟರ 
ವರಿಗೆ ಬಡವರೂ ಜನಸಾಮಾನ್ಯರೂ ಮನ್ನಿಸುತ್ತಿದ್ದ ಬುದ್ಧ ಭಿಕ್ಷುಗಳಿಗೆ, 
ಚಂದ್ರಗುಪ್ತನು ಕೇಳಲೇ ಇಲ್ಲವೆಂಬಂಥ ಬುದ್ಧನ ಬೋಧನೆಗಳಿಗೆ, 
ಫಕ್ಕನೆ ರಾಜಸತ್ಯಾರ, ಆಶ್ರಯಗಳು ಪ್ರಾಪ್ತವಾದುವು. ಬುದ್ಧನ ಮಹಾ 
ವಾಕ್ಯಗಳು ಅಶೋಕನ ಎದೆಗೆ ನಾಟಿದುವು. ಅವುಗಳಿಗೆ ಅವನು ಸಂಪೂರ್ಣ 
ಮನಸೋತು ಬೌದ್ಧಧರ್ಮ ಪ್ರಚಾರಕ್ಕಾಗಿ ಅವಿಶ್ರಾಂತವಾಗಿ ಅನೇಕ 
ರೀತಿಯಲ್ಲಿ ಕಾರ್ಯಾಸಕ್ತನಾದನು. ಅವನ ಪ್ರಭಾವದಿಂದಲೇ ಬೌದ್ಧ 
ಧರ್ಮವು ದಕ್ಷಿಣಭಾರತ, ಸಿಂಹಳ, ಗಾಂಧಾರ (ಅಫ್ರಾನಿಸ್ಮಾನ) ಗಳ 
ವರೆಗೆ ಹಬ್ಬಿತು. 

ಅಕೋಕನ ಕಾಲದ ಅನಂತರ ಐದು ಶತಮಾನಗಳ ವಕಿಗೆ 
ಮೌರ್ಯ ಸಾಮ್ರಾಜ್ಯದಷ್ಟು ವಿಸ್ತಾರವಾದ ಪ್ರದೇಶವನ್ನು ಆಳಿದ ರಾಜರು 
ಹುಟ್ಟಲಿಲ್ಲ. ಹಾಗೆಂದು ಈ ಅಂತರದಲ್ಲಿ ಆಡಳಿತೆಯೇ ಇರಲಿಲ್ಲ, 
ಎಲ್ಲೆಲ್ಲೂ ಅವ್ಯವಸ್ಥೆಯೆಂದು ಯಾರೂ ಎಣಿಸಬಾರದು. ಅಲ್ಲಲ್ಲಿ 
ಪ್ರಬಲವಾದ ರಾಜ್ಯಗಳಿದ್ದು ಆಯಾ ಭಾಗದ ಪ್ರಜೆಗಳ ರಕ್ಷಣೆ ಪೋಷಣೆ 
ಗಳನ್ನು ಉತ್ತಮ ರೀತಿಯಲ್ಲಿ ನೋಡಿಕೊಂಡಿದ್ದು, ವಿವಿಧ ರೀತಿಯ ಪ್ರಗ 
ತಿಗೆ ಸಹಾಯ ಮಾಡಿವೆ. ಅಂಥ ರಾಜ್ಯಗಳಲ್ಲಿ ಆಂಧ್ರದಲ್ಲೂ 
ದಕೃಣದಲ್ಲೂ ವ್ಯಾಪಿಸಿದ ಶತವಾಹನರ ರಾಜ್ಯವನ್ನು ಪ್ರಸ್ತಾನಿಸುವುದು 
ಸಹಜವೇ ಸರಿ. ಭಾರತದ ಹೊರನಾಡುಗಳಿಂದ ಬೇರಿ ಬೇರೆ ಜನಾಂಗ 
ಗಳು ಧಾರೆಧಾರೆಯಾಗಿ ಒಳಹರಿದು ಇಲ್ಲಿನ ಜನರೊಡನೆ ಕಲೆತು ಮಿಶ್ರ 
ಜನ, ಮಿಶ್ರಭಾಷೆ, ಮಿಶ್ರರೀತಿಗಳು ಹುಟ್ಟುತ್ತಿದ್ದ ಶತವರಾನಗಳವು. 
ಆಗಂತುಕರಲ್ಲಿ ಅತಿಪ್ರಬಲರೆಂದರೆ ಕುಶಾಣರು. ಕುಶಾಣ ಪ್ರಮುಖ 
ರಲ್ಲಿ ನಾವು ಮರೆಯಬಾರದ ಹೆಸರಿಂದರಿ ಕಣಿಷ್ಕನದು. ಈಗ ಪಾಕಿ 
ಸ್ತಾನಕ್ಕೆ ಸೇರಿದ ಪಂಜಾಬಿನ ಪೇಶಾವರದ ಹತ್ತಿರ ಅವನ ರಾಜಧಾನಿ 
ಯಿತ್ತು. ಪಂಜಾಬು, ಮಾಲವ, ಗಂಗಾತೀರಗಳನ್ನು ಅವನು ಶಾಸಿಸು 
ತ್ತಿದ್ದನು. ಬೌದ್ಧಧರ್ಮವು ಇನ್ನೂ ಮುಂದೆ ಮಧ್ಯ ಆಸ್ಕಕ್ಕೂ ಚೀನಾ 
ದೇಶಕ್ಕೂ ಮುಟ್ಟುವಂತೆ ಕಣಿಷ್ಯನು ಮಾಡಿದುದರಿಂದ ಅವನನ್ನು ದ್ವಿತೀಯ 
ಅಶೋಕನೆಂದು ಬೌದ್ಧಧರ್ಮಿಗಳು ಗಣಿಸುವುದು ತಪ್ಪಲ್ಲ. 

ಕ್ರಿಸ್ತಶಕ ನಾಲ್ಕನೇ ಶತಮಾನದಿಂದ ಐದನೇ ಶತಮಾನದ ವರಿಗೆ 
ಮಗಧಾಧಿಪತಿಗಳು ಪುನಃ ಭಾರತದಲ್ಲಿ ಮಹಾರಾಜ್ಯಸ್ಥಾಪಕರಾದರು. 
ಇವರಲ್ಲಿ ಪ್ರಖ್ಯಾತನಾದವನ ಹೆಸರು ಸಹ ಚಂದ್ರಗುಪ್ತನೆಂದಿದ್ದರೂ ಇವನು 
ಮೌರ್ಯವಂಶಜನಲ್ಲ. ಆದುದರಿಂದ ಈ ವಂಶದವರನ್ನು ನಪ್ತರಿಂದು 
ಹೇಳುವ ರೂಢಿಯಿದೆ. ಗುಪ್ತರ ಕಾಲದಲ್ಲಿ ಫಾಹಿಯಾನನೆಂಬ ಚೀನಾ 
ದೇಶದ ಯಾತ್ರಿಕನು ಇಲ್ಲಿಗೆ ಬಂದಿದ್ದು ಅವನ ಬಕಿಹಗಳಿಂದ ಗುಪ್ತರ 
ಕಾಲದ ಭಾರತದ ಕೀರ್ತಿಯನ್ನು ತಿಳಿಯಬಹುದಾಗಿದೆ. ಗುಪ್ತರ ಆಳ್ವಿಕೆ 
ಯಲ್ಲಿ ಪ್ರಾಚೀನ ಆರ್ಯಧರ್ಮವು ಬದಲಾಗಿ ಅದು ಅರ್ವಾಚೀನ 
ಹಿಂದೂ ಧರ್ಮದ ಸ್ವರೂಪವನ್ನು ತಾಳಿತೆಂದು ಹೇಳಬಹುದು. 








ಪುಲಿಕೇಶಿಯ ದರ್ಬಾರ)- ಅಜಂತಾ ಗುಹಾಲಯಗಳಲ್ಲನ ಚಿತ್ರಗಳಲ್ಲೊಂದು. 

ಇಳಿದಾಸನಂಥ ಕವಿಗಳ ಕೃತಿಗಳಿಂದ ಸಂಸ್ಕೃತ ಸಾಹಿತ್ಯವು ಸರ್ವ 
ಮಾನ್ಯವಾದುದೂ ಗುಪ್ತರಾಳ್ವಿಕೆಯಲ್ಲಿ. 

ಗುಪ್ತರ ಸಮಕಾಲೀನರಾಗಿ ದಕ್ಷಿಣದಲ್ಲಿ ಪಲ್ಲವರೂ ದಕ್ಸಣದಲ್ಲಿ 
ಕದಂಬರೂ ಗಂಗರೂ ರಾಜ್ಯಗಳನ್ನಾಳಿ ಪ್ರಜೆಗಳ ಪಾಲನೆಗೂ ಶಿಲ್ಪ, ಕಲೆ 
ಗಳ ಪ್ರೋತ್ಸಾಹಕ್ಕೂ ಕಾರಣರಾದರು. 

ಗುಪ್ತರ ಅನಂತರ ಮತ್ತೊಮ್ಮೆ ಐದಾರು ಶತಮಾನಗಳ ತನಕ 
ಸಾಮ್ರಾಜ್ಯ ಸ್ಥಾನವನ್ನೇರಿದ ರಾಜ್ಯವಿರಲಿಲ್ಲ. ಈ ಅವಧಿಯಲ್ಲಿ ತಂತಮ್ಮ 
ರಾಜ್ಯಗಳನ್ನಾಳಿ ಕೀರ್ತಿಪಡೆದವರಲ್ಲಿ ಕನೋಜದ ಹರ್ಷವರ್ಧನನನ್ನೂ 
ಕರ್ಣಾಟಕದ ಎರಡನೇ ಪುಲಿಕೇಶಿಯರನ್ನೂ ಮರೆಯಲಾಗದು. ಹರ್ಷನ 
ಆಸ್ಥಾನಕ್ಕೆ ಬಂದ ಚೀನಾಯಾತ್ರಿಕ ಯುವಾನ್‌ ಚ್ವಾಂಗನು ದಕ್ಷಿಣಕ್ಕೂ 
ಬಂದಿದ್ದನು. ತಾನು ಹೋದಲ್ಲೆಲ್ಲ ಕಂಡ ವಿಶೇಷಗಳನ್ನು ಅವನು ಬರೆ. 
ದಿಟ್ಟಿದ್ದಾನೆ. ಆಗಿನ ಭಾರತದ ಕೃಷಿ, ಕೈಗಾರಿಕೆಗಳ ಉನ್ನತಿ, ವಿದ್ಯಾ 
ಪ್ರಸಾರ, ವಿಶ್ವನಿದ್ಯಾಲಯಗಳ ಪ್ರಖ್ಯಾತಿ, ಜನರ ನೀತಿ ಜೀವನ- ಇವು. 
ಗಳ ಹೊಗಳಿಕೆಯನ್ನು ಯುವಾನನ ಬರಿಹಗಳಲ್ಲಿ ಕಾಣಬಹುದು. 

ಇದೇ ಅವಧಿಯ ಉತ್ತರಾರ್ಧದಲ್ಲಿ ರಾಜಪೂತರ ಉಗಮ ಪ್ರಭಾವ 
ಗಳು ಕಂಡುಬರುತ್ತವೆ. ಉತ್ತರ ಭಾರತದಲ್ಲಿ ರಾಜಪೂತರು ಪ್ರಬಲ 
ರಾದಾಗ ದಕ್ಷಿಣದಲ್ಲಿ ಕಾಂಚೀಪುರದ ಪಲ್ಲವರೂ ತಂಜಾವೂರಿನ ಚೋಳರೂ: 
ಮಢುಕೆಯ ಪಾಂಡ್ಯರೂ ಪ್ರಖ್ಯಾತರಾಗಿದ್ದರು. ನಡುವೆ ಕರ್ಣಾಟಕದಲ್ಲಿ. 
ಚಾಲುಕ್ಯರೂ ರಾಷ್ಟ್ರಕೂಟರೂ ಮೆರೆದರು. ಸಮಗ್ರ ಭಾರತಕ್ಕೊಂದೇ 
ಛತ್ರದ ಆಶ್ರಯವಿದ್ದಿಲ್ಲವಾದರೂ ದೇಶದಲ್ಲಿ ಶಾಂತಿ, ಸಂಪತ್ತುಗಳಿಗೇನೂ 
ಧಕ್ಕೆ ತಗಲಿರಲಿಲ್ಲ. ಪರದೇಶಗಳೊಡನೆ ವ್ಯಾಪಾರ ಸಂಪರ್ಕಗಳು ಹಿಂದಿ. 
ಗಿಂತ ಹೆಚ್ಚಾಗಿದ್ದುವು. ರಾಜಾಶ್ರಯದಿಂದ ದೇಶದ ಪ್ರತಿಯೊಂದು 
ಭಾಗದಲೂ ಭವ್ಯವಾದ ದೇವಸ್ಥಾನಗಳು ಸ್ಮಾಪನೆಯಾದುವು; ಪ್ರಾದೇ: 
ಶಿಕ ಭಾಷೆಗಳಾದ ತಮಿಳು, ಕನ್ನಡಗಳಲ್ಲಿ ಉತ್ತಮ ಸಾಹಿತ್ಯರಚನೆ 
ಯಾಯಿತು. 

ಎಂಟನೇ ಶತಮಾನದಲ್ಲಿ ಅರಬರು ಜಲಮಾರ್ಗವಾಗಿ ಸಿಂಧೂ: 
ನದಿಯ ಪ್ರದೇಶಕ್ಕೆ ಬಂದು ತಮ್ಮದೇ ಒಂದು ರಾಜ್ಯವನ್ನು ಸ್ಥಾಪಿಸಿ. 

ದರು. ಆದರೆ ಅಲ್ಲಿಂದ ಅವರು ಮುಂದುವರಿಯಲಿಲ್ಲವಾದುದರಿಂದ 
'ಅವರ ಆಗಮನಕ್ಕೆ ಅಷ್ಟೊಂದು ಮಹತ್ವವನ್ನು ಯಾರೂ ಕೊಡುವುದಿಲ್ಲ. 

999ನೇ ಇಸವಿಯಲ್ಲಿ ಅಫ್ರಾನಿಸ್ತಾನದ ಘಜನಿಯ ಮಹಮ್ಮದನೆಂಬ 
'ಮತಾಂಭನ: ಭಾರತದ ಪಟ್ಟಣಗಳನ್ನು ಸೊರೆಮಾಡುವುದಕ್ಕೆ ಆರಂಭಿಸಿ 
ಏಳು ಸಲ ಈ ದೇಶಕ್ಕೆ ತನ್ನ ಸೈನ್ಯದೊಂದಿಗೆ ಬಂದು ನಗರಗಳನ್ನು ಸೂರೆ 
ಗೊಂಡು ಅನೇಕ ದೇವಾಲಯಗಳನ್ನು ನೆಲಸಮಮಾಡಿ, ಜನರನ್ನು 
ಕೊಂದು ಹಲವರನ್ನು ಬಲಾತ್ಕಾರದಿಂದ ತನ್ನ ಮತಕ್ಕೆ ಸೇರಿಸಿ. ಸೆಕೆಯಾ 
ಳುಗಳಾಗಿ ಒಯ್ದು ತನ್ನ ದುರಭಿಲಾಸೆಯನ್ನು ತಣಿಸಿ ಕೊಂಡನು. 
ಸೌರಾಷ್ಟ್ರದಲ್ಲಿ ಅತಿ ಪ್ರಾಚೀನ ಕಾಲದಿಂದಲೂ ಪ್ರಸಿದ್ಧವಾದ ಸೋಮ 
ನಾಥ ದೇವಾಲಯವು ಘಜನಿ ಮಹಮ್ಮದನಿಂದ ಕೆಡಹಲ್ಪಟ್ಟಿದ್ದು ಮೊನ್ನೆ 
ಮೊನ್ನೆ ಭಾರತವು ಸ್ವತಂತ್ರವಾದ ಅನಂತರ ಸಾರ್ವಜನಿಕರ ವಂತಿಗೆ 
ಯಿಂದ ಪುನರ್ನಿರ್ಮಾಣವಾಗಿ ರಾಷ್ಟ್ರಾಧ್ಯಕ್ಷ ಬಾಬು ರಾಜೇಂದ್ರ ಪ್ರಸಾದರ 
'ದಿವ್ಯಹಸ್ತದಿಂದ ಉದ್ಭಾಟಿಸಲ್ಪಟ್ಟಿದೆ. 

ಘಜನಿಯ ಮತಾಂಧನು ಬರೇ ದರೋಡೆಖೋರನಾಗಿದ್ದನೇ 
`ಹೊರತು ರಾಜ್ಯಸ್ಥಾ ತಕನಾಗಿರಲಿಲ್ಲ. ಅವನ ಅನಂತರ ಆಫ್ಫಾನಿಸ್ಕಾನದ 
"ಘೋರಿಯ ಮಹಮ್ಮದನು ಭಾರತದ ಪ್ರದೇಶಗಳನ್ನು ಸ್ವಲ್ಪಸ್ವಲ್ಪವಾಗಿ 
ಗೆದ್ದು ತನ್ನ ರಾಜ್ಯಕ್ಕೆ ಸೇರಿಸಿಕೊಂಡನು. ಅವನು ಢಿಲ್ಲಿಯಲ್ಲಿ ಗವರ್ನ 
`ರರನ್ನಾಗಿ ನಿಯಮಿಸಿದ ಅವನ ಆಳುಗಳು ಅವನು ಗತಿಸಿದ ಅನಂತರ 
-ಸ್ವತಂತ್ರರಾದ ಸುಲ್ತಾನರಾದರು. ಢಿಲ್ಲಿಯ ಸುಲ್ತಾನರಾಗಿ ಮೆರೆದವ 
ರಲ್ಲಿ ಘೋರಿ ಮಹಮ್ಮದನ ಗುಲಾಮರೇ ಮೊದಲಿಗರು. ಢಿಲ್ಲಿಯನ್ನು 
ಶೇಂದ್ರವಾಗಿಟ್ಟುಕೊಂಡು ಗುಲಾಮ ವಂಶದ ಸುಲ್ತಾನರೂ ಅನಂತರದ 
"ಇತರ ವಂಶಗಳ ಸುಲ್ತಾನರೂ ಅವರ ಸೇನಾನಿಗಳೂ ಬಂಗಾಳ, ಮಧ್ಯ 
-ಪ್ರದೇಶ, ದಕ್ಸಣಗಳಿಗೂ ಹೋಗಿ ಅಲ್ಲಿನ ರಾಜ್ಯಗಳನ್ನೂ ವಶಪಡಿಸಿ 
“ಕೊಂಡರು. ಕ್ರಮೇಣ ಪ್ರತಿಯೊಂದು ಸ್ಥಳದಲ್ಲೂ ಆರಂಭದಲ್ಲಿ ಗವ 
-ರ್ನರನಾಗಿ ನೇನಿಸಲ್ಪಟ್ಟಿವನು ಸ್ವತಂತ್ರ ಸುಲ್ತಾನನಾದನು. ಸುಲ್ತಾ 
“ನರ ವಿಜಯದ ಶತಮಾನಗಳಲ್ಲಿ ಹಿಂದೆ ಆರ್ಯ ಅನಾರ್ಯರಲ್ಲಾದಂತೆ 
ಧ್ವಂಸ ಕಾರ್ಯಗಳೇ ಹೆಚ್ಚಾದುವು. ಸುಲ್ತಾನರ ದಕ್ಷಿಣಾಭಿಮುಖ 

ಪ್ರಗತಿಯನ್ನು ತಡೆಗಟ್ಟಿ ದಕ್ಷಿಣ ಭಾರತದ ಸ್ವಾತಂತ್ರ್ಯವನ್ನು ಅನೇಕ 
ವರ್ಷಕಾಲ ಬಾಳಿಸಿಕೊಂಡುಹೋದ ಕೀರ್ತಿ ಕನ್ನಡನಾಡಿನ ವಿಜಯ 
ನಗರದ ಅರಸರಿಗೆ ಸಲ್ಲುವುದು. ` 

ಹೀಗೆ ಐದು ಶತಮಾನಗಳ ಕಾಲಇಸ್ಲಾಂ ಮತದವರು ಹಿಂದೂ 
ರಾಜ್ಯಗಳನ್ನು ಕಿತ್ತುಕೊಂಡರು. 1526ರ ಅನಂತರ ಒಬ್ಬ 
ಮುಸ್ಲಿಮನು ಇನ್ನೊಬ್ಬನನ್ನು ಹೊರದೂಡಲು ಆರಂಭವಾಯಿತು. 
ಮಧ್ಯ ಆಸ್ಕದ ಭಾಗದಿಂದ ತಲೆತಪ್ಪಿಸಿಕೊಂಡು ಹೊರಟ ಬಾಬರನೆಂಬ 
ಮೊಗಲ ಸೇನಾನಿ ಅಫ್ಸಾನಿಸ್ತಾನವನ್ನು ಗೆದ್ದು ಅನಂತರ 1526ರಲ್ಲಿ 
ಢಿಲ್ಲಿಯ ಸುಲ್ತಾನನನ್ನು ಯುದ್ಧದಲ್ಲಿ ಸೋಲಿಸಿ ತನ್ನ ರಾಜ್ಯವನ್ನು ಸ್ಥಾಪಿ 
ಸಿದನು. ಬಾಬರನ ಮಗನಾದ ಹೂಮಾಯೂನನನ್ನು ಹಿಂದಿನ 
ಸುಲ್ತಾನರ ಕಡೆಯವರು ಓಡಿಸಿ ಸ್ವಲ್ಪ ಸಮಯ ಬೇರೊಬ್ಬ ಸುಲ್ತಾನನೇ 
ಢಿಲ್ಲಿಯ ಪಟ್ಟವೇರಿದರೂ ಹುಮಾಯೂನನು ತಿರುಗಿ ಬಂದು ಢಿಲ್ಲಿಯನ್ನು 
ವಶಪಡಿಸಿಕೊಂಡನು. 

ಬಾಬರನ ಮೊಮ್ಮಗನಾದ ಅಕ್ಬರನು 1560ರಿಂದ 1605ರ 
ವರೆಗೆ ಸುಮಾರು ಅರ್ಧ ಶತಮಾನದ ಕಾಲ ರಾಜ್ಯಭಾರ ನಡೆಸಿ ಮೊಗಲ 
ಸಾಮ್ರಾಜ್ಯದ ವಿಸ್ತಾರಕ್ಕೂ ಘನತೆಗೂ ಕಾರಣನಾದನು. ಮಾಲವ್ಕ 
ದಕ್ಟಣದ ಒಂದು ಭಾಗ, ರಾಜಸ್ಥಾನ ಗುಜರಾತು, ಬಂಗಾಳಗಳೆಲ್ಲ 
ಢಿಲ್ಲಿಯ ಅಧೀನವಾದುವು, ಹೀಗೆ ಸಾಮ್ರಾಜ್ಯ ಕಟ್ಟುವಾಗ ಹಿಂದೂ 
ಅರಸರೂ ಮುಸ್ಲಿಮ್‌ ಸುಲ್ತಾನರೂ ಅಕ್ಬರನ ಸಾಮ್ರಾಜ್ಯಲಾಲಸೆಗೆ 
ಖಲಿಬಿದ್ದುದರಿಂದ ಧರ್ಮದ ಹೆಸರಲ್ಲಿ ಯುದ್ಧವಾಗುವುದು ಕಡಿಮೆಯಾ 
ಯಿತು. ಮಾತ್ರವಲ್ಲ, ಅಕ್ಬರನ ಸೈನ್ಯದಲ್ಲೂ ಆಸ್ಕಾನದಲ್ಲೂ ಮುಸ್ಲಿ 
ಮೇತರರೂ ಸೇರಿಸಲ್ಪಟ್ಟು ಹಿಂದುಗಳು ಹಿಂದುಗಳೆದುರು, ಮುಸ್ಲಿಮರು 
ಮುಸ್ಲಿಮಕಿದುರು, ಹಿಂದುಗಳು ಮುಸ್ಲಿಮರೆದುರು ನಿಂತು' ಕಾದಬೇಕಾ 
ಯಿತು. ಅಕ್ಬರನು ಹಿಂದೂ ಮತದ ಮೇಲೆ ಅಭಿಮಾನವಿದ್ದವನಾಗಿದ್ದು 
ಹಿಂದು ಮುಸ್ಲಿವರ್‌ ಎಂಬ ಕಲಹ ಅಳಿದರೆ ದೇಶದ ಭದ್ರತೆಯೂ ಪ್ರಗ 
ತಿಯೂ ಶಾಶ್ವತವಾಗುವುದೆಂದು ಹಿಂದೂ ಮುಸ್ಲಿಮ್‌ ಮೈತ್ರಿಗಾಗಿ 
ಕಾರ್ಯಕ್ರಮ ಕೈಕೊಂಡಿದ್ದನು. 

ಅಕ್ಬರನ ಮೊಮ್ಮಗನಾದ ಷಾಜಹಾನನು ತನ್ನ ಮಡದಿ ಮಮ್ರಾಜ 
ಮಹಲಳ ನೆನಪಿಗಾಗಿ ಕಟ್ಟಿದ ಗೋರಿಯು ಜಗತ್ತಿನ ಅತಿ ಸುಂದರ ಶಿಲ್ಪ 

ಕೃತಿಗಳಲ್ಲೊಂದಾದ ತಾಜಮಹಲ್‌ ಎಂದು ಖ್ಯಾತಿಗೊಂಡಿರುವುದರಿಂದ 
ಅವನ ಹೆಸರೂ ಶಾಶ್ಚತವಾಗಿದೆ. ಷಾಜಹಾನನ ಮಗ ಔರಂಗಜೇಬನು 
ಮುತ್ತಜ್ಜ ಅಕ್ಬರನ ಮಾರ್ಗವನ್ನು ಬಿಟ್ಟು ತನ್ನ ಬಂಧುಗಳನ್ನೇ ಕೊಂದು 
ಪಟ್ಟಿವೇರಿ ಧರ್ಮಾಂಧತೆಯನ್ನು ತಿರುಗಿ ಬಲವಾಗಿಸುವ ಯತ್ಸಮಾಡಿ: 
ದನು. ಇದರಿಂದಾಗಿ ಪಂಜಾಬಿನ ಸಿಕ್ಟರೂ, ದಕ್ಸಣದಲ್ಲಿ ಶಿವಾಜಿಯ 
ನೇತೃತ್ವದಲ್ಲಿ ಮರಾಠರೂ ಪ್ರಬಲರಾಗಿ ಔರಂಗಜೇಬನ ಅಧಃಪತನಕ್ಕೆ 
ಕಾರಣರಾದರು, 

ಔರಂಗಜೇಬನ ಕಾಲದಲ್ಲೇ ಶಿವಾಜಿಯು ಸ್ವತಂತ್ರ ಮಹಾರಾಷ್ಟ್ರ 
ವನ್ನು ಸ್ಥಾಪಿಸಿ ಛತ್ರಪತಿ ಎಂಬ ಬಿರುದನ್ನು ಪಡೆದನು, ಅವನ ಅನಂತರ 
ಮರಾಠರು ಪೇಶ್ಚೈಯವರ (ಅರಸನ ಮಂತ್ರಿಗಳು) ನೇತೃತ್ವದಲ್ಲಿ ಪುಣೆ, 
ಬಡೋದೆ, ಗ್ವಾಲಿಯರ್‌, ಇಂದೋರ್‌, ನಾಗಪುರ್ಕ ತಂಜಾವೂರುಗಳಲ್ಲಿ 
ಸಹ ಪ್ರಬಲ ಮಹಾರಾಷ್ಟ್ರ ಮನೆತನಗಳನ್ನು ಸ್ಥಾಪಿಸಿ ಮರಾಠರ ಸಾಮ್ರಾ 
ಜ್ಯದ ಉನ್ನತಿಗೆ ಕಾರಣರಾದರು, ಪಂಜಾಬಿನಲ್ಲಿ ಸಿಕ್ಟರ ಪ್ರಾಬಲ್ಯವೂ' 
ಹೆಚ್ಚಿತು. ಮೊಗಲ ವಂಶಜರು ಹೆಸರಿಗೆ ಮಾತ್ರ ಇನ್ನೂ ಢಿಲ್ಲಿಯ ಬಾದಶ' 
ಹರೆಂದು ಕರೆಯಲ್ಪಟ್ಟಿದ್ದರೂ ಬಂಗಾಳ, ಗುಜರಾತುಗಳಲ್ಲಿಯೂ, 
ದಕ್ಷಿಣದ ಆರ್ಕಾಟು, ಹೈದರಾಬಾದುಗಳಲ್ಲಿಯೂ ಸ್ವತಂತ್ರ ನವಾಬರ. 
ಇತರ ಭಾಗಗಳಲ್ಲಿ ಸ್ವತಂತ್ರ ಹಿಂದೂ ಅರಸರೂ ಶಾಸನಮಾಡುತ್ತಿದ್ದರು. 
ಆದುದರಿಂದ ಮೊಗಲರ ಕೈಯಿಂದ ಅಧಿಕಾರವು ಬ್ರಿಟಿಷರ ವಶವಾಯಿ 
ತೆಂದು ಹೇಳುವ ಬದಲು ಆಯಾ ಪ್ರದೇಶದ ಮತ್ತೂ ಮುಖ್ಯವಾಗಿ: 
ಮರಾಠರ ವಶವಾಯಿತೆಂದರೆ ಸರಿಯಾಗುವುದು. , 

ಢಿಲ್ಲಿಯಲ್ಲಿ ಸುಲ್ತಾನರೇ ಆಳುತಿದ್ದಾಗ ಪೋರ್ಚುಗೀಸ ನಾವಿಕ" 
ವಾಸ್ಕೋಡಾಗಾಮನು ಆಫ್ರಿಕದ ತೀರವನ್ನು ಸುತ್ತಿಕೊಂಡು ಜಲಮಾರ್ಗ: 
ದಲ್ಲೇ ಭಾರತದ ಪಶ್ಚಿಮ ತೀರದ ಕಲ್ಲಿಕೋಟಿಗೆ 1492ನೇ ಇಸವಿಯಲ್ಲಿ 
ತಲ್ಪಿದ್ದನು. ವಾಸ್ಕೋಡಾಗಾಮನ ದಾರಿಯಲ್ಲೇ ಇತರ ಪೋರ್ಚುಗೀ 
ಸರು ಬಂದು ವ್ಯಾಪಾರಕ್ಕಾಗಿ ಅಲ್ಲಲ್ಲಿ ಬಂದರುಗಳಲ್ಲಿ ಬೀಡುಬಿಟ್ಟು. 
ಗೋವೆಯನ್ನು ವಶಪಡಿಸಿಕೊಂಡು ಅದನ್ನು ತಮ್ಮ ಮುಖ್ಯಸ್ಥಳವಾಗಿಟ್ಟು 
ಕೊಂಡು ಇಂದಿಗೂ ಆಳುತ್ತ ಬಂದಿದಾ ರಿ. 

ಹದಿನಾರನೇ ಶತಮಾನದಲ್ಲಿ ಢಿಲ್ಲಿಯ ಬಾದಶಹರ ಕಾಲದಲ್ಲಿ 
ಡಚ್ಚರೂ ಫ್ರೆಂಚರೂ ಇಂಗ್ಲೀಷರೂ ಬರಲಾರಂಭಿಸಿದರು. ಡಚ್ಚರು 
ಭಾರತಕ್ಕಿಂತ ಸುಮಾತ್ರಾ, ಜಾವಾ, ಬೋರ್ನಿಯೋಗಳೆಂಬ ಆಗ್ನೇಯ 
ದ್ವೀಪಗಳ ಮೇಲೆ ದೃಷ್ಟಿಯಿಟ್ಟಿರು, ಫ್ರೆಂಚರೂ ಇಂಗ್ಲೀಷರೂ ಆರಂಭ 
ದಲ್ಲಿ ಬಂದರು ಸ್ಥಳೆಗಳಲ್ಲಿ ತಮ್ಮ ವ್ಯಾಪಾರಕ್ಕಾಗಿ ಕಾರ್ಪಾನೆಗಳನ್ನು 
ಸ್ಥಾಪಿಸಿ, ಅವುಗಳ ಭದ್ರತೆಗೆಂದು ಕೋಟಿಗಳನ್ನು ಕಟ್ಟಿ, ಕ್ರಮೇಣ 
ಇಲ್ಲಿನ ಹತ್ತಾರು ರಾಜ್ಯಗಳೊಳಗೆ ಸಹಜವಾಗಿ ಕಂಡುಬರುತ್ತಿದ್ದ ಒಳ 
ಜಗಳಗಳಲ್ಲಿ ಕೈಹಾಕಿ ಒಮ್ಮೆ ಈಕಡೆ, ಇನ್ನೊಮ್ಮೆ ಆಕಡೆ ಸೇರಿ ತಮ್ಮದೇ 
ರಾಜ್ಯವನ್ನು ಸ್ಥಾಪಿಸಿದರು. ಫ್ರೆಂಚರೂ ಬ್ರಿಟಿಷರೂ ತಮ್ಮತಮ್ಮೊಳಗೆ 
ಜಗಳಾಡಿ ಬ್ರಿಟಿಷರ ಕೈಯೇ ಮೇಲಾಗಲು ಭಾರತದಲ್ಲಿ ಸಾಮ್ರಾಜ್ಯ ಸ್ಥಾಪಿ 
ಸುವ ಅವಕಾಶವು ಬ್ರಿಟಿಷರಿಗೆ ಮಾತ್ರ ಸಿಕ್ಕಿತು. ಫ್ರೆಂಚರು ಪುದುಚೇರಿ 
ಎಂಬ ತಮ್ಮ ಅಂದಿನ ರಾಜಧಾನಿಯನ್ನು ಇನ್ನೂ ತಮ್ಮ ಅಂಕೆಯಲ್ಲಿಟ್ಟು 
ಕೊಂಡಿದ್ದಾರೆ. 

1757ರಿಂದ 1857ರ ವರೆಗಿನ ಒಂದು ಶತಮಾನದ ಅವಧಿಯಲ್ಲಿ 
ಬ್ರಿಟಿಸರು ಸಮಗ್ರ ಭಾರತವನ್ನು ವಶಪಡಿಸಿಕೊಂಡರು; ಮೂರರಲ್ಲಿ 
ಎರಡು ಪಾಲಿನಷ್ಟು ಭಾಗಗಳನ್ನು ಬ್ರಿಟಿಷ್‌ ಸರಕಾರವೇ ನೇಮಿಸಿದ 
ಗವರ್ನರ” ಜನರಲ್‌ ಮತ್ತು ಗವರ್ನರರ ಮೂಲಕ ಆಳುತ್ತಿದ್ದರು. 
ಉಳಿದೊಂದು ಪಾಲನ್ನು ಅದರ ಅಧೀನರಾಗಿರಲೊಪ್ಪಿದ ಭಾರತದ 
ರಾಜರು ಆಳುತ್ತಿದ್ದರು. 


ಬ್ರಿಟಿಷ್‌ ಸಾಮ್ರಾಜ್ಯದ ವಿಸ್ತಾರವಾಗಲೀ ಅದರ ಆಳ್ವಿಕೆಯ ರೀತಿ 
ಸೀತಿಗಳಾಗಲೀ ಐದು ವರ್ಷಕ್ಕೊಮ್ಮೆ ವರ್ಗವಾಗುತ್ತಿದ್ದ ಗೆವರ್ನರ್‌ 
ಜನರಲ್‌” ಮತ್ತು ಗವರ್ನರರ ಮೇಲೆ ಹೊಂದಿಲ್ಲದೆ ಬ್ರಿಟಿಷ್‌ ಮಂತ್ರಿ 
ಮಂಡಳವು ಹಾಕಿಕೊಟ್ಟ ಗೆರೆಗಳ ಮೇಲೆಯೇ ನಡೆಯುತ್ತಿದ್ದುದರಿಂದ 
ಯಾವಾಗ ಯಾವ ಗವರ್ನರ್‌ ಜನರಲನಿದ್ದನು ಎಂದು ನೆನಪಿಟ್ಟು 
ಕೊಳ್ಳುವ ಅವಶ್ಯವಿಲ್ಲ. ಪರದೇಶಗಳೊಡನೆ ವರ್ತಿಸಬೇಕಾದ ಧೋರ 
ನೆಯ ಕುರಿತು ಬ್ರಿಟಿಷರ ರಾಜಕೀಯ ಪಕ್ಷಗಳೊಳಗೂ ಒಂದೇ ರೀತಿಯ 
ಒಪ್ಪಂದವಿರುವುದರಿಂದ ಅಲ್ಲಿನ ಮಂತ್ರಿಮಂಡಳ ಬೇಕಿಯಾದಾಗಲೂ 
ಭಾರತದ ಆಡಳಿತೆಯ ಕ್ರಮದಲ್ಲಿ ನಿಶೇಷ ಬದಲಾವಣೆಗಳಾಗಲಿಲ್ಲ. 

ಬ್ರಿಟಿಷರ ಆಳ್ವಿಕೆಯಿಂದ ಸಮಗ್ರ ಭಾರತದಲ್ಲಿ ಒಂದೇ ರೀತಿಯ: 
ಕಾನೂನುಗಳು ಅನುಸರಿಸಲ್ಪಟ್ಟಿವು. ಬ್ರಿಟಿಷರ ರೀತಿಯಲ್ಲಿ ಸರಕಾರದ ವ್ಯವ 
ಹಾರ, ಕೋರ್ಟುಗಳ ವ್ಯವಹರಣೆ ಮತ್ತು ನ್ಯಾಯ ಶೀರ್ಮಾನಗಳಾದುವು. 
ಬ್ರಿಟಿಷರ ಇಂಗ್ಲೀಷು ಭಾಷೆಗೆ ಪ್ರಾಧಾನ್ಯ, ಬ್ರಿಟಿಷರಿಗೇ ಮೇಲಂತಸ್ತಿನ 
ಹುದ್ದೆಗಳು ಸಿಕ್ಕುವಂತಾಯಿತು., ವ್ಯಾಪಾರಕ್ಕಾಗಿ ಬಂದ ಬ್ರಿಟಿಷರು 
ರಾಜ್ಯಪಾಲಕರಾದ ಮೇಲೂ ವ್ಯಾಪಾರೀ ದೃಷ್ಟಿಯನ್ನು ಬಿಡಲಿಲ್ಲ. ರೈಲು 
ಗಳ ನಿರ್ಮಾಣದಲ್ಲಿ ಬ್ರಿಟಿಷರ ವ್ಯಾಪಾರದ ಅನುಕೂಲತೆಗಳಿಗೂ ಸೈನ್ಯದ 
ಚಲಾವಣೆಗಳಿಗೂ ವಿಶೇಷ ಗಮನ ಕೊಡುವುದು; ಬ್ರಿಟಿಷರ ಕಾರ್ಪಾನೆ 
ಗಳಲ್ಲಿ ಉತ್ಪಾದಿಸಲ್ಪಟ್ಟ ಸರಕುಗಳಿಗೆ ಭಾರತದಲ್ಲಿ ಪ್ರಚಾರ ಸಿಕ್ಕುವಂತೆ 
ಇಲ್ಲಿನ ತೆರಿಗೆ, ಸುಂಕಗಳನ್ನು ಬದಲಾಯಿಸುವುದು; ಅವರ ಕಾರ್ಲಾನಿ 
ಗಳಿಗೆ ಬೇಕಾದ ಕಚ್ಚಾ ಸಾಮಾನುಗಳ ಉತ್ಪಾದನೆ ಇಲ್ಲಿ ಹೆಚ್ಚುವಂತೆ 
ಪ್ರೋತ್ಸಾಹಿಸುವುದು -- ಇದೇ ಅವರ ಧೋರಣೆಯಾಯಿತು. ದಿನದಿಂದ 
ದಿನಕ್ಕೆ ಭಾರತದ ದಾರಿದ್ರ್ಯ ಹೆಚ್ಚಿತು, ರಾಜಕೀಯ ಸಾಂಸ್ಕೃತಿಕ ಪಾರೆ 
ತಂತ್ರ್ಯವು ಹೆಚ್ಚಿತು. 

ಭಾರತವನ್ನು ಬ್ರಿಟಿಷರ ಕೈಯಿಂದ ವಿಮುಕ್ತಗೊಳಿಸುವ ಯತ್ನ 
18ರ7ರಲ್ಲೀ ಆರಂಭವಾಯಿತೆನ್ನಬಹುದು. ಉತ್ತರ ಭಾರತದ ಹಲವೆಡೆ 
ಗಳಲ್ಲಿ ಭಾರತದ ಸೇನೆಗಳು ದಂಗೆಯೆದ್ದು ಬ್ರಿಟಿಷ್‌ ಆಫೀಸರರಿಗೆ ಗುಂಡಿಕ್ಕಿ 
ಪಟ್ಟಣಗಳನ್ನು ವಶಪಡಿಸಿಕೊಂಡು ಒಮ್ಮೆಗೆ ಬ್ರಿಟಿಷ್‌ ಗದ್ದುಗೆಯನ್ನು 
ಅಲುಗಾಡಿಸಿಬಿಟ್ಟವು. ಆದರೆ ದಕ್ಷಿಣದಲ್ಲೂ ಅದೇ ರೀತಿಯಾಗಲಿಲ್ಲ, 
ಹೈದರಾಬಾದಿನ ನಿಜಾಮನೂ ಪಂಜಾಬದ ಸಿಕ್ಬರೂ ಬ್ರಿಟಿಷರಿಗೆ ಸಹಾಯ. 
ಕೊಟ್ಟರು. ಜನಸಮುದಾಯವು ಈ ಸ್ರಾಂತಿಯಲ್ಲಿ ಭಾಗವಹಿಸಲಿಲ್ಲ. 
ಹಾಗಾಗಿ ಸೈನಿಕರ ದಂಗೆಯನ್ನು ಅಣಗಿಸಿ ಬ್ರಿಟಿಷರಿಗೆ ವಿರುದ್ಧವಾಗಿದ್ದ 
ಕಿಂಬ ಸಂಶಯದಿಂದಲೇ ಸಾನಿರಗಟ್ಟಲೆ ಜನರನ್ನು ಕಠಿಣ ಶಿಕ್ಸೆಹಿಂಸೆ. 
ಗಳಿಗೆ ಗುರಿಪಡಿಸಲಾಯಿತು. 

1885ರಲ್ಲಿ ನೇಶನಲ್‌ ಕಾಂಗ್ರೆಸನ್ನು ಕೆಲಮಂದಿ ಭಾರತೇ 
ಯರೂ ಬ್ರಿಟಿಷರೂ ಸೇರಿ ಸ್ಥಾಪಿಸಿದರು. ಪ್ರಜೆಗಳ ಕೇಳಿಕೆಗಳನ್ನು 
ಆಳುವವರೆದುರು ಮಂಡಿಸಿ ತಕ್ಕ ಪರಿಹಾರ ಪಡೆಯುವ ಉದ್ದೇಶದಿಂದ 


— 28 — 


ಹೊರಟ ಸಂಸ್ಥೆ ದಾದಾಭಾಯಿ ನೌಶೋಜಿಯಂಥವರ ಕಾಲದಲ್ಲಿ ಸರಕಾರ: 
ವನ್ನು ಕಟುವಾಗಿ ಟೇಕಿಸಲಾರಂಭಿಸಿತು. ಲೋಕಮಾನ್ಯ ತಿಲಕರಂಥ. 
ವರ ನೇತೃತ್ವದಲ್ಲಿ ಉಗ್ರ ಬೋಧನೆಯನ್ನೂ ಸಾರಿತು; 1921ರಲ್ಲಿ ಮಹಾತ್ಮಾ, 
ಗಾಂಧಿಯವರ ನೇತೃತ್ವದಲ್ಲಿ ಅಹಿಂಸಾತ್ಮಕ ಚಳವಳಿಗಳನ್ನು ಹೂಡಲಾ 
ರಂಭಿಸಿ ಜನರಿಗೆ ಬ್ರಿಟಿಷ್‌ ಸರಕಾರದ ಮೇಲಿದೃ ಅಭಿಮಾನ ಕುಗ್ಗುವಂತೆ 
ಮಾಡಿತು. ಸರಕಾರದ ಪ್ರತಿಷ್ಠೆಯು ಕಡಿಮೆಯಾಗಿ ಅದಕ್ಕೆ ಜನರ. 
ಮೇಲಿನ ಹಿಡಿತವು ಕಡಿಮೆಯಾಯಿತು. ಕ್ರಮಬದ್ಧ ರೀತಿಯಲ್ಲಿ ಕಾಂಗ್ರೆ, 
ಸಿನ ನೇತೃತ್ವದಲ್ಲಿ ಚಳವಳವು -- ಮುಖ್ಯವಾಗಿ 1942ರಲ್ಲಾರಂಭಿಸಿದ. 
ಭಾರತದಿಂದ ತೊಲಗಿರಿ ಎಂಬ ಚಳವಳವು.- ಬಹಿರಂಗ ರೀತಿಯಲ್ಲಿ ಬ್ರಿಟಿಷ್‌ 
ಸಾಮ್ರಾ ಜ್ಯಾಧಿಕಾರದ ಮೇಲೆ ನೂತನ ರೀತಿಯ ಯುದ್ಧವೇ ಆಗಿ ನಡೆ. 
ಸಲ್ಪಡುತ್ತಿದ್ದಾಗ ಆರಂಭದಿಂದಲೂ ಅಲ್ಲಲ್ಲಿ ಕೆಲವು ಗುಪ್ತದಳಗಳು. 
ಹಿಂಸಾವಾದವನ್ನೂ ಕೈಕೊಂಡು ಬ್ರಿಟಿಷ್‌ ಆಫೀಸರರನ್ನು ಕೊಲ್ಲುವುದು. 
ಬ್ರಿಟಿಷ್‌ ಕಾರ್ಲಾನೆಗಳ ಸುಲಿಗೆ ಮಾಡುವುದು-- ಇಂಥ ಕೆಲಸಗಳನ್ನೂ 
ಕೈಗೊಂಡಿದ್ದುವು; ಆದರೆ ಅವುಗಳು ವಿಶೇಷ ಪರಿಣಾಮಕಾರಿಗಳಾಗಲಿಲ್ಲ. 
ಎರಡನೇ ಜಾಗತಿಕ ಯುದ್ಧದಲ್ಲಿ ಬರ್ಮಕ್ಕೆ ಹೋಗಿ ಜಪಾನಿಗಳ ಕೈವಶ 
ರಾದ ಭಾರತದ ಸೈನಿಕರು ಸುಭಾಶಚಂದ್ರ ಬೋಸರ ನೇತೃತ್ವದಲ್ಲಿ 
ಇಂಡಿಯನ್‌ ನೇಶನಲ್‌ ಆರ್ಮಿಯೆಂದು ಭಾರತದ ವಿಮೋಚನೆಗೆಂದು 
ಇತ್ತ ಧಾವಿಸಿದರು. ಬ್ರಿಟಿಷ್‌ ಸೈನ್ಯವನ್ನು ಅವರಿಂದ ಸೋಲಿಸಲಾಗ- 
ದಿದ್ದರೂ ಭಾರತದ ಸೈನಿಕರು ಇನ್ನು ಮುಂದೆ ತಮ್ಮ ಗುಲಾಮರಾಗಿ. 
ಉಳಿಯಲಿಕ್ಕಿಲ್ಲ ಅವರಲ್ಲೂ ದೇಶಪ್ರೇಮ ಮೊಳೆತಿದೆ ಎಂದು ಬ್ರಿಟಿಷ್‌ 
ಸರಕಾರಕ್ಕೆ ತಿಳಿದು ಅದಕ್ಕೆ ತನ್ನ ದೃಢತೆಯ ಕುರಿತು ಸಂಶಯವಾಗಿರ: 
ಬೇಕು. 

ಹೀಗೆ ಎಲ್ಲ ಕಡೆಗಳ ಒತ್ತಾಯದಿಂದಾಗಿ ಬ್ರಿಟಿಷರು ಭಾರತವನ್ನು, 
ಬಿಟ್ಟು ಇಲ್ಲಿನವರಿನ್ನುಮುಂದೆ ಸ್ಪತಂತ್ರರೆಂದು ಒಪ್ಪಿಕೊಂಡರು. ಹೀಗೆ 
ಮಾಡುವ ಮೊದಲೇ ಇಲ್ಲಿನ ಮುಂದಾಳುಗಳೊಡನೆ ಒಪ್ಪಂದಮಾಡಿ. 
ಪಾಕಿಸ್ತಾನವೆಂಬ ಅಂಶವನ್ನು ಬೇರ್ಪಡಿಸಿ ಬೇರೊಂದು ಸ್ಪತಂತ್ರರಾಷ್ಟ್ರ 
ವನ್ನು ಭಾರತದ ಎರಡೂ ಬದಿಗಳಲ್ಲಿರುವಂತೆ ಸ್ಥಾಪಿಸಿದರು. 


ಲ್ಲ ಸಾಹಿತ್ಯ ದರ್ಶನ 


ಶಿಲಾಶಾಸನಗಳು ಚಿರಸ್ಕಾಯಿ:ಗಳು; ಆಡಿದ ಮಾತಾಗಲೀ ಹಾಡಿದ 
'ರಾಗವಾಗಲೀ ಅರಿನಿಮಿಷದಲ್ಲಿ ಮಾಯವಾಗುವುದೆಂದು ಹೇಳುವುದು 
"ರೂಢಿ. ವಿಚಾರಿಸಿ ನೋಡಿದರೆ ಆಡಿದ ಮಾತುಗಳಲ್ಲೂ ಹಾಡಿದ ರಾಗ 
ದಲ್ಲೂ ವ್ಯಕ್ತಿಯ ಅಂತರ್ಯವು ಅಡಕನಾಗಿದ್ದರೆ ಅವು ಬಾಳಿಬಂದಷ್ಟು 
ಶಿಲೆ ಕಲ್ಲಿನ ಕಟ್ಟಡಗಳು ಸಹ ನಿಲ್ಲಲಾರವೆಂದು ಅನೇಕ ನಿದರ್ಶನಗಳಿಂದ 

ಚಿತಪಡಿಸಬಹುದು. 

ಭಾರತೇಯರ ಚತುರ್ವೇದಗಳ ಉದಾಹರಣೆಯನ್ನೇ ತೆಗೆದು 
`ಕೊಳ್ಳೋಣ. ಜಗತ್ತಿನ ಯಾವ ಸಾಹಿತ್ಯದಲ್ಲೂ ವೇದಗಳಷ್ಟು 
“ಪ್ರಾಚೀನ ಕವನಗಳು ಇಲ್ಲವೆಂದೇ ಹೇಳಬಹುದು. ವೇದಗಳು ಬರೆದಿಟ್ಟ 
ಕಾಲಕ್ಕಿಂತ ಅನೇಕ ವರ್ಷಗಳ ಹಿಂದೆಯೇ ಬರೆದ ಗ್ರಂಥಗಳು ಬೇಕಿ 
'ದೇಶಗಳಲ್ಲಿದ್ದಾವೆ; ಆದರೆ ವೇದಗಳು ರಚಿಸಲ್ಪಟ್ಟ ಯಾಗಕ್ಕಿಂತ ಹಿಂದೆ 
"ರಚಿತವಾದ ಯಾವ ಗ್ರಂಥವೂ ಎಲ್ಲಿಯೂ ಇಷ್ಟರವರೆಗೆ ಸಿಕ್ಕಿದ್ದಿಲ್ಲ. 
ಕಡಿಮೆಯೆಂದರೆ 5,000 ವರ್ಷಗಳಿಗಿಂತ ಒಂದೆ ಆರ್ಯರು ತಮ್ಮ 
"ದೇವತೆಗಳನ್ನು ಪೂಜಿಸಲು, ತಾವು ಕಂಡಸ್ಕ ಸೃಷ್ಟಿ ವೈಚಿತ್ರ್ಯಗಳನ್ನು ವರ್ಣಿ 
-ಸಲು, ಅವುಗಳುಂಟಾಗಲಿಕ್ಕೆ ಉರಣಗಳನ್ನು ಕು ಕವನಗಳನ್ನು 
`ರಚಿಸಿದರು. ಈ 4 ಉದಾತ್ತಭಾವನೆಗಳೂ ಎದೆನಿಡಿಯುವ 
'ಇಂಪೂ ಕೇಳಿದವರಿಗೆ ಅಕಿಮಾನುಷ ಸೌಂದರ್ಯದ ಅನುಭವವನ್ನು 
`ಕೊಟ್ಟುದರಿಂದ ಆ ಕವನಗಳು ಮಾನವ ನಿರ್ಮಿತವೆನ್ನುವ ಬದಲು 
ದೇವತೆಗಳೇ ಕವಿಗಳ ಮುಖದಿಂದ ಹಾಡಿಸಿದರೆಂದು ಜನರು ನಂಬಿ 
“ಬಂದರು, ವೇದದ ಯಕು ಿಗಳೆನ್ನು ರಚಿಸಿದವರು. ಪದ್ಯ ನಿರ್ಮಾತೃಗಳೂ 
`ಉದಾತ್ತಬೋಧಕರೂ ಯಸಿಗಳೂ ಆಗಿದ್ದುದರಿಂದ "ಪದ್ಯವನ್ನು, ರಚಿ 
`ಸುವವನಿಗೂ ಇತರರು ಕಾಣದ ತತ್ವಗಳನ್ನು ತುತು ಕ ಗೂ 
“ಸಂಸ್ಕೃತದಲ್ಲಿ ಕನಿ ಎಂದು ಹೆಸರು, 

ವೇದಗಳ ಯಕ್ಕು ಅಥವ ಮಂತ್ರಗಳನ್ನು ಪ್ರತಿಯೊಂದು ಮನೆಯ 





ಕವೀಂದ್ರ ರವೀಂದ್ರರು 


"033೧0009 ಧಂ ನಿರ ೧೧೦8೭೭ ಭಣ ಸನಂ ಉ ಭಂ 





ಒಪ ಕ್ಷಿ ಇತ 


ವರೂ ಪಠಿಸುತಿದ್ದರು, ಪ್ರತಿಯೊಬ್ಬ ಆರ್ಯ ಬಾಲಕನು ಅವುಗಳನ್ನು 
ಮುಖೋದ್ಧತ ಮಾಡಬೇಕಿತ್ತು. ತಂದೆಯಿಂದ ಮಗ, ಮಗನಿಂದ 
ಮೊಮ್ಮಗ ಹೀಗೆ ನೂರಾರು ತಲೆಮಾರುಗಳ ವರಿಗೆ ವೇದಮಂತ್ರಗಳನ್ನು 
ಒಂದೇ ಒಂದು ಅಕ್ಬರದಲ್ಲಾಗಲೀ ಸ್ವರಭಾರದಲ್ಲಾಗಲೀ ವ್ಯತ್ಯಾಸವಾಗ 
ದಂತೆಪಠಿಸುತ್ತಿದ್ದುದರಿಂದ ಅವು ಏಕರೀತಿಯಲ್ಲಿ ಉಳಿದುಬಂದುವು. ಕಾಲ 
ಕ್ರಮೇಣ ಖುಕ್ಕುಗಳ ಸಂಖ್ಯಾಬಾಹುಲ್ಯದಿಂದ ಎಲ್ಲರೂ ಎಲ್ಲವನ್ನೂ 
ಕಲಿಯುವುದು ಕಷ್ಟವಾದಾಗ ಯುಗ್ಬೇದ ಯಜುರ್ವೇದ, ಸಾಮವೇದ, 
ಅಥರ್ವವೇದಗಳೆಂಬ ನಾಲ್ಕು ವಿಭಾಗಗಳು ಮಾಡಲ್ಪಟ್ಟುವು. ಕೃಷ್ಣ 
ದ್ವೈಪಾಯನ (ದ್ವೀಪವಾಸೀ ಕೃಷ್ಣ)ನೆಂಬವನು ಈ ವ್ಯವಸ್ಥೆ ಮಾಡಿದುದ 
ರಿಂದ ಅವನನ್ನು ವೇದವ್ಯಾಸನೆಂದು ಕರೆಯುತ್ತಾರೆ. ಕೆಲವು ಯಸಿ 
ಗಳ ವಂಶದವರು ಯಗ್ವೇದವನ್ನೂ ಇನ್ನು ಕೆಲವರು ಯಜುರ್ವೇದವನ್ನೂ 
ಕಲಿಯುತ್ತ ಬಂದು ಯಗ್ವೇದಿಗಳೂ ಯಜುರ್ಮೇದಿಗಳೂ ಎಂದು ಕರೆಯ 
ಲ್ಪಟ್ಟರು. ಎರಡು ವೇದಗಳನ್ನು ಕಲಿತವರು ದ್ವಿವೇದಿಗಳೆಂದೂ ಮೂರು 
ವೇದಗಳನ್ನು ಕಲಿತವರು ತ್ರಿವೇದಿಗಳೆಂದೂ ಎನಿಸಿದರು. 
ವೇದಮಂತ್ರಗಳನ್ನು ಸರಿಯಾಗಿ ಪಠಿಸಿದರೆ ಅವುಗಳ ಅರ್ಥವನ್ನು 
ತಿಳಿದರೆ, ಆರ್ಯಮತದಲ್ಲಿ ನಂಬುಗೆಯಿಲ್ಲದವರೂ ಅವುಗಳ ಇಂಪ್ರ್ಕ 
ಉಪಮೆ, ಕವಿಚಮತ್ಕಾರಗಳಿಂದ ಮುಗ್ಧ ಸರಾಗಬೇಕಾಗುವುದು. ಬರೇ 
ಭಾಷಾಂತರದಲ್ಲಿ ಮಾ ಸೌಂದರ್ಯ ಅರ್ಧದಷ್ಟು ಕಳೆದುಹೋದರೂ 
ಅರುಣೋದಯ, ಅಸ್ತ ಮಾನ, ಗುಡುಗುಮಿಂಚು, ನದಿಸಮುದ್ರ, ಅರಣ್ಯ, 
ಜೀವನ ಮರಣ, ವಿದ್ಯಾರಂಭ, ವಿವಾಹ ಮೊದಲಾದುವುಗಳ ಕುರಿತು 
ಆರ್ಯರಲ್ಲಿದ್ದ ಭಾವನೆ, ಕಲ್ಪನೆಗಳನ್ನು ಕಾಣುವಾಗ ಎಲ್ಲೆಲ್ಲಿಯೂ 
ಪರಮಾತ್ಮನ ಮಹಿಮೆಯನ್ನು ಅವರು ಕಂಡಂತೆ ಓದುಗರು ಸಹ ಒಂದು 
ಕ್ಸಣಕ್ಕಾದರೂ ಕಂಡುಕೊಂಡು ಮೈಮರೆಯುವಂತಾಗುವುದು. 
ವೇದಕಾಲವು ಕಳೆದ ಅನೇಕ ವರ್ಷಗಳ ತರುವಾಯ ವೇದದ 
ಭಾಷೆಯೇ ರೂಢಿಯಲ್ಲಿಲ್ಲದೆ ಹೋದುದರಿಂದ ವೇದಗಳನ್ನು ಅರ್ಥ 
ಮಾಡುವವರ ಅನುಕೂಲತೆಗಾಗಿ ನಿರುಕ್ತ (ವೇದ ಭಾಷೆಯ ಅರ್ಥ) 


ವ್ಯಾಕರಣ, ಭಂದಸ್ಸುಗಳೆಂಬ ವೇದಾಂಗಗಳನ್ನು ಸಹಜವಾಗಿ ಕಲಿಯ 
ಬೇಕಾಗಿ ಬಂತು, 


ಎ 26 — 


ಯಾಸ್ಕನ ನಿರುಕ್ತ, ಪಾಣಿನಿಯ ವ್ಯಾಕರಣಗಳು ಸುಲಭದಲ್ಲಿ 
ಬಾಯಿಪಾಠವಾಗುವಂತೆ ಸಂಕ್ಸೃಪ್ತವಾಡ ವಾಕ್ಯಗಳಲ್ಲಿದ್ದು ಸೂತ್ರಗಳೆಂದು 
ಕರೆಯಲ್ಪಡುತ್ತವೆ. ಸೂತ್ರಗಳನ್ನು ಸುಲಭದಲ್ಲಿ ಕಂತಪಾಟಮಾಡಬಹು 
ದಾದರೂ ಅವುಗಳ ಅರ್ಥ ತಿಳಿಯಬೇಕಾದರೆ ಅವುಗಳ ವಿವರವನ್ನು 
ಅಧ್ಯಾಪಕನಾಗಲೀ ಟೀಕೆಯಾಗಲೀ ಕೊಡಬೇಕು. ಸೂತ್ರರೂಪದಲ್ಲಿ ಎಲ್ಲ 
ವನ್ನೂ ಬಾಯಿಪಾಠ ಮಾಡುವ ಕ್ರಮವು ಕ್ರಮೇಣ ಇತರ ಜ್ಞಾನ ಉಪ 
ಯುಕ್ತವಾಯಿತು. ನಾಮಕರಣ, ಉಪನಯನ, ವಿವಾಹ, ಅಂತ್ಯ ಕ್ರಿಯೆ 
ಗಳ ರೀತಿಯನ್ನೂ ಆಯಾ ಸಮಯದಲ್ಲಿ ಹೇಳಬೇಕಾದ ಮಂತ್ರ ವಾಕ್ಯ 
ಗಳನ್ನೂ ತಿಳಿಸುವ ಗೃಹ್ಯಸೂತ್ರಗಳಿವೆ; ರಾಜನೀತಿಯನ್ನು ಬೋಧಿಸುವ 
ನೀತಿಸೂತ್ರಗಳೂ ಧರ್ಮವನ್ನು ಬೋಧಿಸುವ ಧರ್ಮಸೂತ್ರಗಳೂ ಇವೆ, 
ಸಹ ವಾಮೇನ ಉಷಿವ್ಯುಚ್ಛಾ ದುಹಿತರ್ದಿವಃ 
ಗಗನದುಹಿತೆಯೇ ಉಷೆಯೇ ನಮಗೆ ಧನವೀಯುವವಳಾಗಿ 
ಉದಯಳಾಗು. (ಇದೊಂದು ವೇದ ಮಂತ್ರದ ಚರಣ) 
ಉದುತ್ಯಂ ಜಾತವೇದಸಂ ದೇವಂ ವಹಂತಿ ಕೇತವಃ 
ದೃಶೇ ವಿಶ್ವಾಯ ಸೂರ್ಯಂ. 
ಹುಟ್ಟಿದವರೆಲ್ಲರನ್ನೂ ಕಾಣುವ ಸೂರ್ಯದೇವನನ್ನು ಕಾಣು 
ವಂತೆ ಕಿರಣಗಳು ಎತ್ತಿ ಹಿಡಿದಿವೆ. (ಇದು ಇನ್ನೊಂದು) 
ವೇದಗಳ ಅನುಬಂಧಗಳೆಂದು ಗಣಿಸಲ್ಪಡುವ ಉಪನಿಷತ್ತುಗಳಲ್ಲಿ 
ಗುರುಶಿಷ್ಯ ಸಂವಾದಗಳ ಮತ್ತು ಕತೆಗಳ ಮೂಲಕ, ಆತ್ಮ, ಪರಮಾತ್ಮ, 
ಜನನಮರಣಗಳ ರಹಸ್ಯ, ಪುರ್ನಜನ್ಮ ಸ್ವರ್ಗನರಕಗಳ ಕುರಿತು ಅಭಿ 
ಪ್ರಾಯ ವಿಶ್ವಾಸಗಳನ್ನು ತಿಳಿದುಕೊಳ್ಳ ಬಹುದು. 
ವೃದ್ಧಿರೇಚಿ 
ಅಕಾರಕ್ಕೆ ಖ್ಯ ಐ, ಓ ಔ (ಏಚ್‌) ಗಳು ಪರನಾದರಿ ವೃದ್ಧಿ 
ಯಾಗುತ್ತದೆ. (ಇದು ಸೂತ್ರದ ಉದಾಹರಣೆ) 
, ವೇದಕಾಲಕ್ಕಿಂತ ಅನೇಕ ಶತಮಾನಗಳ ಅನಂತರ ಇತಿಹಾಸಗ 
ಳೆಂಬ, ಪುರಾಣಗಳೆಂಬ ನವೀನ ರೀತಿಯ ಸಾಹಿತ್ಯದ ಸೃಷ್ಟಿಯಾಯಿತು. 
ಧರ್ಮದ ತತ್ವಗಳನ್ನೂ ಕಟ್ಟು ಕಟ್ಟಿಳೆಗಳನ್ನೂ ರೀತಿನೀತಿಗಳನ್ನೂ ಉದಾಹ 


SE 


ರಿಸುವ ಉದ್ದೇಶದಿಂದಲೇ ನಿರ್ಮಿತವಾದ ಈ ಗ್ರಂಥಗಳಲ್ಲಿ ಅಲ್ಲಲ್ಲಿ 
ಆಯಾಕಾಲದ ಚರಿತ್ರೆಯ ಅಂಶಗಳೂ ಹುದುಗಿವೆ. ಕಾವ್ಯಭಾಗವೇ 
ವಿಶೇಷವಾಗಿರುವ ಈ ರಚನೆಗಳಲ್ಲಿ ನಿಜವಾದ ಚರಿತ್ರಾಂಶವುಯಾವುದೆಂದು 
ವಿಂಗಡಿಸುವುದು ಕಷ್ಟವಾದರೂ ಆ ಕಾಲದ ಜನರ ಜೀವನ, ಅವರ 
ಧರ್ಮ, ಅವರ ಸಮಾಜದ ಸ್ಥಿತಿಗಳು, ಇವೆಲ್ಲ ಅವುಗಳಲ್ಲಿ ಸ್ಪಷ್ಟವಾಗಿ 
ಚಿತ್ರಿತವಾಗಿವೆ. 

ರಾಮಾಯಣದಲ್ಲಿ ದಶರಥನ ವಾಕ್ಯ ಪರಿಪಾಲನೆಗಾಗಿ ಪನವಾಸಕ್ಕೆ 
ತೆರಳಿ ಹದಿನಾಲ್ಕು ವರ್ಷ ಕಷ್ಟಪಟ್ಟ ರಾಮನ ಪಿತೃಭಕ್ತಿ, ಸೀತೆಯ ಪತಿ 
ಭಕ್ತಿ, ಭರತನ ಬಂಧು ಪ್ರೇಮ ಇವನ್ನೆಲ್ಲ ಕವಿ ವಾಲ್ಮೀಕಿಯು ಚಿತ್ರಿಸಿದ 
ರೀತಿಗೆ ಜಗತ್ತಿನ ಸಾಹಿತಿಗಳೆಲ್ಲರೂ ತಲೆದೂಗಿಸಿದ್ದಾರೆ. ಸಂಸ್ಕೃತದಲ್ಲಿ 
ರಾಮಾಯಣದ ಮೊದಲು ಅಂಥ ಕಾವ್ಯವಿದ್ದಿಲ್ಲವೆಂದೂ ವಾಲ್ಮೀಕಿಯೇ 
ಆದಿ ಕವಿಯೆಂದೂ ಪೂಜ್ಯನಾಗಿದ್ದಾನೆ. 

ಒಂದು ಲಕ್ಷ್ಮ ಶ್ಲೋಕಗಳಿರುವ ಮಹಾಭಾರತಕ್ಕಿಂತ ದೊಡ್ಡ ಗ್ರಂಥ 
ಜಗತ್ತಿನಲ್ಲೇ ಇಲ್ಲ. ಕೌರವ ಪಾಂಡವಕಿಂಬ ದಾಯಾದಿಗಳೊಳಗಾದೆ 
ಯುದ್ಧವೇ ಇದರ ಮೂಲ ಕಥಾವಸ್ತುವಾದರೂ ಸಾವಿತ್ರಿ-ಸತ್ಯವಾನ, 
ನಳ-ದಮಯಂತಿ, ದುಷ್ಯಂತೆ-ಶಕುಂತಳೆ, ಪುರು-ಊರ್ವಶಿ, ಕಚ- 
ದೇವಯಾನಿ, ದಧೀಚಿ ಮೊದಲಾದವರ ನೂರಾರು ಉಪಾಖ್ಯಾನಗಳೂ 
ಭಗವದ್ಗೀತೆ, ಧರ್ಮವಿಚಾರಗಳೇ ಮೊದಲಾದ ತತ್ವ ವಿಚಾರಗಳ್ಮೂರಾಜ 
ನೀತಿ, ಪೌರನೀತಿಗಳ ಭಾಗಗಳೂ ಮಹಾಭಾರತದಲ್ಲಿ ಅಡಕವಾಗಿದ್ದುದ 
ರಿಂದ ಅದು ಪಂಚಮ ವೇದವೆಂದೂ ಕರೆಯಲ್ಪಡುತ್ತದೆ. ಮೂಲ 
ಗ್ರಂಥವು ವ್ಯಾಸನಿಂದ ಪ್ರಣೀತವಾಗಿದ್ದರೂ ಒಬ್ಬರಿಂದೊಬ್ಬರು ಆದನ್ನು 
ಕಲಿಯುತ್ತಿರುವಾಗ ಇತರ ಕವಿಗಳು ತಂತಮ್ಮ ಕೃತಿಗಳನ್ನು ಮಹಾ 
ಭಾರತದಲ್ಲಿ ಸೇರಿಸಿದುದರಿಂದ ಅನೇಕ ನದಿಗಳಿಂದ ಕಪ್ಪಗೊಳ್ಳುವ 
ಸಮುದ್ರದಂತಿದೆ, ಆ ಮಹಾಗ್ರಂಥ. 

ಸೃಷ್ಟಿ, ಪ್ರಳೆಯಗಳ ಕುರಿತು ಆರ್ಯರ ಭಾವನೆಗಳನ್ನೂ ವಿವಿಧ 
ಕಾಲದಲ್ಲಿ ಬಾಳಿದ ಅರಸುಮನೆತನಗಳ ವಿವರಗಳನ್ನೂ ಶಿವ, ಶಕ್ತಿ, 
ವಿಷ್ಣು ಮೊದಲಾದ ದೇವತೆಗಳ ಮಹಿಮೆಯನ್ನೂ ಬಣ್ಣಿಸುವ ಜನಸಾಮಾ 

ಧ್ಯರ ಮನರಂಜನೆಯ ಗ್ರಂಥಗಳೇ ಪುರಾಣಗಳು. ವೇದಕಾಲದಿಂದಲೂ 
ಸೂಕ್ಷ್ಮರೂಪದಲ್ಲಿದ್ದ ಪುರಾಣಗಳು ಬೌದ್ಧರ ಪ್ರಭಾವವು ಕಡಿಮೆಯಾಗಿ 
ನೂತನ ಹಿಂದೂಸಮಾಜವು ಉದಯವಾಗುವಾಗ-ಮುಖ್ಯವಾಗಿ ಗುಪ್ತರ 
ಯುಗದಲ್ಲಿ ಈಗಿನ ರೂಪಕ್ಕೆ ಬಂದುವೆಂದು ತಜ್ಞರು ಅಭಿಪ್ರಾಯಪಡು 
ತ್ತಾರೆ, 
ಇವೆಲ್ಲವೂ ಸಂಸ್ಕೃತದಲ್ಲಿರುವ ಗ್ರಂಥಗಳು, ಸಂಸ್ಕೃತವು ಸಮಗ್ರ 
ಭಾರತದಲ್ಲಿ ಪಂಡಿತರ ಭಾಷೆಯಾಗಿದ್ದು ಉಚ್ಚನಿದ್ಯೆಯ ಬೋಧಭಾಷೆಯಾ 
ಗಿತ್ತು. ಜನಸಾಮಾನ್ಯರು ಪೈಶಾಚಿ, ಪಾಳಿ, ಮಾಗಧಿ, ಶೌರಸೇನೀ 
ಮೊದಲಾದ ನುಡಿಗಳನ್ನೂ ದಕ್ಷಿಣದಲ್ಲಿ ದ್ರಾವಿಡ ನುಡಿಗಳನ್ನೂ ಆಡು 
ತ್ತಿದ್ದರು. ಜಾನಪದ ಸಾಹಿತ್ಯವು ಅಂದೂ ಇದ್ದಿರಬೇಕು. ಪೈಶಾಚಿ 
ಭಾಷೆಯಲ್ಲಿ ಕಥೆಗಳು ಸಾವಿರಾರು ಇದ್ದುವೆಂದೂ ಅವುಗಳಲ್ಲಿ ಕೆಲವನ್ನು 
ಆರಿಸಿ ಸಂಸ್ಕೃತದಲ್ಲಿ ಕಥಾಸರಿತ್ಸಾಗರವೆಂಬ ಗ್ರಂಥ ರಚಿತವಾಯಿತೆಂದೂ 
ಪ್ರತೀತಿ ಇದೆ. ಆಗಿನ ಜಾನಪದ ಸಾಹಿತ್ಯ ಮಾತ್ರ ಉಳಿದುಬಂದಿಲ್ಲ. 

ಬುದ್ಧನು ಜನಸಾಮಾನ್ಯರಿಗೆ ತಿಳಿಯುವಂತೆ ಪಾಳಿ ಭಾಷೆಯಲ್ಲಿ 
ಬೋಧಿಸಿದುದೆರಿಂದ ಅವನ ಶಿಷ್ಯರನೇಕರು ತಮ್ಮ ಧರ್ಮಗ್ರಂಥಗಳನ್ನು 
ಪಾಳಿಯಲ್ಲೇ ಬಕೆದುದರಿಂದ, ಪ್ರಾದೇಶಿಕ ಭಾಷೆಗಳಲ್ಲೂ ಸಾಹಿತ್ಯ ರಚ 
ನೆಯ ಆರಂಭವಾಯಿತು. ಆದರೆ ಭಾರತದ ಎಲ್ಲೆಡೆಗಳಲ್ಲೂ ಒಂದು 
ಗ್ರಂಥವು ಮಾನ್ಯವಾಗಬೇಕಾದರೆ ಅದು ಸಂಸ್ಕೃತದಲ್ಲೇ ಇರಬೇಕೆಂದು 
ತಿಳಿದು ಕಡೆಕಡೆಗೆ ಬೌದ್ಧರು ಸಹ ಸಂಸ್ಕೃತದಲ್ಲೇ ಬರೆಯಲಾರಂಭಿಸಿ 
ದರು, 

ಗುಪ್ತರ ಕಾಲದಲ್ಲಿದ್ದ ಕಾಳಿದಾಸನೇ ಸಂಸ್ಕೃತ ಕವಿಗಳಲ್ಲಿ ಅಗ್ರ 
ಗಣ್ಯನೆಂದು ಮನ್ನಿಸಲ್ಪಡುತ್ತಾನೆ. ಜಗತ್ತಿನ ಅತ್ಯುತ್ತಮ ಸಾಹಿತ್ಯಗ್ರಂಥ 
ಗಳ ಸಾಲಿನಲ್ಲೇ ಇಡಲ್ಪಡುವ ಅವನ ಅಭಿಜ್ಞಾನ ಶಾಕುಂತಳದ ಕಥಾ 
ವಸ್ತುವು ಮಹಾಭಾರತದಿಂದ ಆರಿಸಲ್ಪಟ್ಟಿದ್ದರೂ ಕಾಳಿದಾಸನ ಕೈಯಲ್ಲಿ 
ಅದು ವಿನೂತನವಾಗಿ ಕುಂದಣದ ಆಭರಣವನ್ನು ಸಿದ್ಧಮಾಡಿ ವಜ್ರದ 
ಕೆತ್ತನೆ ಮಾಡಿದಂತಾಗಿದೆ. ಇದಲ್ಲದೆ ಕಾಳಿದಾಸನ ರಘುವಂಶ 
ಕುಮಾರಸಂಭವಗಳೆಂಬ ಮಹಾಕಾಷ್ಯಗಳೂ ಮೇಘದೂತವೆಂಬ ಲಘು 

ಕಾವ್ಯವೂ ಸರ್ವಮಾನ್ಯವಾಗಿವೆ. ರಘುವಂಶದಲ್ಲಿ ರಘುಕುಲದ ಅರೆ 
ಸರ ಚರಿತ್ರೆಯೂ ಕುಮಾರಸಂಭವದಲ್ಲಿ ಶಿವಪಾರ್ವತೀ ವಿವಾಹವೂ 
ವರ್ಣಿಸಲ್ಪಟ್ಟಿದೆ. ಮೇಘದೂತದಲ್ಲಿ, ತನ್ನ ಮನೆಯಿಂದ ದೂರವಿರೆ 
ಬೇಕಾದ ಯಕ್ಸ್ಸನೊಬ್ಬನು ಮಳೆಗಾಲದ ಮೋಡದ ಮೂಲಕ ಕುಶಲ 
ವಾರ್ತೆಯನ್ನು ತನ್ನ ಪ್ರಿಯೆಗೆ ಕಳುಹಿಸುವ ಸಂದರ್ಭ ಕಲ್ಪಿಸಿಕೊಂಡು 
ಕನಿ ಮೋಡವು ಹೋಗಬೇಕಾದ ದಾರಿಯ ವಿವರಕೊಡುವ ನೆಪದಲ್ಲಿ 
ಭಾರತದ ಭೂಭಾಗಗಳೆ ವರ್ಣನೆಯನ್ನು ಹೃದಯಂಗಮವಾಗಿ ಮಾಡಿ 
್ಲಾನೆ. ಕಾಳಿದಾಸನಿಂದ ರಚಿತವಾದ ವರಾಲನಿಕಾಗ್ಗಿಮಿತ್ರ, ವಿಕ್ರ. 
ಮೋರ್ವಶೀಯಗಳು ಪ್ರಸಿದ್ಧ ನಾಟಕಗಳು. 

ಕಾಳಿದಾಸನಿಗಿಂತ ಸ್ವಲ್ಪ ಕೆಳಗಿನ ಮಟ್ಟಿದಲ್ಲಿರುವ ಕೀರ್ತಿ ಉತ್ತರ 
ರಾಮಚರಿತವನ್ನು ಬರೆದ ಭವಭೂತಿ, ಕಿರಾತಾರ್ಜುನೀಯವನ್ನು ಬಕೆದ 
ಭಾರವಿ, ಶಿಶುಪಾಲ ವಧೆಯನ್ನು ವರ್ಣಿಸಿದ ಮಾಘ, ಮಚ್ಛಕಟಿಕ ನಾಟಕ 
ವನ್ನು ಬರೆದ ಶೂದ್ರಕ ಮೊದಲಾದ ಕವಿಗಳಿಗೆ ಸಲ್ಲುತ್ತದೆ. 

ಸಂಸ್ಕೃತವು ಪ್ರೌಢವಿದ್ಯಾಭ್ಯಾಸದ ಬೋಧಭಾಷೆಯರಾಗಿ ಹಿಂದೂ 
ಮತ್ತು ಜೈನರಲ್ಲಿ ಬಾಳಿಬಂದರೂ ಬರಬರುತ್ತ ಉತ್ತಮ ಕಾವ್ಯರಚನೆಗಳು 
ಕಡಿಮೆಯಾಗಿ ಅನುಕರಣಗಳೂ ಅಣಕಗಳೂ ಟೀಕೆಗಳೂ ಹೆಚ್ಚಾಗಿ 
ಸ್ವಚ್ಛವಾದ ಸಾಹಿತ್ಯಧಾರೆಯು ವಾಗಾಡಂಬರದ ಮಳಲಲ್ಲಿ ಕಣ್ಮಕಿ 
ಯಾಯಿತು. 

ಪ್ರಾದೇಶಿಕ ಭಾಷೆಗಳಲ್ಲಿ ಸಾಹಿತ್ಯ ರಚನೆಯು ಭಕ್ತಿಮಾರ್ಗ 
ಬೋಧಕಂಂದ ಆರಂಭವಾಯಿತು. ಬುದ್ಧನು ತಾನು ದೇವಕೆಂದು 
ಹೇಳಿಕೊಳ್ಳದಿದ್ದರೂ ಅವನ ಅನುಯಾಯಿಗಳು ಆರಂಭದಲ್ಲಿ ಅವನ 
ಸಾನ್ನಿಧ್ಯವನ್ನು ಸೂಚಿಸುವ ಚಿಹ್ನೆಗಳನ್ನೆದುರಿಟ್ಟುಕೊಂಡೂ ಕಾಲಕ್ರ 
ಮೇಣ ಮೂರ್ತಿಗಳನ್ನಿಟ್ಟುಕೊಂಡೂ ಪೂಜಿಸಲಾರಂಭಿಸಿದರು. ಬುದ್ಧ 
ಧರ್ಮವು ಖಲವಾಗಿ ಹಿಂದೂ ಧರ್ಮದ ಪುನರುತ್ಕಾನವಾದಾಗ ಹಿಂದಿನ 
ಯಜ್ಞಯಾಗಾದಿಗಳೆಲ್ಲ ಹೋಗಿ ಪೂಜೆ ಉತ್ಸವಗಳೇ ಹೆಚ್ಚಾಗಿ ಭಕ್ತಿ 
ಬೋಧಕರೂ ಸಂತರೂ ಕೀರ್ತನೆಗಳಿಂದ ಜನರ ಮನಸ್ಸನ್ನು ಸೆಳೆಯ 
ಲಾರಂಭಿಸಿದರು. ಜಾನಪದ ಸಂಗೀತ, ಜಾನಪದ ಸಾಹಿತ್ಯಕ್ಕೇನೇ 

ಮಿರುಗುಕೊಟ್ಟು ತಮ್ಮ ಆತ್ಮಕಳೆಯನ್ನು ಆದರಲ್ಲಿ ತುಂಬಿ ನೂತನ 
ಸಾಹಿತ್ಯ ಹುಟ್ಟುವಂತೆ ಮಾಡಿದರು. 

ಹನಿಹನಿಯಾಗಿ ಹುಟ್ಟಿದ ಪ್ರಾದೇಶಿಕ ಸಾಹಿತ್ಯವು ಜೈನಕನಿಗಳು 
ತಮ್ಮ ಪುರಾಣಗಳನ್ನು ಪ್ರಾದೇಶಿಕ ಭಾಷೆಗಳಲ್ಲಿ ಬರೆಯಲಾರಂಭಿಸಿದಾಗ 
ಹೊಳೆಯಾಗಿ ಹರಿಯಲಾರಂಭವಾಯಿತು. ಕನ್ನಡದಲ್ಲೂ ತೆಲುಗಿನಲ್ಲೂ 
ಸಾಹಿತ್ಯ ಸ್ರೋತಸ್ಸು ಹುಟ್ಟಿದ್ದು ಜೈನ ಧರ್ಮಾಭಿವರಾನಿಗಳ ಕೃತಿಗಳಿಂದ. 
ತಮಿಳಿನಲ್ಲೂ ಹೀಗೆಯೇ. ಕನ್ನಡದ ಆದಿಕವಿಗಳಾದ ಪಂಪ್ಕ ರನ್ನ 
ಮೊದಲಾದವರು ಜೈನರಲ್ಲಿ ಪ್ರಚಾರವಿದ್ದ ಮಹಾಭಾರತಾದಿಗಳ ಕತೆ 
ಗಳನ್ನೂ ಜೈನ ಪುರಾಣಗಳನ್ನೂ ಮೂಲಾಧಾರವಾಗಿಟ್ಟುಕೊಂಡು ತಮ್ಮ 
ಅನುಭವ, ಕವಿತಾಶಕ್ತಿಗಳಿಂದ ಸಾಹಿತ್ಯ ಮಂದಿರವನ್ನು ಸ್ಥಾಪಿಸಿದರು. 
ಈ ಮಾದರಿಯನ್ನನುಸರಿಸಿ ಇತರ ಕವಿಗಳು ವ್ಯಾಸಭಾರತ, ವಾಲ್ಮೀಕಿ 
ರಾಮಾಯಣಗಳನ್ನೂ ಅವುಗಳಲ್ಲಿದ್ದ ಉಪಾಖ್ಯಾನಗಳನ್ನೂ ಉಪಯೋ 
ಗಿಸಿ ಕನ್ನಡ, ತೆಲುಗು, ತಮಿಳುಗಳಲ್ಲಿ ರಾಮಾಯಣ, ಮಹಾಭಾರತ 
ಗಳನ್ನೇ ಅನೇಕ ರೂಪಗಳಲ್ಲಿ ವರ್ಣಿಸಿದರು. 

ಉತ್ತರ ಭಾರತದಲ್ಲೂ ವಾಲ್ಮೀಕಿ ರಾಮಾಯಣವನ್ನೇ ಅಡಿಗಲ್ಲಾ 
ಗಿಟ್ಟುಕೊಂಡು ತನ್ನದೇ ಆದ ಭವ್ಯ ರಾಮಾಯಣವೊಂದನ್ನು ತುಲಸೀ 
ದಾಸನು ರಚಿಸಿ ಹಿಂದೀ ಸಾಹಿತ್ಯಕ್ಕೆ ಮೂಲಸ್ತಂಭನಾದನು. ಬಂಗಾಳಿ, 
ಗುಜರಾತಿ ಭಾಷೆಗಳಲ್ಲೂ ಸಾಹಿತ್ಯಾರಂಭವು ರಾಮಾಯಣ ಮಹಾಭಾರತ 
ಗಳ ಪ್ರಾದೇಶಿಕ ರೂಪಗಳಿಂದಾಗಿದೆ. 

ಮಹಾಕಾವ್ಯಗಳನ್ನು ಜನರು ತಿಳಿಯುವಂತೆ ವಾಚನಗಳೂ ಹರಿ 
ಕತೆಗಳೂ ಬಯಲಾಟಗಳೂ ಆರಂಭವಾದುವು. ನಡುವೆ ಕನ್ನಡ ನಾಡಿ 
ನಲ್ಲಿ ದಾಸರೂ ತಮಿಳು ನಾಡಿನಲ್ಲಿ ಆಳ್ವಾರರೂ ಮಹಾರಾಷ್ಟ್ರದಲ್ಲಿ ಸಂತರೂ 
ಸುಲಭವಾಗಿ ಎಲ್ಲರೂ ಕೂಡಿ ಹಾಡಬಹುದಾದ ಕೀರ್ತನೆಗಳಿಂದ ಭಕ್ತಿ 
ಬೋಧೆಯನ್ನು ಬಿತ್ತರಿಸಿದರು. 

ಇಷ್ಟೆಲ್ಲ ಸಾಹಿತ್ಯರಾಶಿ ಪದ್ಯಸಾಹಿತ್ಯದ್ದೇ ಇದೆ. ಸಂಸ್ಕೃತದಲ್ಲಿ 
ಬಾಣನೆಂಬವನ ಕಾದಂಬರೀಗ್ರಂಥವು ಗದ್ಯದಲ್ಲಿದೆ; ಪ್ರಾದೇಶಿಕ ಭಾಷೆ 
ಗಳಲ್ಲೂ ಅಲ್ಲಲ್ಲಿ ಗದ್ಯಖಂಡಗಳಿವೆ. ಆದರೆ ಉದ್ದುದ್ದ ವಾಕ್ಯಗಳ ಜಟಿಲ 

ವಾದ ಆ ಗದ್ಯ ಪ್ರಬಂಧೆಗಳು ಪದ್ಯಕ್ಕಿಂತಲೂ ಕಷ್ಟವಾಗಿವೆ. ಬಾಣನ 
ಗ್ರಂಥದಲ್ಲಿ ಆರೇಳು ಪುಟಕ್ಕೊಂದು ವಾಕ್ಯದಂತೆ ಬೆಳೆಯುವುದನ್ನು 
ಕಾಣಬಹುದು. 

ಕನ್ನಡದ ಮಟ್ಟಿಗೆ ಹೇಳುವುದಾದಕೆ ಶಿವಶರಣರ ವಚನಗಳಲ್ಲಿ 
ಗದ್ಯದ ಸರಳತೆಯೂ ಪದ್ಯದ ಹೃದಯ ಂಗಮತ್ವವೂ ಒಂದಾಗಿ ಬೆಕೆ 
ತಂತಿದೆ ಎನ್ನಬಹುದು. ಸರ್ವಜ್ಞನ ತ್ರಿಪದಿಗಳು ಛಂದೋಬದ್ಧವಾಗಿ 
ದ್ದರೂ ಕೂಡ ಜನರ ಆಡುನಾತಿನಂತೆ ಸರಳವಾಗಿದ್ದು ಉತ್ತಮ ಗದ್ಯ 
ವೆಂದರೆ ಹೀಗಿರಬೇಕು ಎನ್ನುವಂತಿವೆ. 

ಕೈಸ್ತ ಪಾದ್ರಿಗಳು ತಮ್ಮ ಮತಪ್ರಚಾರವು ದೀನದಲಿಕರಲ್ಲಾಗ 
ಬೇಕೆಂದು ಬಾಯ್ಬಲನ್ನು ಭಾರತದ ದೇಶಭಾಷೆಗಳಲ್ಲಿ ಭಾಷಾಂತರಿಸಲಿಕ್ಕೆ 
ಆರಂಭಿಸಿದಾಗ ಅರ್ವಾಚೀನ ಸಾಹಿತ್ಯಕ್ಕೆ ಆರಂಭವಾಯಿತೆಂದರಿ ತಪ್ಪಾ 
ಗದು. ಬಾಯ್ಬಲಿನ ಭಾಷಾಂತರವು ಜನಸಾಮಾನ್ಯರಿಗೂ ಅರ್ಥ 
ವಾಗುವಂತೆ ಸುಲಭ ಶೈಲಿಯಲ್ಲಿ ಬರೆಯಲ್ಪಟ್ಟು ತಿಳಿಯಾದ ಗದ್ಯರಚನೆಗೆ 
ಪ್ರಯತ್ನಗಳಾದುವು, ಬಾಯ್ಬಲಿನ ಹಿಂದೆಯೇ ಅನೇಕ ನೀತಿಕಥೆಗಳೂ 
ಧರ್ಮಕಥೆಗಳೂ ಮಕ್ಕೆಳ ಕಥೆಗಳೂ ಹಾಡುಗಳೂ ಕೈಸ್ತ ಪಾದ್ರಿಗಳ 
ಪ್ರೋತ್ಸಾಹದಿಂದ ಉದಯವಾದುವು. 

ಇಂಗ್ಲಿಷು ಭಾಷೆ, ಸಾಹಿತ್ಯಗಳು ವಿದ್ಯಾವಂತರ ಮನಸ್ಸನ್ನು ಸೂರಿ 
ಮಾಡಿದಾಗ ಭಾರತದಲ್ಲಿ ಎಲ್ಲೆಡೆಗಳಲ್ಲಿಯೂ ವಿದ್ಯಾವಂತರು ಇಂಗ್ಲಿಸಿನಲ್ಲೇ 
ಮಾತಾಡುವ ಇಂಗ್ಲಿಷಿನಲ್ಲೇ ಬರೆಯುವ ಕ್ರಮವನ್ನಾರಂಭಿಸಿದರು; 
ದೇಶಭಾಷೆಗಳಿಗೆ ಗೌರವವೇ ಸಿಕ್ಕಲಿಲ್ಲ. ಅರವಿಂದ ಘೋಷ್‌, ತರುಲತಾ 
ದತ್ತ, ಸರೋಜಿನಿ ನಾಯ್ಡು ಮೊದಲಾದವರು ಇಂಗ್ಲಿಹಿನಲ್ಲಿ ಕವನಗಳನ್ನೂ 
ನಾಟಕಗಳನ್ನೂ ಬರೆದು ತಾತ್ಕಾಲಿಕ ಕೀರ್ತಿ ಗಳಿಸಿದರು. 

ಎಷ್ಟೆಂದರೂ ಭಾರತದ ಆತ್ಮಗೌರವಕ್ಕೆ ಇದು ಸಲ್ಲದೆಂದೂ ತಮ್ಮ 
ಭಾಷೆಯಲ್ಲೇ ಬರೆಯಬೇಕೆಂದೂ ಮೊತ್ತಮೊದಲು ಬಂಗಾಳದಲ್ಲಿ ಆಧು 
ನಿಕ ಸಾಹಿತ್ಯ ಸೇವೆಗೆ ಅನೇಕರು ಮುಂದೆ ಬಂದರು. ಬಂಕಿಮ ಚಂದ್ರ 
ಚಟ್ಟೋಪಾಧ್ಯಾಯರ ಕಾದಂಬರಿಗಳು, ರಬೀಂದ್ರನಾಥ ಠಾಕೂರರ ಕಥೆ 
ಕವನಗಳು ಮಾರ್ಗದರ್ಶಿಗಳಾಗಿ ಬಂಗಾಳಿಯಲ್ಲಿಯೂ ಅನಂತರ ಅವ 


ತಕ್ಕ 


ರನ್ನನುಸರಿಸಿ ಇತರ ದೇಶಭಾಷೆಗಳಲ್ಲಿಯೂ ಸಾಹಿತ್ಯ ರಚನೆಗೆ, ಮುಖ್ಯ 
ವಾಗಿ ಗದ್ಯದ ಬೆಳೆವಣಿಗೆಗೆ ಅವಕಾಶವಾಯಿತು. 

ಸ್ವತಂತ್ರ ಭಾರತದಲ್ಲಿ ಪ್ರಾದೇಶಿಕ ಭಾಷೆಗಳು ಹ್ಯಾಸ್ಕೂಲು ಮಟ್ಟದ 
ಬಜೋಧಭಾಸೆಗಳಾಗಿವೆಯಾದರೂ ಆಧುನಿಕ ನಿಜ್ಞಾನ, ಯಂತ್ರಜ್ಞಾನ, 
ವೈದ್ಯ, ಶಿಲ್ಪಾದಿಗಳ ಅನುಭವವನ್ನು ಕೊಡುವ ಉತ್ತಮ ಗ್ರಂಥಗಳು 
ನಮ್ಮ ಭಾಷೆಗಳಲ್ಲಿ ಇನ್ನೂ ಪ್ರಕಟವಾಗಿಲ್ಲ. ಕಾಲೇಜು ಮಟ್ಟದ ಶಿಕ್ಪ 
ಣಕ್ಕೆ ಬೋಧಭಾಷೆ ಯಾವುದಾಗಬೇಕು ಇಂಗ್ಲೀಷೊ? ಹಿಂದಿಯೋ? 
ಪ್ರಾದೇಶಿಕ ಭಾಷೆಯೋ ಎಂಬ ಕುರಿತು ಇನ್ನೂ ವಿವಾದವೇ ನಡೆಯುತ್ತಿದೆ. 


೫. ಕಲಾದರ್ಶನ 


ಬರೆಹವನ್ನು ಸೃಷ್ಟಿಸುವ ಮೊದಲೇ ಜನರು ಸಾಹಿತ್ಯದ ಮೂಲಕ, 
ಸಾಹಿತ್ಯಕ್ಕಿಂತ ಮೊದಲೇ ಭಾಸೆ, ಚಿತ್ರಕಲೆ, ನಾಟ್ಯ, ನಟನೆಗಳ ಮೂಲಕ 
ತಮ್ಮ ಮನೋಗತಗಳನ್ನು ವ್ಯಕ್ತಪಡಿಸುತ್ತಿದ್ದರೆಂಬುದು ಎಲ್ಲರಿಗೂ ತಿಳಿದಿ 
ರುವ ವಿಷಯ, ತನ್ನ ಸುತ್ತಲಿನ ಸೃಷ್ಟಿ, ಸಮಾಜಗಳಿಂದ ವ್ಯಕ್ತಿಯ 
ಮೇಲುಂಟಾದ ಪರಿಣಾಮಗಳನ್ನು, ಭಾವನೆ ಕಲ್ಪನೆಗಳನ್ನು, ವಿಶದಗೊಳಿ 
ಸಲು ಅವಕಾಶವಿರುವ ಕಲಾಕ್ಟೇತ್ರಗಳಲ್ಲಿ ವಿಸ್ತಾರಗೊಳಿಸಿದಾಗ, 
ಹೆಚ್ಚೆಚ್ಚು ಮಂದಿ ಆ ಕ್ಷೇತ್ರಗಳಲ್ಲಿ ಪರಿಶ್ರನಿಸಿದಾಗ, ಅಂತಹ ಜನ 
ಸಂಸ್ಕೃತಿಪಥದಲ್ಲಿ ಮುಂದುವರಿದವಕಿಂದಾಗುವುದು. ಭಾರತದ ಹಿರಿಯರು 
ಕಲಾಕ್ಲೇತ್ರಗಳಲ್ಲಿ ಎಷ್ಟೊಂದು ಶ್ರಮಿಸಿ ನಮಗಾಗಿ ಏನೆಲ್ಲ ಕಾದಿಟ್ಟಿದ್ದಾ 
ರೆಂದು ತಿಳಿದರೆ ಅದು ನಮಗೊಂದು ಹೆಮ್ಮೆಗೆ ಕಾರಣವೂ ಅವರ ಸಂತತಿ 
ಯವರಿಂದುಕೊಳ್ಳಬೇಕಾದ ನಮ್ಮ ಹೊಣೆಗಾರಿಕೆ ಎಷ್ಟೆಂದು ತಿಳಿಯುವ 
ಸಾಧನವೂ ಆಗುವುದು. 

ಭಾರತೇಯರ ವಾಸ್ತುಶಿಲ್ಪದ ಜನನ ನೋಡಬೇಕಿದ್ದರೆ ಮೊಹೆಂಜೊ 
ಡರೋನಿಗೆ ಹೋಗಬಹುದು. ಮಣ್ಣಿನ ಇಟ್ಟಿಗೆಗಳಿಂದ ಕಟ್ಟಿದ ಮನೆ, 





ಆಬೂವಿನ ದಿಲಾವರ್‌ ದೇವಾಲಯಗಳಲ್ಲಿನ ಚಂದ್ರಕಾಂತ ಶಿಲಾನಿರ್ಮಿತವಾದ ಸುಂದರ ಶಿಲ್ಪ ಕೃತಿ 





ಅಜಂತದ ಗುಹಾಲಯಗಳಲ್ಲಿನ ಸುಂದರ ಚಿತ್ರಗಳಲ್ಲೊಂದಾದ 
' `` ಪೆದಪಾಣೀ ಬುದ. 

ಮಂದಿರಗಳೂ, ಸ್ನಾನಾಗಾರಗಳೂ, ಕೋಟಿಕೊತ್ತಲಗಳೂ, ನೂಲು 
ಹಿಡಿದು ಒಂದರ ಮೇಲೊಂದಿಟ್ಟು ಭದ್ರವಾಗಿ ಕಟ್ಟಿದ ಅಂದಿನ ಗೋಡೆಗಳ 
ಅಂಶಗಳೂ ಇಂದಿಗೂ ಉಳಿದಿವೆ ಎಂದರೆ ಆ ಕಾಲದ ಜನರು ಉತ್ತಮ: 
ಕೆಲಸಗಾರರಾಗಿದ್ದರೆಂದು ಬೇರೆ ಹೇಳಬೇಕಾಗಿಲ್ಲ. ಮೊಹೆಂಜೊಡರೋ 
ವಿನ ಯುಗಕ್ಕೂ ವರೌರ್ಯ ಯುಗಕ್ಕೂ ಅಂತರದಲ್ಲಿ ನಿರ್ಮಿತವಾದ 
ಕಟ್ಟಡಗಳ ಕುರುಹುಗಳೆಲ್ಲಿಯೂ ಇಷ್ಟರ ವರಿಗೆ ಕಂಡುಬಂದಿಲ್ಲ. 
ಆ ಅವಧಿಯಲ್ಲಿ ಹೆಚ್ಚಿನ ಮಟ್ಟಿಗೆ ಮರದಿಂದಲೇ ಕಟ್ಟಡಗಳನ್ನು ಕಟ್ಟಿರ 
ಬೇಕು. ಇತ್ತೀಚೆಗೆ ಪಾಟ್ಜಾ ನಗರದ ಹತ್ತಿರ ಅಗೆದು ತೆಗೆದ ಅವಶೇಷ 
ಗಳು ವರೌರ್ಯರ ರಾಜಧಾನಿಯಾಗಿದ್ದ ಪಾಟಲೀಪುತ್ರದವೆಂದು ತಿಳಿದು 
ಬರುತ್ತದೆ. ಅಲ್ಲಿ ಮರದ ಕಂಬಗಳೂ ಟಿಕಿಗಳೂ ಸಿಕ್ಕಿರುವುದ: 
ರಿಂದ ಮೌರ್ಯರ ಕಾಲದಲ್ಲಿ ಸಹ ಮರದ ಮನೆಗಳೇ ಹೆಚ್ಚಾಗಿದ್ದು 
ವೆನ್ನಬಹುದು. ಅಶೋಕನ ಕಾಲದಲ್ಲಿ ಕಟ್ಟಲ್ಪಟ್ಟ ಬೇರೆ ಕಟ್ಟ ಡಗಳು 
ಕಾಣುವುದಿಲ್ಲವಾದರೂ ಸ್ತೂಪ, ಚೈತ್ಯ, ವಿಹಾರಗಳ ಅವಶೇಷಗಳನ್ನು 
ಈಗಲೂ ಕಾಣಬಹುದು. ಬುದ್ದನ ಚಿತಾಭಸ್ಮವನ್ನಾಗಲೀ ಅವನ ಶಿಷ್ಯರ: 
ಅವಶೇಷಗಳನ್ನಾಗಲೀ ಸುಂದರವಾದ ಕರಡಿಗೆಯಲ್ಲಿ ಹೂತಿಟ್ಟು ಅದರ: 
ಮೇಲೆ ಇಟ್ಟಿಗೆಗಳಿಂದ ಅರ್ಧಗೋಲಾಕೃತಿಯ ದಿನ್ನೆಯನ್ನು ಕಟ್ಟಿದರೆ. 
ಸ್ತೂಪವೆಂದಾಯಿತು. ಅನೇಕ ಸ್ತೂಪಗಳ ಶಿಖರದಲ್ಲಿ ಛತ್ರಾಕೃತಿ, 
ಸ್ತೂಪಗಳ ಸುತ್ತಲೂ ಕಲ್ಲು ಕಂಬಗಳ ಆವರಣ, ನಾಲ್ಕು ದಿಕ್ಕುಗಳಲ್ಲಿ. 
ಕಲ್ಲುಕೆತ್ತನೆಯ ದ್ವಾರಮಂಟಪಗಳು ಕಂಡುಬರುವುವು. 

ಚಿಕ್ಕದೊಂದು ಸ್ತೂಪಾಕೃತಿಯ ಇಜರು ಭಕ್ತರು ಪೂಜಾ ಪ್ರಾರ್ಥನೆ. 
ಗಳಿಗೆ ಸೇರುವ ಅವಕಾಶವಿರುವ ಉದ್ದದ ಮೊಗಸಾಲೆಯಿದ್ದರೆ ಅದನ್ನು 
ಜೈತ್ಯಾಲಯವೆಂದೂ ಬುದ್ಧಭಿಕ್ಷುಗಳಾಗಲೀ ಭಿಕ್ಷುಣಿಗಳಾಗಲೀ ವಾಸಿ. 
ಸುವ ಮರಗಳನ್ನು ವಿಹಾರಗಳೆಂದೂ ಕರೆಯುತ್ತಿದ್ದರು. ಅಸಂಖ್ಯಾತ. 

ಹಾರಗಳಿದ್ದ ಪ್ರಜೇಶವನ್ನು ಈಗಲೂ ಬಿಹಾರವೆನ್ನುತ್ತೆ €ವೆ. ಬೌದ್ಧರ: 
೩. ಲಯ ವಿಹಾರಗಳಿದ್ದಂತೆ ಅದೇ ಕಾಲದಲ್ಲಿ ಜೈನ ಮಂದಿರಗಳೂ. 
ಮಠಗಳೂ ಕಟ್ಟ ಲ )ಟ್ಟಿದ್ದುವು. 

ಬೌದ್ಧಧರ್ಮದ ಪ್ರಭಾವವು ಅಸ್ತವಾಗುತ್ತ ಬಂದು ಹಿಂದೂ: 
3 

ಧರ್ಮದ ಪುನರುದಯವಾದಾಗ, ಸಾಧಾರಣ ಗುಪ್ತಕಾಲದಿಂದಾರಂಭ 
"ವಾಗಿ ದೇಶದಾದ್ಯಂತ ಭವ್ಯವಾದ ದೇವಸ್ಥಾನಗಳನ್ನು ಕಟ್ಟಲಿಕ್ಕಾರಂಭ 
`ವಾಯಿತು, ಹಾಗೆಂದು ಬೌದ್ಧ ಮಂದಿರಗಳ ಸ್ಥಾಪನೆ ಫಕ್ಕನೆ ನಿಂತು 
ಹೋಗಲಿಲ್ಲ. ಒಂದೇ ಕಾಲದಲ್ಲಿ ಒಂದೇ ಪ್ರದೇಶದಲ್ಲಿ ಸಹ ಬೌದ್ಧರೂ 
ಜೈನರೂ ಹಿಂದುಗಳೂ ತಂತಮ್ಮ ಧರ್ಮವಮಂದಿರಗಳೆನ್ನು ಕಟ್ಟುತ್ತಿದ್ದರು. 
ಉತ್ತರ ಭಾರಸದಲ್ಲಿದ್ದ ಪ್ರಾಚೀನವಾದ ಕಟ್ಟಡಗಳಲ್ಲಿ ಹಲವನ್ನು ಇಸ್ಲಾ 
"ಮಿನ ಅಂಧಭಕ್ತರಾದ ಕೆಲಮಂದಿ ಯೋಧರೂ ಅವರ ಅನುಯಾಯಿಗಳೂ 
ನೆಲಸಮ ಮಾಡಿದುದರಿಂದ ಈಗ ಉತ್ತರಭಾರತದಲ್ಲಿ ಕಂಡುಬರುವ 
ದೇವಸ್ಥಾನಗಳಲ್ಲಿ ಹೆಚ್ಚಿನವು ಜೀರ್ಣೋದ್ಧಾರ ಮಾಡಿದಂಥವು; ಹಿಂದಿನ 
ದೇವಸ್ಥಾನಗಳನ್ನು ಕೆಡವಿ ಹಾಕಿದ ಮೇಲೆ ಪ್ರತಿಮೆಗಳನ್ನು ಬೇರೆಡೆಗೆ 
:ಒಯ್ದು ಪ್ರತಿಷ್ಠಿ ಸಲಿಕ್ಕೆ ರಚಿತವಾದ ನೂತನ ಮಂದಿರಗಳು. ಆದರೂ 
"ಮಧ್ಯ ಯುಗದಲ್ಲಿ ಕಾಶ್ಮೀರದ ಅನಂತನಾಗ ಮೊದಲಾಡೆಡೆಗಳಲ್ಲಿದ್ದ 
ದೇವಸ್ಥಾನಗಳ ಅವಶೇಷಗಳನ್ನೂ ರಾಜಪೂತರು ಕಟ್ಟಿಸಿದ ದೇವಾಲ 
`ಯಗಳನ್ನೂ ಈಗಲೂ ಕಾಣಬಹುದು. 

ಭಾರತದ ಪ್ರಾಚೀನ ವಾಸ್ತುಶಿಲ್ಪದಲ್ಲಿ ರಚನೆಯ ವಿಧಾನವನ್ನನು 
ಸರಿಸಿ ಎರಡು ಮುಖ್ಯ ವರ್ಗಗಳನ್ನು ಮಾಡಬಹುದು. ದೊಡ್ಡ ದೊಡ್ಡ 
ಬಂಡೆಕಲ್ಲುಗಳು ಇದ್ದಲ್ಲಿ ಅವನ್ನು ಹೊರಗೂ ಒಳಗೂ ಕೆತ್ತಿ, ಕೊರೆದು 
ಒಂದು ಕಟ್ಟಡವಾಗುವಂತೆ ಮಾಡುವ ರೀತಿಯೊಂದು. ಇದಕ್ಕೆ ವಿಶೇಷ 
ಶ್ರಮವೂ ಜಾಣ್ಮೆಯೂ ಅಗತ್ಯವಿರುವುದರಿಂದ ಇಂಥ ವಾಸ್ತುಶಿಲ್ಪಗಳನ್ನು 
"ಅನೇಕ ಕಡೆ ಕಾಣಲಾರಿವು. ಅಜಂತದ ಗವಿಗಳೆಂದು ಕರಿಯಲ್ಪಡುವ 
`ಮಂದಿರಗಳೂ ಎಲ್ಲೋರದಲ್ಲಿರುವ ಕೈಲಾಸ ದೇವಸ್ಥಾನವೂ ಇಂಥ ಶಿಲ್ಪದ 
“ಅತ್ಯುತ್ತಮ ನಿದರ್ಶನಗಳಾಗಿವೆ. ಹೈದರಾಬಾದು ರಾಜ್ಯದಲ್ಲಿರುವ ಔರಂಗಾ 
“ಬಾದಿನಿಂದ 80 ಮೈಲು ದೂರದಲ್ಲಿರುವ ಗುಡ್ಡಗಳ ಬದಿಯಲ್ಲಿ 
`ರುವ ಹದಿನಾಲ್ಕು ಗವಿಗಳು ಬರೇ ಗುಹೆಗಳಲ್ಲ; ಅವುಗಳು ಬಂಡೆಯನ್ನು 
`ಕೊರೆದು ನಿರ್ಮಿಸಿದ ಚೈತ್ಯಾಲಯಗಳೂ ವಿಹಾರಗಳೂ ಹಿಂದೂ ಮಂದಿರ 
-ಗಳೂ ಆಗಿವೆ. ಬಾಗಿಲು, ಕೋಣೆ, ಕಂಬಗಳ ಸಾಲ್ಕು ಸ್ತೂಪ, ಮಲಗುವ 
'ಮೆಂಚೆ, ಕುಳಿತುಕೊಳ್ಳುವ ಮಣೆ-ಎಲ್ಲವೂ ಆಯಾ ಸ್ಥಳಗಳಲ್ಲಿ ಕೊರೆದು 

ಿರ್ನಿಸಲ್ಪಟ್ಟವುಗಳೆಂದರಿ ಏನಾಶ್ಚರ್ಯ ವಾಗುವುದು! ಎಲ್ಲೋರದಲ್ಲಿ 
ಸುತ್ತಲೂ ಪಾಗಾರ ಪೌಳಿಗಳು, ಧ್ವಜಸ್ತಂಭ, ಗರ್ಭಗೃಹ, ಗೋಪುರ-. 
ಎಲ್ಲವೂ ಕೊರೆದು ಕೆತ್ತಿತೆಗೆದು ನಿರ್ಮಿತವಾಗಿವೆ ಎಂದರೆ ಇಂಥ ರೀತಿಯಲ್ಲಿ 
ನಿರ್ಮಿತವಾದ ವಾಸ್ತುಶಿಲ್ಪವು ಜಗತ್ತಿನ ಬೇರಿಕಡೆಗಳಲ್ಲಿ ದುರ್ಲಭ 
ವೆಂದರೆ ಆಶ್ಚರ್ಯವಾಗದು. ಮದ್ರಾಸಿನ ದಕ್ಷಿಣಕ್ಕೆ 30 ಮೈಲು 
ದೂರದಲ್ಲಿರುವ ಮಹಾಬಲಿಪುರದ ಹತ್ತಿರ ಬಂಡೆಯನ್ನು ಕೊರೆದು ಕೆತ್ತಿದ 
ರಥಗಳೆಂಬ ಮಂದಿರಗಳು ಎಲ್ಲೋರ, ಅಜಂತಗಳಷ್ಟು ದೊಡ್ಡವಲ್ಲ 
"ವಾದರೂ ಅಲ್ಲಿಯೂ ನಮ್ಮವಾಸ್ತುಶಿಲ್ಬಿಯ ಕೌಶಲ್ಯವನ್ನು ಕಾಣಬಹುದು. 
ಮುಂಬಾಯಿಯ ಹತ್ತಿರದ ದ್ವೀಪದಲ್ಲಿ ಚಿಕ್ಕತರದಲ್ಲಿ ತ್ರಿಮೂರ್ತಿಗಳ 
'ಗುಹಾಲಯಗಳನ್ನೂ ಬಾದಾನಿಯಲ್ಲೂ ಕೆಲವನ್ನು ಕಾಣಬಹುದು. 

ಶಿಲ್ಪರಚನೆಯಲ್ಲಿ ಇನ್ನೊಂದು ರೀತಿಯೆಂದರೆ ಬಂಡೆಕಲ್ಲುಗಳ 
'ದೊಡ್ಡ ದೊಡ್ಡ ತುಂಡುಗಳನ್ನು ತೆಗೆದು ರೂಪಿಸಿ, ಕೆತ್ತಿ ಸಿಂಗರಿಸಿ ದೇವ 
ಸ್ಥಾನಗಳ ಚಾವಡಿ, ಕಂಬ, ಬಾಗಿಲು, ಮಾಡು, ಗೋಪುರಗಳನ್ನು 
ನಿರ್ಮಿಸುವುದು. ಈ ರೀತಿಯಲ್ಲಿ ನಿರ್ಮಿತವಾದ ಬೌದ್ಧ, ಜೈನ, 
ಹಿಂದೂ ಮಂದಿರಗಳೂ ರಾಜರ ಅರಮನೆಗಳೂ ಸಾವಿರಾರು ಇವೆ. 
ಅವುಗಳ ಆಕಾರ, ಪ್ರಮಾಣಗಳ ಕಡೆಗೆ ಗಮನವಿತ್ತರಿ ಆಬು ಪರ್ವತದ 
ತುದಿಯಲ್ಲಿರುವ ಜೈನಮಂದಿರಗಳನ್ನು ಒಂದು ಸಾಲಿನಲ್ಲೂ ಕರ್ಣಾಟಕದ 
ಬೇಲೂರು ಹಳೆಬೀಡುಗಳಲ್ಲಿರುವ ದೇವಸ್ಥಾನಗಳನ್ನು ಇನ್ನೊಂದು ವರ್ಗ 
ದಲ್ಲೂ ಮಧುರೈ, ತಂಜಾವೂರು. ಕಾಂಚಿ, ರಾಮೇಶ್ವರಗಳಲ್ಲಿನ ದೇವ 
ಸ್ಥಾನಗಳನ್ನು ಬೇಕೊಂದು ಪಂಗಡಕ್ಕೂ ಸೇರಿಸಬಹುದು. 

ಮುಸ್ಲಿಮ ಆರಸರಲ್ಲಿ ಮೊದಲಿಗರಾದ ಕೆಲವರು ಪ್ರಾಚೀನ 
“ಮಂದಿರಗಳನ್ನು ಕೆಡನಿ ಅವುಗಳ ಕಲ್ಲುಗಳನ್ನೇ ಉಪಯೋಗಿಸಿ ಬೇರಿ 
ಕಟ್ಟಡಗಳನ್ನು ನಿರ್ಮಿಸುವುದೇ ಹೆಮ್ಮೆಯ ವಿಷಯವೆಂದು ತಿಳಿದಿದ್ದರು. 
ಢಿಲ್ಲಿಯ ಕುತುಬ್‌ ಮಿನಾರ್‌ ಎಂಬ ಉನ್ನತವಾದ ಸ್ತಂಭದ 
ನಿರ್ಮಾಣವಾದುದು ಹೀಗೆ. ಅನಂತರದ ಮುಸ್ಲಿಂ ಅರಸರು ಹೊರಗಿನಿಂದ 
:ಬಂದವರಿರದೆ ಇಲ್ಲಿಯೇ ಹುಟ್ಟಿ ಬೆಳೆದು ಭಾರತದ ಜನರೇ ಆದಾಗ 
ತಾವಾಗಿ ಹೊಸಹೊಸ ಅರಮನೆಗಳನ್ನೂ ಮಸೀದಿಗಳನ್ನೂ ಗೋರಿ 

ಗಳೆನ್ನೂ ಕಟ್ಟಿಸಲಾರಂಭಿಸಿದರು. ಅಕ್ಬರನ ಕಾಲದಲ್ಲಿ ಫತ್ತೇಪುರ ಸಿಕ್ರಿ 
ಯಲ್ಲಿ`ಅವನು ಕಟ್ಟಿಸಿದ ಕಟ್ಟಡಗಳನ್ನೂ ಅವನೂ ಅವನ ಸಂತತಿಯವರೂ 
ಆಗ್ರಾ ನಗರದಲ್ಲಿ ಕಟ್ಟಿಸಿದ ಅರಮನೆಗಳನ್ನೂ ಕಂಡರೆ ಅವುಗಳ ಭವ್ಯತೆಗೆ 
ಯಾರೂ ಬೆರಗಾಗಲೇ ಬೇಕು. ಮೊಗಲರ ಕಾಲದ ನಿರ್ಮಾಣಗಳಲ್ಲಿ 
ಷಾಜಹಾನನು ಅಮೃತಶಿಲೆಯಿಂದ ಕಟ್ಟಿಸಿದ ತಾಜಮಹಲ್‌ ಎಂಬ. 
ಗೋರಿಯು ಜಗತ್ರ್ರಸಿದ್ಧವಾಗಿದೆಯಷ್ಟೆ! 

ಮೊಗಲರ ಭವ್ಯ ವಾಸ್ತುಶಿಲ್ಪಗಳನ್ನು ಢಿಲ್ಲಿ, ಆಗ್ರಾಗಳಲ್ಲಿ ಕಾಣು 
ವಂತೆ ದೇಶದ ಪ್ರತಿಯೊಂದು ಭಾಗದಲ್ಲಿ ಅಲ್ಲಲ್ಲಿನ ಸುಲ್ತಾನರೂ ನವಾ. 
ಬರೂ ಕಟ್ಟಿಸಿದ ಅರಮನೆಗಳ ನ್ನೂ ಮಸೀದಿಗಳನ್ನೂ ಗೋರಿಗಳನ್ನೂ 
ಕಾಣಬಹುದು, ಕಂಡು ಕಣ್ತಣಿಸಿಕೊಳ್ಳ ಬಹುದು. ಗುಲ್ಬರ್ಗದಲ್ಲಿರುವ. 
ಗೋಲ್‌ಗುಂಬಜ”ದ ಅರ್ಧಗೋಲಾಕೃತಿಯ ಕಲ್ಲುಮಾಡು ಜಗತ್ತಿನಲ್ಲೇ 
ಅತಿ ದೊಡ್ಡ ಕಲಾಕೃತಿಗಳಲ್ಲೊಂದು. 

ಈ ಅರಮನೆ, ಮಸೀದಿ, ಗೋರಿಗಳ ನಿರ್ಮಾಣದಲ್ಲಿ ಇಲ್ಲಿನ. 
ಪ್ರಾಚೀನ ಶಿಲ್ಪಿಗಳು ಪರ್ಶಿಯಾ ಮೊದಲಾದ ಕಡೆಗಳಿಂದ ಬಂದ ಶಿಲ್ಪಿ, 
ಗಳ ಮೇಲ್ವಿಚಾರದಲ್ಲಿ ಕೆಲಸಮಾಡಿದುದರಿಂದ ಅವುಗಳ ರಚನೆಯಲ್ಲಿ 
ಮಧ್ಯಪೂರ್ವದ ಕಟ್ಟಡೆಗಳ ಮತ್ತು ಭಾರತದ ವಾಸ್ತುಶಿಲ್ಪದ ಮಿಶ್ರಪಾಕ 
ವನ್ನು ಕಾಣಬಹುದು. ಹಿಂದಿನ ಕಟ್ಟಡಗಳಲ್ಲಿ ದ್ವಾರಗಳ ಮೇಲ್ಪದಿ 
ಯಲ್ಲಿ ಅಡ್ಡ ಕಂಬಗಳೇ ಹೆಚ್ಚಾಗಿ ಕಂಡುಬಂದರೆ ಈ ಹಿಂದೂ ಮುಸ್ಲಿಮ್‌ 
ಕಟ್ಟಡಗಳಲ್ಲಿ ಚೂಪಾದ ಕಮಾನುಗಳು ತೋರಿಬರುತ್ತವೆ. ಹಿಂದೂ. 
ದೇವಾಲಯಗಳ ಗರ್ಭಗೃಹದ ಮೇಲೊಂದು ಕಲಶವಿದ್ದಕಿ, ಈ ಹೊಸ. 
ಕಟ್ಟಡಗಳ ಶಿರದಲ್ಲೂ ಅನೇಕ ಮಿನಾನಾರುಗಳೆಂಬ ಕಂಬಗಳ ಶಿಖರ 
ಗಳನ್ನೂ ಗೋಲ ಅರ್ಧಗೋಲಾಕೃತಿಗಳನ್ನೂ ಕಾಣಬಹುದು. 

ಪಾಶ್ಚಾತ್ಯ ಸಂಪರ್ಕದಿಂದಾಗಿ ಬ್ರಿಟಿಷರ ಕಾಲದಿಂದ ಇಂದಿನ ವರಿಗೆ 
ಕಟ್ಟಿಸಲ್ಪಟ್ಟ ಕಟ್ಟಡಗಳಲ್ಲಿ ಆಯಾ ದಿನಗಳಲ್ಲಿ ಇಂಗ್ಲಾಂಡಿನಲ್ಲಿ ರೂಢಿ 
ಯಲ್ಲಿದ್ದ ರೀತಿಗಳ ಯಥಾ ಪ್ರತಿಗಳನ್ನೇ ಕಾಣಬಹುದಲ್ಲದೆ ವೈಶಿಷ್ಟ್ಯನಿಲ್ಲ. 
ಯುರೋಪಿನಲ್ಲಿ ಸಿಮೆಂಟು ಕಾಂಕ್ರಿಟು ವಿದ್ಯುದ್ದೀಪಗಳ ಈ 
ಯುಗದಲ್ಲಿ ಮನೆಯೊಳಗೆ ಆಧುನಿಕ ವ್ಯವಸ್ಥೆಗಳಿದ್ದರೂ ಹೊರಗಿನ ಆಕಾರ 


'ದಲ್ಲಾದರೂ ಪ್ರಾಚೀನತೆ ಉಳಿಯುವಂತೆ ಯತ್ನಿಸುತ್ತಿದ್ದಾರೆ. ನಮ್ಮಲ್ಲಿ 
ದೇವಸ್ಥಾನಗಳ ಜೀರ್ಣೋದ್ಧಾರವಾಗುವಾಗ ಕೂಡ ಶಿಲ್ಪವನ್ನು 
ಮರೆತು ಭಂಡಸಾಲೆಯಂತೆಯೋ, ಕಛೇರಿಗಳಂತೆಯೋ ಕಟ್ಟುವುದನ್ನು 
ಕಾಣುತ್ತೇವೆ. 

ಪ್ರತಿಮಾಶಿಲ್ಪದ ಆರಂಭವೂ ಮೊಹೆಂಜೊಡರೋವಿನಲ್ಲಿ ಕಂಡು 
ಬರುತ್ತದೆ. ಅಲ್ಲಿ ಸಿಕ್ಕಿರುವ ಮಣ್ಣಿನ ಆಕೃತಿಗಳಲ್ಲಿ ಶಾಲು ಹೊದ್ದು 
ಕೊಂಡುಗಡ್ಡ ಬೆಳೆಸಿದ ಗಂಡಸಿನ ರುಂಡದಾಕೃತಿ, ತಲೆಗೂದಲನ್ನು ಬಾಚಿ 
ಕೊಂಡು ನಾಗೆರತ್ನವನ್ನು ಧರಿಸಿದ ಸ್ತ್ರೀಯ ಆಕೃತಿ, ನಾಟ್ಯಗಾರ್ತಿ, 
ಬಸವ, ಮಂಗ, -- ಹೀಗೆ ಅನೇಕ ತರದ ವಿಗ್ರಹಗಳನ್ನು ಕಾಣಬಹುದು. 
ಪ್ರತಿಯೊಂದರಲ್ಲೂ ಆ ಕಾಲದ ಗುಡಿಗಾರರ ಹಸ್ತಕೌಶಲ್ಯ ಕಂಡು 
ಬರುತ್ತದೆ. 

ಆರ್ಯರು ಮೂರ್ತಿಪೂಜಕರಲ್ಲವಾದುದರಿಂದಲೋ ಎಂಬಂತೆ 
ಮೌರ್ಯ ಕಾಲದ ವರಿಗೆ ನಿರ್ಮಿತವಾದ ದೇವ ಪ್ರತಿಮೆಗಳು ಕಾಣಲಿಕ್ಕೇ 
ಸಿಕ್ಕುವುದಿಲ್ಲ. ಬುದ್ಧನ ಶಿಷ್ಯರು ಮೊದಮೊದಲು ಸ್ತೂಪಗಳನ್ನು ಪೂಜಿ 
ಸುತ್ತಿದ್ದರು; ಅಥವಾ ಬುದ್ಧನ ಸಾನ್ನಿಧ್ಯವನ್ನು ಸೂಚಿಸಲಿಕ್ಕೆ ಎರಡು ಪಾದ 
ಗಳನ್ನಾಗಲೀ ಒಂದು ಆನೆ ಅಥವ ಬಸವನನ್ನಾಗಲೀ ಕೆತ್ತುತ್ತಿದ್ದರು. 
ಸ್ತೂಪದ ಸುತ್ತಲಿನ ಆವರಣ, ದ್ವಾರಗಳ ಸಿಂಗಾರಕ್ಕೆಂದು ಕೆತ್ತಿದ ಬುದ್ಧನ 
ಕತೆಗಳನ್ನು ನಿದರ್ಶಿಸುವ ಕೆತ್ತನೆಗಳನ್ನೂ ಇತರ ಮ್ಯಗ, ಪಕ್ಷಿ, ಪುಷ್ಪಲತೆ 
ಗಳೆ ಕೆತ್ತನೆಗಳನ್ನೂ ಕಾಣಬಹುದು. 

ಅಶೋಕನೇ ಬೇರೆಬೇರೆ ಕಡೆಗಳಲ್ಲಿ ಶಿಲಾಸ್ತಂಭಗಳನ್ನು ನೆಟ್ಟು 
ಅವುಗಳಲ್ಲಿ ತನ್ನ ಶಾಸನಗಳನ್ನು ಕೆತ್ತಿಸಿದನೆಂದು ಗೊತ್ತಾಗಿದೆ. ಸ್ತಂಭ 
ಗಳ ತುದಿಯಲ್ಲಿ ಧರ್ಮಚಕ್ರ, ಸಿಂಹ, ಗಜ ವೃಷಭಗಳೂ ಕೆತ್ತಲ್ಪ 
ಡುತ್ತಿದ್ದುವು. ಅಂಥ ಸ್ತಂಭಗಳಲ್ಲಿ ಸಾರನಾಥದ ಸ್ತಂಭದ ತುದಿಯ 
ಲ್ಲಿರುವ ರಚನೆಯೇ ಅತ್ಯುತ್ತಮವೆಂದು ಗಣಿಸಲ್ಪಟ್ಟಿದೆ. ಅದನ್ನು ನಮ್ಮ 
ಸ್ವತಂತ್ರ ಭಾರತದ ಮುದ್ರೆ ಗಾಗಿ ಈಗ ಉಪಯೋಗಿಸುತ್ತಿದ್ದಾರೆ. 

ಭಾರತದ ವಾಯವ್ಯ ಭಾಗಗಳಲ್ಲಿ ನೆಲೆಸಿ ಭಾರತದ ಜನರೊಡನೆ 
ಕಲೆತು ಹೋದ ಬೆಕ್ಟಿಯಾ ಜನರಿಂದಲೇ ಇಲ್ಲಿನ ಮೂರ್ತಿಕಲೆ ಬೆಳೆದು 

ಬಂದಿತು. ತಪಸ್ವೀ ಬುದ್ಧ, ಧ್ಯಾನಿ ಬುದ್ಧ, ಧರ್ಮ ಪ್ರಚಾರಕ ಬುದ್ಧ 
ಹೀಗೆ ಬುದ್ಧನ ನಾನಾ ವಿಧದಭಂಗಿಗಳನ್ನು ಸಜೀವ ಮನುಷ್ಯನೇ ಇದಿ! 
ನಿಂತಂತೆ ಭಾಸವಾಗುವ ರೀತಿಯಲ್ಲಿ ಅವರು ಕಲ್ಲಿನ ಪ್ರತಿಮೆಗಳನ್ನಾ 
ಕೆತ್ತಿದರು. ತಪಸ್ವಿ ಬುದ್ಧನ ಎದೆಗೂಡಿನ ಎಲುಬುಗಳನ್ನು ಎಣಿ 
ಬಹುದು; ಅಷ್ಟು ಚೊಕ್ಕವಾಗಿ ಸಹಜವಾಗಿ ಕೆತ್ತಿದ್ದಾರೆ. ಈ ಮೂತಿ 
ನಿರ್ಮಾಣ ಕಲೆ ಇನ್ನೂ ಉತ್ತಮ ಸ್ಥಿತಿಗೆ ಬಂದುದರ ಫಲವಾಗಿ ಸಾ 
ನಾಥ, ಬುದ್ಧಗಯೆ, ಮೊದಲಾದ ಕಡೆಗಳಲ್ಲಿ ಅತಿ ಮನೋಹರ ಮೂತಿ 
ಗಳನ್ನು ಈಗಲೂ ಕಾಣಬಹುದು. 

ಮೂರ್ತಿಶಿಲ್ಲಿಗಳು ಬೌದ್ಧ ವಿಗ್ರಹಗಳನ್ನು ಮಾತ್ರ ರಚಿಸಿ 
ಕಿಂದಕೆ ಸರಿಯಾಗದು. ಹಿಂದುಗಳಲ್ಲಿ ವಿಗ್ರಹಾರಾಧನೆಯೂ ಹೆಚ 
ಪ್ರಚಾರವಾದಾಗ ಹಿಂದೂ ಧರ್ಮದ ಪ್ರತಿಮೆಗಳೂ ಸಿದ್ಧವಾದುವು 
ಗುಪ್ತರ ಕಾಲದಲ್ಲಿ ಕೆತ್ತಲ್ಪಟ್ಟ ವರಾಹ, ವಾಮನ, ಗಂಗಾವತರಣ 
ಕುಬೇರ, ಸರಸ್ವತಿ ಮೊದಲಾದ ಪ್ರತಿಮೆಗಳು ಅಲ್ಲಲ್ಲಿ ದೊರಕಿವೆ. 

ದಕ್ಷಿಣ ಭಾರತದಲ್ಲಂತೂ ಮೂರ್ತಿಕಲೆಯ ಮಹಾಸಾಗರವನ್ನೆ 
ಕಾಣುತ್ತೇವೆ. ಗರ್ಭಗೃಹದಲ್ಲಿಟ್ಟು ಪೂಜಿಸುವ ಮೂರ್ತಿಗಳು ಶಿ 
ಯವು ಆದರೆ ಉತ್ಸವಾದಿಗಳಿಗಾಗಿ ಲೋಹವನ್ನು ಎರಕಹೊಯ್ದು ಮಾಡಿ 
ಪ್ರತಿಮೆಗಳೆನ್ನೂ ಕಾಣುತ್ತೇವೆ. ತಮಿಳುನಾಡಿನಲ್ಲಿ ಹೆಚ್ಚಾಗಿ ದೇವಸ್ಥಾ 
ಗಳ ಸುತ್ತಲೂ, ಶೃಂಗಾರ ಗೋಪುರಗಳ ಪ್ರತಿಯೊಂದು ಅಂಗುಲವನಃ 
ಮುಚ್ಚುವಂತೆ ಕೆತ್ತಿದ್ದಾರೆ; ಸಾವಿರಾರು ಪ್ರತಿಮೆಗಳನ್ನೂ ಮಹಾಭಾರಃ 
ರಾಮಾಯಣಗಳ ಕತೆಗಳನ್ನೂ ಪುರಾಣಗಳಲ್ಲಿ ವಿವರಿಸಲ್ಪಟ್ಟ ಅನೇಕಾನೇ 
ದೃಶ್ಯಗಳನ್ನೂ ಭಕ್ತ ವೃಂದವು ಕಣ್ಣಾರೆ ಕಾಣಬೇಕೆಂಬಾಶಯದಿಂದ ಕೆಃ 
ದ್ದಾರೆ, ಉತ್ತರಭಾರತದಲ್ಲಿರುವ ಬುದ್ಧನ ಪ್ರತಿಮೆಗಳಷ್ಟೇ ಜಗದ್ವಿಖ್ಯಾ 
ದಕ್ಷಿಣ ಭಾರತದ ಶಿಲ್ಪಿಗಳು ನಿರ್ಮಿಸಿದ ನಟರಾಜನ ಪ್ರತಿಮೆಗೂ ಇದೆ. 

ಪಾಶ್ಚಾತ್ಯ ದೇಶಗಳ ವಾಸ್ತುಶಿಲ್ಪಕ್ಕೂ ಮೂರ್ತಿಶಿಲ್ಪಕ 
ಆದರ್ಶ ಪ್ರಾಚೀನ ಗ್ರೀಕರದು. ಗ್ರೀಕರ ಕಟ್ಟಡಗಳಲ್ಲಿ ಸರಳತೆ, ಸರೇ 
ಕೇಖೆಗಳೇ ಮುಖ್ಯವಾದರೆ ಭಾರತೀಯರ ವಾಸ್ತು ಶಿಲ್ಪದಲ್ಲಿ ಕೆತ್ತನೆಯು 


8 
ಕೇಖೆಗಳ ಒಯ್ಯಾರವೂ ಒಡೆದು ಕಾಣುತ್ತವೆ. ಗ್ರೀಕರ ಮೂರ್ತಿಗಳ 


ದೇವತೆಗಳೆ ಆಕಾರವು ಮನುಷ್ಯರಂತೆಯೇ ಇದೆ) ರಾಕ್ಷಸರ ಆಕಾರ` 
ಗಳು ಮಾತ್ರ ನಾನಾ ವಿಧ. ತಮ್ಮ ದೇವ ಪ್ರತಿಮೆಗಳಲ್ಲಿ ಮನುಷ್ಯ ದೇಹದ 
ಅಂಗಾಂಗಗಳ ದ್ವಿಪ್ರತಿಯನ್ನೇ ತೋರಿಸಿ ಮುಖದಲ್ಲಿ ಭಾವನೆಗಳನ್ನು 
ಮೂಡಿಸುವ ಯತ್ನ ಪಾಶ್ಚಾತ್ಯ ಶಿಲ್ಲಿಗಳದು. ಇಲ್ಲಿನ ಪ್ರತಿಮಾಶಿಲ್ಪಕಾ 
ರರು ಶಿಲ್ಪವೆಂಬುದನ್ನು ಚಿತ್ರಲಿಪಿಯಂತೆ ಉಪಯೋಗಿಸಿ ವಿಧವಿಧದ: 
ಭಂಗಿಗಳಿಂದ, ಆಕೃತಿಗಳಿಂದ, ಆಭರಣಗಳಿಂದ ಬೇಕಿಬೇಕಿ ಕಲ್ಪನೆ 
ಗಳನ್ನು ಸೂಚಿಸುವ ಪ್ರಯತ್ನಮಾಡಿದ್ದಾರೆ. ಸರ್ವಶಕ್ತನೆಂದು ತೋರಿಸ' 
ಬೇಕಾದರೆ ಅನೇಕ ಬಾಹುಗಳಿರಬೇಕು, ಸರ್ವಜ್ಞಾನಿ ಎಂದು ಚಿತ್ರಿಸಲಿಕ್ಕೆ 
ಹಣೆಗಣ್ಣಿರಬೇಕು, ಆದ್ಯಂತವಿಲ್ಲದವನೆಂದು ಹೇಳಬೇಕಾದರೆ ಕಾಲವನ್ನು 
ಸೂಚಿಸುವ ಸರ್ಪವನ್ನು ಮೆಟ್ಟಿ ಕುಣಿಯುತ್ತಿರಬೇಕು. ಮೂರ್ತಿ 
ಲಕ್ಷಣಗಳನ್ನು ವಿವರಿಸುವ ಪ್ರಾಚೀನ ಗ್ರಂಥಗಳನ್ನು ಓದಿದರೆ ಈ ಪ್ರತಿ: 
ಮೆಗಳಲ್ಲಿ ಕಾಣುವ ಸಂಜ್ಞಾಭಾಷೆ ವಿಶದವಾಗಿ ಶಿಲ್ಪಿಯ ಮನೋಗತ 
ಸ್ಪಷ್ಟವಾಗುವುದು. ಸಂಜ್ಞೆಗಳ ಗುರುತಿಲ್ಲದೆ ಇವೆಲ್ಲ ವಿಕಾರಮೂರ್ತಿ 
ಗಳೆಂಬ ಅಭಿಪ್ರಾಯ ಪಡುವುದು ಮಾತ್ರ ನಮ್ಮ ಮೂಢತೆಯನ್ನೇ 
ತೋರಿಸಿದಂತಾಗುವುದು. ಭಾರತದ ಮೂರ್ತಿಶಿಲ್ಪದ ವಿಚಾರಮಾಡು 
ಇಗ ಶ್ರವಣಬೆಳ್ಗೊಳ್ಳ ಕಾರ್ಕಳ ಮತ್ತು ವೇಣೂರುಗಳಲ್ಲಿರುವ 
ಗೊಮ್ಮಟೇಶ್ವರನ 40-50 ಅಡಿಗಳಷ್ಟು ಎತ್ತರದ ಶಿಲಾಮೂರ್ತಿಗಳನ್ನು 
ಮರೆಯಲಾಗದು. ಒಂದೇ ಕಲ್ಲಿನಲ್ಲಿ ಮಾಡಿದ ಇಂಥ ಭವ್ಯಮೂರ್ತಿ 
ಗಳು ಬೇರೆ ಕಡೆಗಳಲ್ಲಿ ಕಂಡುಬರುವುದಿಲ್ಲ. 

ಚಿತ್ರಕಲೆಯ ಉಲ್ಲೇಖವು ಪ್ರಾಚೀನ ಗ್ರಂಥಗಳಲ್ಲಿದೆ. ಆದರೆ 
ಅತಿ ಹಿಂದಿನ ಚಿತ್ರಗಳೆಂದು ನಮಗೆ ಕಾಣಸಿಗುವುವು ಅಜಂತದ ಗುಹಾ 
ಲಯಗಳ ಗೋಡೆಗಳ ಮೇಲೆ ಬರೆದ ಚಿತ್ರಗಳು. ಅಜಂತದಲ್ಲಿನ ಚಿತ್ರ 
ಗೆಳಲ್ಲಿ ಚಿತ್ರಕಾರರು ರೇಖೆಗಳನ್ನು ತಮಗೆ ಬೇಕಾದಂತೆ ಒಲಿಸಿ ಕುಣಿಸಿ 
ಕಣ್ಣಿಗೆ ತಂಪಾಗಿದ್ದು ಒಂದಕ್ಕೊಂದು ಹೊಂದಿಕೊಳ್ಳುವ ಬಣ್ಣಗಳನ್ನು 
ಉಪಯೋಗಿಸಿ ಸೌಂದರ್ಯದ ಸೂರೆಗೊಂಡುದನ್ನು ಕಂಡರೆ ಎಷ್ಟೋ 
ಶತಮಾನಗಳ ಹಿಂದಿನಿಂದಲೂ ಜನರಲ್ಲಿ ಚಿತ್ರಕಲೆಯು ಬೆಳೆದತ್ತೆಂದು 
ಅನುವಾನಿಸಬಹುದು. 


40 ಎ 


ಮೊಗಲರ ಕಾಲದಲ್ಲಿ ಪ್ರಾಚೀನ ಚಿತ್ರಕಲೆಯೊಂದಿಗೆ ಮಧ್ಯ 
ಪೂರ್ವದ ವರ್ಚಸ್ಸು ಸೇರಿ ಮೊಗಲರ ಚಿತ್ರಕಲೆಯೆಂದೂ ರಜಪೂತರ 
ಚಿತ್ರಕಲೆಯೆಂದೂ ಹೊಸದೊಂದು ರೂಪ ತಾಳಿತು. ಈ ಚಿತ್ರಗಳಲ್ಲಿ 
ಆ ಕಾಲದ ರಾಜರಾಜ್ಞಿಯರ ಚಿತ್ರಗಳನ್ನೂ ಪ್ರಾಚೀನ ಗ್ರಂಥಗಳ ಪದ್ಯ 
ಗಳನ್ನು ಉದಾಹರಿಸುವ ಚಿಕ್ಕಚಿಕ್ಕ ಚಿತ್ರಗಳನ್ನೂ ಕಾಣಬಹುದು. 
ಮನುಷ್ಯರ ಮುಖವನ್ನು ಚಿತ್ರಕಾರರು ಒಂದು ಬದಿಯಿಂದ ನೋಡಿದಂತೆ 
ಅಥವಾ ಮುಕ್ಕಾಲು ಭಾಗ ಮಾತ್ರ ಕಂಡಂತೆ ಚಿತ್ರಿಸಿದ್ದಾರೆ, ಪೂರ್ಣ 
ಮುಖ ಕಂಡುಬರುವುದೇ ಇಲ್ಲ. 

ಪ್ರಾಚೀನ ಭಾರತದ ಚಿತ್ರ ಕಲೆಯಲ್ಲಿ ಯುರೋಪಿನ ಮೊದಲಮೊದಲ 
ಚಿತ್ರಗಳಂತೆಯೇ ಹತ್ತಿರ, ದೂರ, ಘನತೆಗಳನ್ನು ರೂಪಿಸುವಂತಹ ಬೆಳಕು 
ನೆಳಲುಗಳ ಚಮತ್ಕಾರ ಕಂಡುಬರುವುದಿಲ್ಲ. ಮನೆ, ಮನೆಯ ಬದಿ 
ಯಲ್ಲಿ ಯಜಮಾನಿ ನಿಂತಿದ್ದರೆ ಯಾರು ಹಿಂದೆ ಯಾರು ಮುಂದೆ ಎಂದು 
ತಿಳಿಯುವುದು ಕಷ್ಟವಾಗುವುದು. ಚಿತ್ರವೆಂದರೆ ಚಿತ್ರವೇ ಹೊರತು 
"ಅದರಲ್ಲಿ ಕೆತ್ತಿದ ಮೂರ್ತಿಯ ಕಲ್ಪನೆ ಬರುವುದಿಲ್ಲ! ಮಧ್ಯಯುಗದಿಂದ 
ಅನಂತರದ ಯುರೋಪಿನ ಚಿತ್ರಗಳಲ್ಲಿ ಘನದ ಕಲ್ಪನೆಯುಂಬಾಗುವಂತೆ 
ಚಿತ್ರಿಸುವುದು ವಾಡಿಕೆಯಾಯಿತು. ಭಾರತೇಯರ ಚಿತ್ರಕಲೆಯಲ್ಲಿ 
ಮೂರ್ತಿ ಕಲೆಯಂತೆಯೇ ಸಂಜ್ಞೆಗಳಿಗೂ ಭಾವನೆಗಳಿಗೂ ಪ್ರಾಧಾನ್ಯವಿದೆ, 
“ಆದರೆ ಅಂಗಾಂಗಗಳ ಪ್ರಮಾಣವು ಸೃಷ್ಟಿಸಹಜವಾಗಬೇಕೆಂಬ ಧ್ಯಾನವಿಲ್ಲ. 

ಪಾಶ್ಚಾತ್ಯ ಸಂಪರ್ಕದಿಂದ ಅಲ್ಲಿನ ಚಿತ್ರಕಾರರ ಅನುಕರಣೆಯೇ 
ಇಲ್ಲಿಯೂ ಕಂಡುಬಂದು ದೇವದೇವತೆಗಳ ಚಿತ್ರಗಳುಸಹ ಅಂಗಸೌಷ್ಟವ 
'ಅಂಗಾಂಗಗಳ ಪ್ರಮಾಣಗಳಲ್ಲಿ ಮನುಷ್ಯ ದೇಹದ ಹೋಲಿಕೆಗಳು 
ಬರಬೇಕೆಂದು ತೋರಿತು. ರಾಜಾರವಿವರ್ಮನ ಪುರಾಣ ಚಿತ್ರಗಳಲ್ಲಿ 
“ಪಾಶ್ಚಾತ್ಯರ ಪ್ರಭಾವವನ್ನು ಪೂರ್ಣವಾಗಿ ಕಾಣಬಹುದು. ಆದರೆ 
ಹೇವೆಲ್‌ ಮೊದಲಾದ ಪಾಶ್ಚಾತ್ಯರ ಬೋಧನೆಯಿಂದಾಗಿ, ಅಬನೀಂದ್ರ 
ಠಾಕೂರ, ನಂದಾಲಾಲ ಬಸೂ ಇಂಥವರ ದೇಶಾಭಿಮಾನದ ಫಲವಾಗಿ 
ಭಾರತೇಯ ಚಿತ್ರಕಾರರು ತಿರುಗಿ ಅಜಂತದ ಚಿತ್ರಗಳಿಂದ ಸ್ಫೂರ್ತಿ 
ಹೊಂದಿ ತಮ್ಮದೇ ವಿಶಿಷ್ಟ ಸಂಪ್ರದಾಯದ ಚಿತ್ರಗಳನ್ನು ರಚಿಸಿದರು. 

ಹೀಗೆ ಒಮ್ಮೆಯೇ ಅಂತರ್ಮು ಖವಾದದ್ದು ವಿಪರೀತಕ್ಕೆ ಹೋಯಿತು. 
ಇತ್ತೀಚೆಗೆ ಜಾನಪದ ಚಿತ್ರಕಲೆ, ಚೀನಾ ಜಾಪಾನುಗಳ ಚಿತ್ರಕಲೆ 
ಅಜಂತದ ಕಲೆ, ಪಾಶ್ಚಾತ್ಯರ ಕಲೆಗಳ ಸಮತೋಲ ಮಿಲನದಿಂದ ನೂತನ 
ಸಂಪ್ರದಾಯಗಳು ಹುಟ್ಟುತ್ತಿವೆ. 

ಶಿಲ್ಪ, ಚಿತ್ರಕಲೆಗಳಂತೆಯೇ ಭಾರತೀಯ ಸಂಗೀತಕ್ಕೂ ಜಗತ್ತಿನಲ್ಲಿ 
ಒಂದು ವಿಶಿಷ್ಟ ಸ್ಥಾನವಿದೆ, ಭಾರತದ ಆದಿವಾಸಿಗಳ ಜಾನಪದ ಸಂಗೀ 
ತವು ಆರೇಳು ಸಾವಿರ ವರ್ಷಗಳ ಹಿಂದೆ ಇದ್ದಂತೆಯೇ ಪ್ರಾಯಶಃ ಈಗಲೂ 
ಇದೆ. ಅದನ್ನು ಬಿಟ್ಟರೆ ಬೆಳೆಯುತ್ತಾ ಬಂದ ಸಂಗೀತದ ಮೂಲವು ವೇದ 
ಗಳಲ್ಲೊಂದಾದ ಸಾಮವೇದದಲ್ಲಿ ಕಾಣಬರುವುದು. ಯಗ್ವೇದದಿಂದಾರಿ 
ನಿದ ಕೆಲವು ಯಕ್ಕುಗಳನ್ನೇ ವಿಶಿಷ್ಟ ರೀತಿಯಲ್ಲಿ ಹಾಡಲಿಕ್ಕಾಗುವಂತೆ 
ಮಾಡಿದ ಸಂಗ್ರಹವೇ ಸಾಮವೇದವಾಗಿದೆ. 

ವೇದಕಾಲದ ಅನಂತರ ಅನೇಕ ಮಂದಿ ಗಾಯಕರೂ ಗಾನಶಾಸ್ತ್ರದ 
ಕುರಿತು ಬರೆದವರೂ ಆಗಿಹೋಗಿದ್ದಾರೆ. ಆದರೆ ಪದ್ಯಗಳಿಗೊಂದು ರಾಗ 
ವನ್ನು ನಿರ್ದೇಶಿಸಿ ಬರೆದ ಗ್ರಂಥಗಳಲ್ಲಿ ಈಗ ಇರುವವುಗಳಲ್ಲಿ 12ನೇ 
ಶತಮಾನದ ಜಯದೇವನ ಗೀತಗೋವಿಂದವೆಂಬ ಸಂಸ್ಕೃತ ಕೀರ್ತನೆಗಳೇ 
ಮೊದಲಿನವು. ರಾಧಾಕೃಷ್ಣರ ವಿಲಾಸಗಳನ್ನು ಕಥಾವಸ್ತುವಾಗಿಟ್ಟು 
ಕೊಂಡು ಬರೆದ ಈ ಪದ್ಯಗಳ ಶಬ್ದಾಲಂಕಾರವನ್ನು ಕೇಳಿದರೆ ಅರ್ಥ 
ತಿಳಿಯದವನೂ ಹಾಡಲಾರದವನೂ ಸಹ ಮುಗ್ಧನಾಗಬೇಕು, “ಲಲಿತ 
ಅವಂಗ ಲತಾ ಪರಿಶೀಲನ ಕೋಮಲ ಮಲಯ ಸಮನಿಕಾರೇ” ಎಂಬ 
ಒಂದು ಪಂಜಕ್ಕಿಯಲ್ಲಿ ನ, ಲಗಳ ನಲಿದಾಟದ ಸೌಂದರ್ಯವೆಷ್ಟು! ಜಯ 
ದೇವನ ಗೀತಗೋವಿಂದವನ್ನು ಭಾರತದ ಭಾಷೆಗಳಲ್ಲಿ ಭಾಷಾಂತರಿಸಿ 
ದ್ದಾರೆ ಮಾತ್ರವಲ್ಲ, ಇಂಗ್ಲಿಷಿನಲ್ಲೂ ಎಡ್ವಿನ್‌ ಆರ್ನೋಲ್ಡ್‌ ಎಂಬವನು 
ಕವಿತಾ ರೂಪದಲ್ಲೇ ಬರೆದು ಮೂಲದ ಸ್ವರರಂಜನೆಯ ಅನುಕರಣೆ 
ಮಾಡಿದ್ದಾನೆ. 

ಜಯದೇವನ ಕಾಲದ ಅನಂತರವೂ ಅನೇಕಾನೇಕ ಭಕ್ತಕವಿಗಳು 
ಕೀರ್ತನೆಗಳನ್ನು ಹಾಡಿ ತನ್ಮೂಲಕ ಸಂಗೀತಸೇವೆಯೊಡನೆ ಧರ್ಮ 
ಪ್ರಚಾರವನ್ನೂ ಮಾಡಿದ್ದಾರೆ, ಉತ್ತರ ಭಾರತದಲ್ಲಿ ಕಬೀರ, ವಿಠಾರಾ 

ಬಾಯಿ, ತುಲಸೀದಾಸರೂ ತಮಿಳುನಾಡಿನ ಆಳ್ರಾರರೂ ಆಂಧ್ರರ ತ್ಯಾಗ 
ರಾಜರೂ ಕರ್ಣಾಟಕದ ಪುರಂದರ, ಕನಕಾದಿ ದಾಸರೂ, ಮಹಾರಾಷ್ಟ್ರದ. 
ತುಕಾರಾಮ, ನಾಮದೇವಾದಿ ಸಂತರೂ ಸಾವಿರಾರು ಹಾಡುಗಳನ್ನು 
ರಚಿಸಿದ್ದುದರಿಂದ ಸುಲಭವಾದ ಭಜನಾಸದ್ಯಗಳನ್ನು ಹಾಡಲಾರದ ಭಾರ. 
ತೇಯನೇ ಇಲ್ಲವೆನ್ನುವಂತಾಗಿದೆ, 

ಶಾಸ್ತ್ರೀಯ ದೃಷ್ಟಿಯಿಂದ ಭಾರತದ ಸಂಗೀತದಲ್ಲಿ ಉತ್ತರಾದಿ, 
ಕರ್ನಾಟಕಗಳೆಂದು ಎರಡು ಮುಖ್ಯ ಭೇದಗಳಿವೆ. ಕರ್ನಾಟಕ ಸಂಗೀತ 
(ದಕ್ಷಿಣಾದಿ)ದಲ್ಲಿ ಲಯವಿನ್ಯಾಸಕ್ಕೆ ಪ್ರಾಮುಖ್ಯ ಹೆಚ್ಚು; ಉತ್ತರಾದಿಯಲ್ಲಿ 
ರಾಗಮಾಧುರ್ಯಕೈ ಮಹತ್ವವೆಂದು ಹೇಳುತ್ತಾರೆ; ಉತ್ತರಾದಿ ಸಂಗೀತ 
ವನ್ನು ಮುಸ್ಲಿಮ್‌ ಅರಸರು ಸಹ ಪೋಷಿಸಿದುದರಿಂದ ಸಂಗೀತದ ಮಟ್ಟಿಗೆ 
ಹಿಂದೂ ಸಂಗೀತ ಮುಸ್ಲಿಮ್‌ ಸಂಗೀತಗಳೆಂಬ ಅಂತರಿಕ ಭೇದಗಳಿಲ್ಲ. 
ದುದು ಸಂತೋಷದ ಸಂಗತಿ. ತಾನ್‌ಸೇನನು ಉತ್ತರಾದಿ ಸಂಗೀತದಲ್ಲಿ 
ಪ್ರಖ್ಯಾತ್ಯವ್ಯಕ್ತಿ. ಕರ್ಣಾಟಕ ಸಂಗೀತದಲ್ಲಿ ತಮಿಳುನಾಡಿನಲ್ಲಿ ನೆಲೆಸಿದ 
ಭಕ್ತ ತ್ಯಾಗರಾಜರು ಸುಪ್ರಸಿದ್ಧರಾಗಿದ್ದಾರೆ. 

ರವೀಂದ್ರನಾಥ ಠಾಕೂರರು ಸ್ವತಃ ಕವಿಗಳಾಗಿದ್ದರಲ್ಲದೆ ಗಾಯಕರೂ 
ಆಗಿದ್ದು ಭಾರತೀಯ ಗಾನಕ್ಕೆ ಸ್ವರಲಿಪಿಯನ್ನು ಆಧುನಿಕ ರೀತಿಯಲ್ಲಿ 
ಬರೆಯುವ ದಾರಿ ತೋರಿಸಿದರು. ರವೀಂದ್ರನಾಥರ ಪದ್ಯಗಳಲೂ 
ಅನಂತರದ ಬಂಗಾಳಿ ಸಂಗೀತದಲ್ಲೂ ಪಾಶ್ಚಾತ್ಯ ಸಂಗೀತದ ಛಾಯೆ. 
ಕಾಣಬರುತ್ತದೆ, 

ಇತೀಚೆಗೆ ಚಲಚ್ಛಿತ್ರಗಳೆ ಗಾನವು ಜನಮನವನ್ನು ಮುಗ್ಧಗೊಳಿಸಿ 
ಶಾಸ್ತ್ರೀಯ ಸಂಗೀತವೇ ಮೂಲೆಪಾಲಾಗುತ್ತಿದೆಯೆಂಬ ಭಯವನ್ನು ವ್ಯಕ್ತ. 
ಗೊಳಿಸುವವರಿದ್ದಾರಾದರೂ ಸಂಗೀತಾಭಿಮಾನಿಗಳಲ್ಲೂ ಚಲಚ್ಚಿತ್ರ 
ನಿರ್ಮಾಪಕರಲ್ಲೂ ವಿಶಾಲ ಹೃದಯ, ದೂರದೃಷ್ಟಿಗಳಿದ್ದರೆ ಎರಡೂ 
ರೀತಿಯ ಸಂಗೀತಗಳ ಮಿಲನವಾಗಿ ನೂತನ ಸೃಷ್ಟಿಯೊಂದಾಗು. 
ವುದು ಸಾಧ್ಯ. 

ನೃತ್ಯಕಲೆಯಲ್ಲೂ ಭಾರತವು ಅತಿ ಹಿಂದಿನಿಂದಲೂ ತನ್ನದೇ 
ಆದ ಒಂದು ದಾರಿಯನ್ನು ಅವಲಂಬಿಸಿಕೊಂಡುಬಂದಿದೆ. ನಾಗರು, 


ಸಂತಾಲರು, ಗೊಂಡರು, ಭಿಲ್ಲರು - ಇವರು ಕಾಲಭೇದಗಳಾಗು 
ವಾಗಲೂ ದೆವ್ವಗಳ ಪೂಜಾದಿಗಳಲ್ಲೂ ಮಾಡುವ ಸಾಮೂಹಿಕ ನರ್ತನ, 
ಮಲಬಾರಿನ ಕಳಿ ಎಂಬ ವೀರನೃತ್ಯ, ಕೊಡಗರ ಹುತ್ತರಿ ಕುಣಿತ 
ಮೊದಲಾದುವುಗಳು ಭಾರತದ ಜಾನಪದ ನೃತ್ಯಗಳ ನಿದರ್ಶನಗಳು. 
ಶಾಸ್ತ್ರೀಯ ನೃತ್ಯವೂ ಬಹುಕಾಲದಿಂದ ಬೆಳೆದುಬಂದಿದೆ. ಭರತನೆಂಬ 
ಯಸಿಯಿಂದಲೇ ಪ್ರಣೇತವಾದುದೆಂದು ಗೌರನಿಸಲ್ಪಡುವ ಭರತನಾಟ್ಯ 
ದಲ್ಲೂ ಮಲಬಾರಿನ ಕಥಕ್ಕಳಿ ಎಂಬ ಅದರದೇ ಒಂದು ಪ್ರಭೇದದಲ್ಲೂ 
ಅಂಗಭಂಗಿ ಮತ್ತು ಹಸ್ತಮುದ್ರೆಗಳಿಂದಲೇ ನರ್ತಕನು ತನ್ನ ಮನೋ 
ಗತವನ್ನು ವ್ಯಕ್ತಪಡಿಸುತ್ತಾನೆ. ಇವಲ್ಲದೆ ಮಣಿಪುರಿ, ಕಥಕ್‌ಗಳೆಂಬ 
ಇನ್ನೆರಡು ಸಂಪ್ರದಾಯಗಳೂ ಇವೆ. ಪ್ರಾಚೀನ ಕಾಲದಲ್ಲಿ ರಾಜಸ್ತ್ರೀ 
ಯರು ಕೂಡ ಕಲಿಯುತ್ತಿದ್ದ ನರ್ತನ ಮತ್ತೆ ಕುಲೀನರಲ್ಲದವರ ಕಸಬಾಗಿ 
ಉಳಿದು ಠಾಕೂರ ಮನೆತನದವರ ಆದರ್ಶದಿಂದ ತಿರುಗಿ ಸಭ್ಯ ಸ್ತ್ರೀ 
ಪುರುಷರು ಕಲಿಯಬೇಕಾದ ಕಲೆಯೆಂದು ಗಣಿಸಲ್ಪಟ್ಟಿದೆ. 

ನಾಟಕಗಳ ಪರಂಪಕಿಯೂ ಭಾರತದಲ್ಲಿ ಬಹು ಹಿಂದಿನದೇ, 
ನಾಟಕದ ಆರಂಭ ಸಾಧಾರಣ ಗುಪ್ತರ ಕಾಲದಲ್ಲಾಯಿತೆನ್ನಬಹುದು. 
ಸಂಸ್ಕೃತದಲ್ಲಿ ಪರದೆಗೆ ಯವನಿಕಾ ಎಂದು ಹೇಳುವುದನ್ನು ಕೇಳಿದರೆ 
ಗ್ರೀಕ-ಬಾಕ್ಟ್ರಿಯನರಿಂದ ನಾಟಕದ ರೀತಿಯು ಇಲ್ಲಿ ಆರಂಭವಾಗಿರ 
ಬೇಕೆಂದು ಎಣಿಸುವುದಿದೆ. 

ಭಾಸನೆಂಬ ನಾಟಿಕಕಾರನು ಅನೇಕ ಏಕಾಂಕ ನಾಟಕಗಳನ್ನು 
ಬರೆದಿದ್ದನೆಂದೂ ಅವನ ರಚನೆಗಳಲ್ಲಿ ಕೆಲವು ಮಾತ್ರ ಈಗ ಸಿಕ್ಕುತ್ತವೆಂದೂ 
ಪ್ರತೀತಿಯಿದೆ. ಕಾಳಿದಾಸನ ಅಭಿಜ್ಞಾನ ಶಾಕುಂತಲ, ಶೂದ್ರಕನ 
ಮೃಚ್ಛಕಟಿಕಾದಿ ನಾಟಕಗಳನ್ನು ಸಾಹಿತ್ಯರತ್ನಗಳಾಗಿ ಗಣಿಸುತ್ತಾರೆಂದು. 
ಹಿಂದೆಯೇ ಪ್ರಸ್ತವಿಸಿದೆ. ಇಂಥ ಉಚ್ಚ ತರದ ನಾಟಿಕಗಳೆಲ್ಲದೆ ಸಾಮಾನ್ಯ 
ಶ್ರೇಣಿಯ ಅನೇಕ ನಾಟಕಗಳೂ ಏಕಾಂಕ ನಾಟಕಗಳೂ ಇಬ್ಬರೇ 
ಪಾತ್ರವಹಿಸುವ ಸಂವಾದಗಳೂ ಒಬ್ಬರೇ ಪಾತ್ರವಹಿಸಿ ತನ್ನ ಮಾತು. 
ಗಳನ್ನೂ ಇತರರ ಮಾತುಗಳನ್ನೂ ಆಡುವ ಕ್ರಮಗಳೂ- ಹೀಗೆ ನೂರಾರು. 
ರಚನೆಗಳಿವೆ. ಜು 

ಸಂಸ್ಕೃತ ನಾಟಕಗಳ ಭಾಷಾಂತರದಿಂದಾರಂಭವಾದ ಪ್ರಾದೇಶಿಕ 
ನಾಟಕಗಳು ಅಲ್ಲಲ್ಲಿನ ಸಾಹಿತಿಗಳಿಗೆ ಆದರ್ಶಗಳಾಗಿ ಅನೇಕ ನಾಟಕ 
ಗಳ ಜನನಕ್ಕೆ ಕಾರಣವಾಯಿತು. ಪೌರಾಣಿಕ ಕತೆಗಳೇ ಕಥಾವಸ್ತು 
ಗಳಾದ ನಾಟಕಗಳು ಆರಂಭದಲ್ಲಿದ್ದರೂ ಇಂಗ್ಲೀಷು ಸಾಹಿತ್ಯದ ಪ್ರಭಾವ 
ದಿಂದ ರಾಜಕೀಯ, ಸಾಮಾಜಿಕ ನಾಟಕಗಳೂ ರಚಿಸಲ್ಪಟ್ಟವು. ಸಂಗೀತ 
ನಾಟಕಗಳೇ ಹೆಚ್ಚಿನ ಮಟ್ಟಿಗೆ ಕಂಡುಬಂದರೂ ಗದ್ಯನಾಟಕಗಳು, 
ಗೀತನಾಟಿಕಗಳು, ಮೂಕನಾಟಕಗಳು, ಛಾಯಾನಾಟಕಗಳೆಂದು— 
ವಿಧವಿಧದ ನಾಟಕಗಳಲ್ಲಿ ನಾಟಕಕಾರರು ಪ್ರಯೋಗಮಾಡಿಗುತ್ತಾರಿ. 

ಸಾಮಾಜಿಕ ನಾಟಕಗಳ ಕಥಾವಸ್ತುವು ವರದಕ್ಷಿಣೆ, ಮದ್ಯಪಾನ, 
ಜಾತಿಭೇದ ಇವುಗಳಿದ್ದಂತೆ ರಾಜಕೀಯದಲ್ಲಿ ಪರದಾಸ್ಯದ ವಿರುದ್ಧ 
ಹೋರಾಟವು ಮುಖ್ಯವಸ್ತು. ಬ್ರಿಟಿಷರ ಆಳ್ವಿಕೆಯನ್ನು ಖಂಡಿಸುವ 
ನಾಟಕಗಳು ಪ್ರದರ್ಶಿಸಲ್ಪಡದಿದ್ದರೂ ಬ್ರಿಟಿಷ್‌ ತೋಟದೊಡೆಯರ 
ಕಾಲಡಿಯಲ್ಲಿ ಭಾರತೇಯರು ಬಳಲುತ್ತಿದ್ದುದನ್ನು ವರ್ಣಿಸುವ “ನೀಲ 
ದರ್ಪಣ”ವೆಂಬ ಬಂಗಾಳಿ ನಾಟಕವು ಒಂದು ರೀತಿಯ ಚಳವಳಿಗೆ 
ಸಾರಣವಾಯಿತು. ರಾಜಸ್ಥಾನದ ಮತ್ತು ಸಿಕ್ಪವೀರರ ಕತೆಗಳ ರೂಪ 
ದಲ್ಲಿ ದೇಶಭಕ್ತಿಯನ್ನು ಸಾರುವ ನಾಟಕಗಳು ಹಲವಾರು ಈಗಲೂ ಇವೆ. 

ನಾಟ್ಯ, ಅಭಿನಯಗಳೆರಡನ್ನೂ ಸೇರಿಸಿ ಜನಸಾಮಾನ್ಯರ ವಿನೋದ 
ಕ್ಕಾಗಿ ರಚಿತವಾದ, ಕನ್ನಡನಾಡಿನ ಯಕ್ಷಗಾನ ಬಯಲಾಟಗಳಂತೆಯೇ 
ಇತರ ಭಾಗಗಳಲ್ಲೂ ಬೊಮ್ಮಲಾಟ, ರಾಮಲೀಲೆಗಳೆಂಬ ಬಯಲಾಟ 
ಗಳೂ ಇವೆ. ಇತ್ತೀಚೆಗೆ ಚಲಚ್ಚಿತ್ರ ಗೃಹಗಳು ಚಿಕ್ಕ ಊರುಗಳಲ್ಲಿಯೂ 
ಸ್ಥಾಪಿತವಾಗಿ, ಸಾಲದುದಕ್ಕೆ ಚಲಿಸುವ ಪ್ರದರ್ಶಕರೂ ಇರುವುದರಿಂದ 
ನಾಟಕ, ಬಯಲಾಟಗಳ ಆಕರ್ಷಣ ಕಡಿಮೆಯಾಗಿದೆ, ಕಲೆಗಳ ಪೋಷ 
ಕರು ನಾಟಕವನ್ನು ಪೋಷಿಸಿ ವಿದ್ಯಾಸಂಸ್ಥೆಗಳ ಮೂಲಕ ಉಚ್ಚತರ 
ಅಭಿನಯವನ್ನು ಪ್ರದರ್ಶಿಸದಿದ್ದರೆ ನಾಟಕಾದಿಗಳ ಮಟ್ಟಿವನ್ನು ಜನರಲ್ಲಿ 
ಪ್ರಚಾರಮಾಡದಿದ್ದರೆ ಸುಸಂಸ್ಕೃತ ಜನರ ಲಕ್ಷ್ಮಣವೇ ಉಳಿಯದಂತಾಗ 
ಬಹುದು, 

೬. ಧರ್ಮುದರ್ಶನ 


ಹಾಡುಗಾರಿಕೆ, ನೃತ್ಯ, ಚಿತ್ರಶಿಲ್ಪ, ಕಾವ್ಯ, ಮೊದಲಾದ ರೂಪಗಳಲ್ಲಿ 
ನರಾನವರು ಸೌಂದರ್ಯೋನಪಾಸನೆ ಮಾಡುತ್ತಿದುದು ಹೇಗೆ ಅನಾದಿ 
ಯಿಂದ ನಡೆದು ಬಂದಿದೆಯೋ ಅದೇ ರೀತಿ ಅಧ್ಯಾತ್ಮ, ಧರ್ಮ, ನೀತಿ 
ಸಳ ನಿವೇಚನೆಗಳೂ ಅನಾದಿಯಿಂದಲೇ ಮೂಡಿಬಂದವುಗಳು. ಹೊಟ್ಟೆಯ 
ನಾಡಿಗಾಗಿ ಹಗಲಿಡೀ ದುಡಿಯುತ್ತಿದ್ದಾಗೆಲೂ ಸಹ ಆರ್ಥಿಕ ಸಂಕಷ್ಟದಲ್ಲಿ 
ನುಗ್ನರಾಗಿದ್ದ ಕಾಲಗಳಲ್ಲೂ ಕೂಡ ಭಾರತೇಯರು ತಮ್ಮ ಸಂಸ್ಕೃತಿ 
ತುತ್ತು ಧರ್ಮಗಳನ್ನು ಸಂಪೂರ್ಣ ಮರಿತಿದ್ದಿಲ್ಲವೆನ್ನಬಹುದು. 

ತನ್ನ ಸುತ್ತಲಿನ ಸೃಷ್ಟಿಯ ಕುರಿತು ಗಹನ ವಿಚಾರ ಮಾಡುವಾಗ 
ಒಂದೊಂದೇ ಪ್ರಶ್ನೆಯನ್ನೆತ್ತಿ ಅನ್ವೇಷಿಸಿ, ಪ್ರಯೋಗಗಳನ್ನು ಮಾಡಿ 
ಪ್ರತಿಯೊಂದರ ನಿಜರೂಪ, ನಿಜಕಾರಣಗಳನ್ನು ಕಂಡು ಹಿಡಿಯುವುದೇ 
ನಿಜ್ಜಾನ; ಹಲವಾರು ರೀತಿಯ ಬೇಕಿ ಬೇರೆಯಾಗಿ ಕಂಡು ಬರುವ, 
ಈ ಸಿದ್ಧಾಂತಗಳ ಮೂಲವಾವುದು, ಇಡಿ ಸೃಷ್ಟಿಯಲ್ಲೇ ವ್ಯಾಪಕವಾದ 
ಕತ್ಯವಾವುದು ಎಂದು ವಿಚಾರಮಾಡುತ್ತ ಹೋಗುವುದೇ ತತ್ವಶಾಸ್ತ್ರ; 
ಈ ಸೃಷ್ಟಿಯಲ್ಲಿ ತನ್ನ ಸ್ಥಾನ ಯಾನುದು, ತನಗೂ ಅದಕ್ಕೂ ಇರುವ 
ರಂಬಂಧವೇನೆಂದು ಮಾಡುವ ವಿಚಾರವೇ ಧರ್ಮ; ತನಗೂ ಇತರರಿಗೂ 
ಇರುವ ಸಂಬಂಧದ ಪ್ರಶ್ನೆಯೇ ನೀತಿ. ವಿಚಾರದಿಂದಾಗಲೀ ಅನುಕರಣೆ 
ಸಿಂದಾಗಲೀ ಬಾಲ್ಯಕಾಲದ ಅಭ್ಯಾಸಬಲದಿಂದಾಗಲೀ ಈ ಪ್ರಶ್ನೆಗಳ 
ಕುರಿತು ವಿಚಾರಿಸುವ ಇಲ್ಲವೆ ಒಂದು ತೀರ್ಮಾನಕ್ಕೆ ಬಂದಂತೆ ಕೃತಿಯಲ್ಲಿ 
ೋರಿಸುವ ಪ್ರಯತ್ನಗಳು ಎಲ್ಲೆಲ್ಲಿಯೂ ಕಂಡುಬರುತ್ತವೆ. 

ಭಾರತೇಯರ ಧರ್ಮ ಚಿಂತನೆಯ ಆದಿರೂಪವನ್ನು ಈಗಲೂ ನಮ್ಮ 
ತೆದಿವಾಸಿಗಳ ಆಚರಣೆಗಳಲ್ಲಿಕಾಣಬಹುದು. ಹಗಲಃ-ಇರುಳು,ಚಳಿ-ಮಳೆ, 
ಕಿಳೆ-ಬರಡು, ರೋಗ-ರುಜೆ, ಹುಟ್ಟು-ಸಾವು, ಸೋಲು-ಗೆಲುವು-- ಪ್ರತಿ 
ನೊಂದೂ ಅದೃಶ್ಯ ಶಕ್ತಿಗಳಿಂದಾಗುವುದು; ಅವುಗಳನ್ನು ಪೂಜೆಯಿಂದ, 
ಸ್ರಿವೇದ್ಯದಿಂದ, ಬಲಿಯಿಂದ ಒಲಿಸಬಹುದು, ತೃಪ್ತಿಗೊಳಿಸಬಹುದು; 

ಮನುಷ್ಯರಂತೆಯೇ ಆ ಶಕ್ತಿಗಳಿಗೆ ಕ್ರೋಧ, ಸಂತೋಷ, ವೈರ, ಕರುಣೆ, 
ಇಚ್ಛೆ, ಅನಿಚ್ಛೆಗಳಿವ; ನಮಗೆ ರುಚಿಸುವ ವಸ್ತು- ನಮ್ಮ ಆಹಾರ, ನಮ್ಮ 
Ep ನಮಿ ಆಭರಣ, ನಮ್ಮ ಸಂಗೀತ-ಅವುಗಳಿಗೂ ರುಚಿಸುತ್ತವೆ. 
ಈ ಶಕ್ತಿಗಳು ಅದೃಶ್ಯರೂಪದಿಂದ ಎಲ್ಲೆಲ್ಲಿಯೂ ಅಲೆದಾಡಿದರೂ 
ನಿಶ್ಚಿತವಾದ ಮರ, ಕಲ್ಲು, ಸ್ಥಳಗಳಲ್ಲಿ ಬಲಿಕೊಟ್ಟರಿ, ಹರಕೆ 
ಹೊತ್ತರೆ ಅವುಗಳಿಗೆ ಸಲ್ಲುತ್ತಿದೆ; ಇಂಥ ಅದೃಶ್ಯ ಶಕ್ತಿಗಳೊಂದಿಗೆ 
ಬಳಗದಲ್ಲಿ ಮುರಣಪಟ್ಟವರ ಪ್ರೇತಗಳೂ ಸೇರಿಕೊಂಡಿದ್ದು ಕೆಲಕಾಲವಾ 
ದರೂ ಬಳಗವನ್ನಾಳ:ವುದರಿಂದ ಅವುಗಳಿಗೂ ತನಿ ಇಟ್ಟು ತೃಪ್ತಿಗೊಳಿ 
ಸಬೇಕು; ಇವುಗಳೆಲ್ಲ ಅವರಲ್ಲಿರುವ ಕಲ್ಪನೆಗಳು. 

ಸೌಂದರ್ಯ, ಭವ್ಯ ತಿಗಳ ಕಲ್ಪನೆ ಸಯ ಅಂಶ ಹೆಚ್ಚಿದ್ದರೂ ಸಾಧಾ 
ರಣ ಇದೇ ವರ್ಗಕ್ಕೆ ಸೇರಿದ ಧರ್ಮಾಚರಣೆಯು ಆರ್ಯ್ಯರಲ್ಲಿತ್ತೆ ೦ದು 
ವೇದಮಂತ್ರಗಳಿಂದ ತಿಳಿದುಬರುತ್ತದೆ. ಮುಂಬೆಳಕೆಂದರೆ ಸುಂದರಿ 
ಯಾದ ಅಮರ ಸ್ರೀ, ಅವಳನ್ನು ಹಿಂಬಾಲಿಸಿ ಅರುಣೋದಯ, ಅರು 
ಇನು ನಡೆಸುವ ಬಂಗಾರದ ರಥದಲ್ಲಿ ಸೂರ್ಯನು ಬರುತ್ತಾನೆ, ಆ ರಥಕ್ಕೆ 
ಒಂದೇ ಗಾಲಿ, ಏಳು ಕುದುರೆಗಳು; ಸೃಷ್ಟಿಯಲ್ಲಿ ಕಾಣುವ ದೃಶ್ಯದ ಎಂಥ 
ಸುಂದರ ಚಿತ್ರ! ಇದರಲ್ಲಿ ಉಸೆ, ಆರುಣ, ಸೂರ್ಯ ಇವರೆಲ್ಲ ಬರೇ 
ಕವಿಕಲ್ಪನೆಗಳಾಗಿ ಉಳಿಯದೆ ಪೂಜಾಯೋಗ್ಯರಾದ ಅಮಾನುಷ ವ್ಯಕ್ತಿ 
ಗೆಳಾಗಿದ್ದರು. ಇದೇ ರೀತಿಯಲ್ಲಿ ಹಗಲು, ಇರುಳು, ಮಳೆ, ನದಿ, 
ಸಮುದ್ರ, ಅರಣ್ಯ--ಎಲ್ಲವುಗಳಲ್ಲಿಯೂ ಅತಿಮಾನುಷ ಶಕ್ತಿಗಳ ಸಾನಿಧ್ಯ 
ಕಂಡು ಪೂಜೆ ಮಾಡುವುದು ಆರ್ಯಧರ್ಮುದ ಮೊದಲನೆಯ ಹಜ್ಜೆ. 

ಆರ್ಯರ ಪೂಜಾವಿಧಾನ ಮಾತ್ರ ಬೇರೆ. ಸ್ತುತಿಪಾಠಗಳನ್ನು 
ಮಂತ್ರಾದಿಗಳಿಂದ ಮಾಡುವುದೊಂದು, ಅಗ್ನಿಯಲ್ಲಿ ಆಹಾರ ದ್ರವ್ಯಗಳನ್ನು 
ಹಾಕಿ ಉರಿಸಿ ಅರ್ಪಿಸುವ ರೀತಿಯೊಂದು. ಪ್ರತಿಯೊಬ್ಬ ಆರ್ಯನೂ 
ಪ್ರಾಂತಃ ಸಾಯಂಕಾಲಗಳಲ್ಲಿ ಸೂರ್ಯನ ಆರಾಧನೆಯನ್ನು (ಸಂಧ್ಯಾ 
ವಂದನೆ) ಮಾಡಬೇಕಲ್ಲದೆ ಮನೆಯಲ್ಲಿ ಅದಕ್ಕೇನೇ ವೂಸಲಾಗಿರಿಸಿದ 
ಕೋಣೆಯಲ್ಲಿ ಸದಾಕಾಲ ಒಂದು ಬೆಂಕಿಯನ್ನು ಉರಿಸುತ್ತಿದ್ದು ಪ್ರತಿದಿನ 
ಅದರಲ್ಲಿ ಹವಿಸ್ನ ನ್ನು ಅರ್ಪಿಸಿ ಯಜ ಬ್ಹವನ್ನು ಡವ. ಆರ್ಯ 

ರಲ್ಲಿ ವಿವಾಹವು ಅಗ್ನಿಸಾಕ್ಸಿಯಾಗಿ ನಡೆಯಬೇಕು. ವಧೂವರರು 
ಅಗ್ನಿಯ ಪ್ರದಕ್ಷಿಣೆ ಮಾಡುತ್ತ ಒಬ್ಬರೊಬ್ಬರೊಡನೆ ಹೊಂದಿಕೊಂಡು 
ಬಾಳ್ವೆ ಮಾಡುವ ಮಾತುಗೊಡಬೇಕು, ವಧುವು ತನ್ನ ಹೊಸ ಮನೆಗೆ 
ಹೋಗುವಾಗ ಈ ಅಗ್ನಿಯನ್ನು ಒಯ್ಯಬೇಕು, ಅದೇ ಅವಳ ಮನೆಯಲ್ಲಿ 
ಪ್ರತಿಷ್ಠೆಯಾಗುವ ಗಾರ್ಹಸ್ಕ್ಯಾಗ್ನಿಯಾಗಬೇಕು. ಒಬ್ಬರು ಸತ್ತರೆ ಅದೇ 
ಅಗ್ನಿಯನ್ನು ತಂದು ಚಿತೆಯುರಿಸಿ ದಹನವಾಗಬೇಕು. ಹೀಗೆ ಆರ್ಯ 
ಧರ್ಮದಲ್ಲಿ ಅಗ್ನಿಯೇ ಪ್ರಧಾನ. 

ಈ ರೀತಿಯ ಧರ್ಮ ಬೆಳೆಯುತ್ತಾ ಬಂದಂತೆ ಒಂದು ಕಡೆಯಿಂದ 
ಯಜ್ಞಗಳ ಆಡಂಬರ, ಯಜ್ಞಕಾಲದಲ್ಲಿರಬೇಕಾದ ಪುರೋಹಿತರ ಸಂಖ್ಯೆ, 
ಅವುಗಳಿಗೆ ತಗಲುವ ಖರ್ಚು ಇವು ಹೆಚ್ಚುತ್ತಾ ಬಂದುವು. ಇನ್ನೊಂದೆ 
ಡೆಯಲ್ಲಿ ಆರ್ಯ ಯಸಿಗಳು ತತ್ವ ವಿಚಾರ ಮಾಡುತ್ತ ಬಂದು ಅಗ್ನಿ 
ಇಂದ್ರ, ವಾಯು ವರುಣರೆಂದು ತಾವು ಹೇಳುವ ಶಕ್ತಿಗಳೆಲ್ಲ ಒಂದೇ 
ಪರಾಶಕ್ತಿ, ಕವಿಗಳು ಮಾತ್ರ ಬೇರೆಬೇರೆ ಹೆಸರುಗಳಿಂದ ಅವನ್ನು ಹೊಗ 
ಳುತ್ತಾರೆ ಎಂಬ ನಿಶ್ಚಯಕ್ಕೆ ಬಂದರು. ಯಸಿಗಳು ಮಾಡಿದ ತತ್ವ 
ವಿಚಾರಗಳನ್ನು ಬಹುಮಟ್ಟಿಗೆ ತಂತಮ್ಮ ವಿದ್ಯಾರ್ಥಿಗಳೊಡನೆ ಮಾಡಿದ 
ಸಂಭಾಷಣೆಗಳ ರೂಪದಲ್ಲಿರುವ, ಅಭಿಪ್ರಾಯಗಳ ನಿದರ್ಶನಗಳಿ 
ಗಿರುವ ಕತೆಗಳು-- ವೇದಗಳ ಅನುಬಂಧಗಳೆಂದು ಗಣಿಸಲ್ಪಡುವ ಉಪ 
ನಿಷತ್ತುಗಳಲ್ಲಿ ಓದಬಹುದು. 

ಪರಮಾತ್ಮನೊಬ್ಬನೇ, ಅವನನ್ನು ಅನೇಕ ನಾಮಗಳಿಂದ ಹೊಗಳ 
ಬಹುದು, ಅನೇಕ ವಿಧಗಳಿಂದ ಪೂಜಿಸಬಹುದೆಂಬ ತತ್ವವೇ ಭಾರತೇ 
ಯರ ನಂಬುಗೆಗಳ ಆಧಾರ ಸ್ತಂಭವಾದ ಕಾರಣ ಆರ್ಯ ಅನಾರ್ಯ 
ಧರ್ಮ, ಸಂಸ್ಕೃತಿಗಳ ಸಮನ್ವಯಕ್ಕೆ ಅವಕಾಶವಾಯಿತು. ಅನಾರ್ಯರ 
ದೇವದೇವತೆಗಳಲ್ಲಿ ವೇದಗಳಲ್ಲಿ ಹೊಗಳಲ್ಪಟ್ಟ ರುದ್ರ, ವಿಷ್ಣು, ಶಕ್ತಿಗಳ 
ಪಡಿನೆಳೆಲನ್ನು ಆರ್ಯರು ಕಂಡು, ಆರ್ಯರು ಕೊಟ್ಟಿ ವರ್ಣನೆ ಮತ್ತು 
ಕತೆಗಳು ಅನಾರ್ಯರಿಗೆ ಮೆಚ್ಚುಗೆಯಾಗಿ, ನಾನಾ ದೇವತೆಗಳ ಹೆಸರುಗ 
ಳಲ್ಲಿ ಬದಲಾವಣೆಯೂ ಒಂದಕ್ಕೊಂದು ಹೊಂದಿಕೆಯಿಲ್ಲವೆಂಬಂತಿರುವ 
ಸ್ತುತಿ ಮಹಿಮಾ ಗ್ರಂಥಗಳೂ ರಚಿತವಾದುವು. ಒಂದರಲ್ಲಿ ಶಕ್ತಿಯ 

ಮಕ್ಕಳೇ ತ್ರಿಮೂರ್ತಿಗಳೆಂದಿದ್ದರೆ ಇನ್ನೊಂದರಲ್ಲಿ ಶಿವನೇ ಸರ್ವಮಃ 
ನೆಂದೂ ಮತ್ತೊಂದರಲ್ಲಿ ವಿಷ್ಣುವೇ ಮೂಲ ಪುರುಷನೆಂದೂ ವರ್ಣಿಸ 
ಡಲಿಕೈ ಕಾರಣವೂ ಆಯಿತು. ಆಯಾ ಕವಿ, ಆಯಾ ಭಕ್ತ ತ 
ಇಷ್ಟದೇವತೆಯನ್ನು ಹೇಗೆ ಹೊಗಳಿದರೂ ಹೇಗೆ ಪೂಜಿಸಿದರೂ ಅವನ: 
ಪೀಡಿಸುವವರೂ ಬಹಿಷ್ಕರಿಸುವವರೂ ಇಲ್ಲದಂತಾಗಿ ಧರ್ಮದ ಮಟ್ಟಿ 
ವ್ಯಕ್ತಿ ಸ್ವಾತಂತ್ರ್ಯ ಭದ್ರವಾಗಿ ನೆಲೆಯೂರಿತು. 

ವ್ಯಕ್ತಿಸ್ವಾತಂತ್ರ್ಯ, ವಿಚಾರಸ್ವಾತಂತ್ರ್ಯಗಳ ಪರಿಣಾಮವಾಗಿ, ಆಯ 
ಧರ್ಮದಲ್ಲಿ ಬೆಳೆದು ಬಂದ ಯಜ್ಞಯಾಗಾದಿಗಳು ಮೋಕ್ಸಸಾಧನಗಳ 
ವೆಂಬ ವಾದವೂ ಎದ್ದು ಕಿ. ಪೂರ್ವ ಆರನೇ ಶತಮಾನದಲ್ಲಿ ಅನೇಕ 
ತಪಸ್ಸಿನ ಮೂಲಕ, ದೇಹದಂಡನೆಯ ಮೂಲಕ ಸ್ವರ್ಗಪ್ರಾಪ್ತಿಯಾಗು 
ದೆಂದು ಬೋಧಿಸತೊಡಗಿದರು. ಆ ಕಾಲದ ಪ್ರಚಾರದಲ್ಲಿ ಅನೇಕಾನೆಃ 
ತಪ್ಪಸ್ವಿಗಳೂ ಅವರ ಪಂಥದವರೂ ಇದ್ದರು. ಒಂದು ಜಡೆಯವರ 
ಎರಡು ಜುಟ್ಟಿನವರು, ಕೂದಲನ್ನು ಕಾಡಿನಂತೆ ಬೆಳೆಸಿದವರು, ಭಸ್ಮದ 
ಗಳು, ತಲೆಯಲ್ಲಿ ಅಗ್ಗಿಪಾತ್ರೆಯನ್ನಿಟ್ಟು ಕೊಂಡು ಧ್ಯಾನಮಾಡುವವಃ 
ಒಂದೇ ಕಾಲಲ್ಲಿ ನಿಂತು ತಪಸ್ಸು ಮಾಡುವವರು-- ಹೀಗೆ ಅನೇ 
ಕ್ರಮಗಳನ್ನಿಟ್ಟುಕೊಂಡು ಮೋಕ್ಸಸಾಧನೆಯನ್ನು ಹುಡುಕುವ ಪಂಥ 
ವರಿದ್ದರು. 

ಆ ಪಂಥಗಳಲ್ಲಿ ಮಹಾವೀರನ ಜೈನಪಂಥವೂ ಬುದ್ಧನ ಬೌ 
ಮತವೂ ವಿಶೀಷ ಪ್ರಚಾರವಾದುವು. ಅಹಿಂಸೆಯ ಬೋಧನೆ ಎರ 
ರಲ್ಲಿಯೂ ಕಂಡುಬಂದರೂ ಜೈನ ಬೋಧನೆಯಲ್ಲಿ ಅದಕ್ಕೆ ಹೆಜ್ಜೆ 
ಮಹತ್ವವಿದ್ದಂತೆ ತೋರುತ್ತದೆ. ಜೈನ ಬೋಧೆಯಲ್ಲಿ ತಪಸ್ಸಿಗೆ ಬೆ 
ಹೆಚ್ಚು, ದಿಗಂಬರರಾಗಿ ದೇಹದಂಡಿಸುವ ವಿರಕ್ತಿಗಳಿಗೆ ವಿಶಿಷ್ಠ ಸ್ಥಾನವಿಃ 
ಬುದ್ಧನ ವಚನಗಳಲ್ಲಿ ಮಧ್ಯ ಮಾರ್ಗ ಎಂದರೆ ಅತಿ ಕಠಿನ ತಪಸ. 
ಕೂಡದು, ವಿಷಯಾಸಕ್ತಿಯೂ ಕೂಡದೆಂಬ ತತ್ವಕ್ಕೆ ಮಹತ್ವವಿದೆ. 

ಜೈನ, ಬುದ್ಧ ಧರ್ಮಗಳಿಂದಾಗಿ ಪ್ರಾಚೀನಕಾಲದ ಅಜಮೇಃ 
ಅಶ್ವಮೇಧಾದಿ ಯಜ್ಞಗಳು ಇಲ್ಲವಾದುವು. ಪ್ರಾಣಿಬಲಿಯು ತೀ 
ಅವಿದ್ಯಾವಂತರಲ್ಲಿ ಉಳಿದುಬಂದರೂ ಮೇಲ್ಮಟ್ಟ ದವರು ಅದನ್ನು ತ್ಯಜಿ 





ಸಾರನಾಥದ ಧ್ಯಾನಮಗ್ಗ ಬುದ್ಧ ಮೂರ್ತಿ. 


ಶ್ರವಣಬೆಳ್ಗೊಳದ ಗೊಮ್ಮಟಿನ ಭವ್ಯ ಮೂರ್ತಿ, 

ಹಣ್ಣುಕಾಯಿ, ಧೂಸದೀಸ, ಆರತಿ, ಅಕ್ಷತೆ, ಫಲಪತ್ರಗಳಿಂದ ಪೂಜೆ 
ಮಾಡುವುದು ರೂಢಿಯಾಯಿತು. ಹಿಂದಿನ ಕಾಲದ ಆರ್ಯರಲ್ಲಿ ಪ್ರತಿಯೊ 
ಬ್ಬರೆಂಬಂತೆ ಖಸಿಗಳು ಸಹ ಗೃಹಸ್ಮರಾಗಿ ಕುಟುಂಬವನ್ನು ಪೋಷಿಸಿ 
ವೃದ್ಧಾಪ್ಯದಲ್ಲಿ ಮಾತ್ರ ಯತಿಗಳಾಗುತ್ತಿದ್ದರು; ಬೌದ್ಧ ಧರ್ಮದಲ್ಲಿ 
ಬುದ್ಧನಂತೆ ಹೆಂಡತಿ ಮಕ್ಕಳನ್ನು ಬಿಟ್ಟು ಓಡಿದವರೂ ಅವಿವಾಹಿತರೂ 
ಭಿಕ್ಷುಗಳಾಗಿ, ಭಿಕ್ಸುಣಿಯರಾಗಿ ಸೇರಿ ಮತಪ್ರಚಾರದ ಕೆಲಸ ರಭಸದಿಂದ 
ಸಾಗಿತು. ಅಶೋಕನ ಆಶ್ರಯ, ಅನಂತರ ಕಣಿಷ್ಕನ ಪ್ರೋತ್ಸಾಹದಿಂದಾಗಿ 
ಬೌದ್ಧ ಧರ್ಮವು ಸಿಂಹಳ, ಬ್ರಹ್ಮ ದೇಶ್ಯ ಮಧ್ಯ ಆಸ್ಕೃ ಚೀನಾ ಜಾಪಾ 
ನುಗಳ ವರೆಗೆ ವಿಸ್ಮರಿಸಿತು. - 

ಬೌದ್ಧಧರ್ಮದ ಅಹಿಂಸೆ, ಸನ್ಯಾಸಿ ಮಠ, ಮೂರ್ತಿಪೂಜೆಗಳನ್ನು 
ಪ್ರಾಚೀನ ಮಂತ್ರಾದಿಗಳೊಂದಿಗೆ ಸಮನ್ವಯಿಸಿಕೊಂಡು ದೇವಸ್ಥಾನ 
ಗಳನ್ನು ಕಟ್ಟಿ, ಉತ್ಸವಾದಿಗಳನ್ನು ಜರಗಿಸಿ, ದೇವದೇವತೆಗೆಳ ಕತೆಗಳನ್ನೇ 
ಕಾವ್ಯಪುರಾಣಗಳನ್ನಾಗಿ ಬಕಿದು ಪ್ರಸಾರಿಸಿ, ಬೌದ್ಧಧರ್ಮವು ನಾಮಾ 
ವಾಶೇಷವಾಗುವಂತೆ ಬೆಳೆದು ಬಂದ ಧರ್ಮವಿಶೇಷವನ್ನು ನಾವು ಹಿಂದೂ 
ಧರ್ಮವೆಂದು ಸಂಬೋಧಿಸಬಹುದು. 

ನಮ್ಮ ಪ್ರಾಚೀನ ಗ್ರಂಥಗಳಲ್ಲಿ ಹಿಂದುಸ್ಥಾನ, ಹಿಂದೂಧರ್ಮ 
ಎಂಬ ಪದಗಳೇ ಕಾಣಲು ಸಿಕ್ಕುವುದಿಲ್ಲ. ಆರ್ಯಾವರ್ತ, ದಕ್ಷಿಣಾ 
ಪಥಗಳೆಂದು ಮುಖ್ಯ ಭಾಗಗಳಿಗೆ, ಭರತಖಂಡವೆಂದು ಇಡಿಯ ದೇಶಕೆ 
ಹೆಸರನ್ನು ಇಟ್ಟಿದ್ದಾರೆ. ಸಂಸ್ಕೃತದಲ್ಲಿ ಸಿಂಧೂ ಎಂದು ಕಕಿಯಲ್ಪಡು 
ತ್ತಿದ್ದ ನದಿಯನ್ನು ಪರ್ಶಿಯಾ ದೇಶದವರು ತಮ್ಮ ಭಾಷೆಯಲ್ಲಿ ಹಿಂದೂ 
ಎಂದೂ ಸಿಂಧೂ ತೀರವಾಸಿಗಳನ್ನು ಹಿಂದುಗಳೆಂದೂ ಕರಿದು ಅದೇ 
ಗ್ರೀಕರ ಭಾಷೆಯಲ್ಲಿ ಇಂದ್‌ ಎಂದಾಗಿ ಇಂಡಿಯಾವೆಂದು ಯುರೋಪಿ 
ನಲ್ಲಿ ಪ್ರಚಾರವಾಯಿತೆಂದೂ ಹೇಳುತ್ತಾರೆ. ಸ್ಪೈನ್‌ ದೇಶದಿಂದ ಹೊರಟ 
ಕೊಲಂಬಸನು ಇಂಡಿಯಾ ದೇಶವನ್ನು ಹುಡುಕಿಕೊಂಡು ಹೋಗಿ ಹೊಸ 
ತೊಂದು ಖಂಡವನ್ನೇ ಕಂಡುಹಿಡಿದನಾದರೂ ತಾನು ಕಂಡುದು ಇಂಡಿ 

`ಯಾವೆಂದೇ ಅವನು ಭಾವಿಸಿ ಅಲ್ಲಿನ ಆದಿವಾಸಿಗಳನ್ನು ಇಂಡಿಯನರೆಂದು 
`ಕರೆದನಂತೆ. ಈಗಲೂ ಅಮೇರಿಕದವರು ಅಲ್ಲಿನ ಆದಿವಾಸಿಗಳ ವಂಶ 
'ಜರನ್ನು ಇಂಡಿಯನರೆಂದೂ ಭಾರತೇಯರನ್ನೆಲ್ಲ ಯಾವ ಮತದವ ರೀ 
ಇರಲಿ ಹಿಂದುಗಳೆಂದೂ ಸಂಬೋಧಿಸುತ್ತಾರೆ. 


ದೇಶದೊಳಗಿನ ಜನರು ತಮ್ಮ ನಾಡಿಗೆ ಕೊಡುವ ಹೆಸರೊಂದ್ಕು 
'ಹೊರಗಿನವರು ಇಡುವ ಹೆಸರು ಬೇರೊಂದಾಗುವ ಭಾಗ್ಯವು ನಮ್ಮ ಪಾಲಿ 
ನದು ಮಾತ್ರವಲ್ಲ; ಸ್ವಜನರಿಂದ ಡ್ಯೂಶ್‌ಲೆಂಡ್‌ ವಕ ಕರೆಯಲ್ಪಡುವ 
ದೇಶವನ್ನು ನಾವು ಜರ್ಮನಿ ಎನ್ನುತ್ತೇವೆ, ಅಲೆಮಾನಿಯಾನ್ನು ಸ್ವಿಜರ್ಲೆಂ 
ಡೆನ್ನುತ್ತೆ ವೆ. 


ಹೀಗೆ ಪುನರ್ಜೀವನ ಹೊಂದಿದ ಧರ್ಮವನ್ನು ಪ್ರಾಚೀನ ರೀತಿ 
"ಯಲ್ಲಿ ಸನಾತನ ಧರ್ಮವೆನ್ನಬೇಕೋ ಹಿಂದೂ ಧರ್ಮವೆನ್ನಬೇಕೋ 
"ಎಂದು ಚರ್ಚೆ ಮಾಡುವ ಅವಶ್ಯವಿಲ್ಲ. ಯಾವುದೇ ಕಾರಣದಿಂದಿರಲಿ, 
ರೂಢಿಯಲ್ಲಿರುವ ಹೆಸರನ್ನು ಬಿಟ್ಟುಬಿಡುವ ಅಗತ್ಯವಿಲ್ಲ. 


ಆರ್ಯಧರ್ಮವು ಅನಾರ್ಯಧರ್ಮದೊಂದಿಗೆ, ಅನಂತರ ಇಲ್ಲಿಯೇ 
ಹುಟ್ಟಿ ಬೆಳೆದ ಬೌದ್ಧಧರ್ಮದೊಂದಿಗೆ ಬೆಕಿತು ಒಂದು ರೀತಿಯ ವಿಶಾಲತೆ, 
ನವ ಯೌವನಗಳನ್ನು ಹೊಂದಿತಾದರೂ ಇನ್ನೊಂದು ರೀತಿಯಲ್ಲಿ ಭಾರತ 
-ದಲ್ಲಿ ಭೇದಗಳೂ ನಿರ್ಬಲತೆಯೂ ಬೆಳೆಯಲಿಕ್ಕೆ ಕಾರಣವಾಯಿತು. 
`ಆರ್ಯರಲ್ಲಿ ವೇದ ವೇದಾಂಗಗಳಲ್ಲಿ ded ಾಹ್ಮಣರೆಂದೂ, 
'ರಾಜ್ಯಪಾಲನ ಯುದ್ಧ ಕಾರ್ಯಗಳಲ್ಲಿ ತೊಡೆಗಿದವರನ್ನು ಕ್ಸತ್ರಿಯರಿಂದೂ, 
ಕೃಷಿ, ವ್ಯಾ ಪಾರಗಳೆನ್ಲಿ € ತೊಡಗಿರುವವರನ್ನು ವೈಶ್ಯರೆಂದೂ ಕಾಯಕಷ್ಟ 
ನ ಜೀವಿಸುವವರನ್ನು ಶೂದ್ರರಿಂದೂ ಕರೆಯುತ್ತಿದ್ದರು; ಆದರೆ 
ಕ್ಷತ್ರಿಯನು ವೇದಾದಿಗಳನ್ನು ಕಲಿಯಲಿಕ್ಕೂ ಬ್ರಾಹ್ಮಣನು ಧನುರ್ಧಾರಿ 
“ಯಾಗಿ ಯುದ್ಧ ಮಾಡಲಿಕ್ಕೂ ಆತಂಕವಿರಲಿಲ್ಲ. ವರ್ಣವರ್ಣಗಳೊಳಗೆ 
ವಿವಾಹಗಳೂ ನಡೆಯುತ್ತಿದ್ದುವು, ಆರ್ಯ ಅನಾರ್ಯಕೊಳಗೂ ವಿವಾಹ 


ಜು ಕತ್ತಿ ಯು 

ಸಂಬಂಧಗಳು ನಡೆಯದಿರುತ್ತಿದ್ದರೆ ಮಿಶ್ರಜನಾಂಗವಾದ ಭಾರತೇಯ 
ಜನಾಂಗೆ ಹುಟ್ಟುತ್ತಿರಲಿಲ್ಲ. 

ಆದರೆ ಕಾಲಕ್ರಮೇಣ ವರ್ಣಭೇದ, ವೃತ್ತಿ ಭೇದಗಳಿದ್ದುದೇ ಜಾತಿ 
'ಭೇದೆವಾಗಿ ಪರಿಣಮಿಸಿತು. ಬ್ರಾಹ್ಮಣರೆಂಬ ವರ್ಗದಲ್ಲಿ ಪ್ರದೇಶಭೇದ, 
ಭಾಷಾಭೇದ, ಆಚಾರಭೇದಗಳಿಂದ ನೂರಾರು ಒಳೆ ಪಂಗಡಗಳಾಗಿವೆ. 
ಹಾಗೆಯೇ ಕ್ಚತ್ರಿಯರಿಂಡೆನಿಸಿಕೊಳ್ಳುವವರಲ್ಲಿಯೂ ಇತರರಲ್ಲಿಯೂ ಸಾವಿ 
ರಾರು ಚಿಕ್ಕಪುಟ್ಟಿ ಒಳಪಂಗಡಗಳಿವೆ. ಇವುಗಳಲ್ಲಿ ಕೆಲವು ಮೇಲೆಂದೂ 
ಕೆಲವು ಕೀಳೆಂದೂ ಗಣಿಸಲ್ಪಟ್ಟು ಜನಾಂಗದ ದೃಢವಾದ ಐಕ್ಯಕ್ಕೆ ಘಾತಕ 
ಕಾರಿಯಾಯಿತು. ಮಾತ್ರವಲ್ಲ, ಕೆಲವುಜಾತಿಯವರು ಒಂದು ವೃತ್ತಿಯನ್ನೂ 
ಇನ್ನು ಕೆಲವರು ಇನ್ನೊಂದು ವೃತ್ತಿಯನ್ನೂ ಅನುಸರಿಸಬೇಕೆಂಬ ಕ್ರಮ 
ವಿಟ್ಟುಕೊಂಡುದರಿಂದ ಒಂದು ರೀತಿಯಲ್ಲಿ ಸಮಾಜದಲ್ಲಿ ನೆಮ್ಮದಿಗೆ 
ಕಾರಣವಾಗಿದ್ದರೂ ತಂದೆಯ ಗುಣವಿಶೇಷಗಳು ಮಗನಿಗೆ ಬರಲೇಬೇಕೆಂ 
ದಿಲ್ಲವಾದ ಕಾರಣ ಆಯಾ ವಿದ್ಯೆ ಕಲಿಯುವ ಯೋಗ್ಯತೆಯಿದ್ದವನ್ನು 
ಯಾವ ಕುಟುಂಬದಲ್ಲಿ ಹುಟ್ಟಿದ್ದರೂ ಅವನಿಗೆ ಅವಕಾಶ ಕಲ್ಪಿಸಿಕೊಡೃ 
ವುದೇ ಹಿತಕರವಾದುದರಿಂದ ಜಾತಿ ಭೇಧದಿಂದ ವೃತ್ತಿ ನಿರ್ಣಯವಾಗು 
ವುದು ಹಾನಿಕರವೇ ಸರಿ, 

ಹನ್ನೊಂದನೇ ಶತಮಾನದಲ್ಲಿ ಇಸ್ಲಾಂ ಧರ್ಮವು ಭಾರತದಲ್ಲಿ ಪ್ರವೇಶ 
ಮಾಡಿದಾಗ ಘರ್ಷಣೆಯು ಸಹಜವಾಗಿ ಉದ್ಬೂತವಾಯಿತು. ಶಕರು, 
ಹೂಣರೇ ಮೊದಲಾದವರು ಬಂದಾಗ ತಮ್ಮದೇ ಧರ್ಮಾಭಿಮಾನ 
ಅವರಲ್ಲಿ ವಿಶೇಷವಿಲ್ಲದುದರಿಂದ ಅವರಿಲ್ಲ ಹಿಂದೂ ಧರ್ಮದಲ್ಲೋ ಬೌದ್ದ 
'ಧರ್ಮದಲ್ಲೋ ಬೆಕೆತುಹೋಗಿದ್ದರು. ಆದರೆ ಮುಸ್ಲಿಮರ ನಾಯಕ 
ರಾಗಿ ಬಂದವರಲ್ಲಿ ತಮ್ಮ ಮತದ ಕುರಿತು ಬಲವಾದ ಶ್ರೆದ್ಧೆಯಿದ್ದುದ 
ರಿಂದಲೂ ಮಕ್ಕಾ ಪಟ್ಟಣದಲ್ಲಿದ್ದ ಮೂರ್ತಿಗಳನ್ನು ಭಗ್ನಮಾಡಿದುದನ್ನೇ 
'ಆದರ್ಶವಾಗಿಟ್ಟುಕೊಂಡು ಮೂರ್ತಿಭಂಗವು ಪುಣ್ಯಪ್ರದವೆಂದು ನಂಬಿ 
ದುದರಿಂದಲೂ ಘರ್ಷಣೆಯು ಇನ್ನಷ್ಟು ಘೋರವಾಯಿತು. ಆದರೆ ಕಬೀ 
ರನಂಥ ಭಕ್ತರೂ ಅಕ್ಸರನಂಥ ಅರಸರೂ ಹಿಂದೂ ಮುಸ್ಲಿಮರೊಳಗೆ 
ಐಕ್ಯವನ್ನು ಸ್ಥಾಪಿಸುವ ಯತ್ನಮಾಡಿದರು. ಇಂಥ ಪ್ರಯತ್ನಗಳಿಂದಾಗಿ 


ಹಿಂದೂ ಹಬ್ಬನಳಲ್ಲಿ ಮುಸ್ಲಿಮರೂ ಮುಸ್ಲಿಮರ ಹಬ್ಬಗಳಲ್ಲಿ ಹಿಂದೂ 
ಗಳೂ ಭಾಗವಹಿಸುವ ರೂಢಿ ಹಳ್ಳಿ೫ಳ್ಳಿಗಳಲ್ಲೂ ಹಬ್ಬಿತು. ಆದರೂ 
ಹಿಂದುಗಳಲ್ಲಿ ಜಾತಿಭೇದ, ಮೇಲು ಕೀಳೆಂಬ ಭಾವನೆ ವಿಶೇಷ. 
ವಾಗಿ ಬೆಳೆದಿದ್ದುದರಿಂದ ಹಿಂದುಗಳಾಗಿದ್ದವರು ಸ್ವಬುದ್ಧಿಯಿಂದಲೋ 
ಸಂದರ್ಭಾನುಸಾರವಾಗಿಯೋ ಅನ್ಯಮತವನ್ನು ಅಂಗೀಕರಿಸಿದರೆ ಅವರಿಗೆ 
ತಿರುಗಿ ಹಿಂದೆ ಬರಲಾಗಲಿಲ್ಲ. ಹಿಂದೆ ಕಶಾನರನ್ನೂ ಹೂಣ 
ರನ್ನೂ ಹಿಂದುಗಳನ್ನುಗಿ ಮಾಡಿದಂತೆ ಮುಸ್ಲಿಮರನ್ನು ಹಿಂದುಗಳನ್ನಾಗಿ 
ಮಾಡುವ ಯತ್ನಗಳಾಗಲಿಲ್ಲ. ಈ ಎರಡು ಬಲವಾದ ಕಾರಣಗಳಿಂದಾಗಿ 
ಈ ಮತಗಳೊಳಗೆ ಸಮನ್ವಯವಾಗೆಲಿಲ್ಲವೆಂದೇ ಹೇಳಬಹುದು. 

ಹಿಂದೂ ಧರ್ಮವು ಪ್ರಬಲವಾಗಿ ಬೌದ್ದ ಧರ್ಮವು ಖಿಲವಾಗು. 
ವಂತೆ ಯತ್ನಿಸಿದವರು ವೇದಾಂಗಗಳಾದ ಉಪನಿಷತ್ತುಗಳಿಗೂ ಮಹಾ 
ಭಾರತದಲ್ಲಿರುವ ಭಗವದ್ದೀತೆಗೂ ಟೀಕೆ ಬರೆದು ಬೌದ್ಧ ತಾರ್ಕಿಕರೊಡನಿ 
ವಾದ ಮಾಡಿ ಅವರನ್ನು ಸೋಲಿಸಿದರು. ಮಾತ್ರವಲ್ಲ ಜನಪ್ರಿಯವಾದ" 
ರಾಮಾಯಣಾದಿಗಳನ್ನು ಉಪಯೋಗಿಸಿ ಭಕ್ತಿಮಾರ್ಗವನ್ನು ಬೋಧಿಸಿ 
“ ಎಷ್ಟೇ ಪಾಪಿಯಿರಲಿ, ಎಷ್ಟೇ ಮೂಢಸಿರಲ್ಕಿ ದೇವರನ್ನು ಶರಣಂ 
ಹೋಗಿ ಭಕ್ತಿಯಿಂದ ಬೇಡಿದರೆ ಪರಮಾತ್ಮನು ಕರುಣೆಯಿಂದ ಅವನ 
ಪಾಪವಿಮೋಚನೆ ಮಾಡಿ ಮುಕ್ತಿ ನೀಡುವನು” ಎಂದು ಬೋಧಿಸಿದ' 
ಅವರ ನೂತನ ರೀತಿ ಎಲ್ಲರ ಮೆಚ್ಚುಗೆಗೆ ಪಾತ್ರವಾಯಿತು. ಹೀಗೆ 
ಜ್ಞಾನವಂತರಿಗೆ ಜ್ಞಾನಮಾರ್ಗ, ಆಡಳಿತೆ ವ್ಯಾಪಾರ ಉದ್ಯೋಗಗಳಲ್ಲಿ 
ತೊಡಗಿರುವ ಗೃಹಸ್ಕರಿಗೆ ಕರ್ಮಮಾರ್ಗ, ಎಲ್ಲರಿಗೂ ಭಕ್ತಿಮಾರ್ಗ 
ವೆಂದು ವಬಕ್ತಿಸಾಧನೆಗೆ ಅವರವರ ಅನುಕೂಲತೆಗಳಿಗೆ ತಕ್ಕುವಾದ: 
ಮಾರ್ಗಗಳಿವೆಯೆಂದು ಸಾರಿದುದರಿಂದ ಹಿಂದೂ ಧರ್ಮವು ಸರ್ವಮಾನ್ಯ 
ವಾಯಿತು. 

ಹಿಂದೂ ಧರ್ಮದ ಉತ್ಕಾನಕ್ಕೆ ಕಾರಣರಾದ ಮಹಾವ್ಯಕ್ತಿಗಳನೇಕ 
ರಲ್ಲಿ ಶಂಕರ, ರಾಮಾನುಜ, ಮಧ್ಯಕಿಂಬ ಆಚಾರ್ಯಕ್ರಯರನ್ನೂ ಚೈತ 
ನ್ಯಾದಿ ಸಾಧುಸಂತರನ್ನೂ ನೆನೆಯಲೇ ಬೇಕು. ತಿರುವಾಂಕೂರು ಸಂ. 
ಸ್ಥಾನದಲ್ಲಿ ಹುಟ್ಟಿದ ಶಂಕರಾಚಾರ್ಯರು ಬಾಲಸನ್ಯಾಸಿಯಾಗಿ ಭಾರತ 


'ದಲ್ಲೆಲ್ಲ ತಿರುಗಿ ಅನೇಕ ಬೌದ್ಧರನ್ನು ತರ್ಕದಲ್ಲಿ ಸೋಲಿಸಿ ಅದ್ವೈತ ತತ್ವ 
ವನ್ನು ಸಾರಿದರು. ತಮಿಳುನಾಡಿನಲ್ಲಿ ರಾಮಾನುಜಾಚಾರ್ಯರು ವಿಶಿ 
ಷ್ಟಾದ್ವೈತವನ್ನೂ ದಕ್ಷಿಣ ಕನ್ನಡ ಜಿಲ್ಲೆಯವರಾದ ಮಧ್ವಾಚಾರ್ಯರು 
ದ್ವೈತ ತತ್ಪವನ್ನೂ ಪ್ರತಿಪಾದಿಸಿದರು. ಈ ಆಚಾರ್ಯರು ತಂತಮ 
ತತ್ವಪ್ರಚಾರಕ್ಕೆಂದು ಅಲ್ಲಲ್ಲಿ ಸ್ಥಾಪಿಸಿದ ಮಠಗಳು ಅನೇಕ ಕಡೆಗಳಲ್ಲಿ 
ಈಗಲೂ ಇವೆ. ಅವುಗಳಲ್ಲಿ ಶಂಕರಾಚಾರ್ಯರಿಂದ ಸ್ಥಾಪನೆಯಾದು 
ವೆಂದು ಹೇಳಲ್ಪಡುವ ಮಠಗಳನ್ನೂ ದೇವಸ್ಥಾನಗಳನ್ನೂ ಹಿಮಾಚಲ 
ದಿಂದ ಕನ್ಯಾಕುಮಾರಿಯವರೆಗೆ ಎಲ್ಲೆಲ್ಲೂ ಕಾಣಬಹುದು. 

ಓಂದೂಧರ್ಮದ ಪ್ರಭಾವದಿಂದ ಬೌದ್ಧ ಧರ್ಮವು ಶಿಥಿಲ 
ವಾದರೂ ಮುಸ್ಲಿಮರ ದಾಳಿಯಿಂದ ಬಿಹಾರದಲ್ಲಿನ ಅನೇಕ ವಿಹಾರಗಳೂ 
ಚೈತ್ಯಾಲಯ:ಗಳೂ ನಾಶವಾಗುವವರೆಗೆ ಅದು ಭಾರತದಲ್ಲಿ ಪ್ರಚಾರದಲ್ಲಿತ್ತು 
ಎನ್ನಬಹುದು. ಅನಂತರ ಅಲ್ಲಲ್ಲಿ ಉಳಿದ ಬೌದ್ಧರು ಹಿಂದುಗಳೊಡನೆ 
ಕಲೆತು ಹೋದರು; ಬೌದ್ಧ ಮಂದಿರಗಳು ಹಿಂದೂ ದೇವಸ್ಥಾನಗಳಾಗಿ 
ಮಾರ್ಪಟ್ಟವು. ಬುದ್ಧ ಗಯೆ, ಸಾರನಾಥ ಮೊದಲಾದ ಬೌದ್ಧರ 
ಪವಿತ್ರಸ್ಥಳಗಳಲ್ಲಿ ಪೂಜೆಯನ್ನು ಬ್ರಾಹ್ಮಣರೇ ಮಾಡಬೇಕಾಯಿತು. 
ಬುದ್ಧನ ಮೂರ್ತಿಯನ್ನೇ ಶಿವನೆಂದು ಕೆಲವೆಡೆಗಳಲ್ಲಿ ಪೂಜಿಸಿದ್ದೂ ಇದೆ, 

ಕಬೀರನು ಜೇಡರ ವೃತ್ತಿಯ ಬಡವನೊಬ್ಬನು. ರಾಮ, ರಹೀಮ 
ರೆಂಬ ಭೇದಮಾಡದೆ ಮಂದಿರ ಮಸೀದಿಯೆಂಬ ವ್ಯತ್ಯಾಸಮಾಡದೆ 
ಶುದ್ಧ ಹೃದಯ, ಪಾಪರಹಿತ ಜೀವನ, ದೇವರಲ್ಲಿ ಅನನ್ಯ ಭಕ್ತಿ-ಇರಬೇ 
ಕೆಂದು ಬೋಧಿಸಿದನು. ಅವನ ಕೀರ್ತನೆಗಳಿಂದಾಗಿ ಅವನ ಬೋಧನೆ 
ಗಳು ಎಲ್ಲೆಲ್ಲಿಯೂ ಕೇಳಬಂದುವು. ಕಬೀರ ಪಂಧಿಗಳೆಂಬ ಅನನ 
ಅನುಯಾಯಿಗಳ ಸಂಖ್ಯೆ ಬಹಳ ಅಲ್ಪವನಿದ್ದರೂ "ಕಹೆತಕಬೀರ' ಎಂಬ 
ಮುದ್ರಿಕೆಯಿರುವ ಪದ್ಯಗಳನ್ನು ಕೇಳದವರಿಲ್ಲ. 

1469ರಲ್ಲಿ ಪಂಜಾಬಿನಲ್ಲಿ ಹುಟ್ಟಿ ಬೆಳೆದ ನಾನಕನು ಹಿಂದೂ 
ಧರ್ಮವನ್ನೂ ಖುರಾನನ್ನೂ ಅಭ್ಯಾಸಮಾಡಿ ಎರಡೂ ಮತದವರ ಪವಿತ್ರ 
ಸ್ಥಳಗಳಿಗೆ ಯಾತ್ರೆ ಮಾಡಿ, ತನ್ನಲ್ಲಿ ತಾನೇ ಧ್ಯಾನಿಸಿ ಹಿಂದುಗಳ ಆಚಾರ 
ವಿಚಾರಗಳೊಂದಿಗೆ ಇಸ್ಲಾಂ ಧರ್ಮದ ಏಕದೇವನ ಭಕ್ತಿಯನ್ನೂ ಸೇರಿಸಿ 

ಬೋಧಿಸಿದ ತತ್ವಗಳೇ ಅವನ ಅನಂತರ ಬಂದ ಗುರುಗಳ ಕೈಯಲ್ಲಿ 
ರೂಪುಗೊಂಡು ಸಿಕ್ಟ ಪಂಥದ ಸ್ಥಾಪನೆಯಾಯಿತು. ಈಗ ಇದೂ ಒಂದು 
ಬೇರೆಯೇ ಪಂಥವಾಗಿ ಉಳಿದಿದೆ ಹೊರತು ಹಿಂದೂ ಮುಸ್ಲಿಮರ ಐಕ್ಯಕ್ಕೆ 
ಕಾರಣವಾಗಲಿಲ್ಲ. 

ಕೈಸ್ತಧರ್ಮವು ಭಾರತಕ್ಕೆ ಪಾಶ್ಚಾತ್ಯರಿಗಿಂತ ಮೊದಲೇ ಬಂದಿತ್ತು. 
ಯೇಸುವಿನ ಶಿಷ್ಯರಲ್ಲೊಬ್ಬನಾದ ಸೈಂಟ್‌ ಥೋಮಸನೇ ಮದ್ರಾಸಿಗೆ 
ಬಂದಿದ್ದನೆಂದೂ ಅಲ್ಲಿನ ಇಗರ್ಜಿಯ ಇತಿಹಾಸದಲ್ಲಿ ಉಲ್ಲೇಖವಿದೆ. 
ಮಲಬಾರಿನಲ್ಲಿರುವ ಸಿರಿಯನ್‌” ಕೈಸ್ತರು ಪಾಶ್ಚಾತ್ಯರು ಬರುವ ಮೊದಲೇ 
ಇದ್ದವರು. ಪೊರ್ತುಗೀಸರು ಬಂದ ಅನಂತರ ಕ್ರಿಸ್ತಧರ್ಮ ಪ್ರಚಾರವು 
ಹೆಚ್ಚು ಹೆಚ್ಚಾಗಿ ಬೆಳೆಯಿತು.  ಗೋವೆಯಲ್ಲಿ ಕೈಸ್ತೇತರರನ್ನು ಅವರು 
ಪೀಡಿಸುತ್ತಾರೆಂದು ಹೆದರಿ ಹಿಂದುಗಳಲ್ಲಿ ಕೆಲವರು ಅಲ್ಲಿಂದ ಓಡಿಹೋದ 
ರಾದರೂ ಅಂಥ ಪೀಡೆ ಬಹುಕಾಲವಿದ್ದಿರಲಿಲ್ಲ. 

ಕೈಸ್ತಧರ್ಮದ ಪ್ರಚಾರವಾಗಲು ಮುಖ್ಯ ಕಾರಣರು ಪಾದ್ರಿಗಳು. 
ಆರಂಭದಲ್ಲಿ ಕೆಥೋಲಿಕ ಪಾದ್ರಿಗಳೂ ಅನಂತರ ಪ್ರೊಟಿಸ್ಟಾಂಟ ಪಾದ್ರಿ 
ಗಳೂ ಅಲ್ಲಲ್ಲಿ ನೆಲೆನಿಂತು ಜನರೊಡನೆ ಹೊಕ್ಕುಬಳಸಿ ದೀನದಲಿತರ 
ಸೇವೆಯನ್ನು ಕೈಗೊಂಡು, ಜಾತಿಭೇಧಗಳ ಅಂತಸ್ತಿನಲ್ಲಿ ಕೆಳಗಿರುವವರ 
ಉದ್ದಾರಕ್ಕೆ ದುಡಿದು, ವಿದ್ಯಾಪ್ರಸಾರವರಾಡಿ, ವೈದ್ಯಸಹಾಯ ಕೊಟ್ಟು 
ಆದರ್ಶ ಜೀವನವನ್ನು ನಡೆಸಿದುದರ ಪರಿಣಾಮವಾಗಿ ಕೈಸ್ತಧರ್ಮವು 
ಬಲವಾಗಿ ಬೇರೂರಿತು. 

ಕೈಸ್ತಧರ್ಮವನ್ನು ಅಂಗೀಕರಿಸದವರಲ್ಲಿ ಸಹ ಕೈಸ್ತಧರ್ಮದವ 
ರಿಂದ ಬಹು ವಿಧದ ಮಾರ್ಪಾಟುಗಳಾದುವು. ಕೈಸ್ತಧರ್ಮವನ್ನೂ 
ಹಿಂದೂಧರ್ಮದ ಮೂಲ ತತ್ವಗಳನ್ನೂ ಸಮನ್ವಯಿಸುವ ಪ್ರಯತ್ನವೆಂ 
ಬಂತೆ ಬಂಗಾಳದ ರಾಜಾರಾಮಮೋಹನ ರಾಯಿಯವರು ಸ್ಥಾಪಿಸಿದ 
ಬ್ರಾಹ್ಮಸಮಾಜವು ಅಲ್ಲಲ್ಲಿ ಕೆಲವೇ ಮನೆತನದವರನ್ನು ಆಕರ್ಷಿಸಿ 
ತಾದರೂ ಇತರರ ದೃಷ್ಟಿಕೋನವನ್ನು ಸುಧಾರಣೆಯ ಕಡೆಗೆ ತಿರುಗಿಸಿತು. 
ಸೌರಾಷ್ಟ್ರದ ಸ್ವಾಮಿ ದಯಾನಂದ ಸರಸ್ವತಿಯವರು ಮೂರ್ತಿಪೂಜೆಯನ್ನೂ 
ಜಾತಿಭೇದವನ್ನೂಖಂಡಿಸಿ ವೇದಕಾಲದ ಆರ್ಯರಂತಿರಬೇಕೆಂದು ಆರ್ಯ 

ಸಮಾಜವನ್ನು ಸ್ಥಾಪಿಸಿದರು. ಗೋಪಾಲಕೃಷ್ಣಗೋ ಖಲೆ, ಮಹಾತ್ಮಾ 
ಗಾಂಧಿಯಂಥವರು ಹಿಂದೂಧರ್ಮದಲ್ಲೇ ಉಳಿದು ಅಸ್ಪೃಶ್ಯತೆಯನ್ನು 
ನಿವಾರಿಸಿ, ಜಾತಿಭೇದದ ದುಷ್ಪರಿಣಾಮಗಳನ್ನು ಅಳಿಸಿ, ಸ್ತ್ರೀಯರ ಸ್ಥಾನ. 
ಮಾನಗಳನ್ನು ಹೆಚ್ಚಿಸಿ ಜನರು ಸುಧಾರಿಸುವಂತೆ ಯತ್ನಿಸಿದರು. 

ಹೀಗೆ ಜಗತ್ತಿನ ಮುಖ್ಯ ಮತಗಳಲ್ಲಿ ಮೂರು ಇಲ್ಲಿಯೇ ಹುಟ್ಟಿ 
ದುವು, ಎರಡು ಇಲ್ಲಿಗೆ ಹೊರಗಿನಿಂದ ಬಂದುವು. ಮಾತ್ರವಲ್ಲ ಪರ್ಶಿಯಾ 
ದೇಶದಲ್ಲಿ ಇಸ್ಲಾಂ ಧರ್ಮವು ಹಬ್ಬುತ್ತಿದ್ದಾಗ ಪ್ರಾಚೀನ ಜೊರೊವಾಸ್ತ್ರನ 
ಮತವನ್ನನುಸರಿಸಿದ್ದವರಲ್ಲಿ ಕೆಲವರು ತಲೆತಪ್ಪಿಸಿಕೊಂಡು ಗುಜರಾತಿನಲ್ಲಿ 
ಆಶ್ರಯಪಡೆದರು. ಈಗಲೂ ಈ ಫಾರ್ಸಿಗಳು ತಮ್ಮ ಪ್ರಾಚೀನ ಮತ: 
ವನ್ನನುಸರಿಸುತ್ತಿರುವರಾದರೂ ಗುಜರಾತಿ ಭಾಷೆಯನ್ನಾಡುತ್ತಾಕೆ, ಇಲ್ಲಿನ 
ಜನರೊಳಗೆ ಕಲೆತ:ಹೋಗಿದ್ದಾರೆ. ಹಾಗೆಯೇ ಎಷ್ಟೋ ಕಾಲದ" 
ಹಿಂದೆಯೇ ಪೆಲಸ್ತೀನಿನಿಂದ ಓಡಿಬಂದ ಯೆಹೂದ್ಯರು ಕೆಲವರು ತಿರು 
ವಾಂಕೂರು--ಕೊಚ್ಚಿಗಳಲ್ಲಿ ಆಶ್ರಯಪಡೆದಿದ್ದಾರೆ. ಮೊನ್ನೆ ಮೊನ್ನೆ 
ಸ್ವತಂತ್ರ ಇಸ್ರಯೇಲ್‌ ರಾಷ್ಟ್ರವಾಯಿತೆಂದು ತಿರುಗಿ ತಮ್ಮ ಮಾತೃಭೂಮಿಗೆ. 
ಹೋದ ಕೆಲವರು ಅಲ್ಲಿನ ಸ್ಥಿತಿಗತಿಗಳೊಡನೆ ಸೇರಿಕೊಳ್ಳಲು ಸಾಧ್ಯ 
ವಾಗದೆ ಭಾರತಕ್ಕೇ ಹಿಂದಿರುಗುವೆವೆಂದು ಹಟಹಿಡಿದರಂತೆ; ಅವರಲ್ಲಿ 
ಭಾರತನಾಸ ಅಷ್ಟು ಪರಿಣಾಮ ಮಾಡಿದೆ. 

ಹಏಂದೂಮತದ ಮೇಲೆ ಇಸ್ಲಾಂಧರ್ಮವು ಬೀರಿದ ಪ್ರಭಾವಕ್ಕಿಂತ 
ಕೈಸ್ತಧರ್ಮವು ಹೆಚ್ಚಿನ ಪರಿಣಾಮ ಮಾಡಿದೆ ಎಂದು ಹೇಳಬಹುದು. 
ಇತರ ಧರ್ಮಗಳೂ ಹಿಂದೂಧರ್ಮದಿಂದ ಸರ್ವಧರ್ಮ ಸಹಿಷ್ಣುತೆಯನ್ನು 
ಕಲಿಯುವಂತಾಗಿದೆ. ಮಾತ್ರವಲ್ಲ ಕೈಸ್ತ್ರರಲ್ಲಿ ಕೆಲವರು ತಾವು ಧರ್ಮ 
ತತ್ವಗಳನ್ನು ಬದಲಾಯಿಸಿದರೂ ಭಾರತದ ಪ್ರಾಚೀನ ಸಂಸ್ಕೃತಿಯನ್ನು, 
ಮರೆಯಬಾರದೆಂದು, ಕೈಸ್ತ ದೇವಾಲಯಗಳಲ್ಲಿ ಹಿಂದಿನ ದೇವಸ್ಥಾನಗಳ 
ಗೋಪುರ, ಮಂಟಪಗಳ ಶೈಲಿಯನ್ನು ಅಳವಡಿಸಿಕೊಳ್ಳಬೇಕೆಂದೂ 
ದೇವಾಲಯಗಳ ಭಜನೆಗಳಲ್ಲಿ ಭಾರತೀಯ ಸಂಗೀತವನ್ನು ಉಪಯೋಗಿಸ 
ಬೇಕೆಂದೂ ಯತ್ನಿಸುತ್ತಿದ್ದಾರೆ. ಕ್ರಿಸ್ತನ ಬೋಧನೆಯಂತೆ ನಡೆದು ದೀನ: 
ದಲಿತರ ಸೇವೆಮಾಡುವವರ ನೆಲೆಗಳನ್ನು ಆಶ್ರಮಗಳೆಂದು ಕರೆಯು: 


ಬ ಕಕ್ಕೆ ವ 


ತ್ತಿದ್ದಾರೆ, ಇದಕೊಂಬಗೆ ಹಿಂದೂ ಸಮಾಜದ ಜಾತೀಯತೆಯ ಕುರುಹು 
ಗಳು ಸಹ ಕೈಸ್ತ ಸಮಾಜದಲ್ಲಿ ಉಳಿದುಬಂದುದು ವಿಷಾದಕರ; ಈಗಲೂ 
ಕೆಲವೆಡೆಗಳಲ್ಲಿ ಬ್ರಾಹ್ಮಣ-ಕೈಸ್ತರು, ಮೇಲ್ವಾತಿಯ ಕೈಸ್ತರು ಎಂಬ 
ಭೇದಗಳನ್ನಿಟ್ಟುಕೊಂಡು ತಮ್ಮವೇ ಇಗರ್ಜಿಗಳನ್ನು ಕಟ್ಟಿಸುವುದಕ್ಕೂ 
ತಾವು ಬೇಕಿಯೇ ಉಳಿಯುವಂತೆಯೂ ಯತ್ನಿಸುವುದು ಸಮಂಜಸವಲ್ಲ. 


ರವೀಂದ್ರರು ಹಾಡಿದಂತೆ ಅನೇಕ ಜನಾಂಗಗಳು ಒಂದೆಡೆ ಸೇರಿವೆ, 
'ಅನೇಕ ಮತಗಳೂ ಒಂದೇ ಸಿಂಹಾಸನದ ಸುತ್ತಲೂ ನಿಂತಿವೆ. ಇವು 
ಗಳೊಳಗೆ ಘರ್ಷಣೆಯಾಗದೆ ಶಾಂತರೀತಿಯಲ್ಲಿ ಒಬ್ಬರು ಇನ್ನೊಬ್ಬರನ್ನು 
ಮೆಲ್ಮಟ್ಟಿಕ್ಕೆ ತಂದು ಪ್ರೇಮಹಾರವನ್ನು ಹೆಣೆಯುವ ಆದರ್ಶವನ್ನು 
ಭಾರತದ ಸಾವಿರಾರು ವರ್ಷಗಳ ಇತಿಹಾಸ ಕಲಿಸಿದ್ದನ್ನು-- ಮರೆಯದಿದ್ದ 
-ರಾಯಿತ್ತು 


೭, ಜ್ಞಾನದರ್ಶನ 

ಪೌರಸ್ತ್ಯರ ಕುರಿತು-ಮುಖ್ಯವಾಗಿ ಭಾರತೇಯರ ವಿಷಯದಲ್ಲಿ- 
ಇನ್ನೊಂದು ತಪ್ಪಾದ ಅಭಿಪ್ರಾಯವು ಪಾಶ್ಚಾತ್ಯರಲ್ಲಿ ಬೇರೂರಿದೆ. ಭಾರ 
ತೇಯರು ಪಾರಮಾರ್ಥಿಕ ವಿಚಾರಗಳಲ್ಲೇ ಮಗ್ಗರಾಗಿರುವವರಲ್ಲದೆ 
ಪ್ರಾಪಂಚಿಕೆಜ್ಞಾನ, ಕಾರ್ಯಕ್ಷೇತ್ರಗಳಲ್ಲಿ ಅವರು ಅಷ್ಟೊಂದು ಉತ್ಸಾಹ 
ದಿಂದ ಮುಂದುವರಿದವರಲ್ಲವೆಂದು ಅವರ ಭಾವನೆ. 

ನಮ್ಮ ಪೂರ್ವಜರು ನಮ್ಮೆದುರು -- ಧರ್ಮ, ಅರ್ಥ, ಕಾಮ, 
ಮೋಕ್ಸಗಳೆಂಬ ಚತುರ್ವಿಧ ಪುರುಷಾರ್ಥಗಳ ಆದರ್ಶವನ್ನು ಶತವರಾನ 
ಗಳ ಹಿಂದೆಯೇ ನಿಲ್ಲಿಸಿದ್ದ ಸಂಗತಿ ಬಹುಶಃ ಪಾಶ್ಚಾತ್ಯರಿಗೆ ತಿಳಿದಿರ 
ಲಾರದು. ರಘುಕುಲದ ರಾಜರ ಗುಣಗಾನವನ್ನು ಮಾಡುವಾಗ, ಬಾಲ್ಯ 
ದಲ್ಲಿ ವಿದ್ಯೆಯನ್ನು ಅಭ್ಯಸಿಸಿ ಯೌವನದಲ್ಲಿ ಇಹಸುಖವನ್ನು ಅನುಭವಿಸಿ 
ವಾರ್ಧಕ್ಯದಲ್ಲಿ ಮುನಿಗಳಾದ ರಾಜಶ್ರೇಷ್ಮರೆಂದು ಅವರನ್ನು ಕಾಳಿದಾಸನು ` 
ವರ್ಣಿಸಿದ್ದಾನೆ. ಪಾರಮಾರ್ಥಿಕ ಪ್ರಗತಿಯಿಂದ ಇಹಲೋಕದ ಸುಖಾನು 

ಭವಗಳನ್ನೂ ಹೊಂದಬಹುದು, ಪರವರಾರ್ಥವನ್ನು ಸಾಧಿಸಲಿಕ್ಕೂ 
ವಿದ್ಯೆಯು ಅತ್ಯಗತ್ಯ, ಎಂಬುದನ್ನು ಭಾರತೇಯರು ಸರಿಯಾಗಿಯೇ 
ತಿಳಿದಿದ್ದರು. 

ಪ್ರಾಚೀನ ಕಾಲದಲ್ಲಿ ಜ್ಞಾನಿಗಳನ್ನು ಯಷಿಗಳೆಂದು ಸಂಬೋ 
ಧಿಸುತ್ತಿದ್ದರು. ತಾವು ಪಡೆದ ವಿದ್ಯೆ, ತಾವು ಸಂಪಾದಿಸಿದ ಜ್ಞಾನಗ 
ಳನ್ನು ಇತರರಿಗೆ, ಸತ್ಪಾತ್ರರಿಗೆ ದಾನಮಾಡುವುದು ತಮ್ಮ ಧರ್ಮವೆಂದು 
ತಿಳಿದಿದ್ದ ಆ ಖಯಸಿಗಳು ಸತ್ಯಾನ್ವೇಷಣದೊಂದಿಗೆ ವಿದ್ಯಾದಾನವನ್ನೂ 
ಮಾಡುತ್ತಿದ್ದರು. ನಗರಾದಿಗಳಲ್ಲಿ ವಾಸಿಸದೆ ಅರಣ್ಯಗಳ ಶಾಂತವಾತಾ 
ವರಣದಲ್ಲಿದ್ದ ಅವರ ನೆಲೆಗಳನ್ನು ಆಶ್ರಮಗಳೆನ್ನುತ್ತಿದ್ದರು. ಆರ್ಯ 
ಬಾಲಕರು ಎಂಟು ವರ್ಷ ಪ್ರಾಯದವರಾದಾಗ ಯಸಿಗಳಿದ್ದಲ್ಲಿಗೆ ಹೋಗಿ 
ವಿದ್ಯಾದಾನವನ್ನು ಬೇಡಿದಕೆ ಅವರ ಗುಣನಡತೆಗಳನ್ನು ಪರಿಶೀಲಿಸಿ 
ಯೋಗ್ಯರಿದ್ದವರಿಗೆ ವಿದ್ಯೆ ಸಿಕ್ಕುತ್ತಿತ್ತು. ಗುರುಕುಲದಲ್ಲೇ ನಿಂತು 
ಶಿಷ್ಯರು ಗುರುವಿನ ಶುಶ್ರೂಷೆಯನ್ನು ಮಾಡಿ ವಿದ್ಯಾಭ್ಯಾಸವನ್ನು ಮಾಡು 
ತ್ತಿದ್ದರು. ತಂದೆತಾಯಿಗಳಂತೆಯೇ ತಮ್ಮ ಸೇವೆ ಮಾಡುತ್ತಿದ್ದ ಶಿಷ್ಯ 
ರನ್ನು ಗರುಗಳೂ ಗುರುಪತ್ನಿಯರೂ ಮಕ್ಕಳಂತೆ ಪ್ರೇಮದಿಂದ ಪೋಷಿಸು 
ತ್ತಿದ್ದರು. ಈ ರೀತಿಯ ನಿಕಟಿ ಸಂಬಂಧ ಗುರು-ಶಿಷ್ಯರಲ್ಲಿರಬೇಕೆಂದು 
ಈಗಲೂ ವಿಚಾರಿಗಳು ಬೋಧಿಸುತ್ತಿದ್ದಾರೆ. 

ಆ ಕಾಲದಲ್ಲಿ ಪುಸ್ತಕಗಳಿಲ್ಲದುದರಿಂದ ಗುರುಗಳು ಹೇಳಿದ ಮಂತ್ರ, 
ಗಳನ್ನೂ ಸೂತ್ರಗಳನ್ನೂ ಶಿಷ್ಯರು ಮುಖೋದ್ಗತಮಾಡಬೇಕಿತ್ತು. ಅಲ್ಲದೆ 
ಆಗಾಗ ಮಂತ್ರಾರ್ಥಗಳ ಕುರಿತು ವ್ಯಾಖ್ಯಾನ, ಸಂಭಾಷಣೆ, ಪ್ರವಚನ 
ಗಳೂ ನಡೆಯುತ್ತಿದ್ದುವು. ಗುರುಕುಲಗಳಲ್ಲಿ ವೇದಗಳನ್ನೂ ಯಜ್ಞ 
ಕರ್ಮಾದಿಗಳನ್ನೂ ಕಲಿಸುವುದರೊಂದಿಗೆ ಪ್ರತಿಯೊಬ್ಬರಿಗೂ ಗೃಹಸ್ಥ 
ಧರ್ಮವನ್ನೂ ಕ್ಷತ್ರಿಯರಿಗೆ ಧನುರ್ವಿದ್ಯೆ, ರಾಜನೀತಿಗಳನ್ನೂ ಬೋಧಿಸು 
ತ್ತಿದ್ದರು. ಬ್ರಾಹ್ಮಣರು ಹೆಚ್ಚಾಗಿ ತತ್ವಜ್ಞಾನ, ವ್ಯಾಕರಣ, ತರ್ಕಶಾಸ್ತ್ರ, 
ಆಯುರ್ವೇದಗಳನ್ನು ಅಭ್ಯಸಿಸುತ್ತಿದ್ದರು. 

ಆ ಕಾಲದ ವಿದ್ಯಾರ್ಥಿ ಜೀವನವೆಂದರೆ ಸಂಯಮ, ವಿಧೇಯತೆಗಳ 
ಉದಾತ್ತ ಆದರ್ಶವಾಗಿತ್ತು. ಸೂರ್ಯೋದಯಕ್ಕಿಂತ ಮೊದಲೇ ಏಳೆ 


ಇ 09 = 


ಬೇಕು, ನಿತ್ಯಕ್ರಿಯೆಗಳನ್ನೂ ಆಹ್ನಿಕಗಳನ್ನೂ ಕ್ರಮದಲ್ಲಿ ತೀರಿಸಬೇಕು, 
ಆಹಾರದಲ್ಲಿ ರುಚಿಗಿಂತ ಆರೋಗ್ಯಕ್ಕೆ ಹೆಚ್ಚಿನ ಪ್ರಾಶಸ್ತ್ಯನಿರಬೇಕು, ಹಗ 
ಲಲ್ಲಿ ನಿದ್ದೆಮಾಡದೆ ಪಾಠದಲ್ಲೂ ಕೆಲಸದಲ್ಲೂ ಮಗ್ಗರಾಗಿರಬೇಕು, ಉಡು 
ಗೆಯೂ ಅತ್ಯಂತ ಸರಳವಾಗಿರಬೇಕು, ಪ್ರತಿಯೊಂದು ನಿಮಿಷದಲ್ಲೂ ತಾನು 
ಬ್ರಹ್ಮಚಾರಿಯಾಗಿ ಪರಮಾತ್ಮನಿಗೊಪ್ಪಿಗೆಯಾಗಿರುವ ರೀತಿಯಲ್ಲಿ ಜೀವನ 
ನಡೆಸಬೇಕು. ಇಂದಿನ ನಿದ್ಯಾರ್ಥಿಗಳಲ್ಲಾಗಲೀ ಅಧ್ಯಾಪಕರಲ್ಲಾಗಲೀ 
ಅಂದಿನ ರೀತಿಯ ಜೀವನ ನಡೆಸಲಿಕ್ಕೆ ಎಷ್ಟು ಮಂದಿ ಮುಂದೆ ಬಂದಾರು! 
ಯುರೋಪಿನ ವಿಶ್ವವಿದ್ಯಾಲಯಗಳಲ್ಲಿ ಸಹ-ಪ್ರಾಚೀನ ಕಾಲದ ವಿದ್ಯಾರ್ಥಿ 
ಜೀವನಕ್ಕೂ ಇಂದಿನದಕ್ಕೂ ಹೋಲಿಕೆಯಿಲ್ಲದಿದ್ದರೂ-ಹಿಂದಿನ ನೆನಪಿ 
ಗಾಗಿ ಪಾಠಕ್ಕೆ ಹೋಗುವಾಗ ಹಿಂದಿನ ರೀತಿಯ ನಿಲುವಂಗಿಯನ್ನು ಧರಿ 
ಸುವ ಕ್ರಮ ಈಗಲೂ ಇದೆ. ನಮ್ಮಲ್ಲಿ ಪ್ರಾಚೀನತೆಯ ಕುರುಹು 
ಕೂಡ ಉಳಿದಿಲ್ಲ; ಯುರೋಪಿನ ನಿಲುವಂಗಿ ನಮಗೂ ಬೇಕಾಗಿದೆ, 
ಆಶ್ರಮವಾಸಿಗಳ ಉಪನೀತವಾಗಲೀ ಕಾಷಾಯ ವಸ್ತ್ರವಾಗಲೀ 
ಲಜ್ಜಾಸ್ಪದವಾಗಿದೆ! 
ಶತಮಾನಗಳು ದಾಟಿದಾಗ ಚಿಕ್ಕಚಿಕ್ಕ ಆಶ್ರಮಗಳ ಸ್ಥಾನದಲ್ಲಿ 
ದೊಡ್ಡದೊಡ್ಡ ವಿಶ್ವವಿದ್ಯಾಲಯಗಳು ರಾಜರ ಸ ಧನಿಕರ ಅಕ್ರ ಯ 
ದಲ್ಲಿ ಸ್ಥಾಪಿತವಾದುವು. _ ನಾಲಂದ, ತಕ್ಷಶಿಲೆ, ಉಜ್ಜಯಿನಿಯಂಥ 
ವಿಖ್ಯಾತ ವಿಶ್ವವಿದ್ಯಾಲಯಗಳಲ್ಲಿ ನೂರಾರು ಬೋಧಕರೂ ಸಾವಿರಾರು 
ವಿದಾ ರ್ಥಿಗಳೂ ವಾಸಿಸುತ್ತಿದ್ದು ವಿದ್ಯಾಭ್ಯಾ ಸಪಡೆಯುತ್ತಿದ್ದರು. 
ನಮ್ಮ ವಿಶ್ವ ವಿದ್ಯಾಲಯಗಳ ಕೀರ್ತಿ ಭಾರತದ ಹೊರಗೆ ಸಹ ಪಸರಿಸಿ 
ಚೀನಾ, ಸಿಂಹಳ, ಮತ್ತಿತರ ದೇಶಗಳಿಂದ ವಿದ್ಯಾವಂತರು ತಮ್ಮ ವಿದ್ಯೆ 
ಯನ್ನು ಪೂರ್ಣಗೊಳಿಸಬೇಕೆಂದು ಭಾರತಕ್ಕೆ ಬರುತ್ತಿದ್ದರು. ನಮ್ಮ 
ಔಂಡ ವಿದ್ವಾಂಸರು ಇತರ ದೇಶಗಳಿಗೆ ಹೋಗಿ ಅಲ್ಲಿನ ನಿದ್ಯಾಲಯಗಳಲ್ಲಿ 
ಪ್ರವಚನಗಳನ್ನು ಕೊಡುತ್ತಿದ್ದರು. 
ಅಫ್ಫಾನರ ಹಾವಳಿ ಹೆಚ್ಚ ದಾಗ ಈ ವಿಶ್ವ ವಿದ್ಯಾ ಲಯಗಳಿಗೆ ರಾಜಾ 
ಶ್ರಯ ತಪ್ಪಿತು. ಮಾತ್ರವಲ್ಲ, ರೆಗಂತುಕರು ವಶ ವಿದ ಲಯಗಳನ್ನು ಸಹ 
ಸೂಕಿಗೊಂಡು ನಾಶಮಾಡಿದರು. ಹೀಗಾಗಿ "ಉಚ್ಛ ಶಿಕ್ಷಣವು ಮೃತ 


ಪ್ರಾಯವಾಯಿತು. ಅಲ್ಲಲ್ಲಿ ಹಳ್ಳಿಗಳಲ್ಲಿದ್ದ ಐಗಳ ವ:ಠಗಳೂ, ದೇವ 
ಸ್ಥಾನ ಮತ್ತು ಗುರುಮಠಗಳಲ್ಲಿದ್ದ ಸಂಸ್ಕೃತ ಶಾಲೆಗಳೂ ನಿರ್ನಾಮವಾ 
ಗಲಿಲ್ಲ. ಕಾಶಿಯಂಥ ಕ್ಷೇತ್ರದಿಂದ ವಿದ್ವಾಂಸರು ಕದಲಲಿಲ್ಲ, ಮಧುರೆ 
ಯಂಥ ಪಟ್ಟಣಗಳಲ್ಲಿ ವಿದ್ವಜ್ಜನರ ಸಭೆಗಳು ಮುಂದುವರಿದುವು. 
ಆದರೂ ತಕ್ಸ್ಫಶಿಲಾ, ಉಜ್ಜಯಿನಿಗಳ ಖ್ಯಾತಿಯು ಕೊನೆಗೊಂಡಿತು. 

ಮುಸ್ಲಿವ್‌ ಅರಸರ ಆಶ್ರಯದಲ್ಲಿ ಅರಬೀ ಭಾಷೆ, ಪಾರಸೀ 
ಭಾಷೆಗಳಿಗೆ ಪ್ರೋತ್ಸಾಹ ದೊರೆಯಿತು. ಅವನ್ನು ಕಲಿಸುವ ಮದ್ರಸಾ 
(ಶಾಲೆ)ಗಳು ತಲೆಯೆತ್ತಿದುವು. ಸಂಸ್ಕೃತದ ಕೆಲವು ಗ್ರಂಥಗಳು 
ಘಾರಸೀ ಭಾಷೆಯಲ್ಲಿ ಭಾಷಾಂತರಿಸಲ್ಪಟ್ಟವು, ನವೀನ ಭಾಷೆಗಳಿಂದ 
ಅನೇಕ ಪದಗಳು ಇಲ್ಲಿನ ಭಾಷೆಗಳಲ್ಲಿ ಸೇರಿಹೋದುವು ಮ್ರಾವಲ್ಲ, 
ಪಾರಸೀ-ಹಿಂದೀಗಳ ಮಿಶ್ರವಾದ ಉರ್ದು ಭಾಷೆಯೂ ಹುಟ್ಟಿತು. 

ಹತ್ತೊಂಬತ್ತನೇ ಶತಮಾನದ ಪೂರ್ವಾರ್ಧದಲ್ಲಿ ಪಾಶ್ಯಾತ್ಯ ರೀತಿಯ 
ಶಾಲೆಗಳನ್ನು ಇಲ್ಲಿ ಸ್ಥಾಪಿಸುವ ಕೆಲಸ ಕಂಪೆನಿ ಸರಕಾರದಿಂದ ಆರಂಭಿ 
ಸಲ್ಪಟ್ಟು ಅನಂತರ ಕ್ರೈಸ್ತ ಪೂದ್ರಿಗಳಿಂದ ವರ್ಧಿಸಲ್ಪಟ್ಟಿತು. ಭಾರತೇ 
ಯರಿಗೆ ಇಂಗ್ಲಿಷು ವಿದ್ಯಾಭಾಸ ಬೇಕೋ ಬೇಡವೋ ಎಂಬ ತರ್ಕವೆ 
ದ್ಹಾಗ ರಾಜಾರಾಮಮೋಹನ ರಾಯಿಯಂಥವರು ಇಂಗ್ಲಿಷು ವಿದ್ಯೆ 
ಬೇಕೆಂದು ಒತ್ತಾಯಿಸಿದರಂತೆ. ಆದರಿಂದಾಗಿ ಇಂಗ್ಲಿಷು ಸಾಹಿತ್ಯ 
ಇಂಗ್ಲಿಷರ ರಾಜಕೀಯ ಮತ್ತು ಪ್ರಜಾಪ್ರಭುತ್ವಗಳ ಚ್ಹ್ಞಾಾನ ವಿದ್ಯಾವಂತ 
ರಿಗಾಗುವುದರೊಂದಿಗೆ ಪ್ರತಿಯೊಂದೂ ಪಾಶ್ಚಾತ್ಯ ಕ್ರಮವೆಂದರೆ ಉತ್ಕಮ್ಮ 
ಪೌರಸ್ತ್ಯವೆಂದರೆ ಹೀನವೆಂದು ಹೇಳುವ ಅಂಧ ಭಕ್ತಿಯೂ ಬಹುಜನ 
ರಲ್ಲಿ ಮೂಡಿತು. 

ಪಾಶ್ಚಾತ್ಯ ವಿದ್ಯಾಭ್ಯಾಸದಿಂದ ನಮ್ಮ ಆತ್ಮವನ್ನೇ ಮಾರಿಕೊಂಡಂತಾ 
ಯಿತೆಂದು ತಿಳಿದು ಆರ್ಯ ಸಮಾಜದ ಮುಂದಾಳುಗಳು ವೇದಕಾಲದ 
ರೀತಿಯ ಗುರುಕುಲಗಳನ್ನು ಸ್ಥಾಪಿಸುವ ಯತ್ನ ಮಾಡಿದರು. ರನೀಂ 
ಪ್ರರು ತಮ್ಮ ಶಾಂತಿನಿಕೇತನವು ನಿಶ್ವಸಂಸ್ಕೃತಿಪಶ್ಲಿಯ ಗೂಡಾಗಬೇಕೆಂಬ 
ಆದರ್ಶವಿಟ್ಟುಕೊಂಡು ವಿಶ್ವಭಾರತಿಯನ್ನು ಸ್ಥಾಪಿಸಿದರು. ಮಹಾತ್ಮಾ 
ಗಾಂಧಿಯವರು ಭಾರತದ. ಪುನರ್ನಿರ್ಮಾಣವಾಗಬೇಕಾದಕೆ ಇಲ್ಲಿ 

ಸರ್ವೋದಯ ಸಮಾಜವು ಬೆಳೆಯಬೇಕಾದಕ್ಕಿ ವಿದ್ಯೆಯ ರೀತಿಯಲ್ಲಿ 
ಆಮೂಲಾಗ್ರ ಸುಧಾರಣೆಯಾಗಬೇಕೆಂದು ಬಡವಬಲ್ಲಿದಕೆನ್ನದೆ ಎಲ್ಲಾ 
ಮಕ್ಕಳು ಮಾನಸಿಕ ವಿದ್ಯೆಯನ್ನು ಕೈಕಸಬು, ದೇಹಶ್ರಮ ಇವುಗಳ 
ಎಲಕ ಕಲಿಯಬೇಕೆಂದು ಮೂಲ (ಬುನಾದಿ) ಶಿಕ್ಷಣವೆಂಬ ನೂತನ 
ಮಾರ್ಗವನ್ನು ತೋರಿಸಿದ್ದಾರೆ. 
ವಿದ್ಯೆಯು ವೃದ್ಧಿಯಾಗಬೇಕಾದಕಿ, ಜ್ಞಾನದ ಮೇರೆಗಳು ವಿಸ್ತರಿಸ 
ಲ್ಪಡಬೇಕಾದರೆ ಮನುಷ್ಯನ ವಿಚಾರಗಳಿಗೆ ಬಂಧನವಿರಬಾರದು. *ಚಿತ್ತ 
ಜೇಥಾ ಭಯವಿರಹಿತ* ಎಂದರೆ “ಎಲ್ಲಿ ಮನಕಳುಕಿರದೋ” ಎಂದು 
ರವೀಂದ್ರರು ಹೇಳಿದಂತೆ ಚಿತ್ತಕ್ಕೆ ಭೀತಿಯಿಲ್ಲದ ರಾಜ್ಯವೇ ಸ್ವರಾಜ್ಯ. 
ನಾವು ನಂಬಿಬಂದುದನ್ನು ಅಲ್ಲಗಳೆದು ಬೇಕೊಂದನ್ನು ಒಬ್ಬರು ಪ್ರತಿಪಾದಿ 
ಸಿದರೆ ಅಂಥವರನ್ನು ತುಚ್ಛೀಕರಿಸುವ, ದ್ವೇಷಿಸುವ, ಪೀಡಿಸುವ ಕಾಂಕ್ಸ್ಪೆ 
ಅನೇಕರಲ್ಲಿ ಹುಟ್ಟಿಬಹುದಾದರೂ ಅದನ್ನು ಅಣಗಿಸಿ, ಇತರರ ಹೇಳಿಕೆಗ 
ಳನ್ನು ಸಾವಧಾನದಿಂದ ಕೇಳಿ ಪರಿಶೀಲಿಸುವುದು ವಿದ್ಯಾವಂತರ ಲಕ್ಷಣ. 
ಐಹಿಕ ವಿಚಾರಗಳಲ್ಲೇ ಇಂಥ ತಾಳ್ಮೆ ಕಡಮೆ, ಧಾರ್ಮಿಕ ವಿಚಾರದಲ್ಲಿ 
ಇನ್ನೂ ವಿರಳ, 
ಧಾರ್ಮಿಕ ವಿಚಾರಗಳಲ್ಲಿ ತಾಳ್ಮೆಯ ಪಾಠವನ್ನು ಜನರು ತಿಳಿದುದು 
ಜಗತ್ತಿನ ಇತಿಹಾಸದಲ್ಲಿ ತೀರ ಇತ್ತೀಚೆಗೆಂದರೂ ತಪ್ಪಾಗದು. ಯೇಸು 
ಕ್ರಿಸ್ತನು ಅತ್ಯುತ್ತಮ ಬೋಧನೆಗಳನ್ನು ಬೋಧಿಸಿದಾಗ ಆಗಿನ ಯೆಹೂ 
ದ್ಯರ ಹಿರಿಯರಿಗೆ ಅದು ತಪ್ಪೆಂದು ತೋರಿ ಅವನನ್ನು ಶಿಲುಬೆಗೆ ಏರಿಸಿದ 
ರಲ್ಲವೆ? ಆದರೂ ಅವನ ತತ್ವಗಳನ್ನು ಮಕೆಯದೆ ಪರಿಪಾಲಿಸಿದ ಕ್ರೈಸ್ತರ 
ಸಂಖ್ಯೆ ದಿನೇದಿನೇ ಬೆಳೆಯಿತು, ಯೆಹೂದ್ಯರಿಂದಲೂ, ಮತ್ತೆ ಕೋಮನ 
ರಿಂದಲೂ ಕ್ರೈಸ್ತರು ಚಿತ್ರ ಹಿಂಸೆಯನ್ನನುಭವಿಸಬೇಕಾಯಿತು. ಎಷ್ಟೇ 
ಕಷ್ಟ ಬಂದರೂ ತಾವು ಕಂಡ ಸತ್ಯವನ್ನು ಅವರು ಅಲ್ಲಗಳೆಯದೆ ಇದ್ದುದ 
ರಿಂದ ಕ್ರೈಸ್ತಮತವೇ ಬೆಳೆಯಿತು, ಪೀಡೆಕೊಟ್ಟಿ ವರೇ ಅಳಿದುಹೋದರು. 
ಆದರೆ ಕೈಸ್ತಕೊಳಗೆ ಪಂಥ ಭೇದಗಳು ಹುಟ್ಟಿದಾಗ ತಾವು ಕಲಿತ 
ಪಾಠವನ್ನು ಅವರು ಮಕಿತರು. ಅಂತಃಕಲಹೆಗಳೂ ಧಾರ್ಮಿಕ ಯುದ್ಧ 
ಗಳೂ ಅವರಲ್ಲಿ ತೊಡಗಿದುವು. ಹಾಗಾಗಿ ಅನೇಕ ವರ್ಷಕಾಲ ಧರ್ಮದ 

ಹೆಸರಲ್ಲಿ ರಕ್ತಪಾತೆ ಮಾಡಿ ಮಾಡಿ ಯುರೋಪಿನ ಜನರು ಧರ್ಮಸಹಿಷ್ಣು 
ತೆಯ ಪಾಠವನ್ನು ಕಲಿತಿದ್ದಾರಿನ್ನಬಹುದು, 

ಮಹಮ್ಮದ ಪೈಗಂಬರನು ಅರಬರಿಗೆ ತಾನು ಕಂಡೆ ಸತ್ಯವನ್ನು 
ಬೋಧಿಸಿದಾಗ ಅವನನ್ನು ಅವರು ಮಕ್ಕಾ ನಗರದಿಂದ ಹೊಡೆಡೋಡಿಸಿ 
ದರು: ಆದರೆ ಅವನು ತನ್ನ ಅನುಯಾಯಿಗಳ ಸೈನ್ಯವನ್ನು ಕಟ್ಟಿಕೊಂಡು 
ಬಂದು ಮಕ್ಕಾ ನಗರವನ್ನು ಸೇನಾಬಲದಿಂದ ವಶಪಡಿಸಿಕೊಂಡು ಇಸ್ಲಾಂ 
ಧರ್ಮವನ್ನು ಸ್ಥಾಪಿಸಿದನು. ನೂತನ ಧರ್ಮದಿಂದಾಗಿ ಅರಬರಲ್ಲಿ 
ಒಕ್ಕಟ್ಟು ಉಂಟಾದಾಗ ಅವರು ಪರ್ಶಿಯಾ ಮೊದಲಾದ ದೇಶಗಳಿಗೆ 
ಹೋಗಿ ಅವುಗಳನ್ನೂ ಗೆದ್ದು ತಮ್ಮ ಮತವನು ಹಬ್ಬಿಸಿದರು. ಭಾರತಕ್ಕೆ 
ಬಂದ ಮುಸ್ಲಿವ೫ ಯೋಧರು ತಮ್ಮ ರಾಜ್ಯಾಭಿಲಾಷೆಯು ಇಸ್ಲಾಮಿನ 
ಕೀರ್ತಿಗಾಗಿ, ಪ್ರಚಾರಕ್ಕಾಗಿ ಎಂದು ಹೊಗಳಿಕೊಳ್ಳುತ್ತಿದ್ದರು. ಮುಸ್ಲಿಂ 
ಮತ್ತು ಕೈಸ್ತರಾಜ್ಯಗಳೊಳಗೆ ಧರ್ಮದ ಹೆಸರಲ್ಲಿ ಅನೇಕ ಯುದ್ಧಗಳಾಗಿವೆ. 
ಹೀಗೆ ಭಾರತದ ಹೊರಗೆ ಧರ್ಮದ ಹೆಸರಲ್ಲಿ ಯುದ್ಧಗಳು ಮೊನ್ನೆ 
'ಮೊನ್ನೆಯ ವರಿಗೆ ನಡೆಯುತ್ತಿದ್ದರೂ ಭಾರತದೊಳಗೆ ಧಾರ್ಮಿಕ ಯುದ್ಧ 
ಗಳು ಎಂದೋ ಅದ್ಭಶ್ಯವಾದುವು, ಆರ್ಯ ಅನಾರ್ಯರ ಯುದ್ಧಗಳ 
ವರ್ಣನೆಯಲ್ಲಿ ಆರ್ಯರು ಇಂದ್ರನ ಸಹಾಯದಿಂದ ಗೆದ್ದೆ ವೆಂದು ಹೊಗಳಿ 
ಕೊಂಡರೂ ಅನಾರ್ಯರನ್ನು ನಿರ್ನಾಮ ಮಾಡುವುದು ಅವರಿಂದ ಸಾಧ್ಯೆ 
ವಾಗಲಿಲ್ಲ, ಆರ್ಯ-ಅನಾರ್ಯ ಮತಗಳ ಮಿಲನವಾಯಿತು. 


`ಅಲ್ಲಿಂದಿಲ್ಲಿಯ ವರಿಗೆ ಬೌದ್ಧ, ಜೈನ, ಹಿಂದೂ ಮತಗಳೂ ಅವು 
ಗಳಲ್ಲಿ ಅನೇಕಾನೇಕ ಪಂಥಗಳೂ ಹುಟ್ಟಿ ಬಿಳೆದಿವೆ. ಆದರೆ ಯಾರೊ 
ಳಗೂ ಯುದ್ಧ ಸಂಭವಿಸಿದ ಸುದ್ದಿಯಿಲ್ಲ. ' 

ಧಾರ್ಮಿಕ ವಿಚಾರದಲ್ಲಿ ಹೀಗೆ ವ್ಯಕ್ತಿಸ್ವಾತಂತ್ರ್ಯವನ್ನು ಕೊಟ್ಟುದ 
ರಿಂದಲೇ ಪ್ರಾಚೀನ ಕಾಲದ ಯಸಿಗಳು ಯಾವ ವಿಷಯವನ್ನಾದರೂ 
ಹಿಂದುಮುಂದು ನೋಡದೆ ಒಪ್ಪಬೇಕೆಂದು ಹೇಳಲಿಲ್ಲ; ಪ್ರತಿಯೊಂದನ್ನೂ 
ವಿಚಾರದ ಒರೆಗಲ್ಲಿಗೆ ಹಚ್ಚಿ ಪರಿಶೀಲಿಸುತ್ತಿದ್ದರು. 


ಹೀಗೆ ವಿಚಾರಸ್ವಾತಂತ್ರ್ಯ, ಅಸ್ವೀಷಣಾಸ್ವಾತಂತ್ರ್ಯಗೆಳಿಂದಾಗಿ 

ಭಾರತೇಯರ ಜ್ಞಾನವು ಬಹುಮುಖವಾಗಿ ಬೆಳೆದು ಬಂದಿತೆಂದು ಕೆಲವು 
ನಿದರ್ಶನಗಳಿಂದ ಸ್ಕಿರಪಡಿಸಬಹುದು. 


ಈಗಿನ ಯುಗದಲ್ಲಿ ವಿಜ್ಞಾನದ ಮಹತ್ವ ನಿಶೇಷನಿದ್ದು ಇದನ್ನು 
ವಿಜ್ಞಾನದ ಯುಗವೆಂದರೆ ಒಪ್ಪುವುದು. ವಿಜ್ಞಾನದ ಯಾವ ಅಂಗವನ್ನು 
ಆರಿಸಿನೋಡಿದರೂ ಗಣಿತದ ತಳಹದಿಯಿಲ್ಲದೆ ವಿಜ್ಞಾನಸೌಧದ ನಿರ್ಮಾ 
ಇವು ಅಸಾಧ್ಯವೆಂದು ತಿಳಿದುಬರುವುದು. ಎಲ್ಲ ತರದ ವಿಜ್ಞಾನದ 
ಮೂಲಾಧಾರವಾದ ಗಣಿತದ ಸಂಖ್ಯೆಗಳನ್ನು ಬರೆಯುವಾಗ ಅನುಸರಿಸುವ 
ದಾಶನಿಕ ಪದ್ಧತಿಯೇ ಗಣಿತದ ತಾಯಿಬೇರೆಂದರೆ ತಪ್ಪಾಗದು. 
ಯುರೋಪಿನಲ್ಲಿ ಪ್ರಚಾರದಲ್ಲಿದ್ದ ರೋಮನ್‌ ಅಂಕೆಗಳನ್ನು ಕೆಲವು 
ಗಡಿಯಾರಗಳಲ್ಲಿ ನಾವು ಈಗಲೂ ಕಾಣಬಹುದಷ್ಟೆ. ಅವನ್ನು ಉಪ 
ಯೋಗಿಸಿ ಗಂಟಿಗಳನ್ನೂ ಪುಸ್ತಕದ ಪರಿಚ್ಛೇದಗಳನ್ನೂ ಎಣಿಸಬಹುದಲ್ಲದೆ 
ಲಕ್ಷಗಟ್ಟಲೆಯ ಸಂಖ್ಯೆಯನ್ನು ಬರಿಯಲಾಗುವುದಿಲ್ಲ. ಇಜಿಪ್ತಿನ 
ಪ್ರಾಚೀನಕಾಲದ ಚಿತ್ರಲಿಪಿಯನ್ನು ನೋಡಿದರೆ ಒಂದೊಂದು ಸಂಖ್ಯೆಗೆ 
ಒಂದೊಂದು ಸಂಜೆ ಇದ್ದುದರಿಂದ ಕೆಲವೇ ನೂರುಗಳನ್ನು ಗುರುತಿಸಲಿಕ್ಕೆ 
ಇಡೀ ಪುಟವೇ ಬೇಕಾಗುವುದು. ಇಂಥ ಸಂಜ್ಞೆಗಳಿಂದ ಗಣಿತ ಬೆಳೆಯು 
ವುದು ಹೇಗೆ? 


ಒಂಬತ್ತು ಸಂಜ್ಞೆಗಳನ್ನು ಬಕಿದು ಸಂಜ್ಞೆಗಳಿಲ್ಲದ ಸ್ಥಳದಲ್ಲಿ ಶೂನ್ಯ 
(ಸೊನ್ನೆ) ವನ್ನು ಬರೆದು ಎಡಕ್ಕೆ ಹೋದಂತೆ ಸ್ಥಾನದ ಬೆಲೆ ಹತ್ತು ಮಡಿ 
ಹೆಚ್ಚುವುದೆಂದೂ ಬಲಕ್ಕೆ ಹೋದಂತೆ ಹತ್ತು ಮಡಿ ಕಡಿಮೆಯಾಗುವು 
ದೆಂದೂ ಇಟ್ಟುಕೊಳ್ಳುವ ದಾಶಮಿಕ ಪದ್ಧತಿಯು ಆರಂಭವಾದುದು 
ಭಾರತದಲ್ಲಿ. ಇದನ್ನು ನಿರ್ಮಿಸಿದ ಭಾರತೇಯನ ಹೆಸರು ಗೊತ್ತಿಲ್ಲ 
ವಾದರೂ ಮನುಷ್ಯರ ಜ್ಞಾನವನ್ನು ಕಟ್ಟಿಹಾಕಿದ ಶೃಂಖಲೆಯೊಂದನ್ನು 
ಕಡಿದು ಗಣಿತಕ್ಕೂ ತನ್ಮೂಲಕ ವಿಜ್ಞಾನಕ್ಕೂ ಸ್ವಾತಂತ್ರ್ಯವನ್ನು 
ದಯೆಪಾಲಿಸಿದ ಆ ಮಹಾತ್ಮನು ಜಗದ್ವಂದ್ಯನೇ ಸರಿ, 


ಈ ದಾಶಮಿಕ ಪದ್ಧತಿಯನ್ನು ಭಾರತದಿಂದ ಬಗ್ದೂದಿನ ವಿದ್ವಾಂ 
ಸರೂ ಅವರಿಂದ ಯುಕೋಪಿನವರೂ ಕಲಿತರು. ಭಾರತೇಯರು 

ಶೂನ್ಯವೆಂದು ಕರೆದುದನ್ನೇ ಅರಬರು ಸಿಪ್ರ ಎಂದೂ ಐರೋಪ್ಯರು 
ಸಾಯ್ರರ್‌ ಎಂದೂ ಕರೆದರು. 

“ದಾಶಮಿಕ ಪದ್ಧತಿಯಿಂದಾಗಿ ಜಾ ನವನ್ನು ಕಟ್ಟಿಟ್ಟ ಬಂಧನಗಳು 
ಕಳಚಿದುವು. ಅಂಕಗಣಿತ ಬೀಜಗಣಿತಗಳು ಬೆಳೆದುವು ಭಿನ್ನರಾಶಿ. 
ಅದರ ಸಂಕಲನ, ವ್ಯವಕಲನ, ಮೊದಲಾದುವು ಉದಯನಾದುವು. 
ನಿಷ್ಪತ್ತಿ, ವರ್ಗ, ವರ್ಗಮೂಲ, ಘನ, ಘನಮೂಲ, ಧನ ಯಣ ಚಿಹ್ನೆ 
ಕೋನಲಕ್ಸಣಗಳು, ವೃತ್ತಪರಿಧಿಯ ಸೂತ್ರ, ಅವ್ಯಕ್ತ ಸಂಖ್ಯೆಗಳು, 
ಸರಳಸವೂಕರಣಗಳು, ವರ್ಗಸವೊಕರಣಗಳು, ಇವೆಲ್ಲ ಭಾರತದ 
ಗಣಿತಜ್ಞರ ಕೈವಶವಾದುವು” - ಹೀಗೆಂದು ಪಾಶ್ಚಾತ್ಯ ಗಣಿತಜ್ಞನೊಬ್ಬನು 
ವಿವರಿಸಿದ್ದಾನೆ. 

ಗಣಿತ ಜ್ಞಾನದ ಹೆಚ್ಚಿನ ಭಾಗ ಗುಪ್ತರಕಾಲದಲ್ಲೂ ಅನಂತರವೂ 
ಸಂಪಾದಿಸಲ್ಪಟ್ಟು "ದಾದರೂ ನ ಮತ್ತು ಜ್ಯೋತಿಷಗಳು ವೇದ 
ಕಾಲದಿಂದಲೂ 'ಅಭ್ಯಸಿಸಲ್ಪ ಡುತ್ತಿದ್ದುವು. ನಿಸರ್ಗವನ್ನು ಭಕ್ತಿಯಿಂದ 
ಪರಿಶೀಲಿಸುತ್ತಿದ್ದ ಆರ್ಯರು ಸೂರ್ಯ, ಚಂದ್ರ, ನಕ್ತುತ್ರಗಳ ಚಲನ 
ವಲನಗಳ ಜ್ಞಾನವನ್ನು ಸಂಪಾದಿಸಿದ್ದು ಸಹಜವೇ ಸರಿ. ಯಜ್ಞಾದಿ 
ಗಳನ್ನು ಆರಂಭಿಸಬೇಕಾದರೆ ಗ್ರಹಗಳು ಇಂತಿಂಥ ನಕ್ಷತ್ರ ಗಳೊಂದಿಗೇ 
ಇರಬೇಕೆಂಬ ನಿಯಮನಿದ್ದಿತ್ತು. ಯಜ್ಞ ಶಾಲೆಯಲ್ಲಿ ಇಂತಿಂಥ ಸ್ಕಳ 
ದಲ್ಲಿ ಇದೇ ರೀತಿಯ ಆಕೃತಿಗಳನ್ನು ಬರೆಯಬೇಕೆಂದೂ ನಿಶ್ಚಯ ಮಾಡಿ 
ದ್ದರು. ಸಮಕೋನತ್ರಿಕೋನದ ಕರ್ಣಕ್ಕೂ ಉಳಿದ ಭುಜಗಳಿಗೂ 
ಇರುವ ಸಂಬಂಧವು ಈಗ ಪಾಯ್ತಗೊರಿಸ ನ ಸಿದ್ಧಾಂತವೆ ವೆಂದು ಕಲಿಸ 
ಲ್ಪಡುತ್ತಿದೆಯಾದರೂ ವೇದಾಂಗಗಳಲ್ಲೊಂದಾದ ಶುಲ್ವಸೂತ್ರಗೆಳಲ್ಲಿ 
ಅದು ಉಲ್ಲೇಖಿಸಲ್ಪಟ್ಟಿ ದೆಯಂತೆ. 

ಭಾರತೇಯ ಜ್ಯೋತಿಸಿಗಳಲ್ಲಿ ಆರ್ಯಭಟ್ಟಿನೇ ಮೊದಲಿಗನೆನ್ನ 
ಬಹುದು. ಭೂಮಿಯು ತನ್ನ ಅಕ್ಷದಲ್ಲಿ ತಿರುಗುತ್ತಿದೆಯೆಂಬುದು 
ಆರ್ಯಭಟ್ಟನಿಗೆ ಗೊತ್ತಿತ್ತು. ಗ್ರಹಣಗಳು ಉಂಟಾಗಲಿಕ್ಕೆ ಕಾರಣ 
ವೇನೆಂಬುದನ್ನೂ ಅವನು ಅರಿತಿದ್ದು ಗ್ರಹಣಗಳ ಸಂಭವವನ್ನು ಗಣಿ 
ಸುವ ಸೂತ್ರಗಳೂ ಅವನಿಗೆ ತಿಳಿದಿದ್ದುವು. 


ಆರ್ಯಭಟ್ಟನ ಅನಂತರ ವರಾಹಮಿಹಿರನು ಯವನರಿಂದ ಅನೇಕ" 
ವಿಷಯಗಳನ್ನು ತಿಳಿದುಕೊಂಡು, ಭಾರತೀಯ ಜ್ಯೋತಿಷವನ್ನು ಇನ್ನೂ 
ಉನ್ನತ ಸ್ಥಿತಿಗೆ ತಂದನು. ವೇದಕಾಲದ ಜ್ಯೋತಿಷ್ಯದಲ್ಲಿ ವರ್ಷ, ಉತ್ತ 
ರಾಯಣ ದಕ್ಷಿಣಾಯನ, ಮಾಸಗಳು, ತಿಥಿಗಳು ಮಾತ್ರ ಇದ್ದುವೆಂದೂ 
ವಾರನಾಮಗಳೂ ಮೇಷಾದಿರಾಶಿ ವರ್ಗಗಳೂ ಭಾರತದ ಹೊರಗಿನ ದೇಶ 
ಗಳಲ್ಲಿ ಹುಟ್ಟಿ ಯವನರ ಮೂಲಕ ಭಾರತದ ಜ್ಯೋತಿಷದಲ್ಲಿ ಸೇರಿದು 
ವೆಂದೂ ಹೇಳುತ್ತಾರೆ. ನಮ್ಮ ಜ್ಯೋತಿಸಿಗಳಲ್ಲಿ ಭಾಸ್ಕರಾಚಾರ್ಯನ 
ಅನಂತರ ಪ್ರಸಿದ್ಧರಾದವರಿಲ್ಲವೆನ್ನಬಹುದು. ಭಾಸ್ಕರಾಚಾರ್ಯನ ಲೀಲಾ 
ವತಿ ಎಂಬ ಗಣಿತ ಪುಸ್ತಕವು ಆ ಕಾಲದ ವಿದ್ಯಾರ್ಥಿಗಳ ಪಠ್ಯ ಪುಸ್ತಕ 
ವೆನ್ನಲೂಬಹುದು. 

ತರ್ಕಶಾಸ್ತ್ರ ಸೃವು ಭಾರತೇಯರ ವಿದ್ಯಾ ೦ಗಗಳಲ್ಲಿ ಮುಖ್ಯ ವಾಗಿತ್ತು.. 
ಪ್ರತಿಯೊಂದು ಪ್ರ ಕ್‌ ಯನ್ನೂ ಬಿಡಿಸಿ, NN ತರ್ಕಿಸಿ, ಜಾರ 
ಸುವ ರೀತಿಯನ್ನು ಅವರು ನಿಶ್ಚಯಿಸಿದ್ದರು. ಹೀಗಾಗಿ ಯಾವ ವಿಷಯ. 
ವೆತ್ತಿದರೂ ಅದರಲ್ಲಿ ವರ್ಗೀಕರಣ, ಸೂಕ್ಷ್ಮವಾದ ಆಂತರಿಕ ಭೇದಗಳನು 
ಕಂಡುಹಿಡಿಯುವಿಕೆ ಇವು ಅಗತ ಬವಿದ್ದುವು. ಕಾವ್ಯದ ಪ್ರಶ್ನೆ ಬಂದಕಿ' 
ಛಂದೋಲಕ್ಸಣ, ಅಲಂಕಾರ ಶಾಸ್ತ್ರಗಳು; ನಾಟಕದ ಮಾತೆತ್ತಿದ್ದರೆ: 
ನಾಟಕ ಲಕ್ಷ್ಮಣ, ನಾಯಕ-ನಾಯಿಕಾ ಭೇದ ಮೊದಲಾದ ವಿಚಾರ. 
ಸಂಗೀತವೆಂದೊಡನೆ ಸಪ್ತಸ್ವರಗಳು, ಮೇಳ ಕರ್ತಗಳು ತಾಳ, ಲಯಗಳ: 
ವಿವರ; ವಾಸ್ತುಶಿಲ್ಪಕ್ಕೊಂದು ಶಾಸ್ತ್ರ, ಪ್ರತಿಮೆ ಮಾಡುವವರಿಗೊಂದು. 
ಪ್ರತಿಮಾ ಲಕ್ಷೆಣ; ಖನೇನು ಕಲೆಗಳಿದ್ದ ರೋ ಆವುಗಳಿಗೆಲ್ಲ ಶಾಸ್ತ್ರೀಯವಾದ: 
ಹಿನ್ನೆಲೆಯನ್ನು ಕೊಟ್ಟು ಕ್ರ ಕ್ರಮಬದ್ಧವಾಗಿರುವಂತೆ ಮಾಡಿದ್ದಾಕೆ. ವ್ಯಾಕರಣ. 
ದಲ್ಲಂತೂ ಸಾ ಸಸಿಯು ಪ್ರತಿಯೊಂದು ಶಬ್ದದ ಮೂಲವನ್ನೂ ಹುಡುಕಿ 
ಅದಕ್ಕೆ ತಕ್ಕ ನಿಯಮವನ್ನು ನಿರ್ಚೀಶಿಸಿ ಜಗತ್ತಿನ ವೈಯಾಕರಣಿಗಳಿಗೆ 
ಮಾರ್ಗದರ್ಶಕನಾಗಿದ್ದಾನೆ. 

ಆದಕ್ಕೆ ವಾಸ್ತುಶಿಲ್ಪ, ಮೂರ್ತಿ ರಚನೆ, ಸಂಗೀತಗಳು ಹರ್ಷನ: 
ಅನಂತರವೂ ಮುಸ್ಲಿಮ್‌ ರಾಜರ ಕಾಲದಲ್ಲೂ ಮುಂದರಿಯುತ್ತ 

-ದುವು. ಉಚ್ಚ ಶಿಕ್ಷಣವು ಕೆಲವೇ ಜಾತಿಗಳ, ಅನಂತರ ಕೆಲನೇ ಮನೆ 
ಸನಗಳ ಸೊತ್ತಾಗಿ ಉಳಿದು ಹಿಂದಿನ ಗ್ರಂಥಗಳಿಗೂ ಶಾಸ್ತ್ರಗಳಿಗೂ ಟೀಕೆ 
ಬರೆಯುವುದು ಇವುಗಳ ಅಂಧಾನುಕರಣೆಯಿಂದ ನಿರ್ಜೀವ ಸಾಹಿತ್ಯ 
ರಚಿಸುವುದು-ಇವೇ ವಿದ್ಯಾವಂತರ ಉದ್ಯೋಗಗಳಾದುವು. ಅವಿದ್ಯಾ 
`ವಂತರಾದ ಶಿಲ್ಪಿಗಳು ಹಿರಿಯರು ಹಾಕಿಕೊಟ್ಟ ದಾರಿಯನ್ನೇ ತುಳಿದು 
'ಮುನ್ನಡೆಯಬೇಕಾಯಿತಲ್ಲದೆ ನವೀನ ಆಕೃತಿ, ರೂಪಗಳನ್ನು ನಿರ್ಮಿಸಲು 
`ಹೆದರಿದರು. 

ಪಾಶ್ಚಾತ್ಯ ವಿದ್ಯೆಯ ಸಂಪರ್ಕದಿಂದ ತಿರುಗಿ ಎಲ್ಲ ವಿಷಯಗಳಲ್ಲಿ 
ಪ್ರಶ್ನಿಸುವ, ಹೊಟ್ಟು ಹುರುಳೆಂದು ವಿಮರ್ಶಿಸುವ, ವರಾನಸಿಕತೆ ಬೆಳೆ 
ಯಿತು. ಆರಂಭದಲ್ಲಿ ಈ ವಿಮರ್ಶೆಯ ಫಲವಾಗಿ ಪ್ರಾಚೀನ ಭಾರತದ 
ಮತ, ಆಚಾರ, ಸಾಹಿತ್ಯಗಳೆಲ್ಲ ಕಟು ಟೀಕೆಗೆ ಗುರಿಯಾದುವಾದರೂ 
“ಪಾಶ್ಚಾತ್ಯ ವಿದ್ವಾಂಸರೇ ಸಂಸ್ಕೃತ, ವೇದ, ಕಲೆಗಳ ಕುರಿತು ಹೊಗಳು 
"ವುದನ್ನು ಕೇಳಿ ಅವುಗಳ ನಿಜವಾದ ಬೆಲೆ ನಿಶ್ಚಯಿಸುವ ಪ್ರಯತ್ನಗಳಾ 
ದುವು. ವಿಜ್ಞಾನದಲ್ಲೂ ಮುಂದಡಿಯಿಟ್ಟು ಜಗದೀಶಚಂದ್ರಬಸು, 
'ಪ್ರಫುಲ್ಲಚಂದ್ರ ರೋಯ್‌ ಇವರು ಮೊತ್ತಮೊದಲಿಗರಾಗಿ ಭಾರತಕ್ಕೂ 
`ಒಂದು ಸ್ಥಾನ ಗಳಿಸಿದರು. ಈಗ ರಾಮನ್‌, ಭಾಬಾ, ಭಾಟನಗರ್‌ 
ಮೊದಲಾದವರು ನಮ್ಮ ಸ್ಥಾನವನ್ನೇರಿಸಿದ್ದಾರೆ. ಆದರೆ ದೇಶದ ಜನ 
ಸಂಖ್ಯೆಯನ್ನೂ ಮೇಧಾವಿಗಳ ಸಂಖ್ಯೆಯನ್ನೂ ಹೋಲಿಸಿದರೆ ಕೊಡ 
ತುಂಬ ಹಾಲು ಕರೆಯಬೇಕಿದ್ದ ದನ ಹನಿಹಾಲು ಕೊಟ್ಟ ತಾಗಿದೆ. 

ಕಲೆಯು ಕಲೋಪಾಸನೆಗಾಗಿ, ಜ್ಞಾನವು ಜ್ಞಾನೋಪಾಸನೆಗಾಗಿ 
“ಹೊರತು ಸಮಸ್ಕಾಪರಿಹಾರಕ್ಕಲ್ಲ ಎಂದು ವಾದಿಸುವ ಪಂಗಡವೊಂದಿದೆ. 
ಜನತೆಯ ಮುಂದಿರುವ ಪ್ರಶ್ನೆಗಳನ್ನು ಬಿಡಿಸುವ ಉದ್ದೇಶನಿಟ್ಟುಕೊಳ್ಳದ 
ಜ್ಞಾನ ಇಂದ್ರಜಾಲದಂತಾಗಿ ಬರಡೆಮ್ಮೆಯಂತಾಗುವುದೆಂದೂ ಇಜಿಪ್ತಿನ 
ಇತಿಹಾಸದಿಂದ ಈ ಪಾಠ ಕಲಿಯಬಹುದೆಂದೂ ಹೊರಾಬಿಾ್‌ ಮೊದಲಾದ 
'ವಿದ್ವಾಂಸರು ಅಭಿಪ್ರಾಯ ವ್ಯಕ್ತಮಾಡಿದ್ದಾರೆ. ಸಾಹಿತ್ಯವು ಸಾಹಿತ್ಯ 
ಕ್ಕಾಗಿ, ಸಾಹಿತ್ಯವು ಸಮಾಜೋದ್ಧಾರಕ್ಕಾಗಿ ಎನ್ನುವ ಚರ್ಚೆಯ ರೀತಿಯೇ 
ಇದು. ಸರಿಯಾಗಿ ವಿಚಾರಿಸಿ ನೋಡಿದರೆ ಫಲಾಸೇಕ್ಬಿಯಿಲ್ಲದೆ ಸತ್ಯಾ 

ನ್ವೇಷಣವನ್ನೇ ಗುರಿಯಾಗಿಟ್ಟುಕೊಂಡ ವಿಜ್ಞಾನವೂ ತೋದನೆಗಳಿಂದ 
ಜನರ ಜೀವನವನ್ನು ಉತ್ತಮಗೊಳಿಸುವ ಪ್ರಯೋಗಗಳೂ ವಿಜ್ಞಾನಿಯ 
ಎರಡು ಭುಜಗಳಂತಿವೆ. ಎರಡೂ ಒಂದೇ ರೀತಿಯಲ್ಲಿ ಬೆಳೆಯದಿದ್ದರೆ 
ಅಂಗಹೀನವಾದಂತಾಗುವುದು. ವಿಜ್ಞಾನದ ಚರಿತ್ರೆಯನ್ನೋದಿದರೆ ಕೆಲವು 
ಶೋಧನೆಗಳು ಏನಾದರೊಂದು ತೋರಿಕೆಯ ಹಿಂದಿರುವ ಸತ್ಯವನ್ನು 
ಅನ್ವೇಷಿಸಿ ಹೋಗುವುದರಿಂದಲೂ ಇನ್ನು ಹಲವು ಜನರೆದುರಿರುವ ಪ್ರಶ್ನೆ 
ಗಳನ್ನು ಬಿಡಿಸುವ ಯತ್ನದಿಂದ ಆದವುಗಳೆಂದೂ ತಿಳಿದುಬರುತ್ತದೆ. 

ಭಾರತೇಯರು ಬರೇ ಪರಮಾರ್ಥ ವಿಚಾರದಲ್ಲಿ ಮಾತ್ರ ಮಗ್ನರಾಗಿ 
ದ್ವಿಲ್ಲವೆಂದು ತಿಳಿದರೂ ಸಾಲದು. ಜನಜೀವನಕ್ಕೆ ಸಂಬಂಧಪಟ್ಟಿ ಅನ್ನ, 
ವಸ್ತ್ರ, ಆರೋಗ್ಯಗಳಿಗೆ ಗಮನವಿತ್ತಿದ್ದಾರೆಯೇ ಎಂಬುದನ್ನೂ ವಿಚಾರ 
ಮಾಡಬೇಕು. 

ಮಾನವರ ಇತಿಹಾಸದಲ್ಲಿ ಕಾಡಾಡಿಗಳಾಗಿದ್ದವರು ಒಂದೇ ಸ್ಕಳದಲ್ಲಿ 
ನೆಲೆನಿಂತು ಬೇಸಾಯಮಾಡಿ, ಪಶುಗಳನ್ನು ಪಾಲಿಸಿ ಜೀವನ ಸಾಗಿಸುವ 
ಸ್ಥಿತಿಯನ್ನು ಮುಟ್ಟಿದ್ದು ಮಹತ್ವದ ಹಂತವನ್ನು ಏರಿದಂತಾಯಿತೆಂದು 
ಗಣಿಸಲ್ಪಟ್ಟಿದೆ. ಮೊಹೆಂಜೊಡರೋವಿನ ಅವಶೇಷಗಳನ್ನು ಪರಿಶೀಲಿಸಿ 
ವಕಿ ಚರಿತ್ರಕಾಲದ ಮುಂಬೆಳಗು ಹರಿಯುವ ಮೊದಲೇ ಭಾರತದಲ್ಲಿ 
ಗೋಧಿ, ಜವೆಗೋಧಿಗಳ ಕೃಷಿಯು ಮುಖ್ಯೋದ್ಯೋಗವಾಗಿತ್ತೆಂದೂ ದನ 
ಸರುಗಳನ್ನೂ ಕುದುರೆಗಳನ್ನೂ ಜನರು ಸಾಕಿಕೊಂಡಿದ್ದರಿಂದೂ ಕಂಡುಬ 
ರುತ್ತದೆ. ಜಗತ್ತಿನ ಇತರ ದೇಶಗಳವರೂ ಗೋಧಿ, ಭತ್ತ, ಜೋಳ ಮೊದ 
ಲಾದ ಏಕದಳಗಳು ಆಹಾರಯೋಗ್ಯವೆಂದು ಕಂಡು ಹಿಡಿದು ಅವನ್ನೇ 
ಕೃಷಿಮಾಡಿ, ಉತ್ತಮವಿದ್ದುದನ್ನೇ ಆರಿಸುತ್ತ ಬಂದು ಧಾನ್ಯಗಳ ಗಾತ್ರ, 
ಶುಚಿ, ಸಮೃದ್ಧಿಗಳನ್ನು ಹೆಚ್ಚಿಸಿದ್ದಾರೆ... ಭಾರತೇಯರು ಅದೇ ರೀತಿ 
ಮಾಡಿದ್ದಾರೆ ಮಾತ್ರವಲ್ಲ ಇತರ ಯಾವ ದೇಶದವರೂ ಆರಿಸಿ ಬೆಳೆಸಿದ 
ದ್ವಿದಳ ಧಾನ್ಯಗಳಿಗಿಂತ ಹತ್ತು ಪಾಲು ಧಾನ್ಯಗಳ ಜಾತಿಗಳನ್ನು ಬೆಳೆಸಿ 
ಪೌಸ್ಟಿಕ ಆಹಾರ ಒದಗುವಂತೆ ಮಾಡಿದ್ದಾರೆ. 

ಕಬ್ಬನ್ನು ಬೆಳೆಸಿ ಸಕ್ಕರೆಯನ್ನು ಮಾಡುವುದು ಆರಂಭವಾದುದೇ 
ಭಾರತದಲ್ಲಿ. ಐರೋಪ್ಯ ವರ್ತಕರು ಇಲ್ಲಿಂದ ಇಂಗ್ಲಾಂಡಿಗೆ ಸಕ್ಕಕೆ 

ಯನ್ನು ಒಯ್ಯುವ ವರೆಗೆ ಅಲ್ಲಿ ಜೇನೇ ಸಿಹಿಯ ಮೂಲ ವಸ್ತುವಾಗಿತ್ತು, 
ಹದಿನಾರನೇ ಶತಮಾನದ ಆಂಗ್ಲ ಸಾಹಿತ್ಯದಲ್ಲಿ ಸಹ ಜೇನಿನ ಉಲ್ಲೇಖವಿದೆ. 
ಹೊರತು ಸಕ್ಕರೆಯ ಸುದ್ದಿಯಿಲ್ಲ. ಭಾರತೇಯರಿಟ್ಟ ಶರ್ಕರಾ, ಸಾಖರ 
ಸಕ್ಕರೆ ಎಂಬ ನಾಮಭೇದವೇ ಇಂಗ್ಲಿಸಿನಲ್ಲಿ ಶ್ಯುಗರ್‌ ಎಂದಾಗಿದೆ, 
ಭಕ್ತದ ಬೆಳೆ ಚೀನಾದವರಿಗೆ ಸಹ ಗೊತ್ತಿದ್ದರೂ ಪಾಶ್ಚಾತ್ಯರಿಗೆ ದಕ್ಷಿಣ 
ಭಾರತದಲ್ಲೇ ಅದರ ಪರಿಚಯವಾದುದು; ತಮಿಳಿನ ಅರಿಸಿ, ತುಳುವಿನ. 
ಅರಿ ಇಂಗ್ಲಿಷಿನಲ್ಲಿ ರಾಯ್ಸ್‌ ಎನಿಸಿದೆ. 

ಹತ್ತಿಯಿಂದ ನೂಲನ್ನು ಮಾಡಿ ವಸ್ತ್ರ ಮಾಡುವ ಕೈಗಾರಿಕೆಯ 
ಮೂಲ ಭಾರತದೇಶ. ಅತೀ ಪ್ರಾಚೀನ ಕಾಲದಿಂದಲೂ ವಸ್ತ್ರದ ಕೈಗಾ 
ರಿಕೆ ಇಲ್ಲಿ ಬೆಳೆದುಬಂದಿದೆ. ಗ್ರೀಕರು ಅಲೆಕ್ಸಾಂದರನೊಡನೆ ಇಲ್ಲಿಗೆ ಬಂದು 
ಹತ್ತಿಯನ್ನೂ ಬಟ್ಟೆಯನ್ನೂ ಕಂಡು ತಮ್ಮ ನಾಡಿಗೆ ಮರಳಿದಾಗ “ಇಂಡಿ 
ಯಾದ. ಒಂದು ಮರದಲ್ಲಿ ಚಿಕ್ಕ ಚಿಕ್ಕ ಕುರಿಗಳು ಹುಟ್ಟುತ್ತವೆ. ಅವುಗಳ 
ಉಣ್ಣೆಯಿಂದ ಜನರು ಬಟ್ಟೆಯನ್ನು ಮಾಡುತ್ತಾರೆ” ಎಂದು ಬಣ್ಣಿಸಿದರಂತೆ. 
ಐರೋಪ್ಯ ವ್ಯಾಪಾರಿಗಳು ಕಲ್ಲಿಕೋಟಿಯಿಂದ ಒಯ್ಯುತ್ತಿದ್ದ ಬಟ್ಟಿಗೆ 
ಕ್ಯಾಲಿಕೋ ಎಂದು ಹೆಸರಾಯಿತು. ಡಾಕ್ಕಾ ಮೊದಲಾದ ಬಂದರುಗಳಿಂದೆ 
ರಫ್ತಾಗುಕ್ತಿದ್ದ ಮಸ್ಲಿನ್‌ ಬಟ್ಟೆಯು ಬಹಳ ತೆಳುವಾಗಿಯೂ ಆಕರ್ಷಕ 
ವಾಗಿಯೂ ಇತ್ತು. ಇಂಗ್ಲಾಂಡಿನಲ್ಲಿ ಗಿರಣಿಗಳು ಸ್ಥಾಪಿತವಾದಾಗ ನಮಃ 
ಗುಡಿಕೈಗಾರಿಕೆಗೆ ಆಘಾತವಾಯಿತಲ್ಲದೆ ಪರದೇಶದಿಂದ ಬಟ್ಟಿಯನ್ನು 
ಇಲ್ಲಿಗೆ ಆಯಾತ ಮಾಡುವ ಸ್ಥಿತಿ ಬಂದಿತ್ತು. ಇತ್ತೀಚೆಗೆ ನಮ್ಮಲ್ಲಿನ 
ಗಿರಣಿಗಳಿಗೆ ಸರಕಾರದ ಆಶ್ರಯ ಸಿಕ್ಕಿದ:ದರಿಂದಲೂ ಜನರಲ್ಲಿ ಸ್ವದೇಶೀ 
ಪ್ರೇಮ ಬೆಳೆದುದರಿಂದಲೂ ವಸ್ತ್ರದ ಆಯಾತ ಕಡಿಮೆಯಾಗಿದೆ. 

ಮನುಷ್ಯದೇಹದ ರಚನೆ, ನಾಡಿಗಳ ಬಡಿತಕ್ಕೂ ರಕ್ತಚಲನೆಯೇ 
ಮೊದಲಾದ ಒಳಗಿನ ಕ್ರಿಯೆಗಳಿಗೂ ಇರುವ ಸಂಬಂಧಗಳನ್ನು ಕಂಡು 
ಹಿಡಿದು ಬೇಕೆ ಬೇರೆ ಕೋಗಗಳ ಲಕ್ಷಣಗಳನ್ನು ವಿವರಿಸಿ ನಮ್ಮಲ್ಲಿ 
ಸಿಕ್ಕುವ ಗಿಡಮೂಲಿಕೆಗಳಿಂದಲೂ ಲೋಹಾದಿಗಳಿಂದಲೂ ಉತ್ತಮ 
ಔಷಧಗಳನ್ನು ಸೂಚಿಸುವ ಜ್ಞಾನ ವಿಶೇಷ ಆಯುರ್ವೆೇದವೆಂದು ಎನಿಸಿದೆ. 
ಪ್ರಾಚೀನ ಕಾಲದ ಚರಕ (ಕಣಿಷ್ಕನ ಸಮಕಾಲೀನ?), ಸುಶ್ರುತರ ಗ್ರಂಥ 

ಗಳನ್ನನುಸರಿಸಿ ಈಗಲೂ ದೇಶೀಯ ವೈದ್ಯರು ಅನೇಕ ಮಂದಿ ಕೋಗಿ 
ಗಳನ್ನು ಗುಣಪಡಿಸುವುದನ್ನು ನಾವು ಕಾಣುತ್ತಿದ್ದೇವೆ. ರೋಗಗಳ 
ಮೂಲಕಾರಣವು ದೇಹದಲ್ಲಿನ ವಿವಿಧ ರಸ್ತ ವಾಯುಗಳ ಸಮತೋಲವು 
ತಪ್ಪುವುದೇ ಎಂದು ಆಯುರ್ವೇದದಲ್ಲಿ ಹೇಳಿದಂತೆ ಯುರೋಪಿನಲ್ಲೂ 
ನಂಬಿಬಂದಿದ್ದರು. ರೋಗಾಣ:ಗಳಿಂದಲೇ ಎಲ್ಲಾ ರೋಗಗಳು ಉಂಟಾಗು 
ವುವೆಂದು ಪಾಶ್ಚರ್‌ ಮೊದಲಾದ ಪಾಶ್ಚಾತ್ಯರು ಬೋಧಿಸಿದ ತರುವಾಯ 
ಅಲ್ಲಿನ ಕ್ರಮದಲ್ಲಿ ವ್ಯತ್ಯಾಸವಾಗಿದೆ, ಇಲ್ಲಿ ಹಿಂದಿನ ನಂಬಿಗೆಯೇ ಉಳಿ 
ದಿದೆ. ರೋಗಾಣುಗಳು ಕಾರಣವಾದರೂ ಮನುಷ್ಯ ದೇಹದ ಸ್ಥಿತಿಗತಿ 
ಗಳನ್ನು ಹೊಂದಿ ಅವುಗಳಿಂದ ಹಾನಿಯಾಗುತ್ತದೆಂಬ ಇತ್ತೀಚೆಗಿನ ನಿರ್ಣ 
ಯದಲ್ಲಿ ಎರಡೂ ತತ್ವಗಳೆ ಸಮನ್ವಯವನ್ನು ನಾವು ಕಾಣಬಹುದು. 
ಪ್ರಾಚೀನ ಕಾಲದಲ್ಲಿ ಶಸ್ತ್ರಕ್ರಿಯೆಯನ್ನು ವೈದ್ಯರು ಮಾಡುತ್ತಿದ್ದರೆಂಬು 
ದಕ್ಕೆ ಅನೇಕ ಆಧಾರಗಳು ದೊರಕಿವೆ. ಆದರೆ ಹೆಣವನ್ನು ಮುಟ್ಟುವು 
ದೆಂದರಿ ಭೃಷ್ಟಾಚಾರ, ಪ್ರಾಣಿವಥೆಯೆಂದರೆ ಹಿಂಸೆ, ಎಂಬ ಭಾವನೆಗಳೇ 
ಬೆಳೆದು ಬಂದುದರಿಂದ ದೇಹರಚನೆಯನ್ನು ಅಭ್ಯಾಸಮಾಡುವುದು ಕಡಿಮೆ 
ಯಾಯಿತು-- ಶಸ್ತ್ರಕ್ರಿಯೆಯ ನಿಂತು ಹೋಯಿತು. 

ಮನುಷ್ಯರ ವಿಷಯ ಶೋಧನೆಗಳನ್ನು ನಡೆಸಿದಂತೆ ಆನೆ, ಕುದುಕಿ, 
ದನಕರುಗಳ ಕುರಿತು ಶೋಧಿಸಿ ಗಜಶಾಸ್ತ್ರ, ಅಶ್ವಶಾಸ್ತ್ರಾದಿಗಳನ್ನೂ 
ಪ್ರಾಚೀನ ಕಾಲದವರು ರಚಿಸಿದ್ದರು. 


ಮೊಹೆಂಜೂಡರೋನಿನ ಅವಶೇಷಗಳಲ್ಲಿ ಕಲ್ಲಿನ ಆಯುಧಗಳೂ 
ಸಲಕರಣೆಗಳೂ ಇವೆ, ಕಂಚು ಹಿತ್ತಾಳಿ ತಾಮ್ರದ ಆಯುಧ, ಪಾತ್ರೆಗಳೂ 
ಇವೆ. ಕಬ್ಬಿಣದ ಉಪಯೋಗ ಅನೇಕ ವರ್ಷಗಳ ಅನಂತರ ಕಂಡು 
ಹಿಡಿದದ್ದು. ಕಬ್ಬಿಣದ ಅದುರಿನಿಂದ ಉತ್ತಮ ತರದ ಕಬ್ಬಿಣವನ್ನು 
ತಯಾರಿಸುತ್ತಿದ್ದರೆನ್ನುವುದಕ್ಕೆ ಢಿಲ್ಲಿ ನಗರದ ಹತ್ತಿರದಲ್ಲಿರುವ ಸ್ತಂಭವೇ 
ಸಾಕ್ಷಿ. ಶತಮಾನಗಳು ಉರುಳಿದರೂ ಆ ಸ್ತಂಭಕ್ಕೆ ತುಕ್ಕು ಹಿಡಿದಿಲ್ಲ. 


ಕೃಷಿಯೂ, ಕೈಗಾರಿಕೆಗಳೂ ಬೆಳೆದಂತೆ ವ್ಯಾಪಾರದ ವಹಿವಾಟುಗಳೂ 
ಬೆಳೆದುವು. ಆರಂಭದಲ್ಲಿ ಊರ ಜಾತ್ರೆ ಅಥವ ಸಂತೆಗಳಲ್ಲಿ ಮಾತ್ರ ಕೊಡು. 

ಕೊಳ್ಳುವ ವ್ಯವಹಾರ ನಡೆದು ಕ್ರಮೇಣ ಪೇಟಿಗಳೂ ಬಂದರು ಸ್ಥಳಗಳೂ 
ಬೆಳೆದು ಪರದೇಶಗಳೊಡನೆ ಸಹ ವ್ಯಾಪಾರವು ವೃದ್ಧಿಯಾಯಿತು. 
ಅರಬರು, ರೋಮನರು, ಇಜಿಪ್ಟಿನವರು ಇಲ್ಲಿಗೆ ಬಂದು ಇಲ್ಲಿಂದ ಬಟ್ಟಿ, 
ಗಂಧ, ತೇಗಿನ ಮರ, ಪರಿಮಳ ದ್ರವ್ಯ, ಸಾಂಬಾರ ಜೀನಸು ಮೊದಲಾದು 
ವುಗಳನ್ನು ಕೊಂಡುಕೊಂಡು ಚಿನ್ನ ಮೊದಲಾದುವನ್ನು ಕೊಡುತ್ತಿದ್ದಕೆಂದು 
ಅಲ್ಲಲ್ಲಿ ಈಗಲೂ ಗೋಚರಕ್ಕೆ ಬರುವ ಪರದೇಶಗಳ ನಾಣ್ಯಗಳಿಂದ 
ತಿಳಿಯಬಹುದು. 

ದೇಶದ ಸಂಪತ್ತು ಸಮೃದ್ಧಿಯಾಗದೆ ಕಲೆಗಳಿಗೆ ಪ್ರೋತ್ಸಾಹವೂ 
ಇಲ್ಲ, ವಿದ್ಯೆಗೆ ಆಶ್ರಯವೂ ಇಲ್ಲ. ಕೃಷಿ, ಕೈಗಾರಿಕೆ, ವ್ಯಾಪಾರಗಳಲ್ಲಿ 
ಐರೋಪ್ಯರು ನಮ್ಮನ್ನು ಹಿಂದೆ ತಳ್ಳಿ ಮುಂದರಿದೆ ದಿನದಿಂದ ದೇಶದ 
ಬಡತನವು ಕಠಿನವಾಗುತ್ತ ಬಂದು ಜ್ಞಾನಪಿಪಾಸೆ, ಕಲಾಭಿಮಾನ, ಸಾಹಿ 
ತ್ಯಾಭಿರುಚಿ-- ಎಲ್ಲವೂ ಮೃತಪ್ರಾಯವಾದುವು. 


೮. ಬೃಹದ್ಭಾರತ ದರ್ಶನ 


“ಇಂಗ್ಲಾಂಡಿನ ಪರಿಚಯ ಮಾತ್ರ ಇದ್ದವನಿಗೆ ಇಂಗ್ಲಾಂಡಿನ 
ಸಂಪೂರ್ಣ ಪರಿಚಯ ಹೇಗೆ ಆದೀತು?” ಎಂದು ಆಂಗ್ಲ ಕನಿಯೊಬ್ಬನು 
ಪ್ರಶ್ನಿಸಿದ್ದಾನೆ. ಒಂದು ದೇಶದ ನಿಜವಾದ ಮಹತ್ವ ಘನತೆಗಳು ತಿಳಿಯ 
ಬೇಕಾದರೆ ಅವುಗಳು ಆ ದೇಶದ ಮೇರೆಗಳನ್ನು ವೂರಿ ಜಗತ್ತಿನ ದೇಶ: 
ವಿದೇಶಗಳಲ್ಲೂ ತಮ್ಮ ಪ್ರಭಾವವನ್ನು ಬೀರಬೇಕೆಂಬುದೇ ಅವನ 
ಪ್ರಶ್ನೆಗೆ ಆತನು ಅಪೇಕ್ಷಿಸುವ ಉತ್ತರ. ಭಾರತದ ದರ್ಶನದ ಭವ್ಯ 
ತೆಯನ್ನು ಸಂಪೂರ್ಣವಾಗಿ ಗ್ರಹಿಸಬೇಕಾದರೆ ಭಾರತಕ್ಕೂ ಇತರ 
ದೇಶಗಳಿಗೂ ಇದ್ದ ಸಂಬಂಧವನ್ನೂ ಭಾರತೇಯರು ಪರದೇಶಗಳಿಗೆ 
ಹೋಗಿ ನೆಲೆನಿಂತು ರಾಜ್ಯಗಳನ್ನು ಸ್ಥಾಪಿಸಿ ತಮ್ಮ ಸಂಸ್ಕೃತಿಯನ್ನು ಜಗತ್ತಿ 
ನಲ್ಲೇ ಬಿತ್ತಿದ ಬೃಹದ್ಭಾರತದ ಕತೆಯನ್ನೂ ಕೇಳಬೇಕು. 


ೀಲಿಂದ ಮೇಲೆ ನೋಡುವವರಿಗೆ ಭಾರತಕ್ಕೆ ಉತ್ತರದಲ್ಲಿ ಹಮಾ' 
ಲಯ, ಉಳಿದೆ ದಿಕ್ಕುಗಳಲ್ಲಿ ಮಹಾಸಾಗರಗಳಿದ್ದು ಒಂದು ರೀತಿಯ. 
ದಿಗ್ರಂಧನವಾಗಿದೆಯೆಂದೂ ಇಲ್ಲಿನ ಜನರಿಗೂ ಉಳಿದ ಜಗತ್ತಿಗೂ ಸಂಪ 
ರ್ಕವಾಗುವ ಸುಲಭದ ದಾರಿಯಿಲ್ಲವೆಂದೂ ಕಾಣಬಹುದು. ಅತ್ಯುನ್ನತ. 
ಪರ್ವತಶ್ರೇಣಿ ಮತ್ತು ಮಹಾಸಾಗರಗಳಿಂದಾಗಿ ಭಾರತಕ್ಕೊಂದು ಸ್ಥಿರವಾದ. 
ಗಡಿಯುಂಬಾಗಿದೆ. ಭಾರತದ ಒಳಗಿರುವ ಜನರೆಲ್ಲ, ದೊಡ್ಡ ದೊಂದು ಕಡಾ 
ಯಿಯಲ್ಲಿ ಅತ್ತಿತ್ತ ಮಗುಚಲ್ಪಟ್ಟಿ ಭಕ್ಷ್ಯವಸ್ತುಗಳು ಬೆರೆತು ಒಂದೇ ಪಾಕ 
ವಾದಂತೆ ಒಂದೇ ಜನಾಂಗವಾಗುವಂತಾಗಿದೆ. ವಿಶಾಲವಾದೊಂದು. 
ಭೂಖಂಡದಂತಿದ್ದರೂ ಜನಾಂಗದಲ್ಲಿ ಏಕರೂಪತೆ ಬರಲು ಈ ಸ್ಥಿರ 
ವಾದ ಮೇರೆಗಳು ಸಹಾಯಕವಾಗಿವೆ. 


ಆದರೆ ಆ ಮೇರೆಗಳನ್ನು ವೊರಿದವರಿಲ್ಲವೆಂದಿಲ್ಲ. ಭೂಮಾರ್ಗ 
ಗಳನ್ನೇ ಮೊದಲಾಗಿ ಆರಿಸಿದರೆ ವಾಯವ್ಯದ ಕಣಿವೆಗಳಿಂದ ಆರ್ಯರ: 
ಕಾಲದಿಂದ ಢಿಲ್ಲಿ ಬಾದಶಹರ ಕಡೆಗಾಲದಲ್ಲಿ ಬಂದ ನಾದಿರ ಶಹನ ವರಿಗೆ: 

"ಅನೇಕಾನೇಕ ಯೋಧರೂ ಜನಸಮುದಾಯಗಳೂ ಇಲ್ಲಿಗೆ ಬಂದಿವೆ 
ಯೆಂದು ಇತಿಹಾಸ ದರ್ಶನದಲ್ಲಿ ಕಂಡಿದ್ದೇವೆ. ಅದೇ ಮಾರ್ಗವಾಗಿ 
ಭಾರತೇಯರು ಹೊರನಾಡುಗಳಿಗೆ ಹೋಗುತ್ತಿದ್ದರು, ಭಾರತೇಯ 
ಧರ್ಮ ಸಂಸ್ಕೃತಿಗಳನ್ನು ಪರದೇಶಗಳಲ್ಲಿ ಬಿತ್ತಿದ್ದರು ಎಂದರೆ ಅನೇಕ 
ರಿಗೆ ಆಶ್ಚರ್ಯವಾಗಬಹುದು. 


ವಾಯವ್ಯ ದಿಕ್ಕಿನ ಕಣಿವೆಗಳಿಂದ ಜನಸಂದಣಿ ಅತ್ತಿತ್ತ ಪ್ರಯಾಣಿ 
-ಸುವ ಮೊದಲೇ ಜಲಮಾರ್ಗವಾಗಿ ಭಾರತಕ್ಕೂ ಇತರ ದೇಶಗಳಿಗೂ ವ್ಯವ 
ಹಾರ ವಿತ್ತೆಂದು ಮೊಹೆಂಜೊಡರೋವಿನ ಸಂಸ್ಕೃತಿಯನ್ನು ಪರಿಶೀಲಿಸಿದ 
-ವರು ಹೇಳುತ್ತಾರೆ. ಮಧ್ಯಪೂರ್ವ ಯುಫ್ರಾಟಿಸ್‌ ಮತ್ತು ಭಾಯ್‌ ಗ್ರೀಸ್‌ 
ನದಿಗಳ ತೀರದಲ್ಲಿ ವಾಸಿಸುತ್ತಿದ್ದ ಜನರಿಗೂ ಮೊಹೆಂಜೊಡರೋವಿನ 
ವರಿಗೂ ಸಂಪರ್ಕವಿತ್ರೆಂದು ಅವರ ವೇಷಭೂಷಣಗಳು, ಬೊಂಬೆ 
-ಗಳು, ಚಿತ್ರಗಳು-- ಇವನ್ನು ಹೋಲಿಸಿ ನೋಡಿದರೆ ತಿಳಿಯುವುದು. 
ಪ್ರಾಚೀನ ಭಾರತದ ಪಂಚಾಂಗಕ್ಕೂ ಬೆಬಿಲೋನಿಯಾದವರ ಪಂಚಾಂ 
`ಗಳಕ್ಕೂ ಸಾಮ್ಯವಿರುವುದನ್ನು ಕಂಡರೆ ಅವರಲ್ಲಿ ಪರಸ್ಪರ ಜ್ಞಾನದ ಕೊಡು 
ಕೊಳ್ಳು ನಿಕೆಯು ನಡೆಯುತ್ತಿತ್ತೆಂದು ಊಹಿಸಬಹುದು. 


ಭಾರತ ಮತ್ತು ಇರಾನು (ಪರ್ಶಿಯಾ) ಇವುಗಳೊಳಗೆ ವ್ಯಾಪಾರ 
ಸಂಬಂಧವೂ ಜ್ಞಾನದ ಬಿತ್ತರಿಕೆಯೂ ವಿಶೇಷವಾಗಿದ್ದುದರಿಂದ 
ಒಂದೇ ವೃಕ್ಷದ ಎರಡು ಶಾಖೆಗಳೆಂದು ಈ ಎರಡು ಸಂಸ್ಕೃತಿಗಳನ್ನು 
'ಗಣಿಸಿದರೂ ತಪ್ಪಾಗದು. ಆರ್ಯಕುಲದ ಒಂದು ಶಾಖೆಯು ಇರಾನಿ 
ನಲ್ಲಿ ನೆಲೆಸಿ ಬೆಳೆದು ಬಂದಿರಬೇಕು, ಇಲ್ಲವೆ ಭಾರತದ ಆರ್ಯರಲ್ಲೇ 
ಒಡಕು ಉಂಟಾಗಿ ಒಂದು ಶಾಖೆಯವರು ಇರಾನಿಗೆ ಹೋಗಿರಬೇಕು. 
ವಿಚಿತ್ರದ ಸಂಗತಿಯೆಂದರೆ ಆರ್ಯರು ಪೂಜನೀಯ ಅತಿಮಾನುಷಶಕ್ತಿ 
'ಗಳನ್ನು ದೇವತೆಗಳೆಂದೂ ದೇವತೆಗಳ ವಿರೋಧಿಗಳನ್ನು ಅಸುರಶಿಂದೂ 
ಕರೆಯುತ್ತಿದ್ದಕಿ ಇರಾನಿನವರು ಪೂಜನೀಯ ಶಕ್ತಿಗಳನ್ನು ಅಹುರರೆಂದು 
ಕರೆಯುತ್ತಿದ್ದರು. ಇರಾನಿನ ದೇವಶ್ರೇಷ್ಠನು ಅಹುರ ಮಾಜ್ದಾ, ಇರಾನಿ 
-ನವರಲ್ಲಿಯೂ ಸೂರ್ಯಪೂಜೆ, ಅಗ್ನಿಪೂಜೆಗಳಿದ್ದುವು, ಮೌಂಜೀ ಬಂಧ 





ಈಶ್ವರಪುರದ ದೇವಾಲಯಗಳ ಗೋಡೆಗಳ ಮೇಲೆ 
ಈ ರೀತಿಯ ಕೆತ್ತನೆಕೆಲಸಗಳನ್ನು ಕಾಣಬಹುದು. 


ಇಂಡೋಚೀನಾದ ಲಿಂಗಪರ್ವತದೆಲ್ಲಿನ ಒಂದು ದೇವಸ್ಥಾನ. 

ನವೂ ಇತ್ತು. ದಾರಯಸನೆಂಬ ಇರಾನಿನ ಚಕ್ರವರ್ತಿಯ ಕಾಲದಲ್ಲಿ 
ಪಂಜಾಬಿನ ಒಂದು ಭಾಗವು ಅವನ ರಾಜ್ಯಕ್ಕೆ ಸೇರಿದ್ದು ಇರಾನಿನ 
ಕ್ಸತ್ರಪನೊಬ್ಬನು ಅದನ್ನು ಆಳುತ್ತಿದ್ದನು. ಅಶೋಕನ ಸ್ತಂಭಗಳಿಗೂ 
ಇರಾನಿನ ಚಕ್ರವರ್ತಿಗಳು ಸ್ಥಾಪಿಸಿದ ಸ್ತಂಭಗಳಿಗೂ ಹೋಲಿಕೆಯಿದೆ. 
ಅಶೋಕನ ಕಾಲದ ವರಿಗೆ ಮರದಿಂದಲೇ ಅರಮನೆಗಳನ್ನೂ ಮಂದಿರ 
ಗಳನ್ನೂ ಕಟ್ಟುತ್ತಿದ್ದ ಭಾರತೇಯರಲ್ಲಿ ಕಲ್ಲಿನ ಕೆಲಸ ಮಾಡಬೇಕೆಂಬ 
ಯೋಜನೆ ಇರಾನಿನ ಮಾದರಿಯಿಂದ ಬಂದಿರಬೇಕು. 


ಪರಧರ್ಮ, ಪರಕೀಯ ಸಂಸ್ಕೃತಿಗಳಿಗೆ ಇರಾನು ಏಳನೇ ಶತ 
ಮಾನದಲ್ಲಿ ಬಲಿಬೀಳುವ ಕಾಲದಲ್ಲಿ ಅಲ್ಲಿಂದ ಸಾವಿರಾರು ಮಂದಿ ಗುಜ 
ರಾತಿಗೆ ಬಂದು ಆಶ್ರಯವನ್ನು ಪಡೆದರು. ಅವರಾಗಿ ತಮ್ಮ ನೆರಿಕರಿ 
ಯವರ ಸ್ನೇಹ ಸಂಪರ್ಕದಿಂದ ಗೋಮಾಂಸ ಭಕ್ಷಣೆಯನ್ನು ಬಿಟ್ಟು, 
ಕ್ರಮೇಣ ಗುಜರಾತಿ ಭಾಷೆಯನ್ನಾಡಲಿಕ್ಕಾರಂಭಿಸಿ ಭಾರತದ ಜನತೆ 
ಯೊಡನೆ ಬೆರಿತಿದ್ದರೂ ಮತಾಚಾರಗಳಲ್ಲಿ, ನಿವಾಹಾಬಗಳಲ್ಲಿ ತಮ್ಮ 
ವ್ಯಕ್ತಿತ್ವವನ್ನು ಇಟ್ಟುಕೊಂಡಿದ್ದಾರೆ; ಇತರರು ಅವರನ್ನು ಒತ್ತಾಯಿಸಿದ್ದೂ 
ಇಲ್ಲ. 

ಪಾಶ್ಚಾತ್ಯ ಸಂಸ್ಕೃತಿಯ ತವರುಮನೆಯೆಂದರೆ ಪ್ರಾಚೀನ ಗ್ರೀಸು. 
ಗ್ರೀಕರು ಪೂಜಿಸುತ್ತಿದ್ದ ದೇವದೇವತೆಗಳಿಗೂ ವೇದಗಳಲ್ಲಿ ಉಲ್ಲೇಖಿಸ 
ಲ್ಪಟ್ಟ ದೇವದೇವತೆಗಳಿಗೊ ಸಾಮ್ಯವಿದೆ, ಗ್ರೀಕರ ಭಾಷೆಯನ್ನು ಆರ್ಯ 
ಭಾಷೆಯ ಒಂದು ಶಾಖೆಯೆಂದೂ ಹೇಳಬಹುದು. ಗ್ರೀಕರ ವಿಚಾರ 
ಪರತೆ, ಅನ್ವೇಷಣೆ, ವಿಜ್ಞಾನದೃಷ್ಟಿಗಳು ನೀಲನದೀಮುಖದಲ್ಲಿರುವ 
ಅಲೆಕ್ಸಾಂದ್ರಿಯಾದಲ್ಲಿದ್ದ ಗ್ರೀಕರ ನೆಲೆನೀಡಿನಲ್ಲಿ ಹುಲುಸಾಗಿ ಬೆಳೆದುವು. 
ಆ ಕಾಲದಲ್ಲಿ (ಕ್ರಿ. ಪೂ. 2ನೇ 3ನೇ ಶತಮಾನ) ಭಾರತಕ್ಕೆ ಅಲೆಕ್ಸಾಂ 
ದ್ರಿಯಾದವಕೊಡನೆ ಸಂಪರ್ಕವಿತ್ತು. ಅಲೆಕ್ಸಾಂದ್ರಿಯಾದಿಂದ ಹೊರಟ 
ಶ್ರೀಕರು ಹಡೆಗುಗಳಲ್ಲಿ ಭರುಕಚ್ಛಕ್ಕೆ ಬರುತ್ತಿದ್ದರು; ಇಲ್ಲಿಂದ ವಸ್ತ್ರಾದಿ 
ಗಳನ್ನು ಕೊಂಡುಕೊಂಡು ತಮ್ಮ ದೇಶದ ದ್ರಾಕ್ಸಾಮದ್ಯ, ಅಂಜೂರ: 
ಮೊದಲಾದುವನ್ನೂ ಕುದುರೆಗಳನ್ನೂ ಮಾರುತ್ತಿದ್ದರು. ಮೌರ್ಯರ 

ಆಸ್ಥಾನದಲ್ಲಿದ್ದ ಸೇವಕರಲ್ಲಿ ಯವನ ಯುವಕ ಯುವತಿಯರೂ ಇದ್ದರಂತೆ, 
ಭಾರತದ ಉಜ್ಜಯಿನೀ ನಗರದ ವೇಧಶಾಲೆಯವರಿಗೂ ಅಲೆಕ್ಸಾಂದ್ರಿಯದ 
ವೇಧಶಾಲೆಗಳವರಿಗೂ ಪತ್ರ ವ್ಯವಹಾರ ನಡೆಯುತ್ತಿತ್ತು. ಹೀಗಾಗಿ ಗ್ರೀಕರ 
ರೀತಿಯ ಕಾಲಗಣನೆಯು ಭಾರತೇಯರ ಕಾಲಗಣನೆಯೊಂದಿಗೆ ಮಿಲನ 
ವಾಗಿದೆ. ಗ್ರೀಕ್‌ ತತ್ವಜ್ಞಾನಿಗಳಲ್ಲಿ ಹೆಸರಾಂತ ಪಾಯ್ತಗೊರೆಸನ ಮೇಲೂ 
ಪ್ಲೇಟೋವಿನ ಮೇಲೂ ಭಾರತೇಯ ದಾರ್ಶನಿಕರ ಮತ್ತು ನೀತಿಶಾಸ್ತ್ರ 
ಜ್ಞರ ಪ್ರಭಾವ ಬಿದ್ದಿದೆಯೆಂದು ತಜ್ಞರು ಅಭಿಪ್ರಾಯ ಪಡುತ್ತಾರೆ. 


ಗ್ರೀಕರ ಇನ್ನೊಂದು ನೆಲೆನೀಡಾಗಿದ್ದ ಬಕ್ತೇರಿಯಾ (ಆಫ್ಲಾನಿಸ್ಥಾನದ 
ಆಚೆ) ದಿಂದಲೂ ಭಾರತ-ಗ್ರೀಸುಗಳ ಸಂಬಂಧ ಬೆಳೆದು ಬಂದಿತ್ತು. 
ಕಣಿಷ್ಯನ ಕಾಲದಲ್ಲಿ ಗ್ರೀಕ್‌ ಶಿಲ್ಪಿಗಳು ಬುದ್ಧನ ಮೂರ್ತಿಗಳನ್ನು ಕೆತ್ತ 
ಲಿಕ್ಕಾರಂಭಿಸಿದರೆಂದೂ ಅವರ ಕೆತ್ತನೆಯ ರೀತಿಗೆ ಗಾಂಧಾರ ಸಂಪ್ರದಾಯ 
ವೆಂದೂ ಹೇಳುವುದಿದೆ. ಅಲ್ಲಿಂದ ಮತ್ತೆ ಮೂರ್ತಿನಿರ್ಮಾಣ ಭಾರತ 
ದಲ್ಲೆಲ್ಲ ಪ್ರಸರಿಸಿತು. ಬೌದ್ಧರಲ್ಲಿ ಮಾತ್ರವಲ್ಲ, ಹಿಂದುಗಳಲ್ಲಿ ಸಹ 
ಸುಂದರನಾದ ವಿಗ್ರಹಗಳನ್ನು ಕೆತ್ತುವ ಇಲ್ಲವೆ ಎರಕಹೊಯ್ಯುವ ಕೆಲಸವು 
ಉತ್ತಮ ಕಲೆಯಾಗಿ ಬೆಳೆಯಿತು. 


ಭಾರತ ಗ್ರೀಸುಗಳೊಳಗಿನ ಸಂಬಂಧವನ್ನು ತಿಳಿಯಲು ಸ್ವಲ್ಪ 
ಶ್ರಮವಿದೆ. ಭಾರತ ಚೀನಾಗಳ ಮೈತ್ರಿಯು ಸರ್ವವಿದಿತ. ಭಾರತದಿಂದ 
ಚೀನಾದೇಶಕ್ಕೆ ಹೋಗಲಿಕ್ಕೆ ಹತ್ತಿರದ ದಾರಿ ಟಿಬೇಟಿನಿಂದಿದ್ದರೂ ಕಷ್ಟ 
ಸಾಧ್ಯದ ಹಾದಿಯದು, ಆದರೂ ಆ ಮಾರ್ಗದಿಂದ ಚೀನಾದೇಶದ 
ಜನರು' ಇಲ್ಲಿಗೂ ಇಲ್ಲಿಂದಲ್ಲಿಗೂ ಹೋಗಿಬರುತ್ತಿರಬೇಕು. ಇಲ್ಲದಿದ್ದರೆ 
ನೇಪಾಳ್ಕ, ಆಸಾಮು (ಕಾಮರೂಪ) ಗಳಲ್ಲಿನ ಜನರಲ್ಲಿ ವಿಶೇಷ 
ವಾಗಿಯೂ ಬಂಗಾಳದಲ್ಲಿ ಸ್ವಲ್ಪಮಟ್ಟಿಗೂ ಚೀನಾದೇಶದವರ ಮುಖ 
ಛಾಯೆ ಕಂಡುಬರುವುದು ಹೇಗೆ? 

ಪ್ರಾಚೀನ ಕಾಲದಲ್ಲಿ ಭಾರತೇಯರೂ ಚೀನಾದವರೂ ಉಪಯೋ 
ಗಿಸುತ್ತಿದ್ದ ದಾರಿ ಟಿಬೇಟಿನಿಂದಿರದೆ ಮಧ್ಯ ಆಸ್ಕದಿಂದ ಹಾದು ಹೋಗು 
ತ್ತಿತ್ತು. ಈಗ ಮರುಭೂಮಿಯಾಗಿರುವ ಪ್ರದೇಶಗಳಲ್ಲಿ ಆ ಕಾಲದಲ್ಲಿ 

ಜನವಾಸನವಿದ್ದಿತ್ತಾದರೂ ದಾರಿಯಲ್ಲಿ ಮರುಭೂಮಿಯ ಅಂಶವೂ ಸಿಕ್ಕು 
ತ್ತಿತ್ತು. ಆದರೆ ಪ್ರಯಾಣದ ಎಡರುತೊಡರುಗಳನ್ನು ಗಣಿಸದೆ ಅಶೋಕನ 
ಕಾಲದಲ್ಲಿ ಬುದ್ಧಭಿಕ್ಟುಗಳು ಪರದೇಶಗಳಿಗೆ ಹೋಗಲಿಕ್ಕಾರಂಭ ಮಾಡಿ 
ಸುಮಾರು ಒಂದು ಸಾವಿರ ವರ್ಷಕಾಲ ಭಾರತದ ವಿಕಾಸವು ವಿಸ್ತ 
ವಾಗುತ್ತ ಬಂದಿತು. ಕಣಿಷ್ಕನ ಪ್ರೋತ್ಸಾಹದಿಂದಂತೂ Pe 
ಗಳು ನೆರಿಮನೆಗಳಾದುವು. 


ಶ್ರಿ. ಶೆ 67ರಲ್ಲಿ ಕಾಶ್ಯಪ ಮಾತಂಗನೆಂಬ ವಿದ್ವಾಂಸನು ಚೀನಾ 
ದೇಶಕ್ಕೆ ಬಂದನೆಂದೂ ಅಂದಿನಿಂದ ಅನೇಕ ಮಂದಿ ಭಾರತೇಯರು ಅಲ್ಲಿಗೆ 
ಪ್ರಯಾಣಿಸಿ ಕ್ರಿ.ಶ. 6ನೇ ಶತಮಾನವಾಗುವಾಗ 10,000 ಭಾರತೇಯ 
ಜುಟಬಗಳು ಚೀನಾದಲ್ಲಿದ್ದುವೆಂದೂ ಚೀನಾದೇಶದವರ ಬರೆಹಗಳಿಂದೆ 
ತಿಳಿದುಬಂದಿದೆ. ಇಲ್ಲಿಂದ ಹೋದ ವಿದ್ವಾಂಸರು ಸಂಸ್ಕೃತ ಗ್ರಂಥಗಳನ್ನು 
ಚೀನಾ ಭಾಷೆಗೆ ಪರಿವರ್ತಿಸಿದ್ದಲ್ಲದೆ ಚೀನಾ ಭಾಷೆಯಲ್ಲಿ ಸ್ವಂತ ಕಾವ್ಯ 
ಗಳನ್ನೂ ರಚಿಸಿದ್ದರು. ಚೀನೀಯರು ಪುಸ್ತ ಕಗಳನ್ನು ಅಚ್ಚು ಹಾಕ:ವುದ 
ಕ್ಯಾರಂಭಿಸಿದಾಗ ಅಚ್ಚು ಹಾಕಿದ ಪುಸ್ತಕಗಳಲ್ಲಿ ಸಂಸ್ಕೃತ ಸ್ತ್ರ ಕಗಳೂ 
ಇವೆ. 


ಇಲ್ಲಿಂದ ವಿದ್ವಾಂಸರು ಚೀನಾದೇಶಕ್ಕೆ ಹೋಗುತ್ತಿದ್ದಂತೆ ಚೀನಾ 
ದಿಂದ ಇಲ್ಲಿಗೂ ಬರುತ್ತಿದ್ದರು. ಬಂದವರಲ್ಲಿ ಪ್ರಖ್ಯಾತನಾದ ಫಾಹಿಯಾ 
ನನು ಕಿ. ಶ. ಐದನೇ ಶತಮಾನದಲ್ಲಿ ಬಂದು ಪಾಟಲೀಪುತ್ರದಲ್ಲಿನ ವಿಶ್ವ 
ವಿದ್ಯಾಲಯದಲ್ಲಿ ವಾಸಿಸಿ ತನ್ನ ವಿದ್ಯಾಭ್ಯಾಸದ ಪರಿಪೂರ್ಣತೆಯನ್ನು 
ಪಡೆದನು. ಹರ್ಷ ಪುಲಿಕೇಶಿಯರ ಕಾಲದಲ್ಲಿ ಬಂದ ಯುವಾನ್‌ 
ಚ್ವಾಂಗನ ಬರೆಹಗಳಿಂದ ಭಾರತೇಯರ ವಿಷಯವಾಗಿ ಅನೇಕ ಸಂಗತಿ 
ಗಳನ್ನು ತಿಳಿಯಬಹುದು. ಪಾಟಲೀಪುತ್ರದ ಸಮಾಪದಲ್ಲಿದ್ದ ನಾಲಂದ 
ವಿಶ್ವವಿದ್ಯಾಲಯದಲ್ಲಿ 10,000 ವಿದ್ಯಾರ್ಥಿಗಳಿದ್ದರೆಂದೂ ವ್ಯಾಕರಣ, 
ಕಲೆ ವೈದ್ಯ ತರ್ಕ, ತತ್ವಜ್ಞಾನಗಳನ್ನು ಸಠಿಸುತ್ತಿದ್ದರೆಂದೂ ಯುವಾನ್‌ 
ಚ್ವಾಂಗನು ಬರೆದಿದ್ದಾನೆ. ಭಾರತದ ಜನರ ಕುರಿತು ಅವನ ಮಾತು 
ಗಳು ಹೀಗಿವೆ--“ಸತ್ಯವಂತರು, ನಂಬಿಗಸ್ತರು. ನ್ಯಾಯಪಾಲನೆಯಲ್ಲಿ 


ವಾ ಕಕ್ಕಿ ಜಾ 


ದಯೆಯಿದೆ. ,, ಕಳವು, ದರೋಡೆಗಳು ಅಪರೂಪ . . . ಆಡಳಿತೆಯು 
ಜನರ ಹಿತಕ್ಕಾಗಿದೆ, . . ವ್ಯಾಪಾರಾದಿಗಳು ಅಡ್ಡಿ ಯಿಲ್ಲದೆ ನಡೆಯುತ್ತಿವೆ”, 


ಯುವಾನ್‌ ಚ್ವಾಂಗನು ಸ್ವದೇಶಕ್ಕೆ ಹಿಂತೆರಳಿದ ಅನಂತರವೂ ಇಲ್ಲಿನ 
ವಿದ್ವಾಂಸರೊಡನೆ ಪತ್ರವ್ಯವಹಾರ ಬೆಳೆಸಿದ್ದನೆಂದು ತಿಳಿದುಬಂದಿದೆ. ಅವ 
ನಿಂದ ಹರ್ಷಸಾಮ್ರಾಜ್ಯದ ಉನ್ನತಿಯನ್ನು ಕೇಳಿ ಚೀನಾದೇಶದ ಅರಸನು 
ಹರ್ಷನಲ್ಲಿಗೆ ರಾಯಭಾರಿಯನ್ನು ಕಳುಹಿಸಿದ್ದನು. 

ಕ್ರಿ. ಶ. ಏಳನೇ ಶತಮಾನದಲ್ಲಿ ಯಿ-ತ್ಸಿಂಗನೆಂಬ ಯಾತ್ರಿಕನು 
ಭೂಮಾರ್ಗದಿಂದ ಬಂದು ಹಿಂದೆ ಹೋಗುವಾಗ ಜಲಮಾರ್ಗವಾಗಿ 
ಬರ್ಮಾ, ಮಲಯಾ, ಇಂಡೋ ಚೀನಾಗಳನ್ನು ಸುತ್ತಿಕೊಂಡು ಹೋಗಿ 
ದಾರಿಯುದ್ದಕ್ಕೂ ಭಾರತೇಯ ನಿವಾಸಿಗಳನ್ನು ಕಂಡಿದ್ದನು. ಉತ್ತರ 
ಭಾರತದವರು ಗೋಧಿಯನ್ನೂ ದಕ್ಷಿಣದವರು ಅಕ್ಕಿಯನ್ನೂ ಉಪಯೋ 
ಗಿಸುತ್ತಾರೆಂದೂ, ಹಾಲು, ಮೊಸರು, ತುಪ್ಪ, ಎಣ್ಣೆಗಳು ಎಲ್ಲೆಲ್ಲಿಯೂ 
ಇನೆಯೆಂದೂ ಮಾಂಸಾಹಾರವು ಕಡಿಮೆಯೆಂದೂ ಅವನ ಹೇಳಿಕೆ. 

ಭಾರತದಲ್ಲಿ ಬೌದ್ಧಮತವು ಖಲವಾಗುತ್ತ ಬಂದಾಗ ಯಾತ್ರಿಕರ 
ಸಂಖ್ಯೆಯೂ ಕಡಿಮೆಯಾಯಿತು. ಹನ್ನೊಂದನೇ ಶತಮಾನದಲ್ಲಿ ಬೌದ್ಧ 
ವಿಹಾರಗಳು ವೈರಿವಶವಾಗುತ್ತಿದ್ದ ಕಾಲದಲ್ಲಿ ಅನೇಕ ಮಂದಿ ವಿದ್ವಾಂಸರು 
ಗ್ರಂಥರಾಶಿಯನ್ನು ಕಟ್ಟಿಕೊಂಡು ಟಿಬೇಟಿಗೂ ಚೀನಾದೇಶಕ್ಕೂ ಹೋದರು, 
“ಈಗಲೂ ಅನೇಕ ಪ್ರಾಚೀನ ಬೌದ್ಧಗ್ರಂಥಗಳ ಮೂಲಪ್ರತಿಗಳು ಟಿಬೇಟಿ 
ನಲ್ಲಿವೆ. 

ಇಜಿಪ್ತಿನ ಕಾಯ್ರೋವಿನೊಂದಿಗೆ ಸಂಪರ್ಕವಿದ್ದ ಭಾರತೇಯ 
ನಿಗೆ ಸಹಜವಾಗಿ ಅರಬಸ್ತಾನದೊಡನೆ ವ್ಯವಹಾರವೂ ಇತ್ತು. ಕ್ರಿ.ಶ. 
ಏಳನೇ ಶತಮಾನದಲ್ಲಿ ಇಸ್ಲಾಂ ಭರ್ಮದಿಂದಾಗಿ ಅರಬರಲ್ಲಿ ಐಕ್ಕವೂ 
ನವಜೀವನವೂ ತುಂಬಿದಾಗ ಅರಬಸ್ತಾನದ ಅರಸರು ಈ ಕಡೆ ಇರಾನಿ 
ನಲ್ಲೂ ಆ ಕಡೆ ಇಜಿಪ್ಟು, ಸಿರಿಯಾ, ಪಲೆಸ್ತೀನುಗಳಲ್ಲಿ ಮಾತ್ರವಲ್ಲದೆ 
ಯುರೋಪಿನ ಸ್ಪೈನಿನಲ್ಲೂ ತಮ್ಮ ರಾಜ್ಯವನ್ನು ಸ್ಥಾಪಿಸಿದರು. ಭಾರತದ 
ಸಿಂಧೂಪ್ರದೇಶದಲ್ಲಿ ಸ್ಥಾಪಿತವಾದ ಅರಬ ರಾಜ್ಯವು ವಿಸ್ತೃತವಾಗಲಿಲ್ಲ. 


ಆದರೆ ಈ ಎರಡು ದೇಶಗಳೊಳಗೆ ವ್ಯಾಪಾರವು ನಡೆಯುತ್ತಲೇ ಇತ್ತು. 
ಅರಬರು ಪಶ್ಚಿಮ ಕರಾವಳಿಯ ಬಂದರುಗಳೊಡನೆ ವ್ಯಾಪಾರ ಮಾಡು. 
ತ್ತಿದ್ದರು, ಕೆಲವರು ಅಲ್ಲಲ್ಲಿ ಮನೆ ಮಾಡಿ ಮಸೀದಿಗಳನ್ನು ಕಟ್ಟಿದ್ದರು: 
ಮಲಬಾರಿನಲ್ಲಿ ನೆಲೆನಿಂತ ಅರಬರ ಮತ್ತು ಅಲ್ಲಿಯ ಭಾರತೇಯರ ಸಂಘ 
ರ್ಕದಿಂದಲೇ ಮಾಪಿಳ್ಳಿಯವರೆಂಬ ಹೊಸತೊಂದು ಜಾತಿಯುಂಭಾಯಿ. 
ತೆಂದು ಹೇಳುತ್ತಾರೆ. ಹೀಗೆ ಭಾರತದಲ್ಲಿ ಇಸ್ಲಾಂ ಧರ್ಮಕ್ಕೆ ಆಶ್ರಯ. 
ಘಜನಿ ಮಹಮ್ಮದನ ಕಾಲದ ಮೊದಲೇ ಇತ್ತು. 

ಬಾಗ್ಬಾದು ನಗರವು ಅರಬರ ರಾಜಧಾನಿಯಾಗಿದ್ದಾಗ ಹಾರೂನ್‌ 
ಅಲ್‌ ರಶೀದ್‌ ಎಂಬ ಖಲೀಫನ ಆಳ್ವಿಕೆಯಲ್ಲಿ ಘನತೆಯ ಶಿಖರವನ್ನು 
ಮುಟ್ಟಿತ್ತು. ಆ ಸಮಯದಲ್ಲಿ ಭಾರತದ ಗಣಿತಜ್ಞರೂ ಜ್ಯೋತಿಸಿಗಳೊ' 
ವೈದ್ಯರೂ ಅಲ್ಲಿ ಸಹ ವಾಸಿಸುತ್ತಿದ್ದರೆಂದೂ ಗೊತ್ತಾಗಿದೆ. `ಭಾರತದ: 
ಗಣಿತ, ಜ್ಯೋತಿಷ, ವೈದ್ಯಗಳನ್ನು ಅರಬರು ಪಡೆದು ಅಲ್ಲಿಂದ ಮತ್ತೆ 
ಅವರ ಮೂಲಕವೇ ಯುರೋಪಿನ ದೇಶಗಳಿಗೆ ಆ ಜ್ಞಾನವು ಒಯ್ಯಲ್ಪ, 
ಟ್ವಿತು. ಸ್ಪೆಯ್ದ್ಗಿನಲ್ಲಿ ಅರಬರ ವಿಶ್ವನಿದ್ಯಾಲಯಗಳಿದ್ದು ಅನೇಕ ಮಂದಿ 
ವಿದ್ವಾಂಸರೂ ಅಲ್ಲಿ ವಾಸಿಸುತ್ತಿದ್ದರು. 

ಸಿಂಹಳದ್ವೀಪದ ಕುರಿತು ಬೇಕೆಯೇ ವಿವರಿಸುವ ಅಗತ್ಯವಿಲ್ಲ. 
ರಾವಣನ ರಾಜ್ಯವಾಗಿತ್ತೆಂದೂ ಸಿಂಹಳ ಭಾರತಗಳ ನಡುವಿರುವ ನಡು 
ಗುಡ್ಡೆಗಳು ರಾಮನ ಸೇತುವಿನ ಅವಶೇಷಗಳೆಂದೂ ನಂಬಿಗೆಯಿದೆಯಷ್ಟೆ. 
ಅಶೋಕನ ಕಾಲದಲ್ಲಿ ಅವನ ಮಗನೇ ಸಿಂಹಳಕ್ಕೆ ಬೌದ್ಧಧರ್ಮ ಪ್ರಚಾ 
ರಕ್ಕೆ ಹೋಗಿದ್ದನೆಂದು ಪ್ರತೀತಿಯಿದೆ, ಪ್ರಬಲರಾದ ತಮಿಳು ಅರಸರು 
ಸಿಂಹಳದ ಮೇಲೂ ತಮ್ಮ ಅಧಿಕಾರ ನಡೆಸುತ್ತಿದ್ದರು. ಈಗಲೂ ಸಿಂಹ 
ಳದ ಉತ್ತರ ಭಾಗದಲ್ಲಿ ತಮಿಳರಿರುವರು, ಆ ದ್ವೀಪದ ಜನರಲ್ಲಿ ಬಹು 
ಮಂದಿ ಇನ್ನೂ ಬೌದ್ದರಾಗಿಯೇ ಉಳಿದಿದ್ದಾರೆ. 

ಪರದೇಶಗಳ ನಾವಿಕರೇ ಇಲ್ಲಿಗೆ ಬರಬೇಕೆಂದು ಭಾರತೇಯರು 
ಸುಮ್ಮನಿರಲಿಲ್ಲ. ಉತ್ತಮ ನಾವಿಕರಿಂದ ನಡೆಸಲ್ಪಟ್ಟ ತಮ್ಮದೇ ನಾವೆ 
ಗಳಲ್ಲಿ ಸಾಗಗಗಳನ್ನು ದಾಟಿ ದೂರದೂರದ ದೇಶಗಳೊಡನೆ ವ್ಯಾಪಾರ 
ಮಾಡುತ್ತಿದ್ದರು; ಪರದೇಶಗಳಲ್ಲಿ ನೆಲೆನಿಂತು ಕಟ್ಟಡಗಳನ್ನೂ ಕಟ್ಟಿದ್ದರು; 


ಕ್ಸಿ ಮು 


ಸಮುದ್ರ ಪ್ರಯಾಣದ ಭೀತಿಯಾಗಲಿ ಸಾಗರವನ್ನು ದಾಟಿದರೆ ಜಾತಿ 
ಭ್ರಷ್ಟರಾಗುವೆವೆಂಬ ಭಾವನೆಯಾಗಲೀ ಆಗಿನವರಿಗಿರಲಿಲ್ಲ. ಕ್ರಿ. ಶ. 
ಒಂದನೇ ಶತಮಾನದಿಂದಲೇ ಪಶ್ಚಿಮ ಭಾಗದ ಕಚ್ಛ್‌ ದಿಂದಲೂ ಪೂರ್ವ 
ಕರಾವಳಿಯ ಕಳಿಂಗದಿಂದಲೂ ದಕ್ಷಿಣದ ತಮಿಳು ನಾಡಿನಿಂದಲೂ ನಾವಿ 
ಕರೂ ಯೋಧರೂ ವರ್ತಕರೂ ಧರ್ಮಬೋದಧಕರೂ ಪೂರ್ವ ಮತ್ತು 
ಆಗ್ನೇಯ ದೇಶಗಳಿಗೆ ಹೋಗಲಾರಂಭಿಸಿದ್ದರು. 

ಆರಂಭದಲ್ಲಿ ಕಡಲ ದಡದ ಹತ್ತಿರದಲ್ಲೇ ಹಡಗುಗಳನ್ನು ನಡೆಸಿ 
ಬರ್ಮಾ, ಮಲಯಾ, ಸುಮಾತ್ರಾ, ಜಾವಾಗಳಿಗೆ ಹೋಗಲಾರಂಭಿಸಿ 
ಕಡೆಕಡೆಗೆ ನೇರಾಗಿ ಸಾಗರವನ್ನು ದಾಟಿ ಹೋಗುತ್ತಿದ್ದರು. ನಾವಿಕ 
ರಾಗಿ ಕೀರ್ತಿ ಪಡೆಯಬೇಕಾದರೆ ಉತ್ತಮವಾದ ಹಡಗುಗಳನ್ನು ಕಟ್ಟ 
ಲಿಕ್ಕೆ ಗೊತ್ತಿರಬೇಕು. ಆ ಕಾಲದಲ್ಲಿ ಭಾರತೇಯರು ನೌಕಾ ರಚನೆಯಲ್ಲಿ 
ಪಡೆದ ಪ್ರಾವೀಣ್ಯ ಈಸ್ಟ್‌ ಇಂಡಿಯಾ ಕಂಪೆನಿಯ ಕಾಲದ ವರಿಗೂ 
ಬಾಳಿಬಂದಿತ್ತು. ಇಂಗ್ಲಿಷು ವರ್ತಕರು ತಮಗೆ ಬೇಕಾಗಿದ್ದ ಹಡಗು 
ಗಳನ್ನು ಇಲ್ಲಿ ಕಟ್ಟಿಸುತ್ತಿದ್ದರು. ಉಗಿಹಡಗುಗಳ ನಿರ್ಮಾಣವಾದ 
ಮೇಲೆ ಭಾರತದ ನೌಕಾ ನಿರ್ಮಾಣದ ಕೆಲಸ ಹಿಂದೆ ಬಿತ್ತು. 

ಬೃಹದ್ಭಾರತದ ಪೂರ್ವ ದಿಕ್ಕಿನ ರಾಷ್ಟ್ರಗಳಲ್ಲಿ ಮಲಯಾ, ಜಾವ್ನಾ 
ಸುಮಾತ್ರಾ, ಬಾಲಿಗಳನ್ನಾಳಿದ ಶೈಲೇಂದ್ರರ ರಾಜ್ಯವು ವಿಶೇಷ ಪ್ರಾಬಲ್ಯ 
ವನ್ನು ಹೊಂದಿತ್ತು. ವೈಭವದ ಶಿಖರದಲ್ಲಿದ್ದಾಗ ಅಲ್ಲಿನ ರಾಜರು 
ಸಿಂಹಳ, ಮಲಯ, ಜಾವಾಮತ್ತು ಹತ್ತಿರದ ದ್ವೀಪಗಳನ್ನಲ್ಲದೆ ಫಿಲಿಪ್ಸೈನ 
ದ್ವೀಪಗಳನ್ನೂ ಆಳುತ್ತಿದ್ದರು. ಶೈಲೇಂದ್ರ ಅರಸರನ್ನು ಚೋಳರು 
ಸೋಲಿಸಿ ಐವತ್ತು-ಅರುವತ್ತು ವರ್ಷಗಳ ಕಾಲ ಜಾವಾ ಮೊದಲಾದ 
ದ್ವೀಪಗಳನ್ನಾಳಿದರೆಂದೂ ಗೊತ್ತಾಗಿದೆ. ಅನಂತರ ಅಲ್ಲಲ್ಲಿ ಚಿಕ್ಕಚಿಕ್ಕ 
ರಾಜ್ಯಗಳಾಗಿ ಹತ್ತನೇ ಶತಮಾನದಲ್ಲಿ ಸುವರಾತ್ರಾ ಜಾವಾಗಳು ಇಸ್ಲಾಂ 
ಧರ್ಮದ ರಾಜರ ವಶವಾದುವು. 

ಈಗಲೂ ಆ ಪ್ರದೇಶಗಳಲ್ಲಿ ಭಾರತೇಯ ಸಂಸ್ಕೃತಿಯಹೆಚ್ಚೆಗಳನ್ನು 
ಕಾಣಬಹುದು. ಮಲಯ, ಸಿಂಹಪುರ (ಸಿಂಗಾಪುರ), ಜವದ್ವೀಪ 
(ಜಾವಾ), ಬಾಲಿ ದ್ವೀಪ ಇವೆಲ್ಲ ಭಾರತೇಯರಿಟ್ಟ ಹೆಸರುಗಳು. 


ಎ 79 — 


ದ್ವೀಪಗಳ ಜನರು ಮುಸ್ಲಿಮರಾದರೂ ಮನೆತನದ ಹೆಸರುಗಳಲ್ಲಿ ಕರ್ಣ, 
ಬಾಲಿ ಮೊದಲಾದುವು ಉಳಿದಿವೆ, ಜಾವಾ ದ್ವೀಪದ ಬೊರೊಬದರ 
ಎಂಬಲ್ಲಿ ಪ್ರಾಚೀನ ದೇವಸ್ಥಾನದ ಅವಶೇಷಗಳು ಈಗಲೂ ಉಳಿದಿವೆ, 
ಅಷ್ಟು ದೊಡ್ಡ ದೇವಸ್ಥಾನವನ್ನು ಕಾಣುವುದು ಅಪರೂಪವಂತೆ. ದೇವಾ 
ಲಯದ ಪ್ರಾಕಾರದ ಶಿಲಾಸ್ತಂಭಗಳಲ್ಲೂ ಗೋಡೆಗಳಲ್ಲೂ ರಾಮಾಯಣ 
ಮಹಾಭಾರತ, ಬುದ್ಧ ಜಾತಕದ ಕತೆಗಳನ್ನು ಚಿತ್ರಿಸುವ ಶಿಲ್ಪಗಳಿವೆ. 
ಬಾಲಿ ದ್ವೀಪದ ಜನರು ಈಗಲೂ ಒಂದು ರೀತಿಯ ಹಿಂದೂಧರ್ಮವನ್ನು 
ಪಾಲಿಸಿ ರಾಮಾಯಣಾದಿಗಳ ಪಠನ ಮಾಡುತ್ತಾರೆ. ಅವರ ರಾಮಾ 
ಯಣದ ಕತೆ ನಮ್ಮಲ್ಲಿನ ಕತೆಯಂತಿರದೆ ಸ್ವಲ್ಪ ವ್ಯತ್ಯಾಸವನ್ನು ಹೊಂದಿದೆ. 
ದ್ವೀಪವಾಸಿಗಳೆ ನೃತ್ಯ, ಛಾಯಾ ನಾಟಕಗಳಲ್ಲಿ ಇಲ್ಲಿನ ಪುರಾಣಗಳ 
ಕಥಾವಸ್ತುಗಳೇ ಕಂಡುಬರುತ್ತವೆ. 


ಬರ್ಮಾ ದೇಶವನ್ನು ಪ್ರಾಚೀನ ಭಾರತೇಯರು ಸ್ಮರ್ಣಭೂಮಿ 
ಯೆಂದು ಕರೆಯುತ್ತಿದ್ದರು. ಬರ್ಮಾದೇಶದಲ್ಲಿ ಈಗಲೂ ಬೌದ್ಧಧರ್ಮವು 
ಪ್ರಚಾರದಲ್ಲಿರುವುದರಿಂದ ಭಾರತದೊಡನೆ ಸಂಪರ್ಕನಿತ್ತೆಂದು ಬೇರೆ 
ವಿವರಿಸುವ ಅಗತ್ಯವಿಲ್ಲ. 


ಬರ್ಮಾದೇಶದ ನೆರೆಕರೆಯಲ್ಲಿರುವ ಸಯಾಮಿನಲ್ಲೂ ಭಾರತೇ 
ಯರು ಹೋಗಿ ಇಲ್ಲಿನ ಭಾಷೆ, ಮತ್ಕ ಕಲೆಗಳನ್ನು ಅಲ್ಲಿನವರಿಗೆ ಕಲಿಸಿ 
ದರು. ಈಗಲೂ ಅಲ್ಲಿನ ರಾಜಪುಕೋಹಿತರ ಆಚಾರಗಳಲ್ಲಿ ಬ್ರಾಹ್ಮಣರ 
ಆಚಾರಗಳ ಪ್ರಭಾವವನ್ನೂ ರಾಜ್ಯಾಭಿಷೇಕದ ಕ್ರಮದಲ್ಲಿ ಭಾರತದ ಪದ್ಧತಿ 
ಯನ್ನೂ ಜನರ ಹೆಸರುಗಳಲ್ಲಿ ಸಹ ಸಂಸ್ಕೃತ ಪದಗಳನ್ನೂ ಕಾಣಬಹುದು. 


ಸಯಾಮನ್ನು ದಾಟಿ ಮುಂದೆ ಹೋದರೆ ಇಂಡೋಚೀನಾ ಎನ್ನುವ 
ದೇಶವಿದೆ ಅಲ್ಲಿಯೂ ಭಾರತೇಯರು ನೆಲೆನಿಂತಿದ್ದರು. ಅಲ್ಲಿನ ಈಗ 
ಕೆಂಬೋಡಿಯಾ ಎಂದು ಕರೆಯಲ್ಪಡುತ್ತಿರುವ ಭಾಗಕ್ಕೆ ಕಾಂಭೋಜ 
ವೆಂದು ಹೆಸರಿಟ್ಟಿದ್ದರು. ಪಟ್ಟಣಗಳಲ್ಲಿ ಶಿವಪುರ, ಈಶ್ವರಪುರ, ವಿಷ್ಣು 
ಪುರಗಳೂ ಇದ್ದುವು. ಆಂಗ್‌ಕೋರ್‌ವಾಟ್‌ ಎಂಬಲ್ಲಿರುವ ಪ್ರಾಚೀನ 
ದೇವಸ್ಥಾನವು ಈಗಲೂ ಭಾರತೇಯರ ಕಲೆಯ ನಿದರ್ಶನವಾಗಿ ಉಳಿದಿದೆ. 


ಪಶ್ಚಿಮದಲ್ಲಿ ಕಾಯ್ರೋವಿನಿಂದ ಹಿಡಿದು ಅರಬಸ್ತಾನ, ಇರಾನು, 
ಮಧ್ಯ ಆಸ್ಕ, ಚೀನಾ ಫಿಲಿಪ್ಪೈನ್‌ ದ್ವೀಪಗಳು, ಇಂಡೋಚೀನಾ, 
ಸಯಾಮು, ಬರ್ಮಾ, ಮಲಯ, ಇಂಡೋನೇಶ್ಯಾ, ಸಿಂಹಳ--ಹೀಗೆ 
ಭೂಗೋಲದ ಪೂರ್ವಾರ್ಧದಲ್ಲಿನ ದೇಶಗಳಲ್ಲಿ ಹಲವು ಭಾರತದ ಧರ್ಮ 
ಭಾರತದ ಕಲೆ, ಭಾರತದ ಸಂಸ್ಕೃತಿಗಳ ಮುಡ್ರೆಯನ್ನು ಧರಿಸಿವೆ. 
ಭಾರತೇಯರೇ ಪರದಾಸ್ಯದಲ್ಲಿ ಬಿದ್ದು, ಸಾಹಸ ಕಾರ್ಯವೆಂದರೆ ಹೆದರಿ, 
ಸಾಗರ ಪ್ರಯಾಣವೆಂದರೆ ಭ್ರಷ್ಟವೆಂದೆಣಿಸಿ, ತಮ್ಮ ಗೊಡೊಳಗೆ ಮುದುರಿ 
ಬಿದ್ದ ಕಾಲದಲ್ಲಿ ಈ ವೈಭವದ ನೆನಪು ಸಹ ಮರಿತು ಹೋಗಿತ್ತು. 
ಪಾಶ್ಚಾತ್ಯ ನಿದ್ವಾಂಸರ ಶ್ರಮದಿಂದಾಗಿ ಭಾರತೇಯರ ಸಂಸ್ಕೃತಿಯ 
ಕುರುಹುಗಳೆಲ್ಲ ಎಲ್ಲೆಡೆಗಳಿಂದಲೂ ಕಲೆ ಹಾಕಲ್ಪಟ್ಟು ನಮ್ಮ ಪಿತ್ರಾರ್ಜಿ 
ತದ ಅರಿವು ನಮಗಾಗುವಂತಾಯಿತು' 

ಭಾರತವು ಎಚ್ಚೆತ್ತಿದೆ. ಹೊರನಾಡುಗಳಿಂದ ಧರ್ಮಪ್ರಚಾರಕ್ಕೆ 
ಇಲ್ಲಿಗೆ ಇತರರು ಬರುವಂತೆ ಇಲ್ಲಿಂದಲೂ ಪ್ರಾಚೀನ ಬೌದ್ಧ, ಬ್ರಾಹ್ಮಣ, 
ಪ್ರಚಾರಕರಂತೆ ಭಾರತದ ಬೋಧಕರು ಹೊರಗೆ ಪ್ರಯಾಣಿಸಲಾರಂಭಿ 
ಸಿದ್ದಾರೆ. ಹಿಂದೂ, ಬೌದ್ಧ, ಜೈನ ಮತಗಳ ಪ್ರಚಾರವಲ್ಲ; ಹಿಂದುವಿರಲಿ 
ಮುಪ್ಲಿಮನಿರಲಿ, ಕೈಸ್ತನಿರಲಿ, ತಂತಮ್ಮಮತದ ಅತ್ಯುಚ್ಚ ಬೋಧನೆಗಳನ್ನು 
ಪಾಲಿಸುವ ಭಕ್ತನಿಗೆ ಮುಕ್ತಿಯಿದೆ ಎಂದು ರಾಮಕೃಷ್ಣ ಪರಮಹಂಸರು 
ಭಾರತದ ಪ್ರಾಚೀನ ತತ್ವವನ್ನೇ ಇಂದಿನ ನುಡಿಯಲ್ಲಿ ಸಾರಿದುದನ್ನು ಅವರ 
ಪಟ್ಟಿ ಶಿಷ್ಯಸ್ವಾಮಿ ವಿವೇಕಾನಂದರು ಪಾಶ್ಚಾತ್ಯ ದೇಶಗಳವರಿಗೂ ಬೋಧಿಸಿ 
ದರು. ಇದರ ಪ್ರತ್ಯಕ್ಷ ಪರಿಣಾಮವು ಅಲ್ಪವೇ ಇದ್ದರೂ ಭಾರತದೊಡನೆ 
ಸಹ ಇತರರಿಗೆ ಸಾರುವ ಸುವಾರ್ತೆ ಇದೆ ಎಂಬುದರ ಅಸ್ಪಷ್ಟ ಕುರುಹು 
ಇದು ಎಂದಾದರೂ ಭಾವಿಸಬಹುದು. 





ಭಾರತದ ಕೇಂದ್ರ ರಾಸನಸಭಾಭವನ, 


ಹಿಂಬದಿಯ ಚಿತ್ರ: 1947ರಲ್ಲಿ ಭಾರತ ಇತಿಹಾಸದಲ್ಲಿ ಮೊದಲ ಬಾರಿ ಜನತಾ ಸರಕಾರದ 
ಪ್ರತಿನಿಧಿಗಳು ಕೇಂದ್ರ ಶಾಸನಸಭಾಭವನದಲ್ಲಿ ಸಭೆಸೇರಿರುವುದು, 





೯್ಮ ರಾಜ್ಯದರ್ಶನ 


ಸ್ವಭಾವತಃ ಮನುಷ್ಯರು ಶಾಂತಿಪ್ರಿಯರು, ನ್ಯಾಯಶೀಲರು, 
ನಿಃಸ್ವಾರ್ಥಿಗಳು ಎಂದು ಮಾನವ ಕುಲದ ಹುಟ್ಟುಗುಣಗಳ ವಿಚಾರದಲ್ಲಿ 
ಆದರ್ಶವಾದಿಗಳು ಸಮರ್ಥಿಸುವುದನ್ನು ಆಗಾಗ ಕೇಳುತ್ತೇವೆ. 
ಹಿಂದೂ ಪುರಾಣಗಳಲ್ಲಾ ಗಲೀ ಇತರ ದೇಶಗಳ ಧರ್ಮಗ್ರಂಥಗಳಲ್ಲಾ, 
ಗಲೀ ಹೇಳುವಂತೆ ಆರಂಭದಲ್ಲಿ ಮನುಷ್ಯರು ಪಾಪರಹಿತರಾಗಿದ್ದರೆಂದೂ: 
ಯುಗಪರಿವರ್ತನೆಯಿಂದಾಗಿ ಪಾಪಿಗಳಾಗುತ್ತ ಬಂದರೆಂದೂ ಆದರ್ಶ 
ವಾದಿಗಳ ಹೇಳಿಕೆ. ಮಾನವರು ಸಹಜವಾಗಿ ಮೃಗ ಸಮಾನರಿಂದೂ: 
ಕುಟುಂಬದವರ ಬೋಧನೆ, ಸಮಾಜದ ಒತ್ತಾಯ, ಸರಕಾರದ ಬೆದರಿಕೆ 
ಗಳಿಂದಲೇ ಅವರು ನೀತಿವಂತರಾಗುವರಿಂದೂ ಇನ್ನೊಂದು ಪಕ್ಷದವರ: 
ಅಭಿಪ್ರಾಯ. ಗೊರಿಲ್ಲವೊಂದು ತನ್ನ ಹೆಂಡತಿ ಮಕ್ಕಳನ್ನು ಕಟ್ಟಿ 
ಕೊಂಡು ತನಗಾಗಿ ಇತರ ಗೊರಿಲ್ಲಗಳೊಡನೆ ಯಾವಾಗಲೂ ಜಗಳಕ್ಕೆ 
ಸಿದ್ಧವಾಗಿರುವಂತೆ ಆದಿ ಮನುಷ್ಯರಿದ್ದರೆಂದೂ ಕ್ರಮೇಣ ಕುಟುಂಬ 
ವಿದ್ದುದು ಬಳೆಗವಾಗಿ, ಬಳಗವು ಬಳ್ಳಿಯಾಗಿ ಬಳ್ಳಿಯು ಜಾತಿಯಾಗಿ- 
ಬೆಳೆದು ಕ್ರಮ, ನೀತಿ ನಿಯಮಗಳು ಹುಟ್ಟಿದುವೆಂದೂ ಈ ಪಕ್ಷದವರ 
ಹೇಳಿಕೆ. 

ಸತ್ಯಸ್ಥಿತಿ ಈ ಏರಡು ವಾದಗಳ ಮಧ್ಯದಲ್ಲಿದೆ ಎನ್ನಬಹುದು. 
ಮನುಷ್ಯನಲ್ಲಿ ಉತ್ತಮ ಗುಣಗಳಿಲ್ಲದಿದ್ದರೆ ಅವನ್ನು ಬೆಳೆಸಲಿಕ್ಕಾಗಲಿ- 
ಕ್ಕಿಲ್ಲ. ಹಾಗೆಂದು ಕೆಟ್ಟ ಗುಣಗಳೂ ಇವೆ; ಸುಗುಣಗಳನ್ನು ಪೋಷಿಸಿ: 
ದುರ್ಗುಣಗಳನ್ನು ಕಿತ್ತು ಕೃಷಿಮಾಡದಿದ್ದರಿ ದುರ್ಗುಣಗಳೇ ಪ್ರಬಲ 
ವಾಗುವುವು. ಆದುದರಿಂದ ವ್ಯಕ್ತಿಯನ್ನು ಮಾಜವೂ ಸಮಾಜವನ್ನು, 
ಸರಕಾರವೂ ಅಂಕೆಯಲ್ಲಿಟ್ಟು ಕೊಳ್ಳುವುದು ಅಗತ್ಯ. ಸಮಾಜದ ಹಿತವನ್ನು 
ಚಿಂತಿಸುತ್ತಿದ್ದು ಅದಕ್ಕೆ ಅನುಕೂಲರಾಗಿರುವವರನ್ನು ರಕ್ಷಿಸಿ ಪ್ರತಿಕೂಲ. 
ರಿದ್ದವರನ್ನು ಶಿಕ್ಷಿಸುವ ವ್ಯವಸ್ಥೆಯು ಇರಲೇ ಬೇಕೆಂದು ಆದಿವಾಸಿಗಳ 
ಸಮಾಜವ್ಯವಸ್ಥೆಯನ್ನು ಪರಿಶೀಲಿಸಿದರೂ ತಿಳಿದುಬರುವುದು. ಈ 

ವ್ಯವಸ್ಥೆಗೆ ನಾವು ಸರಕಾರವೆಂದು ಹೇಳುವಂತೆ ಪ್ರಾಚೀನ ಭಾರತೇಯರು 
:ದಂಡವೆಂದು ಹೆಸರಿಟ್ಟಿದ್ದರು. ದಂಡವಿಲ್ಲದಿದ್ದರೆ ಸಮುದ್ರದಲ್ಲಿ ದೊಡ್ಡ 
ವೂನು ಸಣ್ಣ ನನನ್ನು ನುಂಗುವಂತೆ ಬಲಿಷ್ಠರು ನಿರ್ಬಲರನ್ನೂ ಅನೀತಿ 
'ವಂತರು ನೀತಿವಂತರನ್ನೂ ಸುಲಿಗೆ ಮಾಡುವುದು ಖಂಡಿತ ಎಂಬ ತತ್ವಕ್ಕೆ 
'ಭಾರತೇಯರು ಮತ್ಸ್ಯ ನ್ಯಾಯವೆಂದು ಹೇಳುತ್ತಿದ್ದರು. ಹದಿನಾರನೇ 
ಶತಮಾನದ ಆಂಗ್ಲಲೇಖಕ ಹೋಬ್ಸನ ಮಹಾಮತ್ಸ್ಯ (Leviathan) 
“ಎಂಬ ಗ್ರಂಥದಲ್ಲಿ ಸಾಧಿಸಲ್ಪಟ್ಟ ತತ್ವವೂ ಇದೇ. 


ದಂಡದ ಅವಶ್ಯಕತೆಯನ್ನು ತಿಳಿದ ಭಾರತೇಯರು ದಂಡಧಾರಿ 
'ಯಾರಾಗಬೇಕೆಂದೂ ವಿಚಾರಮಾಡಿದ್ದಾರೆ. ವೇದಕಾಲದಲ್ಲಿ ದಂಡ 
'ಧಾರಿಯು ರಾಜನು. ಇತರರು ತಮ್ಮ ಮೇಲೇರಿ ಬಂದಾಗ, 
ತಾವು ಇತರರ ಮೇಲೆ ಬೀಳುವಾಗ ಒಂದು ಸೈನ್ಯಕ್ಕೆ ಒಬ್ಬನೇ 
ನಾಯಕನಿರಬೇಕು, ಯುದ್ಧ ಕಾಲವು ಚರ್ಚೆ, ಅಭಿಪ್ರಾಯಭೇದಗಳಿಗೆ 
ಸಮಯವಲ್ಲ. ಆರ್ಯರು ಭಾರತಕ್ಕೆ ಹೊಸಬರಾಗಿರುವಾಗ, ಆಗಾಗ 
ಯುದ್ದ ಭಯನಿದ್ದಾಗ ಸಹಜವಾಗಿ ಸೇನಾನಾಯಕನೂ ದಂಡಧಾರಿಯೂ 
ಒಬ್ಬನೇ ಆಗಿದ್ದು ಅವನೇ ರಾಜನೆಂದು ಕರಿಯಲ್ಪಡುತ್ತಿದ್ದನು. 
'ಅರಸನ ಮಗನೇ ಉತ್ತಮ ಸೇನಾನಿಯಾಗಬೇಕೆಂದಿಲ್ಲ. ಆದ್ದರಿಂದ 
'ಆಯಾ ಕಾಲದ ಸಂದರ್ಭಕ್ಕನುಗುಣವಾಗಿ ಕೆಲವೊಮ್ಮೆ ಅರಸು 
ಮಗನನ್ನೂ ಇನ್ನು ಕೆಲವು ಸಲ ಬೇರೆಯವರನ್ನೂ ರಾಜರನ್ನಾಗಿ 
ಪಟ್ಟ ಕಟ್ಟಿ ಅಭಿಷೇಕ ಮಾಡುವ ಹೊಣೆಗಾರಿಕೆ ಯಸಿಗಳೇ ಮೊದ 
'ಲಾದ ವಿದ್ವಜ್ಜನರ ಮೇಲಿತ್ತು. 


ಅಲ್ಲಲ್ಲಿ ಶಾಂತಿನುಯ ವಾತಾವರಣವಿದ್ದೆಡೆಗಳಲ್ಲಿ ಗಣರಾಜ್ಯಗಳೆಂದೂ 
ಜಾನಪದಗಳೆಂದೂ ಕರೆಯಲ್ಪಡುತ್ತಿದ್ದ ಚಿಕ್ಕ ಚಿಕ್ಕ ಪ್ರಜಾಪ್ರಭುತ್ವಗಳಿ 
ದ್ದುವು. ಗಣರಾಜ್ಯಗಳೆಲ್ಲಿ ಮುಖ್ಯಸ್ಥರನ್ನು ಗಣದ ಹಿರಿಯರು ಆರಿಸು 
ತ್ತಿದ್ದರು. ಮುಖ್ಯಸ್ಥರ ಪರಿಷತ್ತು ಸೇರಿ, ಗಣದ ಹಿತಕ್ಕಾಗಿ ಕ್ರಮಗಳನ್ನು 
ಕೈಗೊಂಡು, ನೀತಿ, ನ್ಯಾಯಗಳನ್ನು ನಿಕ್ಸೆಸಿ, ವಿವಾದಗಳನ್ನು ತೀರ್ಮಾ 
ನಿಸುತ್ತಿದ್ದರು. ಅಲೆಕ್ಸಾಂದರನು ಭಾರತಕ್ಕೆ ಬಂದಾಗ ಪುರೂರವನಂಥ 


ಬತ ಭಾ 


'ಅರಸನೊಡನೆ ಮಾತ್ರವಲ್ಲ, ಗಣರಾಜ್ಯಗಳೊಡನೆಯೂ ಯುದ್ಧ ಮಾಡ 
ಬೇಕಿತ್ತು. ಬುದ್ಧನ ಕಾಲದಲ್ಲಿಯೂ ಗಣರಾಜ್ಯಗಳಿದ್ದುವೆಂದು ಬೌದ್ಧ 
ಗ್ರಂಥಗಳಿಂದ ತಿಳಿದುಬರುತ್ತದೆ. ಗಣರಾಜ್ಯಗಳಲ್ಲಿ ಮತದಾನ, ಪರಿ 
ಷತ್ತಿನ ಸಭಾಕ್ರಮ್ಮ ಸೂಚನೆಗಳನ್ನು ಮಂಡಿಸುವ ರೀತಿ, ಚರ್ಚೆಯ 
ಹೊತ್ತಿನಲ್ಲಿ ಪಾಲಿಸಬೇಕಾದ ನಿರ್ಬಂಧಗಳು, ತೀರ್ಮಾನವನ್ನು ನಿಶ್ಚೈಸುವ 
ರೀತಿ ಇವನ್ನೆಲ್ಲ ಬೌದ್ಧಭಿಕ್ಸುಗಳ ಸಂಘವೂ ಅನುಸರಿಸುತ್ತಿದ್ದುದರಿಂದ 
ಬೌದ್ಧರ ಧರ್ಮಗ್ರಂಥಗಳಲ್ಲಿ ಗಣರಾಜ್ಯಗಳ ಆಡಳಿತೆಯ ಚಿತ್ರವನ್ನು 
ಕಾಣಬಹುದು. 

ಗಣರಾಜ್ಯದಲ್ಲಿ ಪ್ರಜೆಗಳಿಗೂ ಆಳುವವರಿಗೂ ನಿಕಟಸಂಬಂಧವಿರ 
ಬೇಕಾದುದರಿಂದ ವಿಸ್ತಾರವಾದ ಸಾಮ್ರಾಜ್ಯವು ಗಣರಾಜ್ಯವಾಗಿರುವುದು 
'ಅಸಾಧ್ಯವಾಗಿತ್ತು. ಪ್ರಾಚೀನ ಗ್ರೀಕರ ಗಣರಾಜ್ಯಗಳು ಪೌರಸಭೆಗಳಂತೆ 
ಕೆಲವೇ ಚದರಮೈಲು ವಿಸ್ತಾರದಲ್ಲಿರುವ ಜನರನ್ನಾಳುತ್ತಿದ್ದುವು. ಗಣ 
ರಾಜ್ಯದಲ್ಲಿ ಪ್ರಬಲನಾದ ಯೋಧನು ಹುಟ್ಟಿ ಸಾಮ್ರಾಜ್ಯ ಸ್ಥಾಪಿಸಿದಾಗ 
ಹೆಸರಿಗೆ ಮಾತ್ರ ಗಣರಾಜ್ಯವಾಗಿದ್ದು ವಿಜಯಿಯಾದ ಸೇನಾನಿಯೇ 
ಸರ್ವಾಧಿಕಾರಿಯಾಗುತ್ತಿದ್ದನು. 

ಚಂದ್ರಗುಪ್ತಮೌರ್ಯನ ಕಾಲದಿಂದ ಗಣರಾಜ್ಯಗಳು ಒಂದೊಂ 
ದಾಗಿ ಸಾಮ್ರಾಜ್ಯಗಳಲ್ಲಿ ಲೀನವಾದುವು, ಸಮ್ರಾಟನೇ ಸರ್ವಾಧಿಕಾರಿ 
ಯಾದನು. ಚಂದ್ರಗುಪ್ತನ ಕಾಲದ ಶಾಸನದ ಸಂಪೂರ್ಣ ವಿವರವನ್ನು 
ಅವನ ಘನತೆಗೆ ಕಾರಣನಾದ ಚಾಣಕ್ಯ (ಕೌಟಿಲ್ಯ) ನು ಬರೆದ ಅರ್ಥ 
ಶಾಸ್ತ್ರದಲ್ಲಿ ಕಾಣಬಹುದು. ಅರಸನೇ ಸರ್ವಾಧಿಕಾರಿಯಾಗಿದ್ದರೂ 
ಮಂತ್ರಿಗಳ ಹಿತವಚನವನ್ನು ಗಮನಿಸಿಯೇ ರಾಜ್ಯವಾಳುತ್ತಿದ್ದನು. 

ಮೌರ್ಯ ಸಾಮ್ರಾಜ್ಯದ ಕ್ರಮವನ್ನೇ ಪ್ರತಿಯೊಂದು ಭಾಗದ 
ಪ್ರತಿಯೊಂದು ಶತಮಾನದ ಸಮ್ರಾಟರು ತಂತಮ್ಮ ದೇಶಕಾಲಗಳಿಗೆ 
ತಕ್ಕಂತೆ ಅಳವಡಿಸಿಕೊಂಡರು. ಶಿವಾಜಿಯ ಕಾಲದಲ್ಲಿ ಸಹ ಅಷ್ಟ 
ಪ್ರಧಾನರೆಂಬ ಮಂತ್ರಿಗಳಿದ್ದರು; ಸಾಮ್ರಾಜ್ಯದ ಒಂದೊಂದು ಭಾಗಕ್ಕೊಬ್ಬ 
ಮೇಲಧಿಕಾರಿಯೂ ಅವನ ಅಂಕೆಯಲ್ಲಿ ಸೈನ್ಯಗಳೂ ಇತರ ನೌಕರರೂ 
ಇದ್ದರು. 

ಕೇಂದ್ರದಲ್ಲಿರುವ ಸಮ್ರಾಟಿನು ಪ್ರಜೆಗಳಿಂದ ನೇರಾಗಿ ತೆರಿಗೆಗಳನ್ನು 
ಪಡೆಯುವುದೂ ಆಡಳಿತೆಯ ವಿಚಾರ ನಡೆಸುವುದೂ ತನ್ನ ರಾಜ 
ಧಾನಿಯ ಹತ್ತಿರದ ಭಾಗಗಳಲ್ಲಿ ಮಾತ್ರ. ಇತರ ಭಾಗಗಳ ಆಡಳಿತೆ 
ಹಿಂದೆ ಅಲ್ಲಿ ಆಳಿ ಬಂದು ಈಗ ಸಮ್ರಾಟನ ಅಧೀನಕಿಂದು ಒಪ್ಪಿಕೊಂಡ 
ಅರಸರಾಗಲಿ ಸಮ್ರಾಟನಿಂದ ನೇಮಿಸಲ್ಪಟ್ಟ ಮಾಂಡಳಿಕರಾಗಲೀ ನಡೆಸು 
ತ್ತಿದ್ದರು. ಮಾಂಡಳಿಕರು ತಮ್ಮ ಮಂಡಳವನ್ನು ತಿರುಗಿ ಈಗಿನ ಜಿಲ್ಲೆ 
ತಾಲೂಕುಗಳಂಥ ವಿಭಾಗಗಳನ್ನಾಗಿ ಮಾಡಿ ಅಲ್ಲಲ್ಲಿ ಪ್ರಬಲ ನಾಯಕ 
ರನ್ನು ನೇಮಿಸಿ ಅಥವ ಇದ್ದವರಲ್ಲಿ ಪ್ರಬಲರಾದವರನ್ನು ತಮ್ಮ ಆಜ್ಞಾನು 
ವರ್ತಿಗಳಾಗಿ ಮಾಡಿ ಅವರ ಮೂಲಕ ಆಡಳಿತೆಯನ್ನು ನಡೆಸುತ್ತಿದ್ದರು. 
ಪ್ರತಿಯೊಂದು ಗ್ರಾಮದವರು ತಮ್ಮ ಗ್ರಾಮವಿರುವ ಭಾಗದ ನಾಯಕನಿಗೆ 
ಇಂತಿಷ್ಟೇ ತೆರಿಗೆ ಕೊಡಬೇಕೆಂದು ಅವನು ನಿಶ್ಚಯಿಸುವನು; ನಾಯಕನು 
ಮಾಂಡಳಿಕನಿಗೆ, ಮಾಂಡಳಿಕನು ಸಮ್ರಾಟನಿಗೆ ತೆರಿಗೆ (ಕಪ್ಪ) ತೆರ 
ಬೇಕಿತ್ತು. ಅಲ್ಲದೆ ಪ್ರತಿಯೊಬ್ಬ ಮಾಂಡಳಿಕನೂ ನಾಯಕನೂ ಇಂತಿಷ್ಟೇ 
ಸೈನ್ಯದವರನ್ನು ಪೋಷಿಸಬೇಕೆಂದೂ ನಿಶ್ಚಯಿಸುತ್ತಿದ್ದರು. ಹೀಗಾಗಿ 
ಪ್ರಜೆಗಳಲ್ಲಿ ಬಹುಮಂದಿಗೆ ಸಮ್ರಾಟನೊಡನೆ ನೇರಾದ ಸಂಬಂಧವಿರ 
ಲಿಲ್ಲ, ಸಮ್ರಾಟನು ಯಾರಾದರೂ ಅವರ ಮಟ್ಟಿಗೆ ಸ್ಥಳೀಯ ಶಾಸನವು 
ಸರಿ ಇರುವಷ್ಟು ಕಾಲ ಅವರಿಗೆ ಹೊರಗಿನ ಗೊಡವೆಯೇ ಇದ್ದಿಲ್ಲ. 


ಸ್ಥಳೀಯ ವ್ಯವಸ್ಥೆಯು ಆಯಾ ಗ್ರಾಮದ ಪಂಚರ ಕೈಯಲ್ಲೇ 
ಇದ್ದಿತು. ಪಂಚರನ್ನು ಗ್ರಾಮದ'ವಯಸ್ಕರು ಆರಿಸುವಂತಹ ಕೃಮವಿದ್ದರೂ. 
ಹೆಚ್ಚಾಗಿ ಕೆಲವು ಮನೆತನಗಳವರೇ ಆರಿಸಲ್ಪಡುತ್ತಿದ್ದರು. ಕಡೆಕಡೆಗೆ 
ಪಟ್ಟಣ ಸೆಟ್ಟಿಯವರ ಮನೆತನವೆಂದು ಕನ್ನಡನಾಡಿನ ಗ್ರಾಮಗಳಲ್ಲಿ 
ಕೇಳಿ ಬರುವಂತೆ ಭಾರತದ ಎಲ್ಲಾ ಭಾಗಗಳಲ್ಲಿಯೂ ಕೇಳಿಬರುತ್ತಿತ್ತು. 
ಆರಿಸುವಿಕೆಯಲ್ಲಿಯೂ ಬಹುಮತವಿರಬೇಕೆಂಬ ಕ್ರಮವು ಕೆಲವೆಡೆಗಳಲ್ಲಿ 
ತ್ತೆಂದೂ ಇನ್ನು ಕೆಲವು ಕಡೆಗಳಲ್ಲಿ ಜನರಿಂದ ಸೂಚಿಸಲ್ಪಟ್ಟ ಯೋಗ್ಯರ 
ಹೆಸರನ್ನಾಗಲೀ ಸಂಜ್ಞೆಯನ್ನಾಗಲೀ ಓಲೆಯ ತುಂಡಿನಲ್ಲಿ ಬರೆದು ಪಾತ್ರೆ 
ಯಲ್ಲಿಟ್ಟು ದೇವಸ್ಥಾನದಲ್ಲಿರಿಸಿ, ಪ್ರಾರ್ಥನೆ ಮಾಡಿ, ಎಲ್ಲರೆದುರು ಪಾತೆ, 

ಯನ್ನು ಕುಲುಕಿಸಿ, ಚಿಕ್ಕ ಮಗುವಿನಿಂದ ಒಂದು ಚೀಟನ್ನು ಆರಿಸಿ 
ಅದರಲ್ಲಿ ತೋರಿದವನನ್ನೇ ಆರಿಸುವ ಕ್ರಮವಿತ್ತೆಂದೂ ತಿಳಿದುಬಂದಿದೆ. 


ಗ್ರಾಮಗಳ ಆಡಳಿತೆಯು ಸ್ಥಳೀಯ ಪಂಚರಿಂದ ನಡೆಸಲ್ಪಡುವ 
ಕ್ರಮ ಭಾರತದ ಪ್ರತಿಯೊಂದು ಕಡೆಯಲ್ಲೂ ಬ್ರಿಟಿಷರ ರಾಜ್ಯಭಾರವಾರಂ 
ಭವಾಗುವ ವರಿಗೆ ಮುಂದರಿಸಲ್ಪಟ್ಟಿತ್ತು. ಹೊರಗಿನಿಂದ ಸೇನಾನಿಗಳು 
ಬಂದು ಸಮ್ರಾಟರನ್ನಾಗಲೀ ಮಾಂಡಳಿಕರನ್ನಾಗಲೀ ಸೋಲಿಸಿದರೆ 
ಬೇರಿ ಸಮ್ರಾಟ ಅಥವ ಬೇರೆ ಮಾಂಡಳಿಕರಾಗುತ್ತಿದ್ದರೀ ಹೊರತು, 
ಗ್ರಾಮದ ಮೇಲ್ವಿಚಾರದಲ್ಲಿ ಕೈ ಹಾಕುತ್ತಿರಲಿಲ್ಲ. ಸಾಮ್ರಾಜ್ಯದ ಆಂತ 
ರಿಕ ವಿಭಾಗಗಳಿಗೆ ನಮ್ಮಲ್ಲಿ ರಾಜ್ಯ ಸೀಮೆ, ಹೋಬಳಿ, ಮಾಗಣೆ, 
ಊರು (ಹಳ್ಳಿ) ಮೊದಲಾದ ಹೆಸರುಗಳಿದ್ದಂತೆಯೇ ತಮಿಳರಲ್ಲಿ ನಾಡು, 
ಕುಡ, ಊರುಗಳೆಂದೂ ಇತರ ಕಡೆಗಳಲ್ಲಿ ಬೇರೆಯೇ ಹೆಸರುಗಳೂ 
ವಾಡಿಕೆಯಲ್ಲಿದ್ದುವು. 


ಈಸ್ಟ್‌ ಇಂಡಿಯಾ ಕಂಪೆನಿಯ ವ್ಯಾಪಾರಿಗಳಾಗಿ ಬಂದ ಬ್ರಿಟಿಷ 
ರಿಗೆ ಆಡಳಿತೆಯ ಪಾಲೂ ಸಿಕ್ಕುವಂತಾದಾಗ ಮೊದಮೊದಲು ಹಿಂದಿನಂತೆ 
ಒಂದೊಂದು ತುಂಡಿನಿಂದ ಇಂತಿಷ್ಟೇ ತೆರಿಗೆ ತೆರಲಿಕ್ಕೆ ಒಪ್ಪಿದ ಜಮಿಾಾನ್ಹಾರ 
ನಿಗೆ ಅಲ್ಲಿನ ಆಡಳಿತೆಯನ್ನು ಬಿಟ್ಟುಕೊಡುತ್ತಿದ್ದರು. ಒಂದು ಸಂತೆಯ 
ಸುಂಕ ವಸೂಲಿ, ಕಡವಿನ ದೋಣಿಯ ಹಕ್ಕು ಇವನ್ನು ಹರಾಜು (ಏಲಂ) 
ಮಾಡುವಂತೆ ಹೆಚ್ಚು ತೆರಿಗೆ ತೆರುವುದಕ್ಕೆ ಒಪ್ಪಿದವರಿಗೆ ವಹಿಸಿಕೊಡು 
ತ್ತಿದ್ದರು, ಮದ್ರಾಸು, ಮುಂಬಯಿ, ಕಲ್ಕತ್ತೆಗಳಲ್ಲಿ ಕಂಪೆನಿಯ ಕಡೆ 
ಯಿಂದ ಆಡಳಿತೆ ನಡೆಸಲಿಕ್ಕೆ ಗವರ್ನರರೂ ಅವರಿಗೆ ಸಲಹೆ ಕೊಡುವ 
ಅಧಿಕಾರಿ ಮಂಡಳಗಳೂ ಇದ್ದುವು. 


ಕಂಪೆನಿಯ ವಶದಲ್ಲಿ ಬಂದ ಕ್ಷೇತ್ರವು ವಿಸ್ತೃತವಾದಾಗ, ಇನ್ನೂ 
ಖಾಸಗಿ ಕಂಪೆನಿಯ ಕೈಯಲ್ಲಿ ಎಲ್ಲವನ್ನೂ ಬಿಡುವುದು ಸರಿಯಲ್ಲವೆಂದು 
ಬ್ರಿಟಿಷ್‌ ಪಾರ್ಲಿಮೆಂಟು 1771ರಲ್ಲಿ ಕಂಪೆನಿಯ ಆಡಳಿತೆಯ ಮೇಲ್ವಿ 
ಚಾರವನ್ನು ಬ್ರಿಟಿಷ್‌ ಸರಕಾರ ನಡೆಸಬೇಕೆಂದು ತೀರ್ಮಾನಿಸಿತು. 

ಕಿಗ್ಯುಲೇಟಿಂಗ್‌ ಆಕ್ಟೆಂಬ ಶಾಸನದನ.ಯ ಕಲ್ಕತ್ತೆಯ ಗವರ್ನರನು. 
ಗವರ್ನರ ಜನರಲನಾಗಿ ಬೇಕಿ ಗವರ್ನರರ ಮೇಲೆ ಅಧಿಕಾರವುಳ್ಳವ. 
ನಾದನು. ಇಂಗ್ಲಿಷರ ಕೋರ್ಟುಗಳೂ ಸ್ಥಾಪಿತವಾದುವು; ಆಡಳಿ 
ತೆಯು ಕೇಂದ್ರೀಕರಿಸಲ್ಪಡಲಿಕ್ಕೆ ಆರಂಭವಾಯಿತು. 


1853ರಲ್ಲಿ ಪಾರ್ಲಿಮೆಂಟು ಚಾರ್ಟರ್‌ ಆಕ್ಟನ್ನು ಮಾಡಿ ಕಂಪೆ. 
ನಿಯು ವ್ಯಾಪಾರವನ್ನು ಬಿಟ್ಟು ಆಡಳಿತೆಯನ್ನು ಮಾತ್ರ ನೋಡಬೇಕೆಂದೂ 
ಭಾರತೇಯರನ್ನು ಸಹ ಅಧಿಕಾರಿ ವರ್ಗಕ್ಕೆ ಸೇರಿಸಬೇಕೆಂದೂ ತೀರ್ಮಾ 
ನಿಸಿತು. ಅಷ್ಟರ ವರೆಗೆ ಒಂದೆಡೆ ವ್ಯಾಪಾರ, ಒಂದೆಡೆ ಆಡಳಿತೆ ಎಂದು 
ಕಂಪೆನಿಯು ತನ್ನ ಅಧಿಕಾರ ಬನದ ವ್ಯಾಪಾರದ ಲಾಭ ಹೆಚ್ಚಿ ಸಿದಂತೆ: 
ಬ್ರಿಟಷ್‌ ನೌಕರರಲ್ಲಿ ಬಹುಜನರೂ ಅವರ ಹಾಟ ಇಲ್ಲಿನವರೂ 
ಸರಬರಾಜು, ಲಂಚ, ವಂಚನೆಗಳ ಮೂಲಕ ಜನರ ಸಂಪತ್ತನ್ನು 
ದೋಚಿಕೊಳ್ಳುವುದರಲ್ಲೇ ಮಗ್ಗರಾಗಿದ್ದರು. ಇಂಗ್ಲಾಂಡಿನಿಂದ ಇಲ್ಲಿಗೆ 
ಬರುವ Ms ನೌಕರರನ್ನುದ್ದೇಶಿಸಿ 'ಅವರ ತಾಯ್ತಂದೆಯರು “ಹಣ 
ಸಂಪಾದಿಸು, ಮಗೂ; ನ್ಯಾಯಗಿಂದಾದರೆ ಹಾಗೆ, ಹೇಗಾದರೂ ಮಾಡಿ 
ಧನವಂತೆನಾಗು” ಎಂದು ಬೋಧಿಸಿದಂತಿತ್ತೆಂದು ಇಲ್ಲಿ ಮತ್ತೆ ಉದ್ಯೋಗ 
ದಲ್ಲಿದ್ದ ವಿಖ್ಯಾತ ಆಂಗ್ಲಸಾಹಿತಿ ಮೆಕೋಲೆ ಬರೆದಿದ್ದಾನೆ. 


1857ರಲ್ಲಿ ಉತ್ತರ ಭಾರತದ ಸೈನಿಕರು ದಂಗೆಯೆದ್ದು ಅಯೋ 
ಧೈಯ ನವಾಬ ಮತ್ತು ರುೂನ್ಸಿಯ ಮಹಾರಾಣಿ ಲಕ್ಷ್ಮೀ ಬಾಯಿ 
ಮೊದಲಾದವರ ನೇತೃತ್ವದಲ್ಲಿ ಕಂಪೆನಿ ಸರಕಾರವನ್ನು ಸಂಪೂರ್ಣ ನಡು 
ಗಿಸಿಬಿಟ್ಟರು; ಬ್ರಿಟಿಷರ ಆಡಳಿತೆ ಅಂತ್ಯವಾಯಿತೆಂಬಂತೆ ತೋರಿತು. 
ಆದರೆ ಪಂಜಾಬು, ಬಂಗಾಳ, ದಕ್ಷಿಣ ಭಾರತದವರ ತಾಟಸ್ಕ್ಯದಿಂದಾಗಿ 
ಬ್ರಿಟಿಷರ ಸೇನೆಗೆ ನಾಲ್ಕು ಕಡೆಗಳಿಂದಲೂ ಸಹಾಯ ಸಿಕ್ಕಿ ದಂಗೆಯನ್ನು 
ಅಣಗಿಸಲಿಕ್ಕಾಯಿತು. 20 ವರ್ಷ ಪ್ರಾಯದ ಲಕ್ಷ್ಮೀ ಬಾಯಿಯು 
ಸ್ವತಃ ಯುದ್ಧ ್ಸರಂಗಕ್ಕಿಳಿದು ss ಕಾದಾಡಿ ಮಡಿದ ನೆನಪು 
ಕೋಮಾಂಚಿಕಾಂಯಾಗಿ ಉಳಿದಿದೆ. ಆಗಿನ ಇತರ ಘಟನೆಗಳಲ್ಲಿ ಇಕ್ಕಡೆ 
ಯವರೂ ಸ್ಮರಿಸಲಾರದ ಹಿಂಸಾಚಾರಗಳನ್ನು ಮಾಡಿದ್ದರು. 

ಕಂಪೆನಿಯವರ ಮೂಲಕ ಇಷ್ಟು ದೊಡ್ಡ ದೇಶವನ್ನು ಆಳುವುದು 
ಸರಿಯಲ್ಲವೆಂದೂ ಪ್ರಜೆಗಳ ಹಿತಕಾಂಕ್ಸೆಗಳಿಗೆ ಗಮನ ಹೆಚ್ಚು ಕೊಟ್ಟಿದ್ದರೆ. 
1857ರ ಭೀಕರ ಸ್ಥಿತಿಯಾಗುತ್ತಿದ್ದಿಲ್ಲವೆಂದೂ ಮನಗಂಡು ಬ್ರಿಟಿಷ್‌ 
ಸರಕಾರವು ಕಂಪೆನಿಯನ್ನು ಅಂತ್ಯಗೊಳಿಸಿ, ಬ್ರಿಟಿಷರ ಆಗಿನ ರಾಣಿ 
ವಿಕ್ಟೋರಿಯಳೇ ಭಾರತದ ರಾಜ್ಞಿಯೆಂದು ಸಾರಿ ಗವರ್ನರ ಜನರಲನ 
ನೇಮಕ, ಮೇಲ್ವಿಚಾರಗಳನ್ನು ಸೆಕ್ರಿಟರಿ ಆಫ್‌ ಸ್ಟೇಟ್‌ ಫೋರ್‌ 
ಇಂಡಿಯಾ ಎಂದು ಸಂಬೋಧಿಸಲ್ಪಡುವ ಮಂತ್ರಿಯ ವಶದಲ್ಲಿಟ್ಟರು. 

ಕಂಪೆನಿಯ ಆಳ್ವಿಕೆಯ ಆರಂಭ 1757ರಲ್ಲಿ ಎಂದು ಲೆಕ್ಕಿಸಿದರೆ 
ಅಲ್ಲಿಂದ ಒಂದು ಶತಮಾನ ಕಾಲ ತನ್ನ ಅಧಿಕಾರವು ಇಡೀ ದೇಶದಲ್ಲಿ 
ಸ್ಕಾಪಿತವಾಗುವಂತೆಯೂ ಕೇಂದ್ರೀಕೃತವಾಗುವಂತೆಯೂ ಕಂಸೆನಿಯವರು 
ಕೆಲಸಮಾಡಿದರು. ಸಮಗ್ರಭಾರತಕ್ಕೊಂದೇ ಸರಕಾರ, ಒಂದೇ ತರದ 
ನ್ಯಾಯಪಾಲನೆ, ಒಂದೇ ರಾಜಭಾಷೆ (ಇಂಗ್ಲಿಷು), ಪ್ರಾಂತ್ಯ ಪ್ರಾಂತ್ಯ. 
ಗಳೊಳಗೆ ವಿಶೇಷವಾದ ಸಂಚಾರಾನುಕೂಲತೆಗಳಾಗಿ ವ್ಯಾಪಾರ ವ್ಯವ 
ಹಾರಗಳ ವೃದ್ಧಿಯಾಯಿತು. ಆದರೆ ಬ್ರಿಟಿಷರ ವ್ಯಾಪಾರವು ಲಾಭ 
ದಾಯಕವಾಗಬೇಕೆಂಬ ದೃಷ್ಟಿಯಿಂದ ಇಲ್ಲಿನ ಆಡಳಿತ ನಡೆದು, 
ಸಾಲದುದಕ್ಕೆ ಕಂಪೆನಿಯ ನೌಕರರು "ಮಾಮೂಲಿ? ಎಂಬಂತೆ. 
ಹಣವನ್ನು ದೋಚಿಕೊಂಡು ಹೋಗಿ, ದೇಶದ ಆರ್ಥಿಕ ಸ್ಥಿತಿ 
ಅಧೋಗತಿಗಿಳಿಯುತ್ತ ಬಂದಿತು. ಗ್ರಾಮವ್ಯವಸ್ಥೆ ಸಹ ಸರಕಾರದ. 
ಇಲಾಖೆಗಳ ವಶವಾಗಿ ಪ್ರತಿಯೊಂದಕ್ಕೂ ಸರಕಾರದ ಮುಖ 
ನೋಡುವ ಮನೋವೃತ್ತಿ ಜನರಲ್ಲಿ ಬೆಳೆದು "ಮಾಬಾಪ್‌ ಸರ್ಕಾರ್‌? 
(ಸರಕಾರವೇ ತಾಯ್ತಂದೆ) ಎನ್ನುವ ಕ್ರಮವೂ ನಮ್ಮಿಂದೇನೂ ಸಾಧ್ಯವಿಲ್ಲ,. 
ಐರೋಪ್ಯರಷ್ಟು, ಮುಖ್ಯವಾಗಿ ಬ್ರಿಟೆಷರಷ್ಟುಜ್ಞಾನವಂತರೂ ನೀತಿವಂತರೂ 
ಶಕ್ತಿವಂತರೂ ಯಾರೂ ಇಲ್ಲವೆಂಬ ಅಭಿಪ್ರಾಯವೂ ಗಟ್ಟಿಯಾಯಿತು. 
ಸರಕಾರದ ಶಾಲೆಗಳ ಮೂಲಕವೂ ಬ್ರಿಟಿಷರೇ ಬರೆದ ಚರಿತ್ರಪಠನ. 
ದಿಂದಲೂ ಇದು ಇನ್ನಷ್ಟು ಬಲವಾಯಿತು. 

1858ರಲ್ಲಿ ಬ್ರಿಟಿಷ ಸರಕಾರವು ತಮ್ಮ ರಾಣಿಯಿಂದ ಕೊಡಿಸಿದ 
ಭರವಸೆಗಳಲ್ಲಿ ವರ್ಣಭೇದವಿಲ್ಲದೆ ಎಲ್ಲರಿಗೂ ಸಮಾನಾನುಕೂಲತೆಗಳ : 

ನ್ನೊದಗಿಸುವುದಿದ್ದರೂ ಭಾರತೇಯರು ತಾಲೂಕಿನ ಆಡಳಿತೆ, ಜಿಲ್ಲೆಯ 
ಮತ್ತು ಪ್ರಾಂತ್ಯದ ಆಫೀಸುಗಳೆಲ್ಲಿ ಗುಮಾಸ್ತರ ಸ್ಥಾನ, ಇವುಗಳಿಗಿಂತ 
ಮೇಲೆ ಹೋಗುವುದು ಕಷ್ಟವಾಯಿತು. ಮೇಲಂತಸ್ತಿನ ಹುದ್ದೆಗಳನ್ನೆಲ್ಲ 
ಬ್ರಿಟಿಷರಿಗೆ ವಿಸಾಸಲಾಗಿಟ್ಟರು. ಸೈನ್ಯದಲ್ಲಂತೂ ನಾಯಕರೆಲ್ಲ ಬ್ರಿಟಿಷರು, 
ಸೈನಿಕರಲ್ಲಿ ಸಹ ಬ್ರಿಟಿಷರ ಒಲುಮೆಗೆ ಪಾತ್ರರಾದ ಕೆಲವೇ ಜಾತಿಗಳಿಂದ 
'ಆರಿಸಲ್ಪಟ್ಟವರು. ಇತರರು ಯೋಧರಲ್ಲವೆಂದು ಭಾರತೇಯರಲ್ಲಿ ಬಹು 
ಮಂದಿಗೊಂದು ಲಾಂಛನದ ಮುದ್ರೆ ಯೊತ್ತಿದರು. 

1861ರಲ್ಲಿ ಗವರ್ನರ ಜನರಲನ ಕೌನ್ಸಿಲಿನವರ ಸಂಖ್ಯೆ ಹೆಚ್ಚಿಸಿ 
"ಅದರಲ್ಲಿ ಸರಕಾರಿ ನೌಕರರಲ್ಲದ ಕೆಲವುಂದಿ ಭಾರತೇಯರನ್ನು 
ಹೇರಿಸುವ ಕ್ರಮವಾಯಿತು. 1885ರಲ್ಲಿ ಸ್ಥಾಪಿತವಾದ ಕಾಂಗ್ರೆ ಸಿನ 
ಮೂಲಕ ಜನರ ಆಕಿ, ಆಕಾಂಕ್ಷೆಗಳು ಬ್ರಿಟಿಷ್‌ ಸರಕಾರಕ್ಕೆ ಕಿಳಿಯು 
ವಂತಾಯಿತು. ಭಾರತೇಯರಿಗೆ ಉಚ್ಚಾಧಿಕಾರಗಳನ್ನು ಕೊಡಬೇ 
ಕೆಂಬುದೂ ಗವರ್ನರ ಜನರಲರ ಮತ್ತು ಗವರ್ನರರ ಕೌನ್ಸಿಲುಗಳಿಗೆ 
ಹೆಚ್ಚುಹೆಚ್ಚು ಮಂದಿ ಭಾರತೇಯರನ್ನು ನೇಮಿಸಬೇಕೆಂದೂ ಒಂದೇ 
ವರ್ಗದ ಹುದ್ದೆಯಲ್ಲಿರುವ ಭಾರತೇಯರಿಗೆ ಬ್ರಿಟಿಷರಿಗಿಂತ ಕಡಿಮೆ ಸಂಬಳ 
ೊಡಬಾರದೆಂಬುದೂ ಕಾಂಗ್ರೆಸಿನ ಆರಂಭದ ಕೇಳಿಕೆಗಳು. 1892ರಲ್ಲಿ 
ಬ್ರಿಟಿಷ್‌ ಸರಕಾರವು ಗವರ್ನರರ ನ್ಯಾಯವಿಧಾಯಕ ಕೌನ್ಸಿಲುಗಳಿಗೆ 
ನೇಮಿಸುವ ಭಾರತೇಯರಲ್ಲಿ ವಿಶ್ವವಿದ್ಯಾಲಯ, ಜಿಲ್ಲಾ ಬೋರ್ಡುಗಳು 
ಕೆಲವರನ್ನು ಆರಿಸಬಹುದೆಂದಾಯಿತು; ಸರಕಾರದ ಕೆಲಸದ ಕುರಿತು 
ಪ್ರಶ್ನೆ ಎತ್ತುವ, ಟೀಕಿಸುವ ಅಧಿಕಾರವೂ ಸಿಕ್ಕಿತು. 

ಇದರಿಂದ ತೃಪ್ತರಾಗದ ಪ್ರಜೆಗಳಲ್ಲಿ ದೇಶಭಕ್ತಿ, ಸ್ವಾತಂತ್ರ್ಯ 
ಪ್ರೇಮಗಳು ಹೆಚ್ಚುತ್ತ ಬಂದುವು, 1905ರಲ್ಲಿ ಬಂಗಾಳ ಪ್ರಾಂತವನ್ನು 
'ಜನರ ಮನಸ್ಸಿಗೆ ವಿರೋಧವಾಗಿ ವಿಭಜಿಸಿದಾಗ ಸ್ವದೇಶಿ ಆಂದೋಲನವೆಂಬ 
ಚಳವಳಿಯು ಉಂಟಾಗಿ ಅಲ್ಲಲ್ಲಿ ಹಿಂಸಾಮಾರ್ಗವೂ ಅನುಸರಿಸಲ್ಪಟ್ಟಿತು. 
1901ರಲ್ಲಿ ಗವರ್ನರ್‌ ಜನರಲ್‌ ಮಿಂಟೋ ಮತ್ತು ಸೆಕ್ರಿಟರಿ ಫೋರ್‌ 
ಇಂಡಿಯಾ ಮೋಕ್ಷಿಯವರ ಸಲಹೆಯಂತೆ ಪಾರ್ಲಿಮೆಂಟು ಗವರ್ನರ್‌ 
ಜನರಲರ ಸಭೆಯಲ್ಲಿ ಸಹ ಆರಿಸಲ್ಪಟ್ಟ ಭಾರತೇಯರಿಗೆ ಸ್ಥಾನಕೊಡು 

ವಂತಾಯಿತು. ಗವರ್ನರರ ಸಭೆಯಲ್ಲಿ ವರ್ಗದಾರರಿಂದಾರಿಸಲ್ಪಟ್ಟಿವ 
ರಿಗೂ ಸ್ಕಳಗಳನ್ನು ಕೊಟ್ಟರು. ಹೀಗೆ ಮಾಡುವಾಗ ಹಿಂದೂ ಮತದಾರ 
ರಿಗೆ, ಮುಸ್ಲಿಮ್‌ ಮತದಾರರಿಗೆಂದು ಬೇರಿಬೇಕಿ ಫ್ಲೇತ್ರಮಾಡಿ ಜನಾಂಗ 
ದಲ್ಲಿ ಭಿನ್ನತೆಯ ಬೀಜವನ್ನು ಬಿತ್ತಿದರು. ಒಂದೆಡೆ ಹೆಚ್ಚುಹೆಚ್ಚು ಮಂದಿ 
ಭಾರತೇಯರಿಗೆ ಮೇಲಿನ ಅಧಿಕಾರಗಳನ್ನು ಕೊಟ್ಟು, ಇನ್ನೊಂದೆಡೆಯಲ್ಲಿ 
ಸ್ವಾತಂತ್ರ್ಯಕ್ಕಾಗಿ ಚಳವಳಿ ಎಬ್ಬಿಸುವವರನ್ನು ಶಿಕ್ಸಿಸಿ ಮತ್ತೊಂದೆಡೆ 
ಹಿಂದೂ-ಮುಸ್ಲಿವರ್‌,  ಬ್ರಾಹ್ಮಣ-ಅಬ್ರಾಹ್ಮಣ. ಮೇಲಿನ ಜಾತಿ- 
ಕೆಳಗಿನ ಜಾತಿಯೆಂದು ವಿಂಗಡಿಸಿ, ಭಾರತೇಯರನ್ನು ಬ್ರಿಟಿಷ್‌ ಪ್ರಾಂತ 
ದವರು ಸಂಸ್ಕಾನದವರೆಂದು ಎಂಟು ಹತ್ತು ರೀತಿಯಲ್ಲಿ ವಿಭಜಿಸುವ 
ಉಪಾಯವನ್ನು ಕೈಗೊಂಡು ಬ್ರಿಟಿಷರ ಆಳ್ವಿಕೆ ಮುನ್ನಡೆಯಿತು. 

1907ರಲ್ಲಿ ಲೋಕಮಾನ್ಯ ತಿಲಕರಿಂದ ತೀವ್ರವಾದ ಚಳವಳಿ ನಡೆಸ 
ಲ್ರಡುವುದನ್ನು ಕಂಡು ಅವರನ್ನು ಮೂರು ಸಲ ಜೈಲಿಗೆ ಕಳುಹಿಸಿದರೂ 
ಚಳವಳಿಯೇನೂ ಕಡಿಮೆಯಾಗಲಿಲ್ಲ. 1914ರಲ್ಲಿ ಮೊದಲನೇ ಜಾಗ 
ತಿಕ ಯುದ್ಧ ವಾದಾಗ ಭಾರತದ ಸಹಾಯ ಅಗತ್ಯವಾಗಿ 1917ರಲ್ಲಿ 
ಬ್ರಿಟಿಷ್‌ ಸರಕಾರವು ಭಾರತವನ್ನು ಸ್ವರಾಜ್ಯದ ದಾರಿಯಲ್ಲಿ ಮುನ್ನಡೆಸುವ 
ಮಾತುಕೊಟ್ಟಿತು. ಇದರಿಂದಾಗಿ 1919ರಲ್ಲಾದ ಸುಧಾರಣೆಗಳಿಗೆ 
ಮೊಂಟಿಗ್ಯೂ (ಆಗಿನ ಸೆಕ್ರಿಟರಿ) ಚೆವರ್ಸ್‌ ಫೋಡ್‌ (ಆಗಿನ ಗವರ್ನರ್‌ 
ಜನರಲ್‌) ಅವರ ಸುಧಾರಣೆಗಳೆನ್ನುತ್ತಾರೆ. ಪ್ರಾಂತದ ಲೆಜಿಸ್ಲೇಟಿವ್‌ 
ಕೌನ್ಸಿಲಿಗೆ ಆರಿಸಿಬರುವವರ ಸಂಖ್ಯೆಯನ್ನು ಹೆಚ್ಚಿಸಿ, ಮತದಾರರ ಕ್ಸೇತ್ರ 
ವನ್ನು ಹೆಚ್ಚಿಸಿ; ಆರಿಸಿ ಬಂದವರಲ್ಲಿ ಕೆಲವರನ್ನು ಮಂತ್ರಿಗಳಾಗಿ ಮಾಡಿ 
ಅವರಿಗೆ ಕೆಲವು ಇಲಾಖೆಗಳನ್ನು ಒಪ್ಪಿಸುವುದು ಈ ಸುಧಾರಣೆಗಳ ಒಂದು 
ಅಂಗ; ಕೇಂದ್ರ ಸರಕಾರದ ಕ್ಷೇತ್ರ, ಪ್ರಾಂತ್ಯದ ಕ್ಷೇತ್ರವೆಂದು ಆಡಳಿತೆಯ 
ಕ್ಷೇತ್ರ ವಿಭಜನೆಯು ಇನ್ನೊಂದು ಅಂಗ. 

1920ರಿಂದ ಕಾಂಗ್ರೆಸಿನ ಸೂತ್ರಗಳು ಮಹಾತ್ಮಾಗಾಂಧಿಯವರ ಕೈಗೆ 
ಬಂದು ಅವರ ನೇತೃತ್ವದಲ್ಲಿ ಅಸಹಕಾರ ಆಂದೋಲನವು ಆರಂಭವಾಗಿ 
ಶಾಂತಿಮಾರ್ಗದ ಯುದ್ಧವೇ ಮೊದಲಾಯಿತು. ಕೆಲಮಂದಿ ವಕೀ 
ಲರೂ ವಿದ್ಯಾರ್ಥಿಗಳೂ ತಂತಮ್ಮ ಉದ್ಯೋಗವನ್ನು ಬಿಟ್ಟು ಸ್ವಾತಂತ್ರ್ಯ 

ಸಂಗ್ರಾಮದಲ್ಲಿ ಧುಮುಕಿದರು. ಸಾವಿರಗಟ್ಟಲೆಯಲ್ಲಿ ತುರಂಗವಾಸ 
ಅನುಭವಿಸಿದರು. ಕೆಲವರು ಪ್ರಾಣಬಲಿಯಿತ್ತರು. ಮಹಾತ್ಮರ ನೇತ್ಯ 
ತ್ವದಲ್ಲಿ ಹಿಂದೂ ಮುಸ್ಲಿಮರುಸ್ವಲ್ಪ ಸಮಯ ಒಂದಾದರೂ ಮತ್ತೆ ಜಿನ್ನಾ 
ರವರ ಮಾತಿಗೆ ಕಿವಿಗೊಟ್ಟು ಮುಸ್ಲಿಮ್‌ ಲೀಗು ತನ್ನದೇ ಹಟ ಹಿಡಿದು 
ಮುಂಬರಿಯಿತು. ಬ್ರಿಟಿಷ್‌ ಸರಕಾರವು ಅವರಿಗೆ ಬೆಂಬಲಕೊಟ್ಟ ಕಾರಣ 
ಐಕ್ಯಸ್ಥಾಪನೆಯಾಗಲಿಲ್ಲ, ಸ್ವಾತಂತ್ರ್ಯವೂ ಸಿಕ್ಕಲಿಲ್ಲ. 1930ರಲ್ಲಿ 
ಮಹಾತ್ಮರು ಸತ್ಯಾಗ್ರಹದ ಚಳವಳಿಯನ್ನು ಹೂಡಿದರು, ದೇಶದಾ 
ದ್ಯಂತ ಎಂದೂ ಕಂಡುಕೇಳದ ರೀತಿಯ ಚಳವಳಿಯಾಯಿತು. ತಿರುಗಿ 
ಬಂಧನ, ಲಾಠಿ, ಗುಂಡುಗಳು. ಇದರೊಂದಿಗೆ ಬ್ರಿಟಿಷ್‌ ಸರಕಾರವು. 
ಇನ್ನೊಂದು ಹಜ್ಜೆ ಮುಂದರಿದು ಮೂರು ನಾಲ್ಕು ವರ್ಷ ಚರ್ಚೆಯಲ್ಲೇ 
ಕಳೆದು 1935ರ ಸುಧಾರಣೆಗಳನ್ನು ಜ್ಯಾರಿಗೆ ತಂದಿತು. ಪ್ರಾಂತಗಳ 
ಆಡಳಿತೆಗಳನ್ನು ಅಲ್ಲಲ್ಲಿನ ಮಂತ್ರಿಮಂಡಳಗಳಿಗೊಪ್ಪಿಸುವ, ಕೇಂದ್ರ 
ಶಾಸನಸಭೆಯಲ್ಲಿ ಜನರಿಂದಾರಿಸಲ್ಪಟ್ಟಿವರ ಬಹುಮತವಿರುವ ಏರ್ಪಾಡು 
ಗಳು ಇದರಿಂದಾದುವು. ಆದರೆ ಕೇಂದ್ರದ ಸರಕಾರ ಶಾಸನಸಭೆಗೆ 
ಜವಾಬ್ದಾರಿಯಾಗಿರಲಿಲ್ಲ. 

1935ರ ಸುಧಾರಣೆಗಳಿಗೆ ಹೆಚ್ಚಿನವರ ಒಪ್ಪಿಗೆ ಇಲ್ಲದಿದ್ದರೂ 
ಚುನಾವಣೆಗಳಲ್ಲಿ ಕಾಂಗ್ರೆಸು ಸಹ ಭಾಗವಹಿಸಿ ಅನೇಕ ಪ್ರಾಂತಗೆ 
ಳಲ್ಲಿ 1937ರಲ್ಲಿ ಮಂತ್ರಿಮಂಡಲಗಳನ್ನು ರಚಿಸಿತು. 1939ರಲ್ಲಿ ಎರ 
ಡನೆಯ ಜಾಗತಿಕ ಯುದ್ಧಕ್ಕೆ ಭಾರತೇಯಕರೊಡನೆ ವಿಚಾರಿಸದೆ ಭಾರತ 
ವನ್ನೂ ಬ್ರಿಟಿಷ್‌ ಸರಕಾರವು ಎಳೆದುದನ್ನು ನಿಷೇಧಿಸಿ ಕಾಂಗ್ರೆಸ್‌ ಮಂತಿ 
ಮಂಡಲಗಳು ರಾಜಿಯಿತ್ತವು. 1940ರಲ್ಲಿ ಮಹಾತ್ಮಾ ಗಾಂಧಿಯವರು 
ತಿರುಗಿ ವೈಯಕ್ತಿಕ ಸತ್ಯಾಗ್ರಹವನ್ನಾರಂಭಿಸಿದ ಅನಂತರ 1942ರಿಂದ 
ಬ್ರಿಟಿಷ್‌ ಸರಕಾರವು ಚರ್ಚೆಯಲ್ಲೇ ಕಾಲ ಕಳೆಯುತ್ತಿರುವುದನ್ನು 
ಕಂಡು 1947ರಲ್ಲಿ ಭಾರತದಿಂದ ಬ್ರಿಟಿಷರು ತೊಲಗಬೇಕೆಂಬ ಒತ್ತಾ 
ಯದ ಚಳವಳಿಯನ್ನಾರಂಭಿಸಿದರು. ಈ ಸಲ *ಮಾಡಿರಿ ಇಲ್ಲವೆ ಮಡಿ 
ಯಿರಿ” ಎಂಬ ಮಹಾತ್ಮರ ಘೋಷಣೆಯು ಪ್ರಚಾರವಾಗದಂತೆ ಬ್ರಿಟಿಷ್‌ 
ಸರಕಾರವು ಅವರನ್ನೂ ಇತರ ಸಾವಿರಾರು ಮುಖಂಡರನ್ನೂ ಜೈಲಿನಲ್ಲಿ 

ಟ್ರರೂ ಚಳವಳಿಯು ಉದ್ರೇಕಗೊಂಡು ಕೆಲವು ತಿಂಗಳು ಅಶಾಂತಿಯ 
ಎಲ್ಲೆಲ್ಲಿಯೂ ಹಬ್ಬಿತು. 

1946ರಲ್ಲಿ ಬ್ರಿಟಿಷ್‌ ಸರಕಾರದ ಸೂತ್ರಗಳು ಲೇಬರ್‌ ಪಕ್ಷದ 
ಕೈಗೆಸಿಕ್ಕಿದಾಗ ಭಾರತಕ್ಕೆ ಸ್ವರಾಜ್ಯ ಕೊಡುವ, ಭಾರತ ಸಂವಿಧಾನವನ್ನು 
ಭಾರತೇಯರೀ ರೂಪಿಸಬೇಕೆನ್ನುವ ನಿಶ್ಚಯವು ಸಾರಲ್ಪಟ್ಟಿತು. ಮುಸ್ಲಿಮ್‌ 
ಲೀಗಿನ ಕಡೆಯ ಸದಸ್ಯರು ಘಟನಾ ಸಮಿತಿಯನ್ನು ಬಹಿಷ್ಯರಿಸಿದುದರಿಂ. 
ದಲೂ ಪಂಜಾಬು, ಬಂಗಾಳ, ಬಿಹಾರ ಮೊದಲಾದ ಪ್ರದೇಶಗಳಲ್ಲಿ 
ಹಿಂದೂ ಮುಸ್ಲಿಮ್‌ ಜಗಳಗಳು ಯಾದವೀಕಲಹದ ರೂಪ ತಾಳಿದುದ 
ರಿಂದಲೂ ವಾಯುವ್ಯ ಪ್ರಾಂತ, ಬಲೂಚಿಸ್ತಾನ, ಸಿಂಧಪ್ರಾಂತ ಮತ್ತು 
ಪಂಜಾಬದ ಒಂದಂಶ ಪಶ್ಚಿಮ ಪಾಕಿಸ್ತಾನವೆಂದೂ ಬಂಗಾಳದ ಒಂದು. 
ಭಾಗವು ಪೂರ್ವ ಪಾಕಿಸ್ತಾನವೆಂದೂ ಮುಸ್ಲಿಮರು ಬಹು ಸಂಖ್ಯಾಕರಿ 
ರುವ ಪ್ರದೇಶಗಳನ್ನು ಪಾಕಿಸ್ತಾನವೆಂಬ ಸ್ವತಂತ್ರ ಡೊಮಿನಿಯನೆಂದೂ. 
ಉಳಿದ ಭಾರತವು ಇನ್ನೊಂದು ಡೊಮಿನಿಯನೆಂದೂ ವಿಭಾಗಿಸಲಿಕ್ಕೆ 
ಮುಖಂಡರು ಒಪ್ಪಿಗೆ ಇತ್ತರು. ಭಾತರವು ಡೊಮಿನಿಯನ್‌ ಎಂದಕಿ 
ಬ್ರಿಟಷ್‌ ರಾಜ್ಯದೊಳಗಿನ ಸ್ವತಂತ್ರ ದೇಶವಾಗಿ 1947ನೇ ಅಗೋಸ್ತು. 
15ಕ್ಕೆ ಜನ್ಮ ತಾಳಿತು. , 1946ರಲ್ಲಿ ಸಂವಿಧಾನ ರಚನೆಯ ಕೆಲಸ. 
ಆರಂಭವಾದುದು 1949ನೇ ನವಂಬರ 6ಕ್ಕೆ ತನ್ನ ಕಾರ್ಯಕಲಾಪ. 
ಗಳನ್ನು ಮುಗಿಸಿತು. 1950ನೇ ಜನವರಿ 26ಕ್ಕೆ ಭಾರತವು ಗಣರಾಜ್ಯ 
ವೆಂದು ಸಾರಲ್ಪಟ್ಟಿತು. ಅಂದಿನಿಂದ ಬ್ರಿಟಿಷರ ಅರಸು ನಮ್ಮ ಚಕ್ರವರ್ತಿ 
ಯೆಂದಿದ್ದುದು ಹೋಗಿ ನಮ್ಮ ರಾಷ್ಟ್ರಪತಿಯೇ ನಮ್ಮನ್ನಾಳುವಂತಾಯಿತು. 


ನೂತನ ಸಂವಿಧಾನದಲ್ಲಿ ಹೇಳಿದ ಕ್ರಮದಲ್ಲಿ ಚುನಾವಣೆಗಳು 
ಮುಗಿದು 1952ರಲ್ಲಿ ಅದು ಪೂರ್ಣ ಆಚರಣೆಗೆ ಬಂದಿತು. 


ನಮ್ಮ ಸಂವಿಧಾನದ ಮುಖ್ಯ ಲಕ್ಷಣಗಳು ಹೀಗಿವೆ. ಭಾರತವು 
ಸ್ವತಂತ್ರ ಗಣರಾಜ್ಯ. ಪ್ರತಿಯೊಬ್ಬ ಪ್ರಾಯಸ್ಕ (21 ವರ್ಷ ತುಂಬಿದ) 
ಪ್ರಜೆ (ಸ್ತ್ರೀ ಪುರುಷರೆಂಬ ಭೇದವಿಲ್ಲ) ಮತದಾರನು ಮತದಾರರು 
ತಂತಮ್ಮ ಪ್ರಾಂತದ ಶಾಸನಸಭಾಸದರನ್ನೂ ಕೇಂದ್ರದ ಪಾರ್ಲಿಮೆಂಟಿನ 

ಇಜನತಾಸಭೆಗೂ ತಮ್ಮ ಪ್ರತಿನಿಧಿಗಳನ್ನೂ ಐದುವರ್ಷಕ್ಕೊಮ್ಮೆ ಆರಿಸುವರು. 
ಆರಿಸಲ್ಪಟ್ಟ ವರಲ್ಲಿ ಬಹುಮತ ಯಾವ ಪಕ್ಷದವರದೋ ಅವರ ನಾಯ 
ಕನು ಮುಖ್ಯಮಂತ್ರಿಯಾಗಿ ಅವನು ಆರಿಸಿದ ಇತರ ಸದಸ್ಯರು ಮಂತ್ರಿ 
ಗಳಾಗುವರು. ಪ್ರಾಂತದಲ್ಲಿ ತೆರಿಗೆ ಪಡೆಯಬೇಕಾದರೆ, ಹೆಚ್ಚಿಸಬೇಕಾದರೆ, 
ಖರ್ಚು ಮಾಡಬೇಕಾದರೆ, ನೂತನ ಶಾಸನ ಮಾಡಬೇಕಾದರೆ ಶಾಸನ 
ಸಭೆಯ ಒಪ್ಪಿಗೆ ಸಿಗಬೇಕು. ಮಂತ್ರಿಗಳಲ್ಲಿ ಅವಿಶ್ವಾಸದ ಠರಾವು ಅಂಗೀ 
ಸೃತವಾದರೆ ಅಥವಾ ಮಂತ್ರಿಗಳು ಮಂಡಿಸಿದ ವಿಧೇಯಕವನ್ನು ಶಾಸನ 
ಸಭೆ ತಳ್ಳಿ ಹಾಕಿದರೆ, ಮಂತ್ರಿಗಳು ರಾಜಿನಾಮೆ ಕೊಡಬೇಕು. ಕೇಂದ್ರ 
ದಲ್ಲಿಯೂ ಇದೇ ರೀತಿ. 


ಕೇಂದ್ರ ಮತ್ತು ಪ್ರಾಂತದ ಅಧಿಕಾರಗಳಾವವೆಂದು ವಿಂಗಡಿಸ 
ಲ್ಪಟ್ಟಿವೆ. ಸೈನ್ಯ ಪರದೇಶಸಂಪರ್ಕ, ಕೈಲು, ವಿಮಾನ, ಉಗಿ 
ಹಡಗು, ಪೋಸ್ಟು, ಟೆಲಿಗ್ರಾಫ್‌, ಟೆಲಿಫೋನ್‌, ಆಕಾಶವಾಣಿ, ಆದಾಯ 
ಈರ, ಆಮದು ತೆರಿಗೆ, ಕೈಗಾರಿಕೆಗಳ ತೆರಿಗೆ-ಇವೆಲ್ಲ ಕೇಂದ್ರದ ಕ್ಲೇತ್ರ 
ದಲ್ಲಿ. ಭೂಮಿಯ ತೆರಿಗೆ, ಭೂಧಾರಣೆಯ ಪದ್ಧತಿ, ಕೃಷಿ, ಆಕೋಗ್ಯ, 
ವಿದ್ಯೆ ನೆಲಮಾರ್ಗಗಳು-ಇವು ಪ್ರಾಂತಗಳ ಕ್ಷೇತ್ರದಲ್ಲಿ. ಸಿವಿಲ್‌ 
ಕಾನೂನು, ಕ್ರಿಮಿನಲ್‌ ಕಾನೂನು, ಕೈಗಾರಿಕೆ ಮೊದಲಾದವುಗಳಲ್ಲಿ 
ಕೇಂದ್ರದ ಶಾಸನಕ್ಕೆ ಅಡ್ಡಿ ಬಾರದಂಥ ಶಾಸನಗಳನ್ನು ಪ್ರಾಂತವು ಮಾಡ 
ಖಹುದು. 


ಶಾಸನಸಭೆಗಳಿಗೆ ಉತ್ತರವಾದಿಯಾದ ಮಂತ್ರಿಮಂಡಳವೇ ಸರ 
ಕಾರ ನಡೆಸುವುದಾದರೂ ಸರಕಾರ ನಡೆಯುವುದು ರಾಷ್ಟ್ರಪತಿ ಮತ್ತು 
ಗವರ್ನರರ ಹೆಸರಲ್ಲಿ. ರಾಷ್ಟ್ರಪತಿಯನ್ನು ಐದು ವರ್ಷಕ್ಕೊಮ್ಮೆ ಪಾರ್ಲಿ 
ಮೆಂಟಿನ ಮತ್ತು ಪ್ರಾಂತ ಶಾಸನಸಭೆಗಳ ಸದಸ್ಯರು ಆರಿಸುವರು. ಗವ 
ರ್ನರರು ಕೇಂದ್ರ ಮಂತ್ರಿಮಂಡಳದಿಂದ ಆರಿಸಲ್ಪಟ್ಟು ರಾಷ್ಟ್ರಪತಿಯಿಂದ 
ನೇಮಿಸಲ್ಪಡುವರು. ಹಿಂದೆ ದೇಶೀ ಸಂಸ್ಥಾನಗಳೆಂದಿದ್ದ ಭಾಗಗಳು ಸಹ 
ಪ್ರಾಂತಗಳ ಸ್ಥಾನದಲ್ಲಿವೆ; ಆದರೆ ಅಲ್ಲಿ ಗವರ್ನರರ ಬದಲು ಹಿಂದಿನ ಅರಸು 
ಮನೆತನದವರೇ ರಾಜಪ್ರಮುಖರಿಂಬ ಬಿರುದಿನಿಂದ ಗವರ್ನರರ ಅಧಿಕಾರ 

ನಡೆಸುತ್ತಿದ್ದಾರೆ, ಶಾಸನಸಭೆಗಳು ಸಂವಿಧಾನಕ್ಕನುಗುಣವಾಗಿ ಶಾಸನ 
ಮಾಡುವಂತೆಯೂ ಶಾಸನಗಳನ್ನು ಪ್ರಜೆಗಳಿಗೆ ಅನ್ವಯಿಸುವಲ್ಲಿ ನಿಪ್ರಕ್ಷ 
ಪಾತವಾಗುವಂತೆಯೂ ಸರಕಾರ ಮತ್ತು ಪ್ರಜೆ ಅಥವ ಪ್ರಜೆಗಳೊಳಗೆಯೇ 
ಇರುವ ವಾದಗಳನ್ನು ತೀರ್ಮಾನಿಸಲಿಕ್ಕೂ ಢಿಲ್ಲಿಯಲ್ಲಿ ಸುಪ್ರೀಮ್‌ 
ಕೋರ್ಟೂ, ಪ್ರಾಂತಗಳಲ್ಲಿ ಹಾಯ್‌ಕೋರ್ಟುಗಳೂ ಅವುಗಳ ಕೆಳಗೆ 
ಜಿಲ್ಲಾ ಕೋರ್ಟುಗಳೂಮುನ್ಸಿಫ್‌, ಮೆಜಿಸ್ಟ್ರೇಟ್‌ ಕೋರ್ಟುಗಳೂ ಇವೆ. 


ಚಿಕ್ಕಚಿಕ್ಕ ಗಣರಾಜ್ಯಗಳು ಪ್ರಾಚೀನ ಕಾಲದಲ್ಲಿದ್ದರೂ ಸಮಗ್ರ. 
ಭಾರತವು ಒಂದು ಗಣರಾಜ್ಯದ ಛತ್ರದಡಿಯಲ್ಲಿ ಸೇರಿದುದು ಇದೇ 
ಮೊದಲು. 


ಈಗಿನ ಜಗತ್ತಿನಲ್ಲಿ ಕೇಂದ್ರೀಕೃತ ಪ್ರಬಲ ಶಕ್ತಿಯಿಲ್ಲದಿದ್ದರೆ ಉಳಿ 
ಗಾಲವಿಲ್ಲ. ಭಾರತದ ಕೇಂದ್ರ ಸರಕಾರದ ಶಕ್ತಿ ಕುಗ್ಗದಂತೆ, ಆಯಾ 
ಸ್ಥಳದ ಮೇಲ್ವಿಚಾರ ಸ್ಥಳೀಯರಿಗೆ ಇರುವಂಥ ಹಿಂದಿನ ಉತ್ತಮ ಪದ್ಧತಿ 
ಯನ್ನು ರೂಸಿಸಿಕೊಟ್ಟಕ್ಕಿ ಅತ್ತ ಸರ್ವಾಧಿಕಾರವೂ ಇತ್ತ ಅನಾಯಕತ್ವವೂ 
ಆಗದಂತಾಗುವುದು, 


ಸಂವಿಧಾನದ ಪೀಠಿಕೆ 


ಭಾರತದ ಜನರಾದ ನಾವು 
ಭಾರತವನ್ನು ಸ್ವತಂತ್ರ ಪ್ರಜಾಯತ್ತ 
ಗಣರಾಜ್ಯವಾಗಿ ನಿಧಿಯುಳ ಸ್ಥಾನಿಸುವ 
ಗಂಭೀರ ನಿರ್ಣಯವನ್ನು ಮಾಡಿ, ಅದರ ಎಲ್ಲಾ 
ಪ್ರಜೆಗಳಿಗೆ ಸಾಮಾಜಿಕ, ಆರ್ಥಿಕ, ರಾಜಕೀಯ 
ನ್ಯಾಯವನ್ನೂ ವಿಚಾರ, ಪ್ರಚಾರ, ಶೃದ್ಧೆ, 
ವಿಶ್ವಾಸ ಮತ್ತು ಪೂಜಾ ಸ್ವಾತಂತ್ರ್ಯನನ್ನೂ 
ಸ್ಥಾನ್ನ ಸದವಕಾಶಗಳ ಸಮಾನತೆಯನೂ 
ಒದಗಿಸಿ ಅವರೊಳಗೆ ವ್ಯಕ್ತಿ ಮಹತ್ವ 
ಮತ್ತು ಜನಾಂಗದ ಐಕ್ಕವಿರುವ 
ಬಾಂಧವ್ಯವನ್ನು ಸ್ಥಿರಪಡಿಸಲಿಕ್ಕೆಂದು 
ನಮ್ಮ ರಾಜ್ಯವ್ಯನಸ್ಥಾಸಭೆಯಲ್ಲಿ ಇದೇ 
1949ನೇ ನವಂಬರ 6ನೇ ದಿನ 
ಸಂವಿಧಾನವನ್ನು ಅಂಗೀಕರಿಸಿ, 
ವಿಧಿಸಿ, ನಮಗೆ ನಾವೇ 
ಅರ್ಪಿಸಿದ್ದೇವೆ. 

ಸತು ಮುಸು ಸುಪಾ 


ಹ ಚ ಸಸ ಲ್‌ 


೧೦. ಭವಿಷ್ಯ ದರ್ಶನ 


ಭಾರತದ ಇತಿಹಾಸ, ಜನಸಂಪತ್ತು, ನಿಸರ್ಗಸಂಪತ್ತು, ಕಲಾ 
ವೈಭವ, ಧಾರ್ಮಿಕ ಜೀವನಗಳ ಸಿಂಹಾವಲೋಕನದಿಂದ ಸ್ಫೂರ್ತಿಗೊಂಡ 
ತರುಣ ತರುಣಿಯರು ಭಾರತವು ಇಂದಿನ ಜಗತ್ತಿನಲ್ಲಿ ಇತರ ಪ್ರತಿಭಾ 
ಸಂಪನ್ನ ರಾಷ್ಟ್ರಗಳ ಸರಿಸಮಾನವಾಗುವಂತೆ ಯತ್ನಿಸಬೇಕಲ್ಲವೇ? ನಾವು 
ಸ್ವತಂತ್ರರಿದ್ದೇವೈೆ, ನಮ್ಮ ಹಿರಿಯರ ಹಿರಿಮೆಯನ್ನು ಎಷ್ಟು ಹೊಗಳಿದರೂ 
ಸಾಲದು ಎಂದು ಬರೇ ಗತವೈಭವವನ್ನೇ ನೆನೆಸುತ್ತಿರುವವರು ಠಾಕೂರರ 
« ನಯಂಜೋರಿನ ಬಾಬು” ಎಂಬ ಕಥೆಯಲ್ಲಿ ಚಿತ್ರಿಸಿದ ಜಮಾನ್ನಾರನು 
ತನ್ನ ಹಿರಿಯರ. ಜಮಿನಾನಿನ ವರ್ಣನೆಯಲ್ಲೇ ಇದ್ದು ತಾನು ಚಿಕ್ಕಾಸೂ 
ಇಲ್ಲದ ಸ್ಥಿತಿಯಲ್ಲಿದ್ದೇನೆಂಬುದನ್ನು ಮರಿತಂತಾಗುವುದು. ಗ್ರೀಕರ ತತ್ವ 
ಜ್ಞಾನಿ ಪ್ಲೆಟೋ ಹೇಳಿದಂತೆ ಪ್ರಜೆಗಳು ಸದಾಕಾಲ ಜಾಗೃತರಾಗಿ 
ದ್ದರೆ ಮಾತ್ರ ಸ್ವತಂತ್ರರಾಗಿ ಉಳಿದಾರು, ಅಷ್ಟು ಬೆಲೆ ಕೊಡದ ಸ್ವಾತಂತ್ರ್ಯ 
ಬಾಳಿ ಉಳಿಯದು. 

ನಮ್ಮ ಸ್ವಾತಂತ್ರ್ಯವು ಸದಾಕಾಲ ಬಾಳೆಬೇಕಾದಕ್ಕೆ ನಮ್ಮ 
ಜನಾಂಗವು ಪ್ರತಿಷ್ಠೆಯುಳ್ಳ ಜನಾಂಗಗಳಲ್ಲೊಂದೆಂದು ಸ್ಥಾನಪಡೆಯ 
ಬೇಕಾದರೆ, ನಾವು ಮೂರು ರೀತಿಯ ಕೆಲಸಗಳನ್ನು ಕೈಗೊಳ್ಳಬೇಸಾಗು 
ವುದು. ನಮ್ಮ ಕಾರ್ಯಕ್ರಮವು ಹಿಂದೂಗಳು ನವರಾತ್ರಿಯಲ್ಲಿ ವಿಜಯ 
ಯಾತ್ರೆಗೆ ಹೊರಡುವ ಮೊದಲು ವಿನಾಶಕಾರಿಣೀ ಮಹಾಕಾಳಿಯನ್ನೂ 
ಐಹಿಕ ಸಂಪತ್ತನ್ನೀಯುವ ಮಹಾಲಕ್ಷ್ಮಿಯನ್ನೂ ಕಲೆ, ಜ್ಞಾನ, ವಿಜ್ಞಾನಗಳ 
ಅಧಿದೇವಿಯಾದ ಮಹಾಸರಸ್ವತಿಯನ್ನೂ ಸೂಜಿಸುವಂತೆ ನಮ್ಮಲ್ಲಿರುವ 
ನ್ಯೂನತೆಗಳೂ ದೋಷಗಳೂ ಪ್ರಾಚೀನ ಕಾಲದಿಂದ ಇದ್ದಂಥವಾದರೂ 
ಅವನ್ನು ನಾಶಗೊಳಿಸಬೇಕು; ದೇಶದ ಆರ್ಥಿಕ ಸಂಪತ್ತನ್ನು ವರ್ಧಿಸ 
ಬೇಕು ಮತ್ತು ಆರ್ಥಿಕ ಸಂಪತ್ತಿನಿಂದಲೇ ತೃಪ್ತರಾಗದೆ ಜನರಲ್ಲಿ ವಿದ್ಯೆ, 
ವಿಚಾರ, ಜ್ಞಾನ, ಕಲಾಭಿರುಚಿಗಳೂ ಧಾರ್ಮಿಕ ಜೀವನವೂ ಬೆಳೆಯು 
ವಂತೆ ಪ್ರಯತ್ನಿಸಬೇಕು. 

ಜಾತಿಭೇದ, ಮತಭೇದಗಳನ್ನು ಸಾರ್ವಜನಿಕ ಕ್ಸೇತ್ರದಲ್ಲಿಯೂ 
ಸರಕಾರ, ಆಡಳಿತೆಗಳಲ್ಲೂ ಬೆರಸಿ ಅಸೂಯೆ, ದ್ವೇಷಗಳು ಬೆಳೆದು 
ಜನಾಂಗದ ಐಕ್ಯವು ಭೇದಿಸಲ್ಪಟ್ಟು ಚೂರುಚೂರಾಗುವಂತೆ ಮಾಡಿದೆವು. 
ಮಹಾರಾಷ್ಟ್ರದ ಪೇಶ್ವೆಯರ ಆಡಳಿತೆಯ ಕಾಲದಲ್ಲಿ ಅವರ ಅಧಿಕಾರಿ 
ಗಳಲ್ಲಿ ಇವನು ದೇಶಸ್ಥ ಅವನು ಕೊಂಕಣಸ್ಕನೆಂಬ ಮತ್ಸರ ಹೆಚ್ಚಾದುದು 
ಪೇಶ್ಚೆಯವರ ಅಧಃಪತನಕ್ಕೊಂದು ಬಲವಾದ ಕಾರಣವೆಂದು ಪ್ರಸಿದ್ಧ 
ಇತಿಹಾಸಜ್ಞರಾದ ಜದುನಾಥ ಸರ್ಕಾರರು ಅಭಿಪ್ರಾಯ ಪಟ್ಟಿದ್ದಾರೆ. 
ನಮ್ಮಲ್ಲಿ ಒಡಕಿದ್ದು ಸಹ ಸ್ಪತಂತ್ರರಾಗಿದ್ದ ಕಾಲವಿತ್ತು, ಸರಿ, ಆದರೆ 
ಠಾಕೂರಕೊಂದುಕಡೆ ಕೊಟ್ಟ ಉಪಮೆಯಂತೆ ದಡದಲ್ಲಿರುವ ದೋಣಿಗೆ 
ಎಷ್ಟೇ ರಂಧ್ರಗಳಿದ್ದರೂ ಗಾಬರಿಯಿಲ್ಲ, ನೀರಲ್ಲಿಳಿದು ತೆರಿ, ಗಾಳಿಗಳ 
ನ್ನೈದುರಿಸುವಾಗ ಮಾತ್ರ ಗಂಡಾಂತರಕ್ಕೆ ಕಾರಣವಾಗುವುವು. ಈಗಿನ 
ಜಗತ್ತಿನಲ್ಲಿ ಯಾವ ಜನಾಂಗವೂ ತನ್ನ ಮೂಲೆಯಲ್ಲಿ ತಾನಿರುವೆನೆಂದಕೆ 
ಇತರರು ಬಿಡರು. ಅನೈಕ್ಯವಿದ್ದ ಜನರಲ್ಲಿ ಪಂಚಮದಳವನ್ನು ಸ್ಥಾಪಿ 
ಸುವುದು ವೈರಿಗಳಿಗೆ ಸುಲಭವಾಗುವುದಿಲ್ಲವೇ? ಇದನ್ನರಿತುಕೊಂಡೇ 
ಮಹಾತ್ಮಾ ಗಾಂಧಿಯವರು ಅಸ್ಪೃಶ್ಯತಾ ನಿವಾರಣೆ, ಹಿಂದೂ ಮಂಸ್ಲಿಮ 
ಕೊಳಗೆ ಸೌಹಾರ್ದಗಳಿಂದಲೇ ಸ್ವ ಇಜ್ಯ ಸಾಧ್ಯವೆಂದು ಸಾರಿದ್ದರು. 

ಈಗಲೂ ಜಾತೀಯತೆಯ ವಿಷಬೀಜಗಳು ನಮ್ಮಲ್ಲಿ ಧಾರಾಳ 
ಇವೆ. ಅವನ್ನು ನಿರ್ನಾಮ ಮಾಡುವುದು ಅತ್ಯಗತ್ಯ. ಹಾಗೆಂದು 
ಜಾತಿಭೇದ, ಮತಭೇದಗಳನ್ನು ಸಂಪೂರ್ಣ ಅಳಿಸಿ ಒಂದೇ ಜಾತಿ, 
ಒಂದೇ ಮತವನ್ನು ಭಾರತದಲ್ಲಿ ಸ್ಥಾಪಿಸುವುದು ಸಾಧ್ಯವೂ ಅಲ್ಲ, ಅಗ 
ತ್ಯವೂ ಅಲ್ಲ. ಬ್ರಿಟನಿನಲ್ಲಿ ಪ್ರೊಟಿಸ್ಟೆಂಟರೂ ಕೆಥೋಲಿಕರೂ ಯೆಹೂ 
ದ್ಯರೂ ಇರುವಂತೆ ಯುರೋಪಿನ ಇತರ ದೇಶಗಳಲ್ಲೂ ಇದ್ದಾರೆ, ಅಮೇ 
ರಿಕದಲ್ಲೂ ಇದ್ದಾರೆ. ಚೀನಾ, ಸಿಂಹಳ, ಬರ್ಮಾಗಳಲ್ಲಿ ಬೌದ್ಧರೂ 
ಕ್ರೈಸ್ತರೂ ಮುಸ್ಲಿಮರೂ ಇದ್ದಾರೆಂಬುದು ಎಲ್ಲರಿಗೂ ಗೊತ್ತಿರುವ 
ವಿಷಯ, ಆದರೆ ಆಲ್ಲಿನವರಿಗೂ ನಮಗೂ ವ್ಯತ್ಯಾಸವಿಷ್ಟೆ. ಸಾರ್ವ 
ಜನಿಕ ಜೀವನದಲ್ಲಿ ಜಾತಿಮತಗಳಿಗೆ ಗಮನಕೊಡದೇ ಅವರು ಐಕಮತ್ಯ 
ದಿಂದಿದ್ದಾರಿ, ನಮ್ಮಲ್ಲಿ ಆ ಪ್ರಶ್ನೆ ಆಗಾಗ ತಲೆಯೆತ್ತಿ ಅನೈಕ್ಯಕ್ಕೆ ಕಾರಣ 

ವಾಗುತ್ತದೆ. ಇನ್ನಾದರೂ ವಿದ್ಯಾಲಯಗಳಲ್ಲಿ, ವಿದ್ಯಾರ್ಥಿ ನಿಲಯಗಳಲ್ಲಿ 
ಸಕಲ ಮತ, ಜಾತಿಯವರೂ ಸೇರಿ ಕಲೆಯುವಂತೆ ಮಾಡಿದರಿ ಮುಂದಿನ 
ಜನಾಂಗದಲ್ಲಾದರೂ ಭೇದಭಾವನೆ ಕಡಿಮೆಯಾದೀತು. ಸಹಕಾರಿ 
ಸಂಸ್ಥೆಗಳನ್ನು ರಚಿಸುವಾಗಲೂ ಪಂಚಾಯತು, ನಗರಸಭೆ, ಜಿಲ್ಲಾ 
ಬೋರ್ಡು, ಶಾಸನಸಭೆಗಳಿಗೆ ಪ್ರತಿನಿಧಿಗಳನ್ನಾರಿಸುವಾಗಲೂ ಜಾತಿ, 
ಮತಗಳ ಪ್ರಶ್ನೆ ಎದ್ದು ಬರುತ್ತಿದೆ. ಇದನ್ನಣಗಿಸದೆ ಸಾರ್ವಜನಿಕ ಕ್ಷೇತ 
ದಲ್ಲಿ ಜಾತಿ, ಮತಗಳ ಭೇದಭಾವಗಳ ತಲೆಯೆತ್ತದಂತಾಗದೆ ಏನು 
ಸುಖವಾದೀತು? 

ಪ್ರಾರಬ್ಧ, ಹಣೆಬರಹ, ದೈವೇಚ್ಛೆ ಎಂಬ ನೆಪ ಹೇಳಿ ತಂತಮ್ಮ 
ಕರ್ತವ್ಯ ಮಾಡದ್ಕೆ ಎಡರು ತೊಡರುಗಳಿಗೆ ಬೆದರಿ ಕಷ್ಟಗಳನ್ನನುಭವಿ 
ಸುವ ಮಾನಸಿಕತೆಯ ಜನರು ನಮ್ಮಲ್ಲಿದ್ದಷ್ಟು ಪಾಶ್ಚಾತ್ಯರಲ್ಲಿಲ್ಲ. 
ಗೆದ್ದರೆ ಭೂಮಿ, ಸತ್ತರೆ ಸ್ವರ್ಗವೆಂದು ಹಿರಿಯರು ಹೇಳಿದ ಮಾತುಗಳನ್ನು 
ಮರೆತು ಪೌರುಷವಿಲ್ಲದವರಾಗಿ ಬಾಳಿದರೆ ಏನೂ ಸಾಧಿಸಲು ಸಾಧ್ಯವಿಲ್ಲ. 
ಮನುಷ್ಯ ಯತ್ನವಿದ್ದಲ್ಲಿ ದೈವಬಲನಿದೆಯೆಂದು ನಂಬಿಯೇ ಮುಂದಡಿ 
ಯಿಡಬೇಕು. ಕಟ್ಟಿಡವಿಗಳ ನಡುವೆ, ಅಸಾಧ್ಯ ಗಿರಿಶಿಖರಗಳಲ್ಲಿ, 
ಹಿಮಾಲಯದ ಶೃಂಗಗಳಲ್ಲಿ ಸಹ ದೇವಸ್ಥಾನಗಳನ್ನು ಕಟ್ಟಿ ಯಾತ್ರಿಗೆ 
ಹೋದವರ ಸಾಹಸವನ್ನು ಮಕಿತು ಕೈಲಾಸಾಕೋಹಣವೇ ಮೊದಲಾದ 
ಸಾಹಸಕಾರ್ಯಗಳನ್ನು ಪರಕೀಯರು ಕೈಗೊಳ್ಳುವುದನ್ನು ಕಂಡು ಬೆರ 
ಗಾಗಿ ಸುಮ್ಮನಿರುವುದು ಉಚಿತವೇ? 

ಜೈನ, ಬೌದ್ಧಧರ್ಮಗಳು ಅಹಿಂಸಾವಾದಕ್ಕೆ ಮಹತ್ವಕೊಟ್ಟು 
ಭಾರತೇಯರನ್ನು ಹೇಡಿಗಳಾಗಿ ಮಾಡಿದುವೆಂದು ಅಭಿಪ್ರಾಯ ಪಡುವವ 
ರಿದ್ದಾರಿ; ಅಂಥವರು ಮಹಾತ್ಮಾ ಗಾಂಧಿಯವರು ಅಹಿಂಸೆಯನ್ನು 
ಬೋಧಿಸಿ ನಮ್ಮನ್ನು ಇನ್ನೂ ಹಾಳುಮಾಡಿದರೆಂದು ಹೇಳುವುದೂ ಇದೆ. 
ಅಹಿಂಸಾವಾದದಿಂದ ಭಾರತೇಯರು ಹೇಡಿಗಳಾದಕಿಂದು ಚರಿತ್ರೆಯ 
ಪಾಠದಿಂದ ತಿಳಿದುಬರುವುದಿಲ್ಲ. ಪರದೇಶಗಳಿಂದ ಯೋಧರು ಬಂದು 
ನೆಲೆಸಿದ ನಿದರ್ಶನಗಳು ಬೌದ್ಧಧರ್ಮದ ಮೊದಲೂ ಆಗಿವೆ, ಅನಂತರವೂ 
ಆಗಿವೆ. ಬೌದ್ಧಧರ್ಮದ ಪ್ರಾಬಲ್ಯ ಹೋಗಿ ಗುಪ್ತರ ಕಾಲದಲ್ಲಿ ಹಿಂದೂ 

ಧರ್ಮವು ಎಲ್ಲೆಲ್ಲಿಯೂ ಬಹುಜನರ ಮತವಾದ ಅನಂತರ ಹೂಣರು 
ಬಂದು ರಾಜ್ಯಗಳನ್ನು ಗೆದ್ದಿಲ್ಲವೇ? ಅಫ್ಭಾನರು, ಮೊಗಲರು, ಬ್ರಿಟಿಷರು 
ಬಂದಾಗ ಬೌದ್ಧಧರ್ಮವೆಲ್ಸಿತ್ತು? ಮಹಾತ್ಮಾ ಗಾಂಧಿಯವರು ಹಿಂಸೆ 
ಯನ್ನು ಅಹಿಂಸೆಯಿಂದ ಎದುರಿಸುವುದು ಉತ್ತಮವೆಂದು ಹೇಳಿದರೂ 
ಹೇಡಿಯಾಗಿ ಬಗ್ಗುವುದಕ್ಕಿಂತ ಹಿಂಸೆಯನ್ನು ಹಿಂಸೆಯಿಂದ ಎದುರಿಸುವು 
ದಾದರೂ ಲೇಸೆಂದು ಸ್ಪಷ್ಟವಾಗಿ ಬೋಧಿಸಿದ್ದಾರೆ. ಅಹಿಂಸೆಯೆಂದರೆ 
ಹೇಡಿಗಳ ಸೋಗಾಗದ ರೀತಿಯಲ್ಲಿ ನಮ್ಮ ವರ್ತನೆಯಿರಬೇಕು. 

ಪ್ರತಿಯೊಬ್ಬರೂ ತಮಗೆ ಹಿತತೋರಿದಂತೆ ವರ್ತಿಸಲಿ ಎಂಬ 
ಮನೋವೃತ್ತಿಯು ವಿಪರೀತಕ್ಕೆ ಹೋಗಿ ಸಾಂಘಿಕ ಕಾರ್ಯಗಳಿಗೆ, 
ಸಹಕಾರಕ್ಕೆ ಬೇಕಾದ ಸಂಯಮವು ಸಾಕಸ್ಟಿಲ್ಲವಾಗಿದೆ. ಆಜ್ಞಾಧಾರಕ 
ಯೋಧರಾಗಿರಲು ಕಲಿತವರೇ ಮುಂದೆ ಸೇನಾನಿಗಳಾಗುವರಿಂಬುದನ್ನು 
ಮರೆತಂತಾಗಿದೆ. ಅಲ್ಲದೆ, ನಮ್ಮ ನಮ್ಮ ಮಡಿಮೈಲಿಗೆಗಳ ಯೋಚನೆ 
ಮಾಡುತ್ತಿದ್ದೂ ಸಮಾಜದ ಮಡಿಮೈಲಿಗೆಗಳನ್ನು ಮರಿತಿದ್ದೇವೆ; ತಮ್ಮ 
ಮನೆಯಂಗಳ ಚೊಕ್ಕನಿಡಬೇಕೆಂದು ಅಲ್ಲಿನ ಕಸಕಡ್ಡಿಗಳನ್ನು ಬೀದಿಗೆ 
ಎಸೆಯುವವರೇ ಹೆಚ್ಚಾಗಿದ್ದಾರೆ. 

ಸ್ಥಳೀಯ ಶಾಸನ ಅಲ್ಲಲ್ಲಿನ ಜನರ ಕೈಯಲಿದ್ದದ್ದು ಗ್ರಾಮ 
ಹಿತಕ್ಕಾದರೂ ಅದರಿಂದ ಜನತೆಯು ಅರಸು ಯಾರಾದರೇನೆಂದು ಅಲಕ್ಷಿಸಿ 
ದೇಶಸ್ವಾತಂತ್ರ್ಯದ ರಕ್ಷಣೆಗೆ ಗಮನ ಕೊಡಲಿಲ್ಲ. ವೃತ್ತಿ ಭೇದಗಳು 
ಹುಟ್ಟಿನ ಮೇಲೆ ಆಧರಿಸಿ ನಿಶ್ಚಯಿಸಿದುದರ ಫಲವಾಗಿ ಯುದ್ಧ ಮಾಡುವ 
ಜಾತಿ, ಆಳುವ ಜಾತಿಭೇದಗಳೆಂಬ ಜಾತಿಗಳಾಗಿ ಅವರ ಸೋಲು ಗೆಲವು 
ಗಳು ಜನತೆಯ ಸೋಲು ಗೆಲವುಗಳೆಂದಾಗದೆ ಹೋಯಿತು. ಅದರಿಂ 
ದಾಂಗಿ ಜನಾಂಗ ಪ್ರೇಮವಿಲ್ಲದಾಯಿತು. 

ಕೈ ಕಸಬು ಕೆಲವು ಜಾತಿಯವರದು, ಮಿದುಳಿನ ಉಪಯೋಗ 
ಮಾಡುವವರು ಬೇಕಿ ಎಂದಾಗಿ ಮಿದುಳಿಗೆ ಕೈಇಲ್ಲದ, ಕೈಗೆ ಮಿದುಳಿಲ್ಲದ 
ತುಂಡುಗಳಾಗಿ, ಒಂದಕ್ಕೆ ಚಕ್ರವಿದ್ದರೆ ಎತ್ತುಗಳಿಲ್ಲ ಇನ್ನೊಂದಕ್ಕೆ ಎತ್ತು 
ಗಳಿದ್ದರೆ ಚಕ್ರವಿಲ್ಲ ಎಂದಾಗಿ ಎರಡೂ ಗಾಡಿಗಳು ನಿಂತುಬಿಡುವಂತೆ 
ಸಮಾಜದ ಪ್ರಗೆತಿಯು ನಿಂತೇ ಹೋಯಿತು. 

ಭವ್ಯಭಾರತದ ನಿರ್ಮಾಪಕರು ಮೊದಲಾಗಿ ಈ ಶೃಂಖಲೆಗಳನ್ನು 
ಕಡಿದು ಭಾರತೇಯರ ವಿಚಾರ, ವರ್ತನೆಗಳು ಸರಿದಾರಿಯಲ್ಲಿ ಮುಂದರಿ 
ಯುವಂತೆ ಮಾಡುವುದು ಪ್ರಥಮ ಕರ್ತವ್ಯವನ್ನಾಗಿ ತಿಳಿಯಬೇಕು. 


ಜನಾಂಗ ವೃಕ್ಷದ, ಹಣ್ಣಾಗಿ ಒಣಗಿದ ಎಲೆಗಳನ್ನುದುರಿಸಿ, ಸತ್ತ 
ಕಿಂಬೆಗಳನ್ನು ಕಡಿದು, ನವಜೀವನವು ಅಂಕುರಿಸುವಂತೆ ಮಾಡಿದಕೆ 
ಸಂಪತ್ಸಲಾಭಿವೃದ್ಧಿಯಾಗುವುದು. ಭಾರತೇಯರಲ್ಲಿ ನೂರಕ್ಕೆ ಎಂಬತ್ತು 
ಮಂದಿ ಹಳ್ಳಿಗಳಲ್ಲಿದ್ದು ಕೃಷಿಯನ್ನೇ ಮುಖ್ಯ ವೃತ್ತಿಯಾಗಿಟ್ಟು ಕೊಂಡಿರುವು 
ದರಿಂದ ಹಳ್ಳಿಗಳ ಆಕೋಗ್ಯ, ಹಳ್ಳಿಗಳಲ್ಲಿ ಶಾಲೆಗಳು, ಹಳ್ಳಿಗಳಿಗೆ ಮಾರ್ಗ 
ಸೌಕರ್ಯ ಮತ್ತು ವೈದ್ಯಸಹಾಯ-ಇವು ಹೆಚ್ಚಾಗುವಂತೆ ಮಾಡಬೇಕು. 
ಬೀಜಗಳ ಆರಿಸುವಿಕೆಯಲ್ಲಿ ಹೊಲಗಳನ್ನು ಹಸನು ವಾಡಿ ಸಾರಭರಿತ 
ವಾಗಿ ಮಾಡುವುದರಲ್ಲಿ ಯೋಗ್ಯ ಸಲಹೆಗಳನ್ನು ಪ್ರಯೋಗ, ಪ್ರದರ್ಶನ 
ಗಳಿಂದಲೇ ಕಲಿಸಿದರೆ ನಮ್ಮ ಆಹಾರ ಸಮಸ್ಯೆಯೂ ಪೂರ್ತಿಯಾಗು 
ವುದು, ಜನರ ಸಂಪತ್ತೂ ಹೆಚ್ಚುವುದು. ಜನರ ಸಂಪತ್ತು ಹೆಚ್ಚಿದಕಿ 
ಸುಲಭದಲ್ಲಿ ಸರಕಾರವೂ ಸ್ಥಳೀಯ ಸಂಸ್ಥೆಗಳೂ ಹೆಚ್ಚು ತೆರಿಗೆಗಳನ್ನು 
ಪಡೆದು ಸಾರ್ವಜನಿಕರ ಸೌಕರ್ಯವನ್ನು ಇನ್ನಷ್ಟು ಹೆಚ್ಚಿಸಬಹುದು. 


ಕೃಷಿಯನ್ನೇ ನಂಬಿಕೊಂಡಿರುವವರ ಸಂಖ್ಯೆ ಹೆಚ್ಚಾಗದಂತೆಯೂ 
ಆರ್ಥಿಕ ಪಾರತಂತ್ರ್ಯವನ್ನು ನೀಗಿಸಲಿಕ್ಕೂ ಚಿಕ್ಕದೊಡ್ಡ ಕೈಗಾರಿಕೆಗಳಿಗೆ 
ಪ್ರೋತ್ಸಾಹ ಕೊಟ್ಟರೆ ಈಗಿನಂತೆ ಸೂಜಿಯಿಂದ ಹಿಡಿದು ವಿಮಾನದ 
ವರಿಗೆ ಪ್ರತಿಯೊಂದಕ್ಕೂ ಪರದೇಶಗಳನ್ನು ನಂಬಿರುವ ಸ್ಥಿತಿಯು ಹೋಗಿ 
ಸ್ವಾವಲಂಬಿಗಳಾಗುವುದು ಹೆಚ್ಚಿನ ಮಟ್ಟಿಗೆ ಸಾಧ್ಯವಿದೆ. ಜಪಾನಿನಂತೆ 
ಭಾರತೇಯರೂ ಯಂತ್ರವಿದ್ಯೆಯಲ್ಲೂ ಆಧುನಿಕವಾದ ಕೈಗಾರಿಕೆಗಳಲ್ಲೂ 
ಕ್ಲಿಪ್ರದಲ್ಲೀ ಪ್ರಗತಿ ಹೊಂದಬೇಕಾದರೆ ಜನರಲ್ಲಿ ತಿರುಗಿ ಸ್ವದೇಶೀ ಭಾವನೆ 
ಬೆಳೆಯಬೇಕು. 1905ರಿಂದ ನಮ್ಮ ಮುಂದಾಳುಗಳು ಬೋಧಿಸಿ ಬಂದ 
ಮಂತ್ರವನ್ನು ಸ್ವಾತಂತ್ರ್ಯ ಸಿಕ್ಕಿದೊಡನೆ (ಆಹಾರದ ತೀವ್ರ ಅಭಾವದಿಂದಿರ 
ಬಹುದು) ಜನರು ಮರಿತು ತಿರುಗಿ ವಿದೇಶೀ ಉತ್ಪಾದನೆಗಳ ಮೇಲೆಯೇ 
ಆದರಿಸಿಕೊಂಡಿದ್ದಾರೆ. 

ಜನರು ನಮ್ಮ ಆರ್ಥಿಕ ಸ್ಥಿತಿಯನ್ನು ಇತರ ದೇಶಗಳವರ ಸ್ಥಿತಿ 
ಯೊಡನೆ ಹೋಲಿಸಿ ನಮ್ಮ ಉನ್ನತಿಗೆಂದಿರುವ ಉತ್ತಮವಾದ ಸಲಹೆ 
ಗಳನ್ನು ತಿಳಿದುಕೊಳ್ಳ ಬೇ ಕಾಬರೂ ಪ್ರತಿನಿಧಿಗಳನ್ನಾರಿಸುವಾಗೆ ಯೋಗ್ಯ 
ರನ್ನು ಆರಿಸಬೇಕಾದರೂ ಜನರಲ್ಲಿ ವಿದ್ಯೆಯು ಈಗಿನ ಹತ್ತುಪಾಲು ಹರಡ 
ಬೇಕು. ತಿಳಿಯುವ ಶಕ್ತಿಕೊಡುವ ಪ್ರಾಥಮಿಕ, ಮಾಧ್ಯಮಿಕ ವಿದ್ಯಾ 
ಭ್ಯಾಸವನ್ನು ಹಲವರಿಗೆ ಕೊಡುತ್ತಿರುವಾಗಲೇ ಅವರಿಗೆ ತಿಳಿಸುವ, 
ಸಮಾಜವನ್ನು ಮುನ್ನಡೆಸುವ, ಸಾಮರ್ಥ್ಯವನ್ನು ಕಾಲೇಜು, ವಿಶ್ವವಿದ್ಯಾ 
ಲಯಗಳು ಕೆಲವರಿಗಾದರೂ ಕೊಡುತ್ತಿರುವುದು ಅಗತ್ಯ; ಸೇನಾನಿ 
ಯಿಲ್ಲದ ಸೇನೆಯಿಂದ ಹಾನಿ ಹೆಚ್ಚು, ಪ್ರಯೋಜನವೇನೂ ಇಲ್ಲ. 

ವಿದ್ಯಾಭ್ಯಾಸವೆಂದರೆ ಬರೇ ಹಣಗಳಿಸುವ ವಿಧಾನಕ್ಕೆ ಮಾತ್ರ 
ಪ್ರಾಶಸ್ತ್ಯಕೆಣಡದೆ ಶೀಲ, ಸಂಯಮ, ಸಹಕಾರೀ ಮನೋವೃತ್ತಿಗಳನ್ನೂ 
ಬೆಳೆಸಬೇಕು. ಉತ್ತಮ ರೀತಿಯ ಸಾಹಿತ್ಯ ಸಂಗೀತ, ಶಿಲ್ಪ, ಚಿತ್ರ, 
ನಾಟಕಾದಿ ಕಲೆಗಳಲ್ಲಿ ಅಭಿರುಚಿ ಹೆಚ್ಚಾಗುವಂತೆ ಪ್ರತಿಯೊಬ್ಬರೂ 
ಸಾಹಿತ್ಯ ಮತ್ತಿತರ ಕಲೆಗಳನ್ನು ತಂತಮ್ಮ ಶಕ್ತ್ಯನುಸಾರವಾಗಿ ಪ್ರೋತ್ಸಾ 
ಹಿಸುವುದು ಅಗತ್ಯವೆಂದು ತಿಳಿದು ಸಮಾಜದಲ್ಲಿ ಸಂಸ್ಕೃತಿಯು ಹೆಚ್ಚುತ್ತ 
ಬಂದರೆ ಮಾತ್ರ ನಮ್ಮ ಘನತೆ ಹೆಚ್ಚುವುದು. 

ಆಂತರಿಕ ಪರಿಸ್ಥಿತಿಯನ್ನು ಸುಧಾರಿಸುವಾಗ ದೇಶರಕ್ಷಣೆಯ 
ಕಾರ್ಯವನ್ನು ಮಕೆತಕೆ, ಉತ್ತಮವಿಧದ ಗಿಡಬಳ್ಳಿಗಳನ್ನು ನೆಡುವುದರಲ್ಲೇ 
ಮಗ್ನನಾಗಿದ್ದ ತೋಟಗಾರನು ನೆರೆಮನೆಯ ಆಡು ಬಂದು ಕ್ಲಣದಲ್ಲಿ 
ಎಲ್ಲವನ್ನೂ ನುಂಗದಂತೆ ಭದ್ರವಾದ ಬೇಲಿಹಾಕದೆ ಅಜಾಗ್ರತೆ ಮಾಡಿ 
ದಂತಾಗುವುದು. ಪರರ ಆಳಿಕೆಯ ಕಾಲದಲ್ಲಿ ನಮ್ಮಲ್ಲಿ ಯಾರೂ ಸೇನಾನಿ 
ಗಳಾಗಲಿಕ್ಕೆ ಅಯೋಗ್ಯರಿಂದೂ ಸೈನಿಕರಾಗಲಿಕ್ಕೆ ಕೆಲವೇ ಮಂದಿ ಮಾತ್ರ 
ಯೋಗ್ಯರಿಂದೂ ನಮ್ಮ ಕಿವಿಯಲ್ಲಿ ಊದಿಯೂದಿ ನಮ್ಮಲ್ಲಿ ಕ್ಲಾತ್ರತೇಜ 
ವಿಲ್ಲದಂತಾಗಿದೆ. ಶಾಲಾ ಕಾಲೇಜುಗಳಲ್ಲಿ ನೆಶನಲ್‌ ಕೆಡೆಟ್‌ಕೋರು 
ಗಳಿಗೆ ಸೇರಿ ಪುರಜನರ ಸೇನೆಯಲ್ಲೂ ಸೇರಿಕೊಂಡು ದೇಶ ರಕ್ಷಣೆಗೆ 
ವಿಪತ್ತೊದಗಿದಾಗ ಪ್ರತಿಯೊಬ್ಬರೂ ರಣರಂಗಕ್ಕಿಳಿಯುವ ಧೈರ್ಯ 
ತೋರಿಸಿದರೆ ಮಾತ್ರ, ಭದ್ರತೆಯೂ ಶಾಂತಿಯೂ ಸ್ಥಿರವಾಗುವುವು. 

ಭಾರತದ ಸೇನಾಬಲವು ಹಿಂದೆಂದೂ ಪರದೇಶಗಳ ಆಕ್ರಮಣಕ್ಕೆ 
ಭಾರತೇಯರಿಂದ ಉಪಯೋಗಿಸಲ್ಪಟ್ಟದ್ದಿಲ್ಲ ಬ್ರಿಟಿಷರು ನಮ್ಮ ಸೈನಿಕ 
ರನ್ನುಪಯೋಗಿಸಿ ಬರ್ಮಾ, ಮಲಯಾಗಳನ್ನು ಗೆದ್ದಿದ್ದರು. ಅದು ನಮ್ಮ 
ಸ್ವಂತ ಬುದ್ಧಿಯಿಂದಾದ ಕೆಲಸವಲ್ಲ. ಭಾರತೇಯರು ಮಲಯ, ಇಂಡೋ 
ನೇಶ್ಯ, ಇಂಡೋಚೀನಾಗೆಳಿಗೆ ಹೋದಾಗ ಅಲ್ಲಿಯೇ ನೆಲೆನಿಂತು ಅಲ್ಲಿನ 
ಜನಕೊಡನೆ ಬೆರೆತು ತಮ್ಮ ಹೊಸಮನೆಗಳ ಒಳ್ಳೆಯದಕ್ಕಾಗಿ ದುಡಿದು 
ಮಡಿದರಲ್ಲದೆ ಅಲ್ಲಿನ ಜನರನ್ನು ಶೋಷಿಸಿ ಇಲ್ಲಿ ಬಂದು ಸುಖಾಸೀನರಾಗ 
ಲಿಕ್ಕಲ್ಲ. ಇತರರನ್ನು ಶೋಸಿಸಲಿಕ್ಕೆ ಮನಸ್ಸು ಮಾಡದೆ ನಮ್ಮನ್ನು 
ಶೋಷಿಸಲಿಕ್ಕೆ ಬಿಡದಿರುವುದೇ ಭಾರತೇಯರ ಉಚ್ಚಆದರ್ಶ. ಭಾರತವು 
ಸ್ವತಂತ್ರವಾದ ಅಲ್ಪಾವಧಿಯಲ್ಲೇ ಇಂಡೋನೇಶೃಕ್ಕೂ ಸ್ವಾತಂತ್ರ್ಯ ಸಿಕ್ಕು 
ವಂತೆ ಪ್ರಯತ್ನಿಸಿತು. ಜಗತ್ತಿನ ಎಲ್ಲಾ ಜನರು ತಂತಮ್ಮ ಸ್ವತಂತ್ರ ರಾಷ್ಟ್ರ 
ಗಳನ್ನು ನಿರ್ಮಿಸಿ ಶಾಂತರೀತಿಯಿದ ಅಂತಾರಾಷ್ಟ್ರೀಯ ಸಂಸ್ಥೆಯ ಮೂಲಕ 
ವಿವಾದಗಳನ್ನು ತೀರ್ಮಾನಿಸಿಕೊಂಡು ಸಕಲರೂ ಸುಖಿಗಳಾಗಿರ 
ಬೇಕೆಂದೇ ಭಾರತದ ವಿದೇಶಾಂಗ ನೀತಿ ಸಾರುತ್ತಿದೆ. 


ಸ್ವತಂತ್ರವೆಂದು ಗಣಿಸಲ್ಪಡುವ ರಾಷ್ಟ್ರದ ಲಕ್ಷಣಗಳನ್ನು ರಾಷ್ಟ್ರಕವಿ 
ರವೀಂದ್ರನಾಥ ಠಾಕೂರರು ವಿವರಿಸಿದಷ್ಟು ಚೆಲುವಾಗಿ ಯಾರೂ ಹೇಳ 
ಲಾರರರು. ಅವರ ಪದ್ಯದ ಕನ್ನಡ ಭಾಷಾಂತರವೊಂದು ಹೀಗಿದೆ: 


ಎಲ್ಲಿ ಮನಕಳುಕಿರದ್ಕ ಎಲ್ಲಿ ತಲೆ ಬಾಗಿರದೊ, 
ಎಲ್ಲಿ ತಿಳಿವಿಗೆ ತೊಡಕು ತೋರದಿಹುದಲ್ಲಿ; 

ಎಲ್ಲಿ ಮನೆಯಿಕ್ಕಟ್ಟು, ಸಂಸಾರ ನೆಲೆಗಟ್ಟು 
ದೂಳೊಡೆಯದಿಹುದ್ಕೊ ತಾನಾ ನಾಡಿನಲ್ಲಿ; 

ಎಲ್ಲಿ ಸತ್ಯದಗಾಧನೆಲೆಯಿಂದ ಸವಿವಾತು 
ಸಲ್ಲಲಿತನಡೆಯಿಂದ ಮುಂಬರಿವುದಲ್ಲಿ; 

ಎಲ್ಲಿ ದಣಿವಿರದ ಸಾಧನೆಯು ಸಫಲತೆ ಕಡೆಗೆ 
ತೋಳನೀಡಿಹುದೊ ತಾನಾ ನಾಡಿನಲ್ಲಿ 

ಎಲ್ಲಿ ಸುವಿಚಾರಜಲದೊಸರು ನಿರ್ಮಲ ಹರಿದು 
ಹಾಳುರೂಢಿಯ ಮರಳೊಳಿಂಗಿ ಕೆಡದಲ್ಲಿ; 

ಎಲ್ಲಿ ನೀನೆಮ್ಮ ಚಿಂತನವನುದ್ಯಮವ ಸುವಿ- 
ಶಾಲತೆಯ ಪೂರ್ಣಕೆಗೆ ಮುನ್ನಡೆಸುವಲ್ಲಿ; 
ಅಲ್ಲಿಯಾ ಬಂಧನರಔಿಶ ಸುಖದ ಸ್ವರ್ಗದಲಿ 
ಪಾಲಿಸೈ ಪಿಶ! ನಮ್ಮ ನಾಡೆಚ್ಚರಿಸಲಿ! 

ಸ್ವತಂತ್ರದೇಶದ ಪ್ರಜೆಗಳಲ್ಲಿ ವಿಚಾರ ಪ್ರಚಾರಗಳ ಸ್ವಾತಂತ್ರ್ಯವಿದ್ದು 
ತಮ್ಮದೇ ಅಭಿಪ್ರಾಯ ವ್ಯಕ್ತ ಪಡಿಸಿದರಿ, ಕಷ್ಟವೊದಗೀತೆಂಬ ಅಳುಕಿರ 
ಬಾರದು; ತಾನು ದೀನ ದರೀದ್ರನೆಂದು ತಲೆಬಾಗುವಂತಾಗದೆ ಎಲ್ಲರೂ 
ಸಮಾನರಾಗಬೇಕು; ವಿದ್ಯೆಯು ಸಕಲರಿಗೂ ದೊರೆಯುವಂತಿರಬೇಕು; 
ಮಾನವಹಿತ, ರಾಷ್ಟ್ರಹಿತಗಳನ್ನು ತಂತಮ್ಮ ಮನೆಯ ಹಿತಕ್ಕಾಗಿ ಮಣ್ಣು 
ಗೂಡಿಸಬಾರದು; ಎಲ್ಲರೂ ಸತ್ಯವಾದಿಗಳಾಗಿರಬೇಕು; ವಿಚಾರಧಾರಿಯು 
ನಿರ್ಮಲವಾಗಿ ಹರಿಯುತ್ತ ಮುಂದರಿಯಬೇಕಲ್ಲದೆ ಪೂರ್ವ ಸಂಪ್ರ 
ದಾಯ ಅಂಧ ವಿಶ್ವಾಸಗಳಲ್ಲಿ ಇಂಗಬಾರದು; ತಾವು ಸಾಧಿಸಿದ್ದೇ 
ಹೆಚ್ಚೆಂದು ಹೆಮ್ಮೆ ಪಡೆದು ಸುಮ್ಮನಿರದೆ ಇನ್ನೂ ಇನ್ನೂ ಮುನ್ನಡೆಯು 
ತ್ತಿರಬೇಕು; ಬುದ್ಧಿ, ವಿಚಾರ, ಕಾಂಕ್ಸೆಗಳು ಎಲ್ಲವೂ ಹೆಚ್ಚುಹೆಚ್ಚು ವಿಶಾಲ 
ವಾಗಿ ಔದಾರ್ಯದಿಂದ ತುಂಬಿರಬೇಕು-ಅಂಥ ನಾಡೇ ಸ್ವತಂತ್ರದೇಶ; 
ಅಂಥ ಸ್ವಾತಂತ್ರ್ಯದತ್ತ ಜಗತ್ತಿತನು ನಮ್ಮನ್ನು ನಡೆಸಲಿ! 

ಕವಿಯ ಬೋಧನೆಯನ್ನೇ ಶಾಸನದ ಭಾಷೆಯಲ್ಲಿ ಬರಿದಿಟ್ಟಂತೆ 
ಸ್ವತಂತ್ರ ಭಾರತದ ಸಂವಿಧಾನದ ಪೀಠಿಕೆಯಿದೆ. ಅದನ್ನು ಮನನಮಾಡಿ 
ಅದರಲ್ಲಿ ಹೇಳಿದ ಪ್ರತಿಯೊಂದು ಅಂಶವೂ ಅಕ್ಷರಶಃ ಪಾಲಿಸಲ್ಪಡು 
ವಂತೆ ಭಾರತೇಯರು ಅಹರ್ನಿಶಿ ಶ್ರಮಿಸಿದರೆ ಪ್ರಜೆ-ಪ್ರತಿನಿಧಿ 
ಗಳಿಗೆ, ಮುಂದಾಳು-ಹಿಂದಾಳುಗಳಿಗೆ ತಂತಮ್ಮ ನಡತೆಗೆ ಬೆಲೆಕಟ್ಟಲಿಕೆ 
ಬೇರೆಯೇ ಒರೆಗಲ್ಲು ಅಗತ್ಯವಿಲ್ಲ. 

ನಾರ್ಣಪ್ಪ 'ಕವಿಯ ಮಾತುಗಳನ್ನು ಸ್ವಲ್ಪ ಹಿಂದೆ ಮುಂದೆ ಮಾಡ 
ಬಹುದಾದರೆ ಭಾರತದ ಇಂದಿನ ಸ್ಥಿತಿ *ತಿರಿದ ಕೂಳನು ತಾಯಿ ಹಸುಗೆ 
ಯಲೆರಡು  ಭಾಗವಮಾಡಿ ಮಕ್ಕಳ ಪೊಕೆ”ಯುವಂತಿದ್ದರೂ ನಮ್ಮ 
“ಸಿರಿಯ ಪೇಳ್ತೊಡೆ ಹಸ್ತಿನಾಪುರದರಸುಗಳು,* ನಮ್ಮ ಮುಂದಿನ ಕೀರ್ತಿ 
“ಶಕ್ರ ಸೂರ್ಯರ ತೇಜಕುರಿಮಿಗಿಲು* ಎಂದಾಗಲಿ. 





ವರ್ಷ ಒಂದರ 300 ಪುಟಗಳಷ್ಟು ಲಲಿತಸಾಹಿತ್ಯ 
2 ಅಥವಾ 3 ಪುಸ್ತಕಗಳಲ್ಲಿ 
ವರ್ಷಕ್ಕೆ ಚಂದಾಹಣ - ರೂ. 3/- ಮಾತ್ರ 
(ಅಂಚೆವೆಚ್ಚ ಸಹಿತ) 
ನಮ್ಮ ಬಿಡಿಹೂಗಳನ್ನು ಚಂದಾದಾರರಿಗೆ ಕೇವಲ ಅರ್ಧ ಬೆಲೆಗೆ ಕೊಡಲಾಗುವುದು. 


ನಮ್ಮ ಪ್ರಕಟಣೆಗಳು: 
1, ಗಾಜಿನ ಬಳೆ ಮತ್ತು ಇತರ ಕಥೆಗಳು ೬. 1-6-0 
2, ಪಳಮೆಗಳು ಬ ಭು .... 0-14-0 
3. ಪ್ರತಿಜ್ಞೆ ತ ಎ. ೬. ಓಡ6ಡಂ0 
4, ದೇಹಜ್ಯೋತಿಗಳು ಮತು ಪ್ರಾಣಿಪ್ರಬಂಧಗಳು 1-2-0 
ರ, ವೀರ ಬಂಕೆಯ ., ಚ 1. 1—8--0 
6, ಇದು ಜೀವನ .., ಇ ೬. 1—6—0 
7, ಕಾಳಿದಾಸನ ಶಾಕುಂತಲ ನಾಟಕ ವಿಮರ್ಶೆ ... 1-4-0 
8. ವಾಜ್ಮಯ ತಪಸ್ಸು ಎಂ ೨. 0--8—0 
9, ' ಛಾಸರನ ಕಥೆಗಳು ಹಾ se ಹಾ ಶಕ್ರ 
10, ಹರಿಶ್ಚಂದ್ರ ಸಿ ಎಫ .... 0-12-0 
11, ರಾಯ್ಬೂರು ವಿಜಯ ಹ ... 2-8-0 
12, ವನಸುಮ ಜು pe ೩ 1—4-—0 
13. ದೆಶಧೀರರು ನ್ನ ಸ i. 1—6—0 


ಹೆಚ್ಚಿನ ವಿವರಗಳಿಗೆ: - 


ಬ್ಯವಸ್ಮಾಪಕರು, 


“ನಸಂತಮಾಲಿಕೆ” 


ಸಹಿ ತ್ಯೆ ಭಂಡರ 


ಮಂಗಳೂರು-3. eR 
ಬ್‌ ನಿ ಟ್ಟ 

